
ब्रजभाषा का व्याकरण 

ब्रजसमाषा का व्याकरण 


'एक: शब्द: सम्यग्‌ ज्ञातः सुप्रयुकः स्वर्गे लोके कामधुगू भवति' 


लेख, पं० किशोरीदास वाजपेयी शास्त्री 


प्रकाशक, हिमालय एजेंसी, कनखल ८ हरिद्वार ) 


मूल्य, ढाई रुपये 


मुद्रक--शिवनन्दन शमों, हिन्दी प्रेस, प्रयाग 


सर्वाधिकार रक्षित 


प्रथम संस्करण, संवत्‌ २००० वि०, तदनुसार १६४३ ईंसवी 


है 
समसमपण 
त्रजमाघुरी के अनन्य उपासक ओर “कल्याण-सम्पादक 
श्रीहनुमान प्रसाद पोद्दार को 


अत्यन्त स्नेह ओर श्रद्धा के साथ 
--किशोरीदास वाजपेयी 


होति खड़ी बोली खरी, त्रजभाषा के जोग ; 
सो तिनकों भावे नहीं, जिन स्नोननि कछु रोग। 


रच कु 
आत्म-निवेदन 
डाक्टर धीरेन्द्र वर्मा, डाक्टर बाबूराम सक्सेना, डाक्टर 
'रसाल', पं० चन्द्रमोौलि सुकुल और पं० कामता प्रसाद गुरु 
आदि जिन विद्वानों के व्याकरण अथवा भाषाविज्ञान-सम्बन्धी 
मतों का खंडन इस पुस्तक में किया गया हे. उनके व्यक्तित्व 
ओर विद्वत्ताके प्रति मेरे हृदय में पूणं सम्मान हे और पं० 
कामताप्रसाद गुरु को तो उन विभूतियों में समझना चाहिए, 
जिन्हें में श्रद्धेय कोटि में रखता हूँ | आपके द्वारा उन दिनों हिन्दी 
की ठोस सेवा हुईं, जब इसे कोई पूछता-पछोग्ता न था । आप 
आचाय दिवेदी के प्रधान सहयोगियों में हैं ओर हिन्दी कीं 
नि:स्वा्थ सेवा की है। इसलिए अप जेसे मोन-अध्यवसायी 
महापुरुषों के चरणों में इस पीढ़ी के हम लोगों का सिर अपने 
आप भुक जाता हैे। आपके मतों की आलोचना केवल भाषा- 
परिष्कार की दृष्टि से कीं गयी है ; क्योंकि एक मात्र उद्देश्य 
बही हे । सम्भव है, मेरे मत की भी इसी तरह आज्ञोचना हो; 
ओर होनी ही चाहिए | तभी कुछ सार निकलता हे-'वादे वादे 
जायते तत्त्वबोधः' | आँख मू द कर चलते रहना साहित्य के लिए 
अभ्रयरकर नहीं हे। सदा ही परीक्षण-विवचन जारी रहना 
साहिए । क्‍ 
सो, सारस्वत कतेंठव्य समझ कर ही विद्वज्जनों की, मित्रों की 
ओर पूज्य जनों की ऋृतियों तथा मतों की आलोचना हुई हे । 
इस लिए, इस जन पर जो प्रम अब तक रहा है, वही रहना 
चाहिए । हाँ, इस पुस्तक में प्रदर्शित तक्त्वों और सिद्धान्तों की 
कठोर परीक्षा अवश्य हानी चाहिए; क्योंकि साहित्य में-- 
'शत्रोरपि गुणा वाच्या दोषा वाच्या गुरोरपि! । 
प्रचलित श्रान्त धारणाओं को दूर करना और अपनी नयी बात 
सममभाना, ये दो काम साथ-साथ करने पड़े हैं; अतएव अनेक 


( ३ ) 


जगह कईइ-कई तरह से बातें दुहराई गयी हैं । इस तरह जानबूम 
कर की गयी पुनरुक्ति शांख्रीय भाषा में अभ्यास” कहलाती हे । 

इसके लिखने में जो कुछ श्रम और चिन्तन किया गया 
है, उसकी सफलता तभी है, जब विद्वज्ननों का कुछ आकषेख 
हो--- 

'रविकिरणानुग्रहीतानि भवन्ति कमलानि कमलानि' 

पुस्तक में निःसन्देह छापे की गलतियां रह गयी हैं, जिसका 
हमें दुःख है । व्याकरणु-संबन्धी पुस्तक में तो एक भी गलती 
न रहनी चाहिए | ऐसी गलतियों से कहीं वस्तु-श्रम भी हो सकता 
है; परन्तु प्रकरण और स्पष्ट विवेचना से सब खुलासा होजाता 
है। फिर भी, यदि कहीं श्रम रह जाय, तो पत्र-लिख कर स्थिति 
स्पष्ट की जा सकती हे। 

इसके छापने में हिन्दी प्रेस (प्रयाग ) के मालिक पं० 
शिवनन्दन शमोा ने जो तत्परता दिखायी है. उसके लिए उन्हें 
धन्यवाद ! आप सुप्रसिद्ध साहित्य-सेवी स्वर्गीय पं० रामजी 
लाल शर्मा के सुयोग्य उत्तराधिकारी हैं। स्वर्गोय शर्मा जी 
ब्रजभाषा के परम प्रेमी ओर स्वर्गीय पं० पघदार्सिह शर्मा के 
घनिष्ठ मित्र थे। संभव है, उक्त शर्मा-दयय की महान्‌ आत्माओं 
का यह आकषण हो कि यह 'ब्रज़भाषा का व्याकरण” हरिद्वार 
से प्रयाग जाकर इस प्रेस में छपा। 


--ल्लेसखक 


विषय-सची 


भूमिका १--१० ३ 
घिषय 
१-उपक्रम 
२--व्याकरण का रूप 
३-- हिन्दी की उत्पत्ति 
9- हिन्दी के विविध रूप 
४ - भाषा का अंग-विन्यास 
६ - शब्दों की शुद्धि और शासन 
७ - वाक्य-विन्यास 
८--वाक्य और महा-वाक्‍्य 
६ -- सन्धियां और हस्व आदि 
१० - विभक्ति और कारक 
१९ विभक्ति सटा कर, या हटा कर ? 
१२- क्रियाओं के वाच्य 
१३-- गुरु?) जी की गलत धारणा 
१७ - वाच्य-परिवतंन 
१५४ प्रेरणा तथा कमेकत 
१६- विशेषण ओर उसके भेद 
१७---कुछ फुटकर बातें 
१८--ठयाकरण में अनावश्यक बातें 


१६-- शअ्रजभाषा का स्वरूप,साहित्य और व्याकरण आदि ८३-६४ 


२०--खड़ी बोली ओऔर शब्द-विकास 
२९--त्रज़भाषा का श्र गार 
२२--बना वटी ब्रज़भाषा 

२३-- उच्चारण के सम्बन्ध में 


छछ 
१४८5 % 
२--२ 
४१-- १ १ 
€९--१५ 
१४-- १६ 
१६-२३ 
२३--२४ 
२८- रफ८ 
३६०८७८९ ९ 
३२-- ४० 
४2९१-४३ 
४३--४५ १ 
४ २-- ५७ 
४७ - 6९? 
६१ - ३७ 
६७--७र२ 
७छर२-- “२० 
प८र-- ८३ 
& ६-६ ६ 
&६---१०१ 
१०१--१०२ 
१०२-- १०३ 


( ८ ) 
पुस्तक 

प्रथम अध्याय 

२४--कारक ओर विभक्तियाँ 
द्वितीय अध्याय 

२४- विशेषर 
तृतीय अध्याय 

२६-- अव्यय 
चतुथ अध्याय 

२७-- मृल क्रिया और उसके प्रयोग 
पश्चम अध्याय 

२८- क्रिया का विकास 
पृष्ठ अध्याय 

२६-क्रिया के दो महत्त्वपूर्ण भेद 
सप्तम अध्याय 

२३०- कृदन्त प्रकरण 
अट्टम अध्याय 

३१--त द्वित ग्रत्यय 
नव अध्याय 

२२--समास 
दशम अध्याय 

३३--डा० बसों का ब्रजभाषा व्याकरण. भाषा- 
विज्ञान की एक उलभन, पद-व्याख्या का 
दिग्द्शेन 


१०४-- १३६ 


१३६--१४७६ 


१४०--१ ६४ 


१६३---२० ३ 


२०४-- २२३ 


२२३ - २७९ 


२४३--२६० 


२६१ - २६७ 


२८८--२७ *१ 


२७२--२६ ६ 


भूमिका 


ब्रतभाषा हिन्दी में एक प्रधान बोली” हे, जिसे सबसे पहले 
साहित्यिक रूप मिला। “अवधी' आदि उसकी अन्य बहनों को 
बाद में यह सोभाग्य प्राप्त हुआ। यहाँ तक कि हिन्दी की 
जिस “बोली” को आज 'राष्ट्रभाषा? का शी् पद मिला है, वह 
( मे(ठी ) 'बोली' भी ब्रज़भाषा के बाद ही साहित्य-मन्दिर में 
आइ | 

ब्रतभाषा का व्याक्रण लिखने से पहले हमें तीन बातों पर 
उड़ती नजर डाल लेनी है (--व्याकरण का सामान्य स्वरूप, 
२--भाषा और ३--हिन्दी के प्रचलित व्याकरण | जब त «० 
तीन तत्त्वों को सामने न रखेंगे, प्रकरत तत्त्व समझ में न 
आयेगा। हम देखेंगे, व्याकरण क्या चीज हे? हिन्दी की 
परम्परा क्या है ? उसके प्रचलित व्याकरण केसे हैं ? क्या वे 
सब पूर्ण ओर सही हैं ? ब्रजभाषा का रूप क्या है ? इसकी 
स्थिति क्या है ? इन सब बातों पर जब तक विचार न कर लेंगे, 
अपने उद्दश में सफज्ञ नहीं हो सकते । 

विशेष रूप से हमें हिन्दी के प्रचलित व्याकरण देखने 
पड़ेंगे। कारण, हिन्दी की ही एक “बोलीं” ब्रजभाषा हे। यदि 
लड़कपन में हमने हिन्दी के प्रचलित गलत व्याकरण पढ़े हैं 
ओर उनके मन-गढ़न्त ऊटपटाँग तिद्धान्त' रट जिये हैं, तब 


र्‌ 


ब्रजभाषा-वयाकरण के निर्माण ओर बोध में गड़बड़ी पड़ेगी। 
ममेला पैदा हो जायगा । इसलिए, हिन्दी के प्रचलित व्याकरणों 
को आलोचनात्मक दृष्टि से हमें यहाँ देखना होगा । 

आपको यह जानकर आश्चय होगा कि अभी तक हिन्दी 
का कोई व्याकरण बना ही नहीं, जिसे 'सही' कहा जा सके 
काशी की सभा द्वारा नियुक्त जिस निशोयक समिति ने पं० 
कामता प्रमाद गुरु) के हिन्दी-व्याकरण” को सर्वश्रेष्ठ ओर 
पूर्ण बतलाया था, उसमें स्व० आचाये ट्विवेदी जी भी थे । और 
“गुरु जी के व्याकरण को आपने भी 'पास' कर दिया था। 
परन्तु वह भी अनेक अंशों से गलत है । आचाय दिवेदी जी ने 
भी एक पत्र में यह स्वीकार भी किया था | यदि यह विषय छोड़ 
दिया जाय, तब 'ब्रजभाषा का व्याकरण कच्ची नी पर रहेगा । 

व्याकरण का रूप 

ठ्याकरण उस शाख्त्र का नाम है, जिसमें भाषा के अंग-प्रत्यंग 
का पूर्ण विवेचन किया जाता हे। भाषा का पूर्ण ज्ञान ही इसका 
फल है। कुछ लोगों ने व्याकरण का यह लक्षण लिखा हे-- 
“जिससे हम भाषा का शुद्ध लिखना और बोलना सीखते हैं, 
उसे व्याकरण कहते हैं ।” यह लक्षण गलत है । भाषा का शद्ध 
बोलना तो माँसे या घर के दूसरे लोगों से सीखा जाता है 
ओर शुद्ध लिखना गुरु से | परन्तु माँ बाप या गुरुजन आदि 
धव्याकरण' नहीं हैं। जिसकी जो भाषा है, वह उसे अपने संसगे 
में रहने वालों सेही सीखता है ओर शुद्ध सीखता है। उस 


रे 


समय वह व्याकरण की क्रिसी पुस्तक से काम नहीं लेता। 
किसो भी देश या समाज का बच्चा, अपनी उत्तत्ति से तीन- 
चार वष के भीतर-भीतर, अयनो भाषा अतायास सीख लेता 
है। उसे वह ठीक बोलता भी है । व्याकरण जिसने नहीं पढ़ा, 
वह निरक्षर हिन्दी-भाषी मजदूर भी 'मुझे घर की दीवार बनानी 
है ऐसा ही बोलेगा। व्याकरण का आचाय भी इस वाक्य 
का इसी तरह प्रयोग करेगा। व्याकरण पढ़ कर कुछ विभिन्नता 
नआ जायेगी। तब यह कहना केसे ठीक कहा जाय कि 
व्याकरण उस विद्या का नाम है, जिससे हम भाषा का शुद्ध 
बोलना जानते हैं।' हाँ, जो जिसकी मातृ-भाषा नहीं है, वह 
उसके सीखने में ओर उसका शुद्ध प्रयोग करने में अवश्य 
व्याकरण का सहारा लेगा। क्रिसी अहिन्दी-भाषी को हिन्दी- 
व्याकरण की सहायता लेनी ही पड़ेगी, यदि वह इसे सीखेगा । 
परन्तु यदि वह हिन्दी-भाषी जनता के बीच में रह-बस जायगा, 
तब हिन्दी सीखने में उसे व्याकरण की अनिवाय आवश्यकता 
न होगी। हिन्दी उसे स्वभाविक रीति से आ जायगी | 

_ भाषा प्रधान है ओर व्याकरण उसका अनुगामी या विवेचक 
है। .हम अपनी भाषा जिस रूप में ओर जिस तरह बोलते हैं, 
यही शुद्ध हे। उसके उमी रूप के ताक्ष्विक विवेचन का नाम 
व्याकरण है । व्याकरण से परभाषा-भाषी हमारी भाषा सीखने 
में सहायता पाते हैं और हम अपनी भाषा की विवेचना से 
आनन्द का अनुभव करते हैं । 


हम सब लोग आम के मीठे फलों का रसास्वराद लेते हैं । 
इसके लिए यह जरूरी नहीं होता कि पहले हम धनरपति-विज्ञान 
का अनुशीज्ञन करें और यह जानें कि आम की गुठली जब्र 
जमीन में दबा दी जाती है, तब वह किस तरह ओर क्‍यों एक 
अंकुर देती है, वह अंकुर क्रिस तरह वृक्ष रूप में परिणत हो 
जाता है। फिर उस पर फूल किस प्रक्रिया से किस तरह 
आते हैं। वे फूल केसे फल बन जाते हैं। उन छोटे फलों में 
पहले कड़वा रस क्यों होता है, फिर खट्टा और बाद में मीठा 
कैसे हो जाता है ! इन सब बातों के जाने बिना भी हम मजे 
से मीठे फज्नों का स्वाद लेते हैं; ठीक उसी तरह, जिस तरह 
एक वनस्यति-विज्ञान का पंडित। उसके और हमारे रसास्वाद 
में कोइ अन्तर नहीं; इसमें सन्देह नहीं। परन्तु वह उस मीठे 
फत्त के पूर्ण इतिहास से भी परिचित है। जब मीठा फल उसके 
सामने आता है, तब उसके सामने वे सब बातें भी आ जाती 
हैं, जा हमें नहीं मालूम । उस जानकारी का जो मजा उसे 
आता है, उससे हम कोसों दूर हैं। यही हम दोनों में अन्तर है। 

इसी तरह एक आदमी तो ऐसा है, जो अपनी भाषा का 
व्यवहार ही जनता है, उसके विवेचन या व्याकरण से शून्य 
है । दूसरा उस भाषा के व्यवहार के साथ-साथ उसके पूण 
विवेचन का भी आनन्द लेता है, व्याकरणज्ञ भी है। तो, इस 
दूसरे व्यक्ति में कुछ विशेषता हुई कि नहीं ? 

सारांश यह कि व्याकरण भाषा के विवेचन का नाम हे। 

भाषा पहले बनती है, व्याकरण उसके बाद । जेसी भाषा होती 
है, बेसा व्याकरण बनाया जाता है; व्याकरण के अनुसार 
भाषा नहीं । 

हिन्दी भाषा को उत्पत्ति 

यह हिन्दी का व्याकरण हे। यानी इस पुस्तक में हिन्दी 
भाषा का स्वरूप-विवेचन किया जायगा। इसलिये पहले इस 
भाषा की उत्पत्ति तथा विक'स पर कुछ पंक्तियाँ लिखना अना- 
वश्यक या अप्रासंगिक न होगा । 

अधिकांश लोगों का ख्याल है कि संस्कृत से हिन्दी की 
उत्पत्ति हुई। संस्कृत से मतलब डस भाषा से हे, जिसमें 
कालिदाप आदि ने 'रघुबंश! आदि की रचना की है। यह 
संस्क्रत भाषा कइ रूपों में हाती हुईं यहाँ तक पहुंच कर स्थिर 
हो गइ है। वेदिक संस्कृत, ब्राह्यण/ या “उपनिषद' काल की 
संस्कृत और उसके बाद आधुनिक संकृत, जिसमें रघुवंश' 
आदि की रचना हे। संस्कृत भाषा की यह वाल्यावस्था, 
युवावस्था तथा वृद्धावस्था का मोटे रूप में खुलासा है; यद्यप्रि 
इसके अन्य भी अवस्था-भेद हो सकते हैं । संस्कृत भाषा अपनी, 
तीसरी अवस्था में पहुंच कर खूब चमकी, इसमें सन्देह नहीं । 
इसके आगे उसका स्वरूप-विकास या परिवतेन बिलकुल रुक 
गया । पाणिनि ने अपने व्याकरण से उसे पूण सुसंयत कर 
दिया । उसी संस्कृत से हिन्दी निकल आई, ऐसा साधारण 
जन सममभते हैं । 

वस्तुत: यह धारणा अ्रमात्मक है। 'अट्ट कमे करोमि' 
से 'में काम करता हूँ' एकदम कैसे निकल पड़ा ? इसकी कोई 
शृद्धला नहीं है । संस्कृत तो अन्त में आकर एकदम व्यवस्थित 
तथा नियंत्रित हो गई । अच्छी तरह पढ़े बिना वह आ नहीं 
सकदी थी । सब लोग उसका व्यवहार नहीं करते थे। बड़े-बड़े 
विद्वान ही उसमें कुछ पढ़ लिख सकते थे। ऐसी दशा में उसका 
एकदम प्रचार जनता में कैसे हो गया ? ओर वह हिन्दी के रूप 
में किस तरह आगई ? 

वस्तुत: संर्कृत भाषा हिन्दी की जननी” नहीं; बल्कि पूज्य 
और सुसंस्क्ृत बहन कही जा सकती है । एक ही मूल स्रोत से 
निकली हुई ये दोनों भाषाएँ हैं। इसीलिए अब तक हिन्दी का 
संस्कृत से घनिष्ठ सम्बन्ध हे और सदा रहेगा । इस बात को हम 
कुछ विस्तार के साथ कहे देते हैं । 

अब से बहुत पहले, स्टष्टि के आदि काल में, मनुष्य की एक 
भाषा थी, अपनी प्रारम्भिक अबस्था में । जब मानव-समाज में 
ज्ञान की वृद्धि हुईं, तब उस आदि भाषा में साहित्य की भी स्टृष्टि 
होने लगी, ऋषि जन वेद-मंत्रों की रचना करने लगे । साधारण 
बोल-चाल की भाषा की अपेक्षा साहित्य की भाषा कुछ विशिष्ट हो 
जाती हे; क्योंकि इसमें कुछ बनाव-सिंगार भी आ जाता हे, कुछ 
सावधानी भी इसके प्रयोग में रखी जाती है | साधारण जनता 
बोलचाल में ऐसी बारीकी पर नहीं जाती, अपना काम निकालती 


है। भाषा के ये दो रूप आपचाहे जहां देख सकते हैं। हिन्दी, 


अंग्रेजी, मराठी आदि सभी भाषाओं का  प्रकृत ” तथा 
€ साहित्यिक ' रूप अलग-अलग दिखाँयी देगा। भाषा का वह 
'प्रकूर' रूप एक कुदरती जंगल के समान है ओर “साहित्यिक 
रूप बनायी-संवारी सुन्दर बाटिका के समान । वृत्ष-लताएं आदि 
दोनों जगह समान होने पर भी उनके विन्यास में अन्तर होगा । 
बाटिका की सुव्यवस्थित पं.क्तया, सड़कें, आलवालादि जंगल में 
कहाँ ? ओर जंगल के वे कान्तार प्रदेश, वह बीहड्ूपन, वे नदी- 
नाले आदि बाटिका # प्राप्त नहीं । यदि किसी जंगल को बाटिका 
का रूप दे दिया जाय, तो कितना परिवरतेन आ जायगा ? इसी 
तरह कोई प्राकृत या जनभाषा साहित्य में आ कर एक नया तथा 
आकषक रूप धारण कर लेती है । 

जब उस आदि भाषा में वेदों की रचना होने लगी, सहित्य 
बनने लगा, तब शब्द-प्रयोग आदि पर विशेष ध्यान दिया जाने 
लगा । तब इसका व्याकरण भी बना। देवों ने इन्द्र से प्राथना 
की-- आप हमारी इस भाषा का व्याकरण बना दें। 'ऐन्द्रवायव- 
ग्रह त्राह्मण' में यह मंत्र हेः--- ढ 

बाग्वे पराच्यव्याकृतावदत्ते देवा इन्द्रमब्र बन्निमां नो वार्च व्याकु विति 
सोडब्रवीत्‌ बर' बृणे । तामिन्द्रों मध्यताइ+क्रम्य व्याकरेत्‌ । तस्मादियं 
ब्याकृयता वाक ।' 

यानी पहले इस भाषा” का कोई व्याकरण न था, प्रकृति- 
प्रत्यय, आदि का विभाग-विवेचन न था। तब देवों ने इन्द्र से 
प्राथेना की इमां नो वाचं व्याकुरः आप हमारी इस भाषा का 

व्याकरण बना दें। इन्द्र ने देवों की प्राथना स्वीकार फर ली 
ओौर इस भाषा को बीच से तोड़ कर--प्रकृति-प्रत्ययं, पद-वाक 
आदि के रूप में टुकड़े कर के--पूरा व्याकरण बना दिया | तब 
से यह भाषा “व्याकृत' हुई। 

इससे जान पड़ता है कि अति प्राचीन काल में ही ऋषियों 
ने व्याकरण-विज्ञान का विकास कर लिया था और संसार में 
सब्र से पहले इसी देश में इस शास्त्र बी रचना हुई । 

खेर, जब पढ़े-लिखे लागों की एक ऐसी सजायी -संवारी भाषा 
बन गयी, तब साधारण जनता से वह कुछ प्रथक्‌ हा गयी। 
व्याकरण बनने से पाथक्य और बढ़ गया; क्योंकि सब लोग तो 
उन नियमों की परवा करते नहीं | फलत: उस “आदि भाषा! के 
दो रूप हो गये | जो 'प्रकृत' रूप था, जिसे सब लोग बोलते थे, 
उसे 'प्राकृतः कहने लगे। और, जो भाषा पढ़े लिखे लोगों की थी, 
जिसमें वेदादि की रचना होती थी, उसे 'संस्कृत'! नाम मिला; 
क्योंकि उसका संस्कार हो चुका था, वह सुसंस्कृत विद्वानों की 
'साहित्यिक' भापा थी | 

भाषा का स्त्रूप सदा बदज़ता रहता है, जेसे संसार में 
प्रत्येक दूसरी वस्तु बदलती रहती है। बचपन में जो हमारा 
शरीर था, क्या वही अब बुढ़ापे में भी हे ? कह सकते हैं कि हां, 
वही हे; पर वह बिलकुल नहीं है | बहुत अन्तर है | इसी तरह 
जीवित या व्यावहारिक भाषाओं में भी परिवतेन हुआ करता हे। 
यह परिवततन उच्चारण की विभिन्न-रूपता के कारण होता हे । 

उच्चारण में यह विभिन्नता देशक्राल के भेद से होती है और इस 
प्राकृतिक गति से होती है कि आप को पता नहीं चल सकता ! 
हमारी हिन्दी में और बंगला भाषा में क्रितना अन्तर है ? दोन! 
भाषाएं स्पष्टतः अलग-अलग हैं । परन्तु यदि आप कानपुर से 
कलकत्ते को पैदल चलें ओर प्रति दिन तीन-चार मील की यात्रा 
करें, तो आप को यह न मालूम होगा कि किस गाँव में कहाँ 
हिन्दी समाप्त हो कर ' बिहारी ” शुरू हुई और किस स्थान पर 
'बिहारी' की सीमा समाप्र हुई तथा बंगला' आयी | आप मजे 
से बंगला के क्षेत्र में पहुँच जायँगे और आसानी से, अपने आप 
यह भाषा आपको आ जायगी | वस्तुत: वह कानपुर की हिन्दी 
ही इस तरह बंगला भाषा से रूप में परिवर्तित सी जान पड़ेगी। 
इसी तरह काल-भेद से भाषा-भेद होता हे । जिस 
हिन्दी को आप आज इस रूप में देखते हैं, बह अब से दो 
सी वर्ष पहले कुछ भिन्न रूप में थी और आगे दो सौ वर्ष 
बाद इसका रूप कुछ और ही रूप हो जायगा। उच्चारण में 
भिन्नता होती जाती है। लोग सुगमता की ओर दौड़ते हैं। इस 
प्रवृत्ति को काइ रोक नहीं सकता। यदि' रोकने का उपाय 
ठ्याकरण आदि से किया जायगा, तो साधारण जनता पर 
उसका कुछ भी असर न होगा। भाषा बराबर परिवतेन की 
ओर बढ़तीं जायगी; पर अत्यन्त धीरे-धीरे | यदि आठ-दस सो 
वष का कोई व्यक्ति अभी तक जीवित रहता, तो उसे यह बिल- 
कुल न मालूम रहता कि हिन्दी केसे बन गई, कब बन गई ! यह 

परिवर्तेन बोलचाल की भाषा में अवश्य होता है, जिसे 'जीवित' 
या व्यावहारिक'ः भाषा कहते हैं। साहित्यिक भाषा में यह 
परिवर्तेन बहुत कुछ रुक थम जाता है; क्‍योंकि सब लोग 
व्याकरण आदि के नियमों का अनुसरण करके एक-सा पढ़ते- 
लिखते हैं । 

तो, जब उस “आदि भाषा” के वे दो रूप 'पप्राकृतः तथा 
'संस्कृत' हो गये. तब प्राकृत अपने रास्ते आगे बढ़ती गयी, 
उसमें परिवतेन होता गया | इसी परिवतन को भाषा-विज्ञान 
में विकास' कहा जाता है। कली का विकसित रूप ही फूल 
है | स्कूल के कुछ अध्यापक छात्रों को प्रश्न दिया करते 
हें:-- सूरज” और “पीठ' के शुद्ध रूप लिखो।” ऐसा कहना 
गलत हे। सूरज' तथा पीठ” हिन्दी में “अशुद्ध” रूप नहीं हैं कि 
इनके “शुद्ध ' रूप पूछे जाये! हिन्दी में सूय्य! तथा “ पृष्ठ ” की 
तरह सूरज” और “पीठ” भी शुद्ध हैं। पूरे के दोनों शब्दों का 
विकास ही बाद के दोनों शब्द हैं। कली का विकसित रूप पुष्प 
है, “अशुद्ध' नहीं। प्रश्न करना चाहिए--'सूरज' तथा पीठ” किन 
शब्दों के विकसित रूप हैं ? या 'इन शब्दों के मूल रूप बत- 
लाओ ।' द 

उस “प्राकृत' भाषा का विकास होता गया। उससे दूसरे नंबर 
की प्राकृत हुईं | इस दूसरी प्राकृत से अपश्रंश' भाषाएँ बनीं और 
अपभश्रंशों से हिन्दी, बंगला, गुजराती आदि भाषाएं बनीं। वे 
अपभ्रंश भाषाएं ही हिन्दी आदि के रूप में बदल गयीं | 

इस तरह संकृत से नहीं, बल्कि ग्राकृत से हिन्दी की उत्पत्ति 
हुईं; प्राकृत की शाखा से ही इसका विकास है प्राकृत तथा 
अपशभ्रंश भाषाओं में भी साहित्य बना और इन के भी व्याकरण 
बने । परन्तु जनता में जो भाषा का प्रत्राह था, उसने किसी का 
नियंत्रण न माना और बराबर आगे बढ़ता हुआ आज इस रूप 
में हमारे सामने हे। प्राकृत-सहित्य में तथा अपश्रंश-साहित्य 
में प्रोढ़ संसक्र साहित्य से बहुत कुछ लिया गया; क्योंकि मूल 
साहित्य-सत्रोत तो वही हे न ? हिन्दी-साहित्य भी संस्कृत से 
प्रभावित है और प्रायः उसी के आधार पर है । परन्तु हिन्दी 
भाषा की उत्पत्ति संस्कृत से नहीं हे । हाँ, दोनो भाषाएँ एक ही 
बंश की हें; इस लिए 'इनकी बनावट में तथा प्रकृति आदि में 
समानता का होना स्वाभाविक हे ही । 

हिन्दी के विविध रूप 

हिन्दी एक व्यापक भाषा है, जिस की 'बोलियाँ” बीसों हैं- 
मेरठी, कन्नोजी, अवधी, बुँदेलखंडीं आदि | भाषा की अनेक 
बेलियों में से एक को ले कर लोग उसे “साहित्यिक भाषा' 
बना लेते और सब उसी में लिखते-पढ़ते हैँ, जिससे विचार 
प्रसार में सहलियत हो । जिस “बोली” को कोई धार्मिक या राज- 
नेतिक महत्त्व प्राप्त हो जाता हे, वही प्राय: साहित्यिक भाषा' 
बन जाती है| कभी-कभी किसी धो त्ती! की मधुरता आदि भी 
उसे साहित्य की भाषा बना देती है | 

हिन्दी की उन “बोलियों' में केवल तीन को ही विशेष रूप से 
साहित्यिक” रूप मिला हे और उनके नाम हें--१- ब्रज॒भाषा 
२--अवधी तथा ३--मेरठी, जो 'राष्ट्रभाषा रूप से ग्रहींत हे 
ओर जिसमें ये पंक्तियाँ लिखी जा रही हैं । 

ब्रजभाषा में काफी ऊँचे दर्ज का साहित्य हे और बहुत दिन 
तक यह हिन्दी-भाषियों की साहित्यिक भाषा रही। अब भी 
थोड़ा बहुत साहित्य इसमें बनता जाता है; पर बहुत कम । ब्रज 
की “बोली” क्यों एक व्यापक साहित्यिक भाषा बन गयी ? अन्य 
बोलियों' को छीड़ कर इसी को क्यों चुना गया ? इसके कारण 
हैं । एक तो यह ऐसे प्रदेश की बोली है, जहाँ भगवान्‌ श्री 
कृष्ण ने जन्म लिया था । वेष्णव सन्‍तों का आकषगणा स्वभावतः 
इधर हुआ । कुछ यह “बोलीं” मधुर भी है | वैष्णव सन्‍्तों ने इस 
में कविता की और इसका ऐसा प्रचार हुआ कि देश भर में 
फेल गयी । बंगाल, महाराष्ट्र तथा मद्रास तक इसका प्रचार 
हुआ । इन दूर प्रान्त के सन्त कवियों ने ब्रजभाषा में रचना भी 
की | इस तरह हिन्दी को राष्ट्रभाषा बनाने में वेष्णावों के 
ग्रजभाषा-साहित्य ने अच्छी तरह भूमि तयार कर दी। आज 
भी आप दूर-दूर के प्रान्तों से गाये जानेवाले 'पक्के' गाने 
ब्रजभाषा के नित्य सुन सकते हैं, रेडियो पर सुनते ही हैं । 
साहित्य तो ब्रज़भाषा का अनुपम हे ही । 

“अवधी बोली' में साहित्य-सजन का पूर्ण श्रय गोस्वामी 
तुलसीदास को है। मलिक मुहम्मद जायसी आदि दो-च्ार 


चीन 

दूसरे कवियों ने भी अबधी में कुछ लिखा है; पर उसे वह 
महत्त्व प्राप्त नहीं। परन्तु अवधी' को वह व्यापकता न मिली, 
जो ब्रज़भाषा को । गोस्वामी जी राम जी के उपासक थे और 
इधर के ही रहनेवाले भी; इसलिए इन्होंने अवधघ' की बोली 
को ही महत्त्व दिया, चमका दिया। कहना चाहिए, केवल 
तुलसी से ही अवधी पूर्ण समृद्ध हे । हीरा एक ही बहुत है। 
फिर भी गोस्वामी जी अवधी में ब्रजभाषा का मिठास न ला सके। 
केपा भी अच्छा कारीगर हो, यदि हलवा वनाने के लिए ड्से 
सजी न देकर मामूनी आटा दे दिया जाय, तो वह वैसी चीज 
केसे बता सकेगा ? गोस्वामी जी अन्तत: ब्रज़भाषा की ओर 
भकुके और इसमें अपनी सरस रचना की । आचाय द्विवेदी ने 
गाष्ट्रभाषा को बल देने के लिए खड़ी बोली का समथन ऐसे जोर 
से क्रिया कि त्रजभ,षा का राग दब गया। परन्तु वे इस मीठी 
भ.षा का रसास्वाद न भुला सके, न छीड़ सके। जब 'सरस्वती -- 
सेवा से आपने बिदा ली और अपने सम्पादकत्व के अन्तिम 
अंफ में 'सम्पादक की बिदाई' शीषक सुन्दर टिप्पणी लिखी, 
तब सब से अन्त में ब्रज़भाषा की यह सूक्ति उद्घृत की थी-- 
'भागीरथी, हम दोष-भ रे, पे भगरोस यही कि परोस तिहारो' 
बात यह कि द्विवेदी जी का गाँव ( दोलत पुर ) गंगा-तट पर ही 
है। उसी को ध्यान में रख कर उपय्यु क्त सूक्ति उद्घृत की गयी 
थी । वैसे द्विवेदी जी प्राय: संस्कृत सूक्तियाँ उद्धृत किया करते 
थे। परन्तु अत्यविक मादेव तथा माधुय प्रकट करने के लिए 

ब्रजभाषा ही उत्तम माध्यम हे । इसीलिए देश भर ने इसे 
साहिःत्यक भाषा के रूप में ग्रहण किया था । 


अ्रवधी तथा ब्रजभाषा के अतिरिक्त हिन्दी की किसी दूसरी 
बोली!” में कोई बैसा साहित्य नहीं है। थोड़ा-बहुत बुदेल- 
खंडी में अवश्य है, जिसको ब्रजभाषा का ही एक रूप समभा 
जाता हेै। 

तीसरी 'बोली' है 'मेरटठी' | हिन्दी में इसे ही सब से बढ़ 
कर व्यापकता तथा महत्त्व प्राप्त हुआ है। यह हमारी राष्ट्रभाषा 
है । ओर 'हिन्दी' कहने से इसी का बोध साधारणत:ः होता हे । 
हस “बोली” को यह रूप प्राप्त होने में राजनैतिक कारण हैं | जब 
इस देश में मुसलमानी राज आया, तब दिल्ली मेरठ को 
सैनिक केन्द्र बनाया गया ) विदेशी मुसलमानों ने भी यही भाषा 
सीखी और इसी से अपना काम वे चलाने लगे | इसी का दूँ 
नाम रख कर देश भर में प्रसार-विस्तार उन्होंने किया। जब 
कभी कोई हिन्दी-शब्द यादन आता, तब फारसी आदि का 
शब्द बोल देते थे | वे इसे अपनी उलटी लिपि में ही लिखने 
भी लगे | इस तरह हिन्दी का ही एक विक्ृत या कुछ विदेशीपन 
लिये हुए रूप “उद्‌ं” है| उदू कोई न्यारी भाषा नहीं हे, जेसा 
कि साधारण लोग सममा करते हैं । 

अंग्रेजी राज्य आने के बाद हिन्दुओं ने भी 'मेरठी' बोली 
को साहित्यिक भाषा का रूप देना शुरू किया ओर फिर इसे 
राष्ट्रभाषा के रूप में ग्रहण कर लिया गया । 

इसी हिन्दी भाषा के व्याकरण पर विचार करना है। यह 

इतना प्रासंगिक निवेदन हुआ । 
भाषा का स्प्रूप तथा अंग-विन्यास 

राम लड़का” पढ़ता हे धीरे-धीरे इत्यादि साथक शब्दों 
या पदों से वाक्य बनता है ओर अनन्त वाक्यों के समूह का नाम 
भाषा है। व्याकरण में भाषा के स्वरूप पर विचार होता है । 
इसका मतलब यह हुआ कि वाक्य, वाक्यांश, पद तथा पदांश 
का विवेचन ही व्याकरण का विषय हे। पदों में संज्ञापद तथा 
क्रियापद प्रधान हैं। शेष विशेषण और विविध अव्यय आदि 
इनके ही सहारे हैं । 

संज्ञा-पदों में जो 'को' "ने में पर” आदि प्रत्यय लगाये 
जाते हैं, उन्हें (विभक्ति कहते हैं। क्रिया-पदों में जो प्रत्यय 
लगते हैं. उनका कोई प्रथक नाम नहीं हे। कभी-कभी उन्हें भी 
'वविभक्ति' कह देते हैं । 

व्याकरण में इन पदों का विश्लेषण-विवेचन होता है। 
विभक्ति-रहित या प्रत्यय-रहित साथंक शब्द को संस्कृत में 
“ध.्रतिपदिक' कहते हैं। 

जिस शब्द के आगे प्रत्यय लगाया जाता है, उसे प्रकृति” 
कहते हैं; क्योंकि असली चीज तो वही है। प्रत्यय तो'डस प्रकृति 
में थोड़ा-बहुत परिवतेन-परिवद्धन भर कर देता है। आगे इन्हीं 
प्दों पर विचार किया जायगा, जो भाषा के शरीर को बनाते 
हैं, या वाक्य-रूप में जिनके संस्थान को ही भाषा? कहते हैं। 

शब्दों का स्वागत, शुद्धि ओर शासन 

प्रत्येक जीवित भाषा में अन्य दूसरी भाषाओं के शब्द 
आ-आकर मिलते रहते हैं। हिन्दी के शब्द अग्नेजी में गये हें 
और अंग्रेजी के हिन्दी में आये हैं। इस तरह सदा ही यह 
आना जाना जारी रहेगा। फारसी आदि न जाने कितना भाषाओं 
के शब्द आकर हिन्दी में घुल-मिल गये हैं। जब क्रिसी भाषा 
का कोई शब्द दूसरी भाषा में जाकर अपन' असली रूप में ही 
खप जाता है, तो वह “तत्सम' शब्द कहलाता हे । संस्कृत के 
पुस्तक, वख्र, भूषण, अज्न आदि शब्द दिनन्‍्दा में तत्सम हें। 
इसी तरह अंग्रजी से आये हुए काट, बटन, स्टेशन आदि शब्द 
यहाँ तत्सम' हैं। जिस रूप में अंग्रेजी में बोले जाते हैं, उसी 
रूप में हिन्दी में भी | हिन्दा के बैय्याकरणों ने संस्कृत से आ।ये 
तदूप शब्दों को ही तत्सम' बतलाया है, जो गलत हे । किसीं 
भी भाषा से आये हुए शब्द यदि अपने उसी असली रूथ में 
में अन्य भाषा में मिल जायें, ता त्रे सब “तत्सम' हैं। किसी 
खास भाषा का कोइ बन्धचन नहीं है। अंग्रजी के 'कोट” आदि 
तथा फारसी आदि के “सकान' प्रभुति शब्द हिन्दी में तत्मम! 
हैं। इसी तरह हिन्दी के शब्द 'घं! 'घाती' आदि अंग्र जी में 
'तत्सम' प्रयुक्त होते हैं, इसी रूप में । फारसी में भी हिन्दी के 
अश्र' आदि शब्द 'तत्सम' रूप में गये हैं। 'खर' का उ-चारण 
वहाँ 'खर हे; इसलिए इंसे 'तत्सम' नहीं कह सकते। 'तत्सम 
के बदले वैसे शब्दों को 'तद्र,प' कहा जाय, तो ओर अच्छा । 

जो शब्द कुछ परिवर्तन होकर आते-जाते हैं, उन्हें 'तद्भव' 
कहते हैं । यह परिवतेन भाषा के स्वरूप तथा प्रवाह के अनुसार 
होता हे । हिन्दीभाषी जनता के उच्चारण-यंत्र ऐसे नहीं हैं कि 
अंग्रेजी के 'लैंटने!' और 'हॉस्पिटल' आदि शब्दों को ठीक उसी 
रूप में आसानी से उच्चारण कर सकें, जिस रूप में वे अपने 
त्षेत्र में बोले जाते हैं। इसलिए प्राकृतिक नियम के अनुसार 
हिन्दी-क्षेत्र में आकर ऐसे शब्द आवश्यक परिवतेन अपने रूप 
में कर लेते हैं और “लालटेन! तथा “अस्पताल' आदि बन जाते 
हैं। इस तरह के परिवतित शब्द हिन्दो-शब्दो में घुल-मिल 
जाते हैं, एक बिरादरी के बन जाते हैं। इसी तरह संस्कृत के 
भी अननुरूप शब्द परिवर्तित हो कर हिन्दी में आते हैं। 
“'पिपासा' यहाँ प्यास” बन गया और “बुभुक्षा' 'भूख हो गया। 
इतना परिवतेन हो गया कि मालूम भी नहीं पड़ता कि पहले ये 
क्‍या थे ! हिन्दी का “गंगा' शब्द अंग्रेजी में गेंजेज' बना । हमारा 
'सप्त' फारसी में 'जाकर' 'हप्त' हो गया ओर सप्ताह” बन गया 
“हप्ता! । इसी तरह 'मास' ने माह! का रूप बनाया ओर 'खर' 
हो गया 'खर!। इस तरह के परिवर्तित शब्दों को 'तद्भव” कहते हैं। 

भाषा में तत्सम या तद्भव शब्दों का ग्रहण प्रकृति के अनु- 
सार होता है। हमारे पं० जवाहर लाल नेहरू यहाँ कुत्तो-धोती 
सदा पहनते हैं; पर जब योरपीय ठंढे देशों का भ्रमण करने जाते 
हैं, तब तदनुरूप अपना वेश-विन्यास कर लेते हैँ। इसी तरह 
शब्द भी देश-काल के अनुसार अपने वेश-विन्यास में परिवर्तन 

ब्‌ 

करते हैं । जितमें परिवतेन की जरूरत नहीं; उनमें नहीं होता । 
काट' बटन! आदि के उच्चारण में हमें कोई कठिनाई नहीं जान 
पड़ती; इसलिए ये उसी रूप में यहाँ आ गये हैं - तत्सम | जिन 
शब्दों में उच्चारण-काठिन्य है. उनमें परिवतेन अनिवाय है। 
अन्यथा, बिरादरी में मिलेंगे कैसे ? दूर से अलग मालूम पड़ेंगे. 
खड़खड़ायेंगे । 

जो शब्द जनता द्वारा 'तद्भव” रूप में ग्रृहीत हुए हैं, उन्हें 
साहित्य भी उसी रूप में लेगा। हिन्दी-साहित्य में 'लेंटन' या 
हॉस्पिटल या “'हस्पताल” लिखना गलत होगा । हाँ, यदि किसी 
अंग्रेज के उच्चारित वाक्य या शब्द को उसी रूप में प्रतिध्वनित 
करना हो, तब ओर बात हे | तब “तत्सम' प्रयोग होगा ही । या 
किसी अंग्रेजी वाक्य को नागरी लिपि में उद्ध त करना है, तब 
बैसा होगा | अन्यथा सवत्र 'तद्भधव' रूप ग्रहण किया जायगा। 

फारसी के शब्द जब हिन्दी में आते हैं, तब उनकी खड़- 
खड़ाहट मिट जाती है। वहाँ के 'कागज़' “ज़रूरत” “बाज़ार 
आ्रादि शब्द हिन्दी में कागज” “जरूरत” “बाजार' आदि रूप में 
बोले जाते हैं । आम लोग ऐसा ही बोलते हैँ । इसलिए साहित्य 
में भी इनके इन्हीं तद्भधव रूपों का प्रयोग करना चाहिए, तत्सम 
बाज़ार! आदि नहीं । नीचे तिन्दीं लगा कर तत्सम रूप में प्रयुक्त 
करने से भाषा की क्ञलिष्टता बढ़ती हे, भ्रम भी पैदा होता है। 
अनेक लोग संस्क्रत से आये हुए तत्सम हिन्दी शब्द 'कफ' तथा 
'शाखा' आदि को “कफ 'शाखा' जेसा लिखने लगे हैं ! 'कन्नौज' 

ठेठ हिन्दी का शब्द भी 'क़न्नोज' लिया जाने लगा है ! यह सब 
अपनी भाषा के स्वरूप की विकृति है। इससे हटना चाहिए । 
बंगजा तथा मराठी आदि प्रान्तीय भाषाओं में भी फारसीं आदि 
के से फड़ों हजारों शब्द प्रयुक्त होते हैं; पर नीचे बिन्दरी लगाये 
बिना । हाँ, यदि फारसी का कोई वाक्य या पद्म आदि उद्ध त 
करना हो, या उद्‌ का ही शेर देना हो, तब नीचे बिन्दी लगा- 
ऋर अवश्य लिखिए । 

कुड लोग कागज” और जरूरत” आदि तद्भव रूप से शब्द- 
प्रयोग को गलत समभते हैं| यह उनको भून है। तब तो पीठ, 
घर. पत्ता आदि शब्द भी अशुद्व समझे जायंगे और इन्हें छोड़ 
रूर पृष्ठ” गृह! पत्र' आदि लिखना हो अनिवाये होगा। 
दा हिन्दी में पीठ” के साथ-साथ 'प्रष्ठ” का प्रयोग भी होता है 
ओर होता रहेगा। संस्कृत का हिन्दों से जो सम्बन्ध है, वह 
किसी दूसरी भाषा का हो नहीं सकता। दूसरी भाषा के आये 
हुए कक श शब्दों का तद्भव रूगर ही स्वीकार होगा । 

जो लोग “कागज” आदि को गलत समभते हैं, उन्हें हिन्दी 
था उदू ( अथवा हिन्दुस्तानी ) को बिलकुज्ञ तिलाखजि ही देनी 
बड़ेगी; क्‍योंकि “करता है' खाता है” 'पीता है' हँसता है; इत्यादि 
सभो क्रिप्राएं प्राकृत क्रिप्राओ के तड्भतव रूप हैं। तब फिर 
कागज़' लिखने का दुराग्रह क्यों ! कया साधारण हिन्दी-भाषी 
जन कागज बोलते हैं ? आश्चये है, जो लाग हमारे 'खर' 
शब्द को उद्‌ -फारसी में 'खर लिखना--बोलना शुद्ध समभते 

हिन्दी में तो कभी-कभी समस्त पदों में सन्धि भाषा को 
बहुत अटपटा रूप दे देती है; इसलिए वहाँ उसे छोड़ देना ही 
ठीक है; सन्धि किये बिना ही लिखना चाहिए । अरि-अभ्युदय 
समस्त पद्‌ को सन्धि करके लिखने से “अय्येभ्युदय' या 'अये- 
भ्युदय! होगा। यों सन्धि-समाश्रय से यह पद श्रवणकटु ही नहीं 
दो गया; बहुत अटपटा भी हो गया । इसलिए, ऐसी जगह सन्धि 
करना ठीक नहीं हे । 

कभी-कभी सन्धि के मोंके में आकर गलत-सलत लिख दिया 
जाता हे; जेसे--'श्लियोपयोगी'। यह “स्नियोपयोगी' क्या हुआ ? दो 
शब्दों का समास है ख्रो' और 'उपयोगी' | तब 'खत्रो+ उपयोगी' 
का 'ह्लियापयोगी' केसे हो गया ? हाँ, यदि 'ब्लिया' शब्द होता, तब 
शरूए (उययोगो' के साथ मिल कर 'ब्लियोपयोगी' हो जाता। 
सो तो हे नहीं। 'सत्री + उपयोगी - रतयु वयोगी, ऐसी सन्धि होगी, 
(ऐैं? को यू हो जायगा सौर वह (यू) अगले “ड' में मिल 
ज्ञायगा । इस प्रकार शुद्ध सन्धि होने पर शब्द बेढंगा हो 
जायगा। इसलिए बिना सन्धि के ही 'सत्री-उपयोगी' लिखना ठीक 
है, या फिर 'महिलोपयोगी” आदि । 'स्लियोपयोगी” तो बिलकुल 
हीं गलत है। हिन्दी या संस्क्रत के सन्धि नियमों के अनुसार 
कोई भी अहिन्दी-भाषी इसमें “स्लिया + उपयोगी” या 'स्रिय+ 
डपयोगी' सन्धि निकालेगा और फिर इस अजीब 'स्तिया' या 
वद्विय' शब्द को कोष में हृढ़ेगा। वहाँ न मिलने पर फिर 
आपके सन्धि-नियम देखेगा ओर तब कद्देगा--ओह ' यह तो 

सुप्रसिद्ध ली शब्द हे, जिसकी सन्धि 'डपयोग” से गलत कर 
दी गयी हे ! इसी तरह भूल से “सम्मत्यानुस,र' वैदिक रीत्या- 
नुसार' आदि सन्धि कर देते हैं । 

सारांश यह कि सनिव करने में व्याकरण-नियर्मों के साथ- 
साथ भाषा की गति पर भी ध्यान रखना चाहिए। 

हस्व-विधान 

भाषा में शब्द (प्रयोग में) रूप बदल-चदल कर आते हैं। 
रूभी कोई शब्द दीघे से हस्त्र हो जाता है, कभी हस्त्र से दीघे। 
स्रीकना, भूकना, थुकना आदि के आद्य स्वर प्रेरणा में हस्व हो 
जाते हँे--खिकाना, भुऊाना, थुफाना आदि। काटना, फाड़ना 
आदि का आद्य दीधे स्वर 'कमेकत ' में हस्व हो जाता है- 
कझकटना, फटना आदि । 

इसी तरह समास तथा तद्धित आदि में भी हस्व का दीघें 
तथा दीघे का हस्व हुआ करता है। 'एक' का 'इक! और 'पाँच' 
का 'पंच' हो जाता है-इकतारा' 'पँचकोड़ी! 'इकलोता' 'इकट्ठा' 
'सतनजा' “अठकोंसिल” आदि । इस नियम का हिन्दो व्याकरणों 
में उल्लेख नहीं किया गया है और बड़े-बड़े हिन्दी-लेखक भी 
ऐसे शब्द लिखने में गलती कर बैठते हैं। गया के श्री मोहन- 
लाल महतो ( भूतपूर्व वियोगी' ) एक अच्छे कवि तथा लेखक 
हैं । बहुत अच्छा और उपयोगी लिखते हैँ। परन्तु विवेच्य 
गलती उन्होंने भी की है। आपने अपनी एक पुस्तक का नाम 
“एकतारा' रखा है ! चाहिए था 'इकतारा' | इसी तरह कोइई-कोई 

“इकलोता' को 'एकलौता' और 'इकट्ठा' को 'एकट्ठा' लिख घोल 
देते हैं । 

भाषा-प्रयोग में सन्धि या हस्व-विधान आदि के नियमों 
का पालन अपने विवेक से भली-भाँति करना चाहिए। इस 
सम्बन्ध में असावधानी करने से भाषा विकृत हो जायगी। 

हिन्दी-व्याकरण में इन नियमों का खूब स्पष्ट खुलासा होना 
चाहिए । अभी तक इधर ध्यान नहीं दिया गया हे । जो करना 
चाहिए, उसे छोड़ दिया गया हे ओर अनावश्यक बातें भर दी 
गयी है । द 

इस प्रकार यह सब लिखने का उद्देश्य तो वैय्याकरणों का 
ध्यान कुछ अनावश्यक बातों की ओर आकृष्ट करना भर हे। 
प्रत्येक विषय का निरूपण करना ओर साडद्डीपाड़ विवेचन 
करके उदाहरणों सहित सब कुछ समभ्काना इस छोटी सी भूमिका 
का उद्देश्य नहीं हे । 

क्‍ विभक्ति ओर कारक 

हिन्दी में विभक्तियों की संख्या बिलकुल कम है। "ने! 'को' 
'स! 'का' ( कि”की! ) में' और “पर!। विभक्तियों से 'कारक' 
आदि का बोध होता हे। यदि ये विभक्तियाँ न हों, तो संज्ञा- 
मात्र से कुछ काम न चले | 

कारक 

ने! आदि विभक्तियों से 'कारकः आदि का बोध होता है, 

यह अभी कट्दा गया हे। इस पर जिज्ञासा होगी कि कारक 

किसे कहते हैं ? कारक का लक्षण बहुत स्पष्ट है--क्रिया के 
साथ जिसका सम्बन्ध हो, उसे 'कारक' कहते हैं। इस लक्षण 
के अनुसार कारक बुह हैं, जिन्हें करता, कम, करण, सम्प्रदान, 
अपादान तथा अधिकरण कहते हैं। एक-एक को लक्षण की 
कसौटी पर कस कर देख लीजिए । 

कता--राम ने मुंह से रोटी खायी' इस वाक्य में “राम 
एक कारक है; क्योंकि उसी ने रोटी खायी हे, 'खाना' क्रिया 
उसी के द्वारा निष्पन्न हुईं हे । खाने के साथ उसका सम्बन्ध 
स्पष्ट है । इसीलिए बह कारक हुआ. कर्ता कारक | 

कम --कर्म भी एक कारक हे। उपय्युक्त वाक्य में 'रोटी' 
कर्म कारक है। क्रिया के साथ इसका भी सम्बन्ध हे। क्‍या 
चीज खायी गई ?--'रोटी' । 

करण--करण तीसरा कारक हे। किससे खायी ? 'मुंह 
से! । इस तरह “मुह” का भी खाने से सम्बन्ध हुआ । 

सम्प्रदान--राम ने मोहन को अपने हाथ से लड्डू दिये।' 
इस वाक्य में राम” कतो कारक हे; क्योंकि उसी ने लड्डू दिये 
हैं। देने के साथ उसका कत -रूप से सम्बन्ध है। क्‍या चीज 
दी गयी ? “लड्डू” । यों 'लडड़ू का भी 'देने' से सम्बन्ध हुआ । 
ओर यह कम कारक है। हाथ से दिये! । 'हाथ' करण कारक 
है| सम्प्रदान भी कारक हे । किस को दिये ? “मोहन” को । 
स्पष्ट ही 'देने' के साथ मोहन! का भी सम्बन्ध हे। इसलिए 
सम्प्रदान चोथा कारक हुआ । " 

रे 

अपादान-- पेड़ से प्रथ्वी पर पत्ता गिरा ” इस वाक्य में 
देखिए, अपादान पांचवाँ कारक है। “पत्ता गिरा ” पत्ता कतो 
कारक । कहां से गिरा ? “ पेड़ से गिरा ' इस तरह पेड़ ' का 
भी गिरने से सम्बन्ध है । इसलिए यह अपादान पांचवाँ कारक 
हुआ । 

अधिकरण-छठा कारक अधिकरण है। उपयु क्त वाक्य 
में प्रथ्वी' अधिकरण ( आधार ) है। पत्ता कहां गिरा ? प्रथ्वी 
पर गिरा 

इस तरह छह कारक हुए | यह इनकी निश्चित संख्या है | 

हिन्दी-व्याकरण-कारों ने आठ कारक' लिखे हैं । सम्बन्ध 
तथा सम्बोधन को भी उन्होंने कारक' समझ लिया है। आप 
लक्षण पर उतार कर देखें, सम्बन्ध तथा संबोधन कारक नहीं 
हैं। उनका क्रिया से सम्बन्ध नहीं हे। 

राम का घोड़ा खेत में चर रहा है । इस वाक्य में 'घोड़ा' 
कर्ता कारक है, खेत' अधिकरण हे, ओर घोड़े” का सम्बन्ध 
है 'राम' से; क्योंकि वह उसका मालिक है। यहां 'स्व-स्वामी' 
का सम्बन्ध है। अब आप देखें, क्रिया हे “चरना' । उस क्रिया 
का सम्बन्ध घोड़े से हे । घोड़ा ही तो चर रहा है न ? 'खेत 
में' चर रहा है । इस तरह खेत भी कारक हुआ। परन्तु राम 
का “चरने” से क्या सम्बन्ध ? तब यह कारक केसे ? 

“ऊधव के नोकर ने स्नान किया' इस वाक्य में स्नान करना 
क्रिया है । इसके साथ 'ऊधव'” का क्‍या सम्बन्ध ? तब वह 

'कारका किस तरह हुआ ? जिस का क्रिया से नहीं ; बल्कि 
किसी कारक आदि से सम्बन्ध हो ; वह 'कारक' नहीं कहा जा 
सकता । 

इसी तरह संबोधन भी कारक नहीं है| कहीं उसका अन्त- 
भाव करता आदि कारकों में हो जाता है और कहीं 'संबोधन' 
मात्र रहता है| राम, तुम चले जाओ । यहां 'राम” को संबोधित 
किया गया हैं और 'तुम” से बही ग्रहीत है, जो कर्ता है।' 
राम, वहां पर बन्दर का अच्छा तमाशा हुआ इस वाक्य 
में 'राम' को संबोधित किया गया है; पर उसका क्रिया से 
कोई सम्बन्ध नहीं । इसलिए वह 'कारक' नहीं कहा जा 
सकता | 

तात्पय यह कि कारक केवल छह है । हिन्दी-व्याकरणों में 
जो आठ कारक लिखे हैं, वे भ्रम-मू लक हैं । 

शब्द ही कारक नहीं हें 

ऊपर जो कुछ लिखा गया है, उसका मतलब यह है कि 
क्रिया से जिनका सम्बन्ध हो, उन्हें “कारक” कहते हैं । “राम 
पुस्तक पढ़ता है इस वाक्य में 'पढ़ना' क्रिया है। वस्तुत: प ढृ 
ना! इन तीन अक्षरों से बना हुआ यह शब्द क्रिया नहीं है; 
वल्कि इस शब्द से जिस काम का बोध होता है, वह क्रिया 
है । उस क्रिया का वाचक यह पढ़ना शब्द है; इसलिए 
इसे भी क्रिया कहते हैं | इसी तरह 'पढ़ने' का कर्ता यह 'राम' 
इन दो अक्षरोंवाला शब्द नहीं हे। कान से सुनायी देने वाला 

शब्द किसी चीज को केसे पढ़ सकता है ? ओर उस शब्द की 
लिपि-मूर्ति 'राम' क्या कर सकता है ? 'राम' जिस लड़के का 
नाम है, वही वस्तुतः पढ़ने का काम करता है, और इसलिए 
वही “कर्ता' है। उस लड़के का बोध 'राम' शब्द' से होता हे, 
इसलिए इसे भी 'कता' कहेंगे । 

इस तरह कारकत्व वस्तुतः शब्दों में नहीं; बल्कि उनके 
अर्थो' में हैं; जो शब्दों में उपचरित होता है । यह सब होते हुए 
भी व्याकरण में शब्द ही पर विचार होता है; इसलिए उन 
अर्था' के वाचक शब्द भी 'कर्ता' कम आदि कहलाते हैं । 

'राम ने गोविन्द को पुस्तक दी इस वाक्य में 'राम' कता, 
'गोविन्द' सम्प्रदान तथा 'पुस्तक' कम कारक हे 'दान' या 
"देने का | 

परन्तु हिन्दी के अधिकांश व्याकरणकारों ने 'ने' 'को' आदि 
विभक्तियों को ही 'कारक' समभ लिया है और वैसा प्रतिपादन 
किया है | इससे बहुत गड़बड़ फेल गई है । 

“कमवाच्य' सममाते हुए इन लोगों ने लिखा है-- “जब 
कर्ता कारक करण कारक में आ जाय और कर्म कारक कर्ता 
कारक में तब 'कमं-बाच्य' क्रिया होती है। इन वैय्याकरणों 
को यह नहीं मालूम कि जो 'कता” कारक है, वह 'करण' 
कारक में केसे आ जायगा और “कम” कारक तो कारक 
किस तरह बन जायगा। लिखना चाहिए था--“'कम वाच्य' 
क्रिया के कता में प्राय: 'ने' 'से” आदि विभक्तियां लगती हैं । 


३७ 


विभक्तियों को कारक समझ लेने से बड़ी गड़बड़ पेदा हो 

जायगी । 'को' आदि विभक्तियाँ 'कम ' में ही नहीं. कतोा' आदि 
अन्य कारकों में भो आती हैं | देखिए :-- 

१--राम ने गोविन्द को देखा” कम -कारक 

२ --राम ने गोविन्द को पुस्तक दी मम्प्रदान 

३--बह तो रात को जायगा, अधिकरण, 

४--राम को तो यह पुस्तक पढ़नी ही हे' कता 

इस तरह विभिन्न कारकों के प्रकट करने में “का विभक्ति 
काम आती है । इसे 'कम ' कारक केसे कहा जा सकता है ? 

इसी तरह 'से” आदि अन्य विभक्तियां विभिन्न कारकों को 
प्रकट करती हैं :-- 

१-- राम चाकू से कलम बनाता है! करण 

२-' पेड़ पर घर से आकर तोता बैठ गया” अपादान 

३- मुझ से ते अन्न देखा नहीं जाता” कर्ता 

४--- सबसे बढ़ कर तो राम रहा अपेत्षा 

इस प्रकार विभिन्न कारकों तथा सम्बन्ध आदि का बोध 
विभक्तियां कराती हैं | वे खुद कारक नहीं हैं । 

विभक्तियों को कारक समम लेने से समस्त व्याकरण 
कार गड़बड़ में पड़ गये हैं। श्रीचन्द्रमौलि सुकुल ने द्विकमंक 
क्रिया को समम्ाते हुए लिखा है :--“इन दोनो कर्मा के अलग- 
अलग नाम होने चाहिए। इन ( प्रधान तथा गौण ) कर्म की 
पहचान यह है कि वाच्य-परिवतेन में प्रधान कर्म अपना रूप 

कतो कारक में कर लेता है और गौण कमे वेसा ही बना रहता 
है; जैसे (मुझ से मोहन के पाँच रुपये दिये गये । और गुरु से 
शिष्य को व्यकरण पढ़ाया गया? इन वाक्‍यों में 'रुपये” और 
“याकरण' शब्द कर्ता कारक हो गये हैं; इसीलिए पहले वाक्यों 
में वे प्रधान कम हैं । यदि गौण कम को कतो कारक बनाया 
जाय, तो वाक्य अच्छा न होगा। जेसे-- मुझसे मोहन पाँच रुपये 
दिया गया' और 'गुरु से शिष्य व्याकरण पढ़ाया गया' भक्दे 
वाक्य हैं ।”' 

इसमें क्‍या सार है ? प्रधान ओर गोण कम की केसी सुन्द्र 
पहचान बतायी गयी है ! “जब वाच्यपरिवतेन में प्रधान कम 
अपना रूप कर्ता कारक में कर लेता है, ( तब वह प्रधान कर्म 
होता हे )।” इस गोरखधन्धे से कोई क्‍या सममेगा ? यह 
भी व्याकरण है ? सो, यह केवल सुकुल जी का ही दोष नहीं 
है । आजकल सरकारी परीक्षाओं में जो सेकड़ों लोगों की लिखी 
हुईं सेकड़ों पुस्तकें व्याकरण का सार! समझाने के लिए, या 
“विशिष्ट विवेचन' करने के लिए चल रही हैं, वे प्रायः सब की 
सब इंसीं तरह बे सिर पेर की बातों से भरी हुईं हैं। छात्रों का 
पैसा बर्बाद जाता है, उसका उतना दुःख नहीं; जितना उनके 
दिमाग में कूड़ा-ककंट भरने का हे ! बेचारे परीक्षा में पास 
होने के लिए सब रट लेते हैं ! 

यह सब राष्ट्रभाषा के “उद्धार! के लिए हो रहा है । 

सुकुल' जी ने 'प्रधान! तथा 'गोण” कमे समभाने के लिए 


३६ 


वाच्य-परिवतेन तक दौड़ लगायी है, जो अनावश्यक है । आपने 
जो कम-वाच्य के उदाहरण दिये हैं, वे भी गलत हैं । 
वाच्य-प्रकरण में आगे यह सब हम लिखेंगे । इसी तरह सबने 
द्विकमंक क्रियाओं के प्रधान' तथा गौण' कमे सममकाये हैं ! 
परन्तु मालूम नहीं, इससे कोई क्या समभ सकता है ! द्विकमंक- 
क्रियाओं के प्रकरण में यह सब भी हम सममभायेंगे । 

डाक्टर धोरेन्द्र बमोी एम० ए० ने भी कारक सममने में 
गलती की है | एक जगह ब्रजभाषा-शब्दों पर विचार करते हुए 
आपने लिखा हे-““तें' का प्रयोग प्रायः करण कारक के अथ 
में होता है। यह. रूप प्राचीन कवियों में अधिक पाया जाता है; 
जैसे--“अतिहि कृपणितें है री 'तें बहुतै निधि पायी” 'तें पायो 
'तें पायो हरि हीरा' 'तें कीन' ।” 

आप देखें, ऊपर सवंत्र ते! कर्ता कारक है, या करण 
कारक ? तू अत्यन्त कृपण है “तू ने बड़ी निधि पायी तू ने 
हरि-हीरा पाया! इन वाक्‍्यों में “तू” करण है कि कता ? ने' 
लगाकर कतो को करण बतलाने की जो गलतियाँ हिन्दी-व्या- 
करणों में की गयी हैं, उन्हीं का यह स्वाभाविक परिणाम हे कि 
डा० वर्मा जैसे विद्वान भी अब तक उसी श्रम में पड़े हें 
ओर उपस्युक्त वाक्यों में कतोी को करण मान बेठे हैं ! उन्होंने 
ज्ञे' का लोप सबत्र ध्यान में रख कर समझ लिया कि यह करण 
हैं । परन्तु करण कारक में "ने! विभक्ति नहीं 'से' लगती हे । 
ओर “अतिहि कृपणि तें है री” में तो 'ने! का आभास भी नहीं ! 

मालूम नहीं; कया हुआ हे ! 

सारांश यह है कि कारक और विभक्ति विभिन्न वस्तुए हैं । 
विभक्तियों को ही कारक न समभ लेना चाहिए । इन विभक्तियों 
से कारक-बोध के साथ-साथ अन्य “सम्बन्ध! आदि का भी 
बोध होता है। जो विभक्ति 'सम्बन्ध' प्रकट करने के लिए आती 
है, उससे विविध कारकों का भी बोध होता है; जैसे :-- 

१- “राम का लड़का पढ़ता है! सम्पन्ध 

२--'यह फल राम का भाजन है” कता, 

३- किताब का पढ़ना मुर्क भाता है? कर्म, 

इसी तरह अन्यत्र समझमिए | सम्बन्ध भी अनन्त प्रकार के हैंः- 

१ - राम का लड़का पिता-पुत्र सम्बन्ध, 

२--किपड़े का थेला' कारण--कार्य सम्बन्ध 

३-- बोतल का पानी! आधार-आपधेय सम्वन्ब, 

४--'प्रेस की स्याही” उपयोगी-उपयोजक सम्बन्ध, 

इस तरह संसार में अनेक प्रकार के सम्बन्ध हैं । 

ने! को! आदि विभक्तियाँ उपुय्यु क्त ढंग से कारकों का, 
सम्बन्ध का तथा अन्य अपेक्षा-उपेक्षा आदि बातों का बोध 
कराती हैं। न तो ये विभक्तियाँ ही कारक हैं ओर न वे सब 
शब्द ही, जिन के आगे ये लगी हों। कारक वही हे, जिस का 
क्रिया के साथ सींधा कोइ न कोई सम्बन्ध हो | ४४ 

4&8नोट--सम्बोधन का बढ़त से लेखक “बच्चों ! लड़कों !” इस प्रकार 
सानुस्तार कर के गलत लिख देते हैं, चाहिए-बच्चो, लड़ को, इत्यादि | 

विभक्ति सटा कर या हटा -कर ! 

हिन्दी में 'को' आदि विभक्तियाँ प्रकृति से सटा कर लिखी 
जाय, या हटा कर ; यह विवाद बहुत पहले चला था। दोनो 
पक्षों का खूब समथेन और खंडन हुआ था। अब विभक्ति हटा 
कर लिखने का ही रिवाज अधिक हे; यद्यपि कुछ लोग सटा 
कर लिखने के पक्ष में अभी तक हैं ओर वैसा ही लिखते हैं । 
बम्बई की सुप्रसिद्ध प्रकाशन-संस्था “हिन्दी-ग्रन्थ-रत्नाकर” से 
जितनी पुस्तकें प्रकाशित होती हैं, सब विभक्ति सटा कर ही 
छपती हें। सो, हिन्दी में ये दोनो विकल्प हैं। चाहे जैसे 
लिखो । 

परन्तु सटा कर लिखने की अपेक्षा हटा कर लिखने में 
सुविधा अधिक है । यदि आप को बीच में, खुलासा के लिए 
पय्योय आदि देना हे, तो सटा कर केसे लिखेंगे ? 'डस 
अकिचन ( गरीब ) आदमी का घर-बार क्‍या देखा जाय ?! 
इसे विभक्ति सटा कर कैसे लिखा जाय ? 'डस अकिंचनका 
( गरीब ) आदमीका घर-बार क्या देखा जाय” ऐसा खिलने से 
'का' बिभक्ति का दो बार आना कुछ खटकता है | इसी तरह 
'डस एम० ए०' को ले कर क्या किया जाय, जो वैमनस्य _वैमनस्थ को 
'बवैमनस्यता' का रूप दे देता है !, इस वाक्य के रेखाह्लित अंशों' 
को कैसे लिखा जायगा ? 

नि:सन्देह संकृत में विभक्तियाँ प्रकृति से बिलकुल सटा कर 
लिखी जाती हँं--रामस्य, रामेण, आदि । परन्तु हिन्दी में यह 


हर 


बात नहीं है। यहाँ हटा कर लिखने की ही परम्परा अधिक 
व्यापक हे और समीचीन तथा उपयोगी भी है । 


अवश्य ही हिन्दी में दो विभक्तियाँ ऐसी हैँ, जो (संस्कृत की 
तरह) प्रकृति से घुल-मल कर रहती हैं--हि” ओर “र' । ये 
दोनों विभक्तियाँ खूब व्यापक भी हैं। मुमे-तुके', हमें-तुम्हें 
में हि” विभक्ति हे ओर तेरा-मेरा' तथा तुम्हारा हमारा' में 
'र॑। हिन्दी की सभी बोलियों में इन दोनों विभक्तियों का 
अस्तित्व पाया जाता है--तोहि' तोहि आदि । त्रजभाषा-साहदित्य 
में 'रामहि” इत्यादि रूप से “हि” विभक्ति खूब प्रचलित हे; पर 
ब्रज में बोली जाने वाली “ोली' में ऐसा नहीं हैं। वहाँ 'कों” 
आदि विभक्तियाँ चालू हैं। परन्तु मध्यम पुरुष और उत्तम 
पुरुष सबनामों में प्रच्छुन्न रूप से 'हि' विद्यमान हे । वहाँ बोलते 
हैं - 'मोय कहा परी है” 'तोय तो आफत परी है! । यहाँ 'मोहि' 
का 'मोय' और 'तोहि' का 'तोय” हो गया हे। ह का लोप और 
इ को 'य! | ह-लोप और इ को य होने कीं प्रवृत्ति हिन्दी में खुब 
हे, जो इस पुस्तक में आगे आप देखेंगे। यंही हि! 'मुमे-तुमे 
ओर 'हमें-तुम्हें' में हे । 'ह! का लोप और ( ग्रकृतिका ) ' 
तथा ( प्रत्यय की ) 'इ! मिल कर ए' सन्धि-रूप । 

स्पष्ट हे कि हि! विभक्ति सदा प्रकृति से मिल-सट कर 
रहती है । 'मोहि' ओर 'मोय”' लिखा-बोला जायगा--मो हि 
ऐसा नहीं । खड़ी बोली में भी यह विभक्ति उसी तरह (मिलकर) 

प्रयुक्त होती है, अलग हट कर नहीं । इसी प्रकार 'र' है। शेष 
सब विभक्तियाँ अलग लगती हैं । 

इसका कारण है । ने! आदि विभक्तियाँ प्रकृति से अलगाव 
स्वयं प्रकट करती हैं। 'बालकेन' यहाँ से इन! आया | इन अ 
यों 'इन' की स्थिति हे। 'इ! अपने स्थान से उठ कर अ' के बाद 
जा बेठी ओर सन्धि हो कर ए' बना। न! मिला ए! में ओर 
जे विभक्ति | इस प्रकार प्रकृति से अलग होकर “ने! विभिक्‍त 
बनी, तब वह अलग ही रहती है । इसी तरह 'को' 'से' ओर 'में' 
आदि हैं । कोन विभक्ति वहाँ से किस तरह ओर केसे इस रूप 
में आयी, यह प्रथक्‌ विवेचन की बात है । 

हम ने तृतीयान्त “इन! विभक्ति से "ने! का होना बतलाया 
है । इसकी पुष्टि इस तरह भी होती हे कि सकमक क्रियाएं 
भूतकाल में कमंबाच्य ओर भाववाच्य होती हैं, जहाँ 'ने' 
विभक्ति से युक्त कता कारक का प्रयोग होता है 'रामने लड़कियों 
को देखा । -सीता ने कपड़ा लिया--लड़के ने धोती ली; इत्यादि 
संस्कृत में भी कमंवाच्य तथा भाववाच्य क्रिया के साथ 
“इन! विभक्ति का ही प्रयोग होता है-बालकेन पुस्तकम्‌ पठितम 
'रामेण सुप्तम' । हिन्दी में भूतकाल का “य प्रत्यय संस्क्रत के 'त' 
(क्त) प्रत्यय का ही परिवतित रूप है, यह बात पुस्तक के क्रिया 
-प्रकरण में स्पष्ट की जायगी । 


क्रियाओं के वाच्य 
क्रियाओं का प्रयोग कई तरह से होता हे । वस्तुतः शुद्ध 

क्रिया में कोई लिड्ग, वचन. या पुरुष आदि नहीं होता है। 
'करना' 'खाना' 'पीना' आदि शब्दों से जो अथ प्रतीत होता 
है, वही “क्रिया' है| उस क्रिया में पुरुष, वचन आदि कहाँ हैं 
“'लड़का' 'लड़की' आदि शब्दों से प्रतीत होनेवाले अर्थां में 
सत्रीत्व या पुंस्त्व की प्रतीति होती है; परन्तु करना आदि शब्दों 
से जो अथ प्रतीत होता है, उसमें यह बात नहीं। इसी तरह 
'शुद्ध' क्रिया में संख्या की प्रतीति नहीं होती । 'पढ़ना' क्रिया हे, 
जिसमें एक-दो आदि संख्या का अभाव है । इसलिए शुद्ध 
क्रिया लिज्ञ-वचन, पुरुष आदि के भेद से रहित है। 

परन्तु इन क्रिया-वाचक शब्दों का जब हम भाषा में 
प्रयोग करेंगे. तब कोई न कोई लिड्ड, वचन तथा पुरुष बोलना 
ही पड़ेगा । अन्यथा. उच्चारण क्‍या किया जाय ? काम केसे 
चल्ले ? 

जब कि क्रिया में अपना लिड्ग बचन आदि कुछ हे ही नहीं, 
तब वह किसी दूसरे के सहारे खड़ी होगी। भाषा में उसके 
समीप कताोा ओर कम हैं । इन्हीं का वह सहारा लेती है । कभी 
कता के अनुसार उसके लिद्ग-वचन आदि होते हैं, कभी वह 
कम का सहारा लेती है । कभी-कभी इन दोनों का सहारा छोड़ 
देती है और एक नया रूप ग्रहण करती है। ऐसी दशा में वह 
सदा पुल्लिह् और एक वचन में प्रयुक्त होती हे, चाहे 
कर्ता कर्म आदि किसी भी पुरुष-बचन आदि के क्‍यों न हों। 
नीचे उदाहरण देकर इस बात को स्पष्ट किया जायगा | 


हर 
करता के अनुसार क्रिया 

१-मोहन रोटी खाता हैं 

२--लड़के भाई को देखते हैं 

३ -में तुम को देखता हूँ 

४-- लड़की फल खायगी 

3-लड़कियां वेद नहीं पढ़ती हैं. 

इन पाँचो वाक्यों में क्रिया कत्‌ -प्रधान है. कतठ .वाच्य है । 
'कतृ -प्रधान! क्रिया को 'कतृ-वाच्य' कहते हैं और “कर्म-प्रधान' 
को 'कम -वाच्य! । प्राधान्य का मतलब जोर देना या ऐसा ही 
कुछ ओर नहीं है। बहुत से लोग भूल से यह समभ बैठते हैं 
ओर अनेक वेयाकरणों ने भी लिखा है कि 'कतृ-प्रधान” या 
'कत वाच्य' क्रिया में कतो पर जोर रहता है. और 'कम प्रधान' 
या 'कम -वाच्य' में कम पर | ऐसी बात नहीं हे। कठ्‌ वाच्य 
क्रिया में कतों पर कोई खास जोर नहीं होता, न कम बाच्य 
में कम पर । 'प्रधानता' का अथ तो सिफ यह हे कि उसके 
अनुसार क्रिया के पुरुष वचन आदि होते हैं । कर्ता के 
अनुसार जब क्रिया के पुरुष-वबचन आदि होते हैं, तब वह 
कत -प्रधान होने के कारण 'कतृ वाच्य' कहलाती है ओर 
जब कम का अनुसरण वह उन बातों में करती है, तब उसे 
“कर्म वाच्य' कहते हैं । 

उपयु क्त पाँचो वाक्यों की क्रियाएँ कतृ प्रधान या कतृ वाच्य 
हैं । मोहन रोटी खाता है” कर्ता पुल्लिज्न एक बचन में हैं । 

क्रिया भी 'खाता हे” वेसी ही हे । कम 'रोटी' है सख्रीलिड्र, जिस 
का अनुसरण क्रिया ने नहीं किया हे | दूसरे वाक्य में “लड़के” 
कतों है, बहुबचन और अन्य पुरुष, पुल्लिग। क्रिया 'देखते 
हैं! भी वचन. पुरुष तथा लिज्गञ में उसी के अनुसार है। कर्मा 
'भाईइ! एक वचन है। यदि कता में एक वचन कर दे ,लड़का' 
तो झट क्रिया भो अपना रूप बदल कर बन जायगी 'देखता 
है ।' यदि कता में स्लीलिज्गज कर दें 'लड़की' तो क्रिया भी तुरन्त 
बन जायगी 'देखती है! । इसलिए यह कत वाच्य क्रिया 
हुईं | इसी तरह शेष तीनों वाक्यों में भी देखिए, कता के 
अनुसार क्रिया हे । 
हिन्दी के बहुत से वेय्याकरणों ने 'लड़के ने रोटी खायी' 
'मोहन ने पुस्तक पढ़ी' 'लड़की ने वेद्‌ पढ़ा' इस तरह के वाक्य 
'कतृ -बाच्य” क्रिया के उदाहरण में दिये हैं । सो, यह सब गलत 
अन्धानुकरण है | इस तरह की क्रियाएँ. 'कतू वाच्य” नहीं, 
'कम वाच्य? है ! साफ नजर आता हे-- लड़के ने रोटी खायी' 
क्रिया 'रोटीं' के अनुसार स्लीलिड्ग है, न कि कता “लड़के' के 
अनुसार पुल्लिद्ग । 'लड़के' को बदल कर बहुवचन में कर दें, 
तो भी क्रिया का वचन न बदलेगा--'लड़कों ने रोटी खायी।' 
कम के अनुसार क्रिया में एक हीं वचन रहा। हां, यदि कर्मा 
में बहुबचन कर दें, तो क्रिया भी बहुवचन हो जायगी, भले ही 
कता एक वचन में रहे--लड़ के ने रोटियाँ खायीं!। कर्मा 
पुल्लिज्ञ कर देने से क्रिया भी उसी के पीछे जायगी-- लड़के 


दंड 
ने फल खाया! । कतो को ख्ीलिड़ कर देने पर भी क्रिया कम 
के अनुसार पुल्लिड्ड ही रहेगी-'लड़ कीं ने फल खाया'। कता 
में बहुबचन हो जाने पर भी कम के अनुसार क्रिया में एकवचन 
ही रहेगा-- लड़कियों ने फल खाया'। इस तरह चाहे जैसे 
उलट-पलट कर देख लोलिए, ये क्रियाएं कम वाच्य ही है, न 
कि कतृ वाच्य । हिन्दी-व्याकरणकारों ने न जाने क्या समभ 
कर ऐसी क्रियाओं को 'कतृ बाच्यः लिख दिया है। सकर्माक 
क्रियाएँ हिन्दी में भूतकाल में कम वाच्य या भाववाच्य रहती 
हैं । अकम क क्रियाएं भूतकाल में भी कठ वाच्य रहती हैं-- 
लड़का गया लड़की गईं | वतेमान काल में अकम क-सकम क 
सभी क्रियाएं कतृ वाचय रहती हैं और भविष्यत्‌ काल 
में भी । 
कमवाच्य 

जब क्रिया कतो के अनुसार न होकर कम के अनुसार 
होती है, तब 'कम प्रधान! होने के कारण उसे 'कम वाच्य ? 
कहते हैं । 

१- लड़के ने रोटी खायी थी 

२ लड़की से पानी पिया नहीं जाता 

३--पिता ने ककड़ी खायी होंगी 

उपय्यु क्त तीनों उदाहरणों में क्रियाएँ कमवाच्य हैं । पहले 
बाक्य में कतो 'लड़के' पुल्लिंग ओर बहुबवचन हे; पर क्रिया 
'खायी थी! ख्लीलिंग-एकबचन है। यदि कमे पुल्लिंग कर दें, तो 


है 40 


क्रिया भी स्रीत्व छोड़ देगी--'लड़के ने फल खाया'। अब कतां 
में ख्लीलिंग 'लड़की' कर दें, तो भी क्रिया पुल्लिंग 'खाया' ही 
रहेगी | वह कर्ता की ओर देखती ही नहीं । इसलिए “कमेवाच्य' 
है। दूसरे तथा तीसरे उदाहरणों में भी क्रियाएं कम के ही 
अनुसार हैं, उलट-पुलट कर देख लींजिए | 

स्पष्ट है, जब कम के अनुसार क्रिया हो, तब 'कमवाच्य' । 

हिन्दी-व्याकरणों में कमेवाच्य क्रिया के उदाहरण भी बिल- 
कुल भद्दे ओर गलत दिये हैं ' 

१--गुरु से शिष्य पीटा गया 

२--मुझ से वेद पढ़ा गया 

३-लइढ़की से लड़का देखा गया 

इस तरह “कमवाच्य' क्रिया के उदाहरण दिये गये हैं, जो 
भ्रष्ट तथा गलत हैँ। हिन्दी एक जीवित भाषा है, बिलकुल 
चालू । इस में कभी भी कोइ ऐसे नहीं बोलता-लिखता, जैसे 
उपय्यु क्त कमंबाच्य के उदाहरणों में हैं। उन वाक्यों का इस 
तरह सवेत्र प्रयोग होता है :-- 

१- गुरु ने शिष्य को पीअ 

२--मैंने वेद पढ़ा 

३-जलड़की ने लड़का देखा 

इनमें से प्रथम वाक्य “भाववाच्य” है, जिसका निरूपण 
आगे होगा । गुरु ने शिष्य पीटा” यह प्रयोग कम होता है. जो 
कमवाच्4 है। दूसरे तथा तीसरे वाक्य कमे-वाच्य हैं ही । 

'गुरु से शिष्य पीटा गया', इस तरह के वाकक्‍्यों में क्रिया 
कम के अनुसार हे; इसमें सन्देह नहीं; परन्तु हिन्दी में ऐसा 
कोई लिखता-बोलता तो नहीं है न! इसलिए, इस तरह के 
वाक्य लिखना और व्याकरण में उदाहरण के तौर पर रखना 
गलती है। इससे श्रम फेलता है और भाषा बिगड़ती है। 
भाषा में जो कुछ ओर जेसा-कुछ बोला जाता हे, व्याकरण उसी 
पर विचार करेगा । वह अपनी ओर से कोई नयी चीज गढ़ कर 
न देगा। जहाँ वह भाषा का छोड़ कर इधर-डघर हुआ कि 
खुद गलत हुआ । 

संस्क्रत के एक विद्वान ने पक! प्रयोग किया और इसके 
लिए एक नया व्याकरण ही बनाया 'सारस्वत”। परन्तु पक्ष 
सदा गलत ही रहा; क्योंकि वैसा कोई बोलता ही नहीं है; किसी 
ने वेसा प्रयोग ही नहीं किया ! सब लोग 'पु सु कहते-बोलते 
हैं। भाषा को कोई नया और विचित्र व्याकरण बना कर चाहे 
जहाँ खींच नहीं सकता । उसका अपना रास्ता है, अपनी चाल 
है। संस्कृत व्याकरण के अनुसार 'शशाहुल.-की तरह 'मृगाडु? 
होता है; पर 'शशी' के समान 'मगी' नहीं होता । व्याकरण के 
अनुसार 'समगी' हो जाय; पर गलत होगा; क्योंकि वैसा प्रयोग 
नहीं होता हे । 

सो, “गुरु से शिष्य पीटा गया' या “लड़के के द्वारा वेद पढ़ा 
गया' इस तरह के प्रयोग बिलकुल बेढेंगे हैं। व्याकरण में 
कर्म वाच्य रूप के उदाहरण में इस तरद्द के वाक्य देना भाषा के 

षठे 

प्रति अन्याय करना है| अहिन्दीभाषी जन ऐसे व्याकरण पढ़ 
कर मुझ से पानी पिया जाता है” ऐसा लिख-बोल सकते हैं । 
क्या यह ठीक है ? 
हां, शक्ति-निषेध आदि में वैसे प्रयोग जरूर होते हैं; जेसे:-- 
१--लड़ के से रोटी नहीं खायी जाती 
२--लड़ की से पानी नहीं पिया जाता 
३-मा से फल भी नहीं खाये जाते 
ये तीनों वाक्य कम-वाच्य हैं और शक्ति-निषेध में हैं । 
इस तरह “कमवाच्य” का विषय स्पष्ट हो गया । 
भाव-वाच्य 
जब क्रिया कठू वाच्य भी न हो और कमवाच्य भी न हो, 
तब क्या हो सकता है ? आखिर कोई न कोई पुरुष-बचन आदि 
उसमें लगेगा ही ! अन्यथा, प्रयोग कैसे होगा ९ 
ऐसी जगह 'भाववाच्य' क्रिया होती है। शुद्ध धात्वथे को 
भाव' कहते हैं । प्रयोग करने के लिए कुछ तो चाहिए ही । सो, 
भाववाच्य' क्रिया में सदा अन्यपुरुष, पुल्लिंग और एकवचन 
रहता हे । 
१-लड़कों से उठा नहीं जाता २--लड़ कियों से उठा नहीं जाता 
३--लड़की से उठा नहीं जाता ४--मुझ से उठा नहीं जाता 
५--ठभ से उठा नहीं जाता ६--किसी से उठा नहीं जाता, 
ऊपर के सब वाक्य भाववाच्य हैं । 'उठना' क्रिया अकर्मक 
है; स्रो कम तो दोता दी नहीं और कर्ता चाद्दे पुल्लिंग हो, चाहे 

ख्लीलिंग, एकवचन या बहुवचन, प्रथम पुरुष या उत्तम पुरुष -- 
चाहे जेसा हो--क्रिया सदा अन्य पुरुष पुल्लिंग एकबचन रहेगी । 

इसी तरह सकमक क्रिया का-- 

१--लड़कों ने मा को देखा २--नड़की ने लड़कों को देखा 

३ लड़कों ने लड़की को देखा ४--मैं ने क़ड़की को देखा 

५-लड॒की ने मुझको ( या हमको ) देखा 

ये पॉँचों वाक्य सकमेंक क्रिया के 'भाववाच्य' हैं। (्नमें 
कतो तथा कम चाहे जैसा हो, क्रिया सदा अन्य पुरुष पुल्लिंग, 
एक वचन रहेगी। उसे न कतो से मतलब है, न कम से | 

इस तरह अकमेक तथा सकमेक, दोनों तरह की क्रियाओं 
के 'भाववाच्य” प्रयोग होते हैं। विशेष बात यह कि सकमेक 
क्रिया का जब कमवाच्य या भाववाच्य प्रयोग भूतकाल में होता 
है, तब ने! विभक्ति कत्तो में लगती हे; पर सकमेक-अकमक 
क्रियाएं जब कतू वाच्य होती हैं, तब कोई विभक्ति सामने नहीं 
रहती । हाँ अकमेक क्रिया का भाववाच्य प्रयोग हो, तब 
कती में से' विभक्ति भी लगती है। 

गुरु जी की गलत धारणा 

हिन्दी के सवेमान्य ओर सुप्रसिद्ध वेययाकरण पं० कामता 
प्रसाद गुरु की इस सम्बन्ध में एक विचित्र धारणा है ! उन्होंने 
अपने व्याकरण में लिखा है कि 'मेंने मेज को देखा' इस तरह 
के प्रयोग गलत हैं; क्‍योंकि ये नतो कठ वाच्य हैं, न कमेंवाच्य । 
उनका कहना है कि उद्‌ से ऐसे प्रयोग हिन्दी में आ गये हैं. जो 

गुरु जी की यह धारणा अपनी भाषा की नस-नाड़ी ठीक- 
ठीक न पहचानने के कारण मालूम होती है । बस्तुत:ः ऐसे प्रयोग 
बिलकुल शुद्ध तथा व्याकरणा-सम्मत हैं। माना कि इस तरह 
के प्रयोग न कतृ वाच्य हैं और न कमवाच्य; पर 'भाववाच्य! 
तो हैं न ? इस तीसरे 'वाच्य' पर ध्यान क्‍यों नहीं दिया गया ? 
इसका कारण हे। ऐसा जान पड़ता है कि 'गुरु) जी 
हिन्दी के स्वरूप को ठीक-ठीक समझे बिना ही इसका व्याकरण 
लिखने बेठ गये और इसीलिए 'रग पर नश्तर” लग गया ! बात 
यह है कि उन्होंने हिन्दी का व्याकरण बनाने में संस्कृत, अंग्रेजी 
तथा मराठी, आदि के व्याकरणों पर ध्यान रखा; हिन्दी के 
स्वरूप पर नहीं । इसीलिए ऐसी भयंकर गलतियाँ हो गयी हैं । 
संस्कृत भाषा में अकर्मक क्रियाओं के कतृ वबाच्य तथा 
भाववाच्य में प्रयोग होते हैं। सकमकों के कतू बाच्य और कमे- 
बाच्य में होते हैं। अकमक क्रिया में 'कम' होता ही नहीं;इसलिए 
उसका कमवाच्य प्रयोग कहाँ से हो ? सकमक क्रिया का वहाँ 
भाववाच्य' प्रयोग नहीं होता। क्‍यों नहीं होता, इसका कोई 
उत्तर नहीं, सिवाय इसके “नहीं होता हे! । भाषा का प्रवाह ही 
बेसा हे। संस्कृत भाषा के व्याकरण में भी इसीलिए कह दिया 
गया कि सकमेंक क्रिया का भाववाच्य में प्रयोग नहीं होता । 
संस्कृत व्याकरण के उक्त नियम को कहीं गरु जी ने 
देख लिया होगा । था तो वह रूपद्ृत भाषा के विषय में; पर 
गुरु जी ने शायद संसार भर की भाषाओं के बारे में उसे 

सममभ लिया। इसीलिए, हिन्दी भाषा के व्याकरण में भी उसे 
लिख दिया ! 

सो यह श्रम है| संस्क्रत में सकमक क्रियाओं के भाववाच्य 
प्रयोग नहीं होते हैं, तो न हों; पर हिन्दी में भी वेसे प्रयोग न 
हों, ऐसा हुक्म कोन दे सकता हे ? यदि कोई दे भी, तो मानेगा 
कौन ? स्वयं 'गुरु जी ही डगमगा जायेंगे, जब उनसे कहा 
जायगा-- 

१-लड़की ने तुम को देखा 

२--मभा ने हम को देखा 

२--हम ने उस को देखा ( “उस” आदमी को ) 

इन वाक्यों को आप कतृ-वाच्य समभते हैं, या कम-वाच्य 

तो क्या उत्तर मिलेगा ? प्रथम वाक्य में कता ख्लीलिंग हे 'लड़की'*; 
परन्तु क्रिया पुल्लिंग है दिखा! । इसलिए वह 'कतृ बाच्य' नहीं। 
कम में बहुत्रचन हे तुम; परन्तु क्रिया में एक वचन है दिखा?। 
इसलिए यह कमवाच्य भी नहीं | तब 'भाववाच्य' हे न ? 

यदि ऐसे प्रयोग गलत हैं ओर उदू से आकर भर गये हैं; 
तो हम गुरु! जो से निवेदन करेंगे कि इन उपय्युक्त तीनों 
वाक्यों का प्रयोग करत वाच्य या कमेबाच्य में करके दिखाइए। 
कत वाच्य प्रयोग तो हो ही नहीं सकता और कमवाच्य 'गुरु' 
जी शायद इस तरह पढ़ेंगे :-- 

१--नड॒को ने तुम देखे २-मा ने हम देखे 

तो, ये प्रयोग सबथा गलत ओर भ्रष्ट होंगे। हिन्दी में कोई 

इस तरह बोलता ही नहीं हे । तब फिर गुरू जी केसे काम 
चलावेंगे ? 

वस्तुतः मेने लड़के को देखा' यह सकमक क्रिया का भाव- 
वाच्य प्रयोग बिलकुल ठीक है। मेंने लड़का देखा' इस तरह 
इसका कमवाच्य भी होता है । यथास्थान दोनों तरह के प्रयोग 
होते हैं | परन्तु लड़की ने तुम का देखा' यह भाववाच्य ही रहे 
गा | इसका कम वाच्य हिन्दी में न होगा ।# 

सारांश यह कि हिन्दी में सकमक क्रियाओं के भी भाव- 
वाच्य प्रयोग होते हैं, खूब होते हैं, प्रतिक्षण होते हैं । ओर 
खुद गुरू जी भी करते है। उन के लेखों में देख लीजिए और 
बातें करते सुन लीजिए । व्याकरण में वैसा वे श्रम से लिख 
गये हैँ, जिस का संशोधन हो जाना चाहिए । 

संस्कृत भाषा का या उसके व्याकरण का सवाश में अनुकरण 
हमारी हिन्दी को ग्राह्म नहीं हे। संस्क्रन में सकमेक क्रियाओं 
के भाववाच्य प्रयोग नहीं होते, नो हिन्दी में भी न हों, यह भी 
कोई बात हे !  .. 

बेटी की बिदा' शीर्षक कविता में गुरुजी की पंक्तियाँ हैं: -- 

पूजे कई देवता हमने, तब है इस को पाया; 
प्राण समान पाल कर इसको इतना बड़ा बनाया ! 

यहाँ रेखांकित अंश सकमक क्रियाओं के भाव-वाच्य रूप 
हँ कि नहीं ? इस तरह के सहस्ौ्रों प्रयोग गुरु जी कीं इबारत से 
उद्धृत करने की जरूरत नहीं हे । 

और, उठे से ऐसे भाववाच्य प्रयोग आने की बात भी खूब्र 
कही ! मानों उदू कोई न्यारी भाषा हे ! हिन्दी के ही एक रूप 
का नाम तो उद है, जो बेहद फारसी आदि विदेशी भाषाओं के 
शब्दों से दब गयी है ओर जो विदेशी उलटी लिपि में लटकी 
है। परन्तु उसके वाच्य” आदि सब हिन्दी के ही हैं, काल 
आदि सब कुछ । वहाँ से यहाँ वैसे सकमेक क्रियाओं के भाव- 
वाच्य प्रयोग नहीं आये हैं | गुरु जी कहते हैं कि आये हैं; तो 
इस में प्रमाण क्या हे ?! 

ओर मान लो, उद से ही प्रयाग हिन्दी में आ गये और 
उद एक न्यारी भाषा भी है; परन्तु जब कि वे बेसे प्रयोग हिन्दी 
में घुल-भिल गये और उनके बिना काम भी नहीं चलता, तब 
उन को काई निकाल केसे सकता है ? जो चीज हजम हो कर 
रक्त-मांस में मिल गयी, उसे शरीर से केसे बाहर किया जाय ? 

वस्तुतः न तो उक्त सकमक क्रियाओं के भाववाच्य प्रयोग 
हन्दी में गलत ही हैं, और न डद्‌ से ही आये हैं, न व्याकरण 
से ही गलत हैं, न उनके बिना हिन्दी पूर्ण हो सकती है; इस लिए 
वे बिलकुल शुद्र हैं। 

नागरी प्रचारिणी सभा ( काशी ) को चाहिये कि गुरु! जी 
के ( हिन्दी व्याकरण ) का संशोधन करा के प्रकाशित करे। 


यदि अभीष्ट संशोधन “गुरु जी के ही हाथों हो जायगा, तो 
अच्छा रहेगा । ५ 
वाच्य-परिवतेन 
संस्कृत तथा अंग्रेजी आदि भाषाओं में बाचय-परिवतेन हो 

सकता हे, होता हे, किया जाता हे। वहाँ क्रिया के सभी कालों 
में वाच्य-परिवतंन होता है । परन्तु हिन्दी में ऐसा वाच्य-परि- 
वतन सवेत्र हो नहीं सकता । इस बात का विचार किये बिना ही 
हिन्दीव्याकरणकार छात्रों के लिए, अभ्यासाथ, वाच्य परिवतेन 
के 'पाठ”' रखते हैं, वाच्य-परिवतेन कराते हैं । उनके ही 
आधार पर स्कूलों के मास्टर छात्रों को बेसे प्रश्न देते हैं, 
वाच्य-परिवतेन कराते हैं। परन्तु इस तरह वाच्य-परिवतेन 
हिन्दी में नहीं होता है। छात्रों के दिमाग में भ्रम पेदा करके 
उनके समय को नष्ट किया जाता है और भाषा का स्वरूप 
बिगाड़ा जाता है । नीचे कुछ वाक्य हम देते हैं, इनका वाच्य- 
परिवतेन कीजिए तो-- 

१लड़के स्कूल जाते हें 

२--लड़्की रोटी खाता है 

३-मोहन घर म॑ खेलता हे 

ऊपर की अकमक तथा सकमक क्रियाएं बतमान काल में 
प्रयुक्त हैं, कत वाच्य' में । इनका वाच्य-परिवर्तेन कीजिए तो 
सह्दी ! कुछ होता है ? अब भूतकाल की क्रियाएं लीजिए-- 

१--लडकी ने चने चचाये थे 

२--शेर ने हिरन मारा था 

३-लड़ के ने तुमको देखा था 

प्रथम वाक्य करमवाच्य है। यह कत वाच्य में नहीं बदला 
जा सकता | हाँ. 'लड़की ने चनों को चबाया' ऐसा भाववाच्य 


भर, 


में परिवर्तन हो सकता है, जो ठींक न होगा; क्योंकि जिन 
क्रियाओं का खाना! अर्थ है, उनका भूतकाल में कमंवाच्य ही 
प्रयोग होगा. यदि कर्ता मनुष्य है। यदि कतो राक्षस या पशु 
हो, तब भाववाच्य प्रयोग जरूर होगा--राक्षस ने लड़की को 
खा लिया' शेर ने बेल को खा लिया' 'भेड़िये ने बकरी के बच्चों 
को खाया' इत्यादि । इसीलिए, उद्धत वाक्यों में से केवल दूसरे 
क्रा भाववाच्य में परिवर्तेन हो सकता हे; पर कत्‌ वाच्य में 
बिलकुल नहीं | द 

तीसरे वाक्य का तो बिलकुल वाच्य-परिवतन हो ही नहीं 
सकता, न कतृ वाच्ष्य में, न भाववाच्य में । 

इसलिए, आँख मूं द कर प्रत्येक क्रिया का वाच्य-परिवतन 
कराना गलती है । कहीं हो सकता हे, कहीं ब्रिलकुल नहीं । 

स्कूलों के मास्टर प्राय: ऐसे वाक्य वाच्य-परिवतेन के लिए 


दिया करते हैं : -- 
१ लड़के ने वेद पढ़ा 
२-में घर जाता हूँ 


३--गुरु ने शिष्य को वेद पढ़ाया 

इनका ऐसा वाच्य-परिवतेन वे समझते ओर चाहते हैं :-- 
१-- लड़के से वेद पढ़ा गया 

२-मुभसे घर जाया जाता है 

३-गुरु से रिष्य वेद पढ़ाया जाता है 


परन्तु ये परिवतित तीनों वाक्य गलत हैं: क्योंकि हिन्दी में 

ऐसे प्रयोग होते ही नहीं हैं। इसलिए इस तरह वाच्य-परिवतेन 
करना-कराना बड़ी . गलती हे। समय नष्ट होता हे, छात्रों का 
दिमाग खराब होता है ओर भाषा-भ्रम फेल कर ऊटपटाँग 
धारणाएं जमती हैं। इससे भाषा भ्रष्ट होती है। व्याकरण 
का काम भाषा को सुव्यवस्थित करना है, न कि उसकी सुव्य- 
वस्था को और विगाड़ना । 

हिन्दी के इन व्याकरणों का प्रभाव बहुत दूर तक देखने 
का मिलता हे। डा० बाबूराम सक्सेना एम० ए० ने अपने 
भाषा-विज्ञान' में हिन्दी के वतेमान स्वरूप का विवेचन करते 
हुए लिखा है--“क्रिया में कमंबाच्य के अलग रूप बिलकुल 
गायब हो गये हैं ओर “जाना! सहायक क्रिया से उसका काम 
चला निया जाता है ।” 

स्पष्ट हे कि राम ने पुस्तक पढ़ी इत्यादि भूतकाल की 
कर्मवाच्य क्रियाओं को डाक्टर सक्सेना ने कत वाच्य समभ 
रखा हे, जेसा कि प्रचलित हिन्दी-ठ्याकरणों में पढ़ा था । उन्होंने 
इसका कमवाच्य में यह रूप भी पढ़ा था - 'राम से पुस्तक पढ़ी 
गयी | इस विक्ृत वाक्य को कर्मवाच्य और उस कमंवाच्य को 
कत वाच्य समझ लेने का परिणाम यह हुआ कि “भाषा-विज्ञान' 
जैस ग्रन्थ में उन्होंने लिख दिया--“क्रिया के कमेवाच्य के रूप 
बिलकुल गायब हो गये हैं! ! यहाँ 'बिलकुल' क्रियाविशेषण ध्यान 
देने योग्य हे ! 


सो, यह सब हिन्दी में प्रचलित व्याकरण-पुस्तकों का प्रभाव 

है, जिनके पढ़ने में देश के करोड़ों छात्रों का करोड़ों घंटे प्रतिदिन 
समय नष्ट होता हे और करोड़ों रुपये पुस्तकें खरीदने में व्यर्थ 
जाते हैं! जब इतनी स्पष्ट, साधारण तथा सरल बातों में ऐसा 
भ्रम और अज्ञान है, तब विशेष गम्भीर विवेचन की क्‍या 
आशा की जाय ? दिन्दी जहाँ अब से पचास व पूब इस दिशा 
में थी, वहीं अब भी चक्कर काट रही है; भँवर में पड़ी हुईं ! 
कहानी-किस्से चाहे जितने 'मनावेज्ञानिक' गाड़ियों छप रहे हों: 
पर गम्भीर ब्रिषयों की छीछालेदर हे ! 
प्रेरणा तथा कमकत प्रयोग 

जब कोई काम करता है. तो 'कर्ता कहलाता है। साधारण 
अवस्था में क्रिया का यह मुख्य 'कता' अपने असली रूप में 
सामने रहता है । परन्तु जब कोई किसी से काम कराता हे, तब 
वह असली “कतोा' कुछ दूसरे रूप में सामने आता है । चोरी 
करना' एक क्रिया है। जो इस क्रिया को करता है, वही इसका 
कता' है, करनेवाला । परन्तु जो आदमी प्रेरणा करके चोरी 
कराता है, वह्‌ भी तो एक तरह से उस चोरी का करनेवाला ही 
हुआ न ? इस लिए, उसे भी चोरी करने का कता' कहेंगे। 
(राम चोरी करता है” यानी “चोरी करने' का 'कता राम हे। 
गोविन्द राम से चोरी कराता है', यानी करने को प्रेरित करता 
है । इस जगह उस “चोरी करने' में गोविन्द भी 'कता' है । यानी 
यहाँ दो 'कता' हैं, गोविन्द और राम । असल में 'कता 'राम' 
ही है; क्‍योंकि चोरी करता तो वही है न ? परन्तु वह भिन्न रूप 

में आया है। ऐसी प्रेरणाथक कियाओं में प्रेरक कतो 'ने! विभक्ति 
में या निविभक्त आता है और असली “कता' 'को! या से 
विभक्ति के साथ । भूत काल में सकमेक क्रियाओं के साथ कतो 
'ने! विभक्ति के साथ आता है; क्योंकि क्रिया कमवाच्य या 
भाववाच्य होती है । शेष सवंत्र निविभक्तिक | 

साधारण अवस्था की अकमेक क्रिया भी यहाँ प्रे रणा में आ 
कर सकमेक हो जाती है-- मा बच्च को सुलाती हे” सोता तो 
बच्चा ही है न ? इस लिए असली कता वही हे, जो यहाँ कमे-रूप 
से हे | प्रयोजक कर्ता “मा! है, जो 'कता' की स्पष्ट वर्दी में हे । 
इस तरह 'सोना' अकमक क्रिया प्रेरणा में 'सुलाना' सकमेन बन 


गई । 


साधारण दशा की सकमक क्रिया प्रेरणा में आ कर “द्विक- 
मेक' हो जाती है। 'लड़का वेद पढ़ता है'। 'पढ़ना' सकमक किया 
है। यहाँ (वेद! उसका कम है। “लड़का' कतो है पढ़ने का । 
पढ़ने का रूप प्रेरणा में 'पढ़ाना' हो जायगा, और यह सकमक 
क्रिया 'द्विकमंक' हो जायगी। 'में लड़के को वेद पढ़ाता हूँ । यहाँ 
दो कम हैं लड़के को' ओर “वेद' । यानी 'पढ़ने' का कता लड़का 
भी कर्म' बन गया है, कम-कारक की वर्दी पहने है। परन्तु 
असल में वह “कमे' नहीं, 'कता” ही है। वही तो 'पढ़ता हे' भत्ले 
ही कोई 'पढ़ावे' | वह असल में “कम नहीं है, इसी लिए उसे 
गौण' कम कहते हैं। मुख्य कमे वेद! है। 

इस बात को सममने के लिए “मुख्य” तथा 'गौण' शब्द का 

अथ समम लेना चाहिए। किसी 'गुण' या “धर्म' के कारण जब 
क्रिसी को कुछ अन्य बना दिया जाता है, आरोप-सा कर दिया 
जाता है तब 'गौण प्रयोग” कहते हैं | यह “गुण” या 'धम' शब्द 
साहित्य में साधारण घमं' कहलाता है । आरोप अथवा अध्य- 
बसान द्वारा यह “'गौण प्रयोग” होता है । 'शिवा जी शेर हैं, यहाँ 
शिवा जी को जो 'शेर' बनाया, तो यह 'गोण' प्रयोग है। शेर में 
जो गुण हैं, शक्तिसाहस आदि, वे ही सब उसी रूप में शिवा जी 
में भी हैं । इसी गुण-सम्बन्धी या गोण साहृश्य के कारण शिवा 
जी को शेर कह दिया है । असल में 'शेर' म्गेन्द्र को कहते हैं । 
यह गोण प्रयोग आरोप के द्वारा हुआ, शिवा जी में शेर का 
आरोप कर दिया गया । परन्तु आरोप के विना भी गौण प्रयोग 
होता है । शिवा जी को आता देख 'समथ' ने कहा--शेर आ 
रहा है! तो यद्द साध्यवसान गोण प्रयोग हुआ, आरोप नहीं हुआ, 
शिवा जी का नाम नहीं लिया। परन्तु असल में शिवा जी वह 
चीज नहीं हैं, जो शेर! शब्द का मुख्य अभिधेय है। जंगल का 
वह 'पशु-विशेष ही उस शब्द का मुख्य अथ है। शिवा जी तो 
गौण' अथ हुए। 'गौण' अथ को 'लक्ष्याथ” भी कहते हैं । 

प्रकृत में 'द्विकमंक' क्रिया के मुख्य तथा गौण कम में भी 
यही बात है। भें लड़के को वेद पढ़ाता हूँ” में वेद” तो असली 
कम है हीं। वहीं पढ़ा-पढ़ाया जाता है। परन्तु पढ़ने” का जो 
“करता है लड़का, वह यहाँ 'गौण' कम बन गया है। वरतुतः 
बह कम” नहीं, 'कता है। कम” की तरह उसका प्रयोग हुआ 

है।जो कम ' में बातें होती हैं, वे उस में हैं, विभक्ति आदि । 
प्रेरणा के कारण वह कर्म बन गया है; जब कि उसका कतृ त्व 
छूटा नहीं है | मेरे पढ़ाने पर भी पढ़ेगा तो वही न ? इस लिए, 
इस 'प्रयोज्य कर्ता' के गौण' कम करते हैं। 'मुख्य' कम तो 
मुख्य रहे गा ही । 

धातु का आद्य स्वर प्रेरणा में आ कर प्रायः हस्व हो जाता 
है, कहीं कहीं हस्व ही दीघे बन जाता हेः--सीखना-सिखाना, 
सोना सुलाना, जीना-जिलाना आदि। द्वितीय स्वर दीघ हो 
जाता है :-णढ़ना-पढ़ाना, करना-कराना आदि । 

न्दी-व्याकरणों में प्र रणा तथा “कम -कतृ ' प्रयोग 

समभने में गलतीं की गई है ओर 'कटना' का 'काटना'” तथा 
'कटाना” आदि प्रेरणार्थक रूप लिखे गये हैं | सो, यह सब भूल 
है । देखना यह चाहिए कि मूल धातु कया है | साधारण क्रिया 
प्रेरणा में जब आ जाती है, तब स्वरूप--विस्तार हो कर उसके 
दो 'कर्ता' हो जाते हें--प्रयाज्य और प्रयोजक | इसी तरह साधा- 
रण क्रिया जब 'कम -कत्‌ / प्रक्रिया में प्रयुक्त होती हे, तब उस 
का असली 'कता” ही बिलकुल उड़ जाता है ' 

जब वक्ता अपनी इच्छा से 'कता' का उच्चारण नहीं करता 
है, तब कम -कठ ' प्रयोग होता है (कम वाच्य' नहीं) । 'काटना' 
एक मुख्य क्रिया है, 'कटना' नहीं; क्योंकि इस क्रिया का कोई 
'कतो चाहिए | साधारणतः: जब कोई काठ॑ता है, तभी 
कुछ कटता है, अपने आप नहीं कट जाता । इसलिए 'काटना' 

क्रिया है । 'राम लकड़ी काटता है” “वीर शरत्र-शिर काटता है! 
इत्यादि । इस तरह की सकम क क्रियाएं 'कमकत्‌ ? में भी 
बोली जाती हैं | “हमारे यहाँ तो आज लकड़ियाँ कट रही हैं! । 
कौन काट रहा है, इसको जरूरत या विवज्षा नहीं। केवल 
लकड़ियों का कटना कहना है। यह वकक्‍ता की इच्छा हे । 
सहलियत के लिए ऐसे प्रयोग होते हैं--लक ड़ियाँ कट या फट 
रही हैं, कपड़े सिल रहे हैं, बतन मंज रहे हैं, इत्यादि। इन 
क्रियाओं में 'कता” कहीं ग्रहीत नहीं है; बल्कि असल में जो 
कर्म ' है--लकड़ी, कपड़े, बतेन; उन्हें ही कर्ता” की तरह रख 
दिया है। इसी को 'कम -कतृ ' प्रयोग करते हैं। 'काटना' मुख्य 
क्रिया है, जिसका कम “-कतृ में 'कटना' और प्ररणा में 
'कटाना' या 'कटवाना' होगा । मूल 'काटना' सकम क क्रिया है, 
न कि 'कटना अकम क । कोई चीज कट केसे सकती है, 
जब तक काटनेवाला न हो ! इस लिए “कटना' को अकम क 
मूल क्रिया समक कर इसका “काटना' प्र रणा-रूप बतल्लाना 
अज्ञान हे। 

हां, उठना, बेठना, ठहरना आदि अवश्य अकम क क्रियाएं 
हैं, ओर प्र रणा में आ कर उठाना, बैठाना, ठहराना बन जाती 
हैं। अकम क क्रियाओं का 'कम-कढठ्‌' में प्रयोग नहीं दोता; 
क्योंकि जब उन के “कम है ही नहीं, तब उसे “कर्ता कैसे 
बनाया जाय ! 


जैसे राम अपने आप उठता है, और ठहरता है, इन कामों 
थ्ह 

में स्व॒तन्त्र है, कर्ता' है; ठीक उसी तरह अपने आप लकड़ी 
कट नहीं सकती, बतेन मेज नहीं सक ते, कपड़े घुल नहीं सकते 
इस लिए कटना, मॉजना और घुलना मूल क्रियाएँ नहीं हैं, 
जिनको प्रेरणा काटना, मॉजता तथा धोना बतलाया जाय ! ये 
तो मूनतः सकम क क्रियाएं हैं, जिनके रूप प्रेरणा में-- 
कटाना--कटवाना, म जाना, मंजवाना तथा धुलवाना रूप 
होंगे । और कम-कठू” में उन्हीं मूल क्रियाओं के रूप-- 
कटना, मँजना तथा घुलना हो जायँगे--बाँस कट रहे हैं, बतन 
मंज रहे थे, कपड़े घुलते होंगे। 'कमेकतृ प्रयोग में जब 
सकम क क्रिया का कम ' का बन जाता हे, तब वह ( कम 
न रहने से ) अकम क हो जाती है । 

उपय्युक्त सिद्धान्त अच्छी तरह समक लेना चाहिए। इस 
मामले में भी हिन्दी-व्याकरणों में अंटसंट सब लिखा गया हे ! 
सकम क क्रियाओं के “कम कतृ. प्रक्रिया वाले रूप को 'अकम क' 
क्रिया का मूल रूप मान कर प्रेरणा में वह रूप बतलाया गया 
है, जो उसका असली रूप हे ! 

आशा हे, इस विषय में भी हिन्दी-व्याकरणों में आगे 
सुधार कर दिया जायगा । 

कम ही नहीं, कभी-कभी करण तथा अधिकरण आदि 
अन्य कारक भी उपचारत: “कतोा' बन जाते हैं। “तलवार खूब 
काटती हे' इस वाक्य में 'करण' कतो-रूप में आया हे | वस्तुत:ः 
'तलवार' करण है, करता नहीं। तलवार से कोई व्यक्ति काटेगा, 

स्वयं तलवार शत्र-सिर न काट देगी। परन्तु तलवार में 
वेशिप्रथ-दोतन करने के लिए यहाँ उसे ही कता की तरह प्रयुक्त 
किया हे और असली कतो अविवज्नित हे । 

इसी तरह “यह बटलोही पाँच सेर चावल पकती है' इस 
वाक्य में अधिकरण को कतो कारक का रूप मिल गया है। 
'बटलाही' वस्तुतः: अधिकरण हे, करता नहीं | परन्तु सौकये के 
लिए उसे ही कताो के रूप में प्रयुक्त कर दिया है। ऐसा बोलने 
की चाल हे | 

लेकिन कम के अतिरिक्त अन्य कोई कारक जब कर्ता के 
रूप में लक्षणा-बृत्ति से प्रयुक्त होता है, तब सकम क क्रियाएँ 
अकम क नहीं होतीं; क्योंकि कम तो अपने असली रूप में 
रहता ही है। 'बटलोही चावल पकाती है” “तलवार शत्रु-शिर 
काटती है' यहां “चावल' तथा 'शिर' कम हैं ओर अपने असली 
रूप में हें । 

विशेषण ओर उसके भेद 

जिससे किसी की विशेषता मालूम हो, वह 'विशेषण' | इस 
प्रकार विशेषण' शब्द का व्युत्पत्ति-लभ्य अथ ही इतना स्पष्ट 
है कि इसका लक्षण आदि करना आवश्यक नहीं । 

विशेषता व्यक्तियों में, जाति में, गुण में, भावना में और 
क्रिया में, सबेत्र हो सकती है। जो जिसकी विशेषता प्रकट करे, 
वह उसका विशेषण । “अच्छे लड़के पढ़ने में मन देते हैं” यहाँ 
“अच्छा' शब्द लड़कों की विशेषता प्रकट करता है; अतः उनका 

विशेषण हुआ। शब्दा्थ में अभेद होने से यही विशेषण 
संज्ञा- विशेषण' कहलाते हैं । 

ये संज्ञा-विशेषण दो तरह से प्रयुक्त होते हैं--/-१---उद्देश्यात्मक 
ओर २--विधेयात्मक । “अच्छे लड़के पढ़ते हैं” में “अच्छा 
शब्द उद्दश्यात्मक विशेषण है; क्योंकि वाक्य में पढ़ने? का 
विधान हे' अच्छेपन' का नहीं । परन्तु 'यह लड़का अच्छा हे 
इस वाक्य में “अच्छा' विधेयांत्मक विशेषण है; क्योंकि “अच्छे- 
पन' का विधान है। इसी विधेयात्मक विशेषण को हिन्दी- 
व्याकरणों में पूरक' कहा गया हे। पूरक” की अपेक्षा पूरक 
विशेषण' कह दिया जाय, तो स्पष्टता आ जाती है । केवल 
'पूरक' कहने से छात्रों में श्रम फैलता हे कि यह विशेषण से 
प्रथक_ कोई चींज है । वस्तुतः तो 'विधेयात्मक विशेषण ही इस 
का अन्वथ नाम हे। 

विशेषण का भी विशेषण होता है; जेसे:--“राम बड़ा अच्छा 
लड़का है! | यहाँ लड़के का विशेषण “अच्छा” हे ओर “अच्छे! 
का 'विशेषण “बड़ा । यह विशेषण का विशेषण हुआ। इसीं को 
“अन्तर्विशेषण' भी कहते हैं। 

जो क्रिया की विशेषता प्रकट करे, वह 'क्रिया-विशेषण' 
कहलाता है। राम हँसता हे' इस वाक्य में क्रिया 'हँसना' 
निर्विशेष हे। साधारणतः हँसने का बोध होता हे। परन्तु 
'राम जोर से हँसता हे 'राम खूब हँसता है, 'राम थोड़ा 
हँसता है. इन वाकक्‍्यों में क्रिया सविशेषण है । उसकी विशेषता 


६६ 


मालूप पड़ती है। खूब. थोड़ा, जोर से, ये शब्द क्रिया की 
विशेषता प्रकट करते हैं । इसलिए ये “क्रिया-विशेषण हुए । इसी 
तरह “हम आनन्द से सोये' 'तू बुरी तरह रोता है” 'रमेश।मजे 
का पढ़ता हैं! इन वाक्यों में क्रियाएं विशेषणों के साथ हैं । 
'गुरु जी के क्रिया-विशेषण 

पं० कामता प्रसाद 'गुरु ने तथा उनके अनुसार चल कर 
हिन्दी के अन्यान्य सभी व्याकरण कारों ने क्रिया-विशेषण के 
सम्त्रन्ध में भी बहुत गड़बड़ पेदा कर दी है। इन्होंने क्रिया- 
विशेषण' का लक्षण तो ठीक लिखा है कि 'जिससे क्रिया की 
विशेषता मालूम हा, वह 'क्रिया-विशेषण' ; परन्तु उदाहरण देने 
में सब बिगाड़ दिया है ? 

गुरु जी ने तथा अन्यान्य व्याकरणकारों ने जब' तब! 
अभी! 'इधर' 'उधर' यहाँ 'वहाँ आदि सभी अव्ययों को 
'क्रिया-विशेषण' मान लिया है और बड़े विस्तार से इनका 
निरूपण किया है! यह सब भ्रम है ओर अंग्रेजी भाषा के 
व्याकरण के अन्धानुकरण का फल है। 'जब” 'तब” आदि 
पक्रिया-विशेषण' नहीं हैं; समयादि-सूचक अव्यय हैं। जो अव्यय 
हो, वह क्रिया-विशेषण' भी जरूर हो, यह कोई नियम नहीं हे । 
यदि कोई अव्यय क्रिया की विशेषता बतलाता हे, तब वह 
अवश्य “क्रिया-विशेषण' होगा; अन्यथा हर्गिज नहीं। आप 
देखिए --'जब मोहन पढ़ता है. तब में नहाता हूँ' यहाँ जब” से 
'धढ़ने' में ओर 'तब' से 'नहाने' में क्या विशेषता मालूम होतीं 

है ? सिफ क्रिया का समय बतलाते हैं। समय या स्थान का 
बतलाना उसमें विशेषता प्रकट करना नहीं है। क्रिया में कोई 
विशेषता नहीं मालूम हुईं । और. यदि समयादि-सूुचक अव्ययों 
को क्रिया-विशेषण माना ही जाय. तो फिर जिस समय मोहन 
पढ़ता है. उस समय में नहाता हूँ' यहाँ 'जिस समय ओऔर 
“उस समय ' क्रिया-विशेषण क्‍यों नहीं ? यह नियम केसे बना 
लिया गया कि समय तथा स्थान आदि के वाचक जो अव्यय 
शब्द हों, वहीं क्रिया-विशेषण हो सकते हैं, दूसरे नहीं ? नियम 
बनाने में कोई हेतु या युक्ति दिये बिना 'राजाज्ञा' मात्र केसे मान 
ली जाय ? यह तो व्याकरण है, शब्द-विचार है। यहाँ ऐसी 
बातों से केसे काम चलेगा ? 

इस तरह “जब! 'तब' आदि समय-सूचक अव्यय क्रिया- 
विशेषण नहीं हैं। इनसे क्रिया में कोई विशेषता नहीं मालूम 
होती । तब क्रिया विशेषण इन्हें केसे कहा जाय ? यदि कोई 
अवठ्यय किसी क्रिया की विशेषता प्रकट करता हे, तब अवश्य 
वह “क्रिया विशेषण' कहलायेगा । 

सभी अग्ययों को “क्रिया विशेषण” मान कर हिन्दी-व्याकरणों 
में पचास-पचास पन्न रंग डाले-गये हैं । विद्यार्थी इन्हें रटते 
रहते हैं ओर व्याकरणकारों को कोसते रहते हैं; जो उन बेचारों 
के ध्यान, समय तथा दिमाग को नष्ट करके मजे करते हैं और 
बदले में उन्हें अज्ञान' देते हैं । डाक्टर धीरेन्द्र बमी एम० ए० 
ने त्रजभाषा में भी अब, जब, तब, तहां, इते, उते आदि 

अठ्ययों को 'क्रिया-विशेषण' मान लिया है, और इन ( क्रिया- 
विशेषणों ) की एक लम्बी सूची दी है।सो सब गलत हे, 
गडुलिका-प्रवाह हे । इन सब भूलों और गलतियों का उत्तर- 
दायित्व गुरु जी के व्याकरण पर है, जिसे काशी की 'सभा' 
ने प्रमाणित करके प्रकाशित किया था। उसी के अनुसार ये 
सब चले हैं, चलते हैं । 

वस्तुतः 'क्रिया-विशेषण' बहुत सरल चीज है । किसी तरह 
की कोई उलभन है ही नहीं । न इसके वैसे भीषण विस्तार की 
जरूरत हे। मामूली सी बात है, चार अक्षरों में सममका 
देने की । 

हां, संज्ञा-विशेषणों की तरह क्रिया विशेषणों के भी प्रकार 
हैं । 'राम जोर से हँसा' यह परिमाण-वाचक क्रिया-विशेषण । 
'तोता मीठा बोलता है” यहाँ “गुण-बाचक'” क्रिया-विशेषण हे । 
क्रिया में संख्या होती ही नहीं; इसलिए संख्या-बाचक क्रिया- 
विशेषण केसे हो ? 

यदि काशी-नागरी-प्रचारिणी सभा गुरु) जी के हिन्दी- 
व्याकरण का संशोधन करा दे, तो यह सब अन्धकार दूर हो 
जाय, और एक छोटा-सा चुस्त हिन्दी-व्याकरण बन जाय । 
तब अन्य व्याकरण भी ठीक हो जायें, जो उसका अनुगमन 
करते हैं। यदि सभा” ऐसा नहीं करती, तो जनता को गुमराह 
करने का ओर हिन्दी भाषा के प्रति अन्याय करने का बड़ा दोष 
उसके सिर रहेगा ही । 


उरे 


प्रयोग-भेद से शब्द-भेद 

भाषा में प्रयोग-भेद से शब्द-भेद होता है। जैसे, एक ही 
आदमी अपनो दूकान में दूकानदार, जमीदारी में जमीदार और 
ठेके के काम पर ठेकेदार हो सकता है, उसी तरह एक ही शब्द 
संज्ञा-विशेषण तथा क्रिया-विशेषण आदि हो सकता है। थोड़े 
आदमी रह गये हैं! में थोड़ा' शब्द आदमियों की संख्या 
बतलाता हे, अनिश्चित संख्या--इसलिए अनिश्चित संख्या- 
वाचक' संज्ञा-विशेषण हे । थोड़ा दूध लाओ' में वही शब्द 
दूध का अनिश्चित परिमाण बतल,ता है; इसलिए परिमाण- 
वाचक संज्ञा-विशेषण हे। “थोड़ा गाओ' में वही शब्द गाने 
क्रिया का परिमाण बतलाता हे; इसलिए क्रिया-विशेषण हे, 
वहीं अनिश्चित-परिमाण-वाचक । 

इसी तरह प्रयोग-भेद को ध्यान में रख कर सब समभकना 
चाहिए। मु 

द कुछ फुटकर बातें 

उयाकरण की अनियमित बातें” ! हिन्दी के प्रायः सभी ठ्या- 
करण अन्थों के अन्त में एक ऐसा अध्याय रहता है, जिसमें 
“व्याकरण की कुछ अनिर्यामत बातें' शीषेक देकर बहुत कुछ 
लिखा रहता है। यह “अनियमित” व्याकरण की बातों का 
विशेषण होने से स्पष्ट हे कि व्याकरणकार इन बातों में नियम 
नहीं बना पाये। ऐसी दशा में ब्याकरणकार की कमजोरी है । 
उसे तो भाषा के प्रत्येक अंग-उपाड् पर।सूक्ष्म तथा पूण विवेचन 

करके नियम निधोरित करने चाहिए। तभी तो उसकी पूरणंता 
है। भाषा में कमी भी अनियमितता नहीं रह सकती। वहां जो 
कुछ है, नेसगिक नियम से है। व्याकरण उसी का अनुसरण 
करके संज्ञा-परिभाषा आदि के द्वारा सममााता है । हमारी 
भाषा हिन्दी-पूर्ण वैज्ञानिक नियमों से घटित है । इसमें 
ज़रा भी अनियमितता नहीं है। ऐसी दशा में यदि कोई इसका 
व्याकरण बनावे और उसे नियमों से समलंकृत न कर सके, 
अनियमितता' बनी रहे, तो यह खुद उसका दोष है; भाषा का 
या उसके व्याकरण का नहीं। इस तरह की बातें लिख कर 
लोग अपनी भाषा का महत्त्व कम करते हैं । 

वस्तुत: यहाँ कोई अनियमितता नहीं है | उदाहरण के तौर 
पर हम पं० चन्द्र मौलि सुकुल के 'भाषा-व्याकरण-बोध' से कुड 
तथोक्त 'अनियमित' बातें दे रहे हैं। आप देखें, अनियमितता 
कहां है । 

उक्त व्याकरण के १६ वें अध्याय में. अनियमित बातें 
बतलायी गयी हैं । नमूने लीजिए -- 

“(--अकमेक क्रिया “आना ' 'जाना' 'लोटना' 'भागना 
आदि के साथ कम के से रूप का प्रयाग; जैसे--में बनारस को 
गया, रामचन्द्र जी बन को गये, तुम कचहरी को लौटो आदि |! 
यहाँ को' चिह्न यथार्थ कमे-सूचक नहीं, किन्तु स्थान-सूचक 
है। जिस प्रकार दिन को धूप निकलती है” इत्यादि वाकक्‍यों में 
“को! शब्द समय-पुचक अधिकरण का चिन्ह है. उसी प्रकार 

आना-जाना आदि क्रियाओं के साथ 'को शब्द स्थान सूचक 
अधिकरण कारक का चिन्ह हे ।” 

व्याकरणकार ने यह पहली अनियमितता”' बतलायी हे. 
जो उनका भ्रम मात्र है। आना-जाना आदि क्रियाएँ अकमक 
नहीं हैं | हां, विवक्षा न हो, तो डनका अकम क प्रयोग जरूर होता 
हे- में न जाऊ गा, इत्यादि । परन्तु 'में बनारस को गया “राम 
कचहरी को लोटा' गोविन्द काशी को आता है! इत्यादि में जाना 
लोटना तथा आना क्रियाएँ सकम क हैं और यहां “बनारस 
'कचहरी' तथा 'काशी' उनके कम हैं | स्थान भी कम होता हे. 
सदा अधिकरण ही नहीं रहता । स्थान कम ही नहीं, कतो, 
करण, अपादान, अधिकरण, सम्प्रदान आदि सभी कुछ होता 
है, ओर 'संबन्ध' भी। इसलिए यहां बनारस आदि कम हैं । 
'को' विभक्ति को स्थान-सूचक बतलाना व्याकरणकार की 
गलती हे। बनारस आदि स्वयं स्थान हैं | 'को' उन का 'सूचक' 
नहीं हे । 'को' विभक्ति तो यहां कम -सूचक ही है । कहीं कतो, 
सम्प्रदान आदि की सूचक भी होती हे | सब स्पष्ट है । 

में बनारस को जाता हूँ? यहाँ “जाना! क्रिया का कर्म 
'बनारस' हे, अधिकरण नहीं। अधिकरण तो आधार को कहते 
हैं। जब तक कोई किसी का आधार न हो, अधिकरण!? केसे 
कहा जा सकता है ? 'में बनारस में घूमता हूँ” “बच्चा पालने में 
सोता है, पत्ते पर बूँद हे” इन वाक्यों में मेरा, बच्चे का तथा 
बूँद का आधार क्रम से बनारस, पालना, पत्ता हैं; बल्कि मेरा, 


उऊले, 
बच्चे का तथा बूँद का नहीं-मेरे घूमने का बच्चे के भूलने का 
तथा बूद के होने (ठहरने) के आधार वे सब हैं। “बच्चा पालने 
में भूलता है! यहाँ तो पालना' आधार या अधिकरण हे; परन्तु 
“बच्चा पालने को जाता हे, यहाँ 'पालना' केसे आधार या अधि- 
करण हो गया ? “बच्चा' 'पालने' में मोजूद नहीं हे, उस प्राप्त 
करने के उद्योग में हे | तब यह “कम ' हुआ या अधिकरण ! 
इसी तरह “आना” आदि के वे कर्म हैं । “बच्चा गेंद को दोड़ता हे 
यहाँ गेंद' कम है; पर “चींटी गेंद पर दोड़ती है' यहाँ “गेंद' 
चींटी के दोड़ने का आधार होने से अधिकरण हे । 
इस तरह सब साफ तथा नियमित हे, जिसे 'अनियमित' 
कहा गया हे । 
२---“गोपाल को पत्र लिखना हे” 'शंकर को पिता जी की 
सेवा करनी चाहिए; इन वाक्‍्यों में 'लिखने' और 'कहने' के 
यथाथ कता गोपाल शंकर हैं, जो “कम कारक के रूप में प्रकट 
हैं। फिर भी, क्रियाओं के कम पत्र' और 'सेवा' विद्यमान हैं ।” 
यह दूसरी अनियमितता बतलायी गयी है, जो विभक्तियों 
को ही कारक सममभक लेने का दुष्परिणाम है। वस्तुतः 'कता' 
कर्ता ही हे । वह 'कर्म' कहाँ बन गया ? 'को' विभक्ति तो कतों, 
कम, सम्प्रदान, अधिकरण आदि सभी कारकों में लगती हे । 
परन्तु यह विभक्ति ही तो 'कारक' नहीं है न ' 
सब साफ है । उद्धृत वाक्यों में 'गोपाल' तथा 'शंकर' कता 
कारक हैं, क्रियाओं के करनेवाले । 'पत्र' तथा 'सेवा” कमे कारक 

है। इससे अधिक स्पष्टता तथा नियमितता क्या होगी ? दिन 
को आना” यहाँ को! अवश्य अधिकरणत्व-सूचक हे--दिन में 
आना | ह 

एक-एक विभक्ति अनेक कारकों में लगती द्वे । इसमें अनिय- 
मितता क्या है ? संस्कृत में भ्याम! विभक्ति करण, सम्प्रदान 
तथा अपादान, इन तीन कारकों में काम आती है और ओस' 
सम्बन्ध तथा अधिकरण में । परन्तु इससे अनियमितता कहाँ 
आती है ? जहाँ कम हे, कम रहेगा; अधिकरण है, अधिकरण 
रहेगा । 

जब तक व्याकरणशकार को? आदि विभक्तियों को कारक 
सममभते रहेंगे, तब तक यह अनियमितता ? न मिटेगी। 

इसी तरह की प्राय: सब व्याकरणकारों ने बहुत-सी-अनिय- 
मित बातें लिखी हैं ओर इसके लिए एक-एक अध्याय ही 
प्रथक्‌ रखा है । 

सो, यह सब अज्ञान-विजुम्भण मात्र हे। न कहीं भाषा में 
अनियमितता है, न शिथिलता । हमारी भाषा ख्रब चुस्त और 
गंठी हुई है। अफसोस ! इसका व्याकरण बनानेवाले ही इस पर 
'अनियमितता' का इल्जाम लगा कर बदनाम कर रहे हैं- शुभ्र 
ज्योत्स्ना में अंधेरा देख रहे हें ! 

अवश्य ही कहीं कुछ शब्द या प्रयोग व्यापक नियमों की 
परिधि में नहीं आते और तब उन्हें 'बाहुलक' कह दिया जाता 
है | परन्तु जो बातें हिन्दी-व्याकरणकारों ने “भ्रनियमित' बत- 

लायी हे. वे वेसी नहीं हैं । डा० धीरेन्द्र बमा ने ब्रजभाषा के 
सम्बन्ध में भी इसी तरह की बातें लिग्वी हें। सो सब पीछे 
किये विवेचन से निराकृत हुई । 
व्याकरण ओर छन्द शास्त्र 

व्याकरण ग्रन्थों में ही अलंकार, रस तथा छन्द शाश्त्र का 
विवबेचन-निरूपण चल पड़ा हे । यह बिलकुल “गंगा की गैल में 
मदार के गीत' बे-मजे तथा भद्दे हैं। अलंकार तथा छन्द शात्र 
भिन्न-भिन्न विषय हैं | व्याकरण-अन्थों में इनकी खिचड़ी पकाने 
से विषय-सांकय हो जाता है ओर प्रतिपाद्य मुख्य विषय में 
कमी आ जाती है | इससे कोमलभति छात्र भ्रम में भी पड़ जाते 
हैं । अलंकार, रस या छन्द का आवश्यक ज्ञान कराना हो. तो 
इनके लिए प्रथक्‌ पाठ्य ग्रन्थ रखे जा सकते हैं । पुस्तकें कम 
करने का ख्याल हो, तो अलंकार, रस तथा छन्द णात्र के 
आवश्यक ज्ञान के लिए छोटी-छोटी काव्य-परिचयात्मक पुस्तकें 
लिखायी जा सकती हे; यानी एक ही पुस्तक में रस, अलंकार 
तथा छनन्‍्द का परिचय दिया जा सकता हैे। तीनों का मेल हे, 
पूवाक्त दोनों काव्य-विषयों से छनन्‍्द का मेल है| कम से कम 
व्याकरण-जेसे गम्भीर विषय के साथ इन गम्भीर विभिन्न 
विषयों की खिचड़ी ठीक नहीं हे । शिक्षा-विभाग में अन्य बिषयों 
की सेकड़ों पुस्तके' चल रही हैं. वहाँ 'काव्य-विषयक' भी एक 
बढ़ जायगी । स्वतन्त्र होने से इन विषयों का महस्त्व भी बढ़ 
जायगा । छात्र कुछ ध्यान भी देंगे । 


है" आआथ 

वैसे, रस तथा अलंकार-सम्बन्धी जा सैकड़ों पुस्तके हिन्दो 
में चल रही हैं; उनमें व्याकरण-पग्रन्थों की अपेक्षा कहीं ज्यादा 
गड़बड़ है, जिसकी ओर कइ बार 'सभा-सम्मेलन' का ध्यान 
आकर्षित करने का उद्योग किया गया। फल कुछ नहीं ! प्राय: 
सब रस-अलंकार-सम्बन्धी पुस्तके अथ'” से 'इति' तक गलत 
हैं ! पर चल रही हैं। लोग धन और यश कमा रहे हैं। छात्रों 
का दिमाग तथा समय नष्ट हो रहा हे; और फलत: रस-अलंकार 
जैस परमोपयागी विषयों से लोगों की व्अरुचि हो रही है । 

जब कभी हिन्दीवाले चेतेंगें, या अपनी सरकार कायम 
होने पर शिक्षा-विभाग का सुधार होगा, तब सब ठीक हो 
ज्ञायगा । 

क्रिया किसके अधीन ९ 

इन फुटकर बातों में एक चीज और ले लीजिए | जब किसी 
वाक्य में विभिन्न पुरुषब-बचन आदि के कतो' एकत्र हों और एक 
ही क्रिया से उनका सम्बन्ध हो, तो वह ( क्रिया ) किसके अधीन 
रहे ? उसका पुरुष-बचन आदि क्या हो ? इस पर प्रायः सभी 
व्याकरणकारों ने लिखा हे कि अन्तिम कतो के अनुसार क्रिया 
होगी। जैसे--जैसा आप का निणेय और सलाह होगी, वैसा 
किया जायगा । “निण य! तथा 'सलाह' में दो 'कता' यहाँ 'होना' 
क्रिया के हैं। एक पुल्लिंग, दूसरा स्रीलिंग । क्रिया अन्तिम कतो 
के अनुसार सत्रीलिंग है। इसी को जैसा आप की सलाह ओर 
निए य होगा, वैसा किया जायगा! | यों भी कर सकते हैं | अन्त 


श 
में 'निण य” कता पुल्लिंग होने से क्रिया उसीं के अनुसार 
हुई । 

यह ठीक हे; परन्तु कुछ दूसरी तरह के प्रयोग भी देखने 
में आते हैं । “कश्यप और अदिति प्रणाम करते हैं! 'देग्बि रूप 
मोहे नर-नारी' इत्यादि । इसका मतलब यह है कि अन्तिम कतो 
के अनुसार क्रिया होती है सही; पर जब खस्त्री-पुरुष' या 'नर-नारी' 
जैसे जोड़ेवाले शब्द 'कता' कारक हों, तब पुल्लिंग ही क्रिया होती 
है, चाहे अन्त में सत्रीलिंग ही क्‍यों न हो ! इसका कारण यह हे 
कि वाक्य-प्रयोग में पुल्लिंग ही प्रधान होता है. और इसीलिए 
कभी-कभी वह खस्त्रीं-कारकों का प्रतिनिधित्व भी करता हे । 'वन 
में हिरन घूमते हैं” यहाँ 'हिरन' से 'हिरन-हिरनी' दोनों का मत- 
लब है । इसी को व्याकरण में 'एक शेष' कहते हैं; अथोत्‌ 
ख्वीलिग का लोप हो गया। 

लिंग-निणेय 

हिन्दी में शब्दों के लिद्ग' प्रायः उनकी बनावट पर हैं; जेसे 
इंकारान्त शब्द प्रायः ख्रीलिग होते हैं ओर आकारान्त 'डंडा' 
आदि प्रायः पुल्लंग। इसके अपवाद भी हैं; जो व्यवहार से 
झट समझभ में आ जाते हैं। व्याकरण में शब्दों के लिंग- 
निण य पर ज्यादा जोर नहीं दिया गया है ओर संस्कृत 
व्याकरणकारों ने तो यहाँ तक लिख दिया हे--लि गमशिष्यं 
लोकाश्रयत्वाल्लिड्गस्य । कोन शब्द पुल्लिंग बोला जाय, कोन 
खीलिंग, इस प्रकार का अनुशासन ठींक नहीं हे; क्योंकि 


बन 


शब्दों का लिड्ड-व्यवहार दुनियाँ के अधीन है । जिस शब्द 
का जिस निग में प्रयोग होता है, उसी में रहेगा। उसमें 
कोई व्याकरण परिवतन नहीं कर सकता । हां, प्रयोग देख कर 
उन्हीं के अनुसार कुछ नियम निधोारित किये जा सकते हैं ओर 
किये जाने चाहिए। अ-हिन्दीभाषी प्रान्तों को इस प्रकार के 
नियम-निधोरण से विशेष लाभ होगा । यह कोई 'अनियमित' 
बात नहीं है कि जिसका नियम न बनाया जा सके। पर. वह 
नियम भाषा की प्रकृति के अनुसार होना चाहिए, नकि अपनी 
सुविधा के अनुसार । 

'सम्मेलन' का दिल्‍ली-अधिवेशन जो बड़ोदा महाराज की 
अध्यक्षता में हुआ था ओर उनकी अनुपस्थिति में जहाँ श्रीहरि- 
ओध जी ने कार्यवाहक अध्यक्ष पद सँभाला था. उसमें मदरासी 
भाइयों की ओर से एक ऐसा प्रस्ताव रखा गया था और पास 
हुआ था कि हिन्दी-शब्दों के लिंग-निण य की व्यवस्था होनी 
चाहिए । परन्तु उनका आशय कुछ ऐसा था. जिससे हिन्दी की 
प्राकृतिक धारा हट कर एक नहर सी बन जाती । इसीलिए मेरे 
जेसे आदमियों ने उसका विरोध किग्रा था। उस सम्बन्ध में कुछ 
भी न हो सका; यद्यपि राष्ट्र-हित की दृष्टि से माननीय टंडन जी 
का समथन की उक्त प्रस्ताव को प्राप्त था । 

मतलब यह कि भाषा का प्राकृतिक प्रवाह न बदलना 
चाहिए; न सरलता से बदला ही जा सकता है। इसलिए उसके 
अनुसार ही सब कुछ होना चाहिए । 


है 


व्याकरण में अनावश्यक बातें 

हिन्दी-वयाकरणों में बहुत-सी अनावश्यक बातें भर दी जाती 
हैं। पहले कहा जा चुका है कि संस्क्रन की वे सन्धियाँ हिन्दी- 
ब्याकरण में देना ठीक नहीं हे, जिनका काम यहाँ नहीं पड़ता 
इसी तरह वर्णा के आभ्यन्तर और वाद्य प्रयत्न देना तथा इनका 
विस्तार से व्णन करना बिलकुल अनावश्यक है, गोरखधन्धा 
है। बात यह है कि अत्यन्त प्राचीन युग में न जाने किस दृष्टि 
से यह प्रयत्न-व्यवस्था की गयी थी और इसका न जाने क्या 
अभिप्राय था ! मालूम नहीं, उस समय वर्णो' का उच्चारण 
कैसा था । तब उदात्त, अनुदात्त और स्वरित नाम के तीन विशेष 
स्वर! भी थे, जिनसे अथ-विशेष की प्रतिपत्षि भी होती थी । बह 
सब हम भूल गये ! इसी तरह शायद 'ऋ” ओर 'ल॒' का असली 
उच्चारण भी भूल गये ! इन का जो वतेमान उच्चारण है, वह 
सही नहीं जान पड़ता; क्योंकि 'र' इ” के साथ मिला देने से 
वही उच्चारण होता है--र' में 'इ! की मात्रा--रि! और “ऋ! । 
उच्चारण में कया अन्तर है ? 'ल्' में 'र' के साथ 'इ' की मात्रा 
लगा देने से 'लि! हुआ ओर “लू! स्वर का उच्चारण भी यही है । 
जब यों व्यंजनों के साथ मिल कर इनकी अभिव्यक्ति है, तब 
स्वर कैसे रहे ? ऋ' बोलने में 'र' आगया ओर “ल! से ल' 
'र!। और किसी स्वर में तो ऐसा नहीं है ! इससे स्पष्ट हे कि इन 
दोनों स्वरों का असली उच्चारण हम भूल गये हैँ। महाराष्ट्र में 
:ऋ”? का उच्चारण रू होता है। उसमें भी वहीं दोष है, जो 
“रि! उच्चारण में । ६ 


प्र 


सारांश यह कि बहुत-सी बातें हम भूल गये हैं। भाषा- 
विकास की तरह उच्चारण में भी विकास या परिवतन होता 
रहता है। इसलिए, प्राचोनतम वेदिक युग के उच्चारण में ओर 
इस समय के उच्चारण में काफी अन्तर आ गया है । तब केसे 
पता चले कि प्रयत्न! क्या चीज है, और इनका क्या उपयोग है ? 
हाँ, वर्णो के कंठ आदि स्थान ठीक ही हैं। तो, जब प्रयत्नों का 
हमें पता नहीं, तब उनका वण न क्यों किया जाय ? छात्रों को 
धोखा दे कर रट्टू क्‍यों बनाया जाय ! इस समय इसकी जरू- 
रत हिन्दी व्यारण को नहीं हे। 
इस प्रकार हमने अति संक्षेप से हिन्दी-व्याकरणों के उन 
स्थलों पर विचार किया, जिनका संशोधन आवश्यक है । यदि 
(यों विचार किये बिना हम आगे बढ़ते, तो शायद हमें ही पाठक 
गलत सममभते; जब हम लिखते कि ब्रजभाषा में भूतकाल की 
सकमंक क्रियाएँ कर्मवाच्य होती हैं; जेसे--'में देखी सो गोपी' या 
स्थाम ने गही एक परिपाटी! आदि | लोग कहते, इन कत्‌ वाच्य 
क्रियाओं को यह कमवाच्य केसे लिख रहा है ? जब डाक्टर 
बाबूराम सक्सेना ओर डा० धीरेन्द्र वो जैसे विद्वान्‌ भी इन 
गलत 'व्याकरणों के चक्कर में आ गये, तब साधारण पाठकों 
का कहना ही क्या ! 'जेहि मारुत गिरि-मेरु उड़ाहीं, कहहु तूल 
केहि लेखे माही !' कहीं में ही गलत न सममा जाऊँ; इस आशंका 
ने प्रेरित । किया कि प्रचलित हिन्दी-व्याकरणों पर आवश्यक 
विचार करके द्वी आगे बढ़ा जाय । सो सब हो चुका। यद्यपि 


परे 
कूझ और भी बातें विचारणीय हैं; परन्तु उन्हें छोड़े देता हूँ। 
भूमिका बढ़ी जा रही है, पुस्तक से भी अधिक । फिर कभी कहीं 
शेष विषयों पर विचार किया जायगा। परन्तु आवश्यक सब 
बातें आ गयीं । 
ब्रजभाषा का स्परूप 
मेंने अवनी : तरंगिणी ' की भूमिका में ब्रजभाषा के स्वरूप 
तथा उसकी स्थिति के सम्बन्ध में कुछ लिखा है | वहीं से आव- 
श्यक अंश लाकर यहाँ रख देना मेरे लिए बहुत सरल काम होगा । 
सम्भव है, इस कतर-ब्योत के कारण पीछे कही हुईं बातों की 
कहीं द्विरक्ति भी हो जाय | सो, कपा कर उसे ध्यान में न लावें। 
वतमान मथुरा जिले में ओर उसके चारों ओर दूर-दूर 
तक ब्रज़भाषा का राज्य है। उधर ग्यालियर तथा धोलपुर 
राज्य ओर बुंदेलखण्ड, इधर अलीगढ़, बदायू', मैनपुरी आदि 
के जिले ओर इसी प्रकार चारों ओर इस भाषा ने अपना कब्जा 
कर रखा है | परन्तु, विशुद्ध त्रजभाषा मथुरा और उसके ओर 
पास के जिलों ही में समकी जाती है। कुछ भी हो, करोड़ों 
आदमी अभी इस भाषा-द्वारा अपने भावों का आदान-प्रदान 
करते हैं ओर इसलिए यह जीती-जागती भाषा है । 
वस्तुत: त्रजभाषा भी हिन्दी की अन्यान्य “बोलियों” की 
तरह एक 'बोली' है, कोई भिन्न भाषा नहीं हे। परन्तु इसका 
महत्त्व-द्योतन करने के लिये “ ब्रज-बोली' न कहकर न ्रजभाषा' 
इस गोरवमय व्यापकतापूण नाम से इसका सम्मान बहुत दिनों 


४ 


से करते आये हैं, न जाने कबसे | जैसे, 'मेरठी' बोली को अब 
कोई 'बोली' न कहकर सब रराष्ट्रभाषा' के नाम से पुकारते हैं, 
उसी तरह । 


ब्रजमाषा ओर साहित्य 

हिन्दी की जितनी भी “ बोलियाँ ” हैं, सबसे बढ़कर 
त्रजमाषा का साहित्य हे और सबसे ज्यादा । हिन्दी की 
अन्यान्य बोलियों को छोड़कर क्‍यों त्रजभाषा ही उस युग में 
'साहित्य की भाषा! बनाईं गई ? इसके कारण हैं | हमारे पुराने 
साहित्य के प्राय: सभी महारथी वेष्णव थे, जिनकी श्रद्धा ब्रज 
पर और ब्रजभाषा पर संबसे ज्यादा थी । परन्तु इससे भी 
बढ़कर इस भाषा की मधुरता और स्पष्टता थी, जिसने साहि- 
त्यिकों का मन चुरा लिया | इसीलिये गोस्वामी तुलसीदासजी 
ने भी अपनी बहुत-सी रचना इस मीठी भाषा में की । 'रहीम' 
ओर “रसखान' जैसे फारसी के सपूतों ने भी इसकी पद-वन्दना 
की । ब्रजभाषा में वे सब गुण प्रचुर मात्रा में विद्यमान हें, जो 
किसी काव्य-भाषा में चाहिए । थोड़े में बहुत कह देने की 
अनुपम शक्ति जो इस ( ब्रजभाषा ) में हे, वह संस्कृत को छोड़ 
कर और किसी भी भाषा में नहीं है। यह इसकी स्वाभाविक 
शक्ति हे। ब्रजभाषा के छोटे-छोटे मधुर पद जब अपना अथे- 
विस्तार दिखाते हैं, तो भगवान्‌ वामन का स्मरण हो आता 
है| दूसरी बात यह है कि ब्रजभाषा स्वभावत: इतनी मधुर 
है, जितनी संसार की कोई भी दूसरी भाषा नहीं, संस्कृत भी 

नहीं । जो बात “पिय! में हे, वह प्रिय” में कहाँ है ? 'हृदय' की 
कटुता 'हिय' में भी कया है ? इसी प्रकार कारक-विभक्तियों में 
भी संक्षेत ओर मादव है । इसके इन्हीं गुणों से साहित्यिक इधर 
आक्ृष्ट हुए । संस्क्रत आदि भाषाएं स्वतः इतनी मधुर नहीं हैं, 
कविजन अपनी कारींगरी से उन में वेसी मधुरता लाये हैं। 
ब्रजभाषा में अपना मिठास है | त्रजभाषा भी अपनी पूववबतिनी 
भाषाओं का विकसित रूप हे; पर यह विक्रास अपने-आप 
प्राकृतिक ढेंग पर हुआ है | अपने-आप पके हुए फल में जो 
स्त्राद होता है, वह पाल में कहाँ ? इसीलिये उन शब्दों में यह 
मिठास नहीं होता, जो संस्कृत आदि शब्दों के! तोड़-मरोड़ 
कर गढ़े जाते हैं । 

ब्रजभाषा के इन गुणों पर मुग्ध होकर जनता ने इसे 
अपनाया, साहित्य की भाषा बनाया । ब्रजभाषा में जेसे साहित्य 
की सृष्टि हुई है, वेसां अभी तक संस्कृत को छोड़कर अन्य 
किसी भारतीय भाषा में उपलः्ध नहीं हे । 

ब्रजभापा की व्यापकता 

जतब्र त्रजभाषा में साहित्य बनने लगा, तो इसकी प्रसिद्धि 
और भी बढ़ी । दूर-दूर तक ब्रजभाषा-साहित्य पहुँचा । अहिन्दी- 
भाषी प्रान्त भी मोहित हो गये । युक्त प्रान्त और मध्य प्रान्त ही 
नहीं, गुजरात, काठियाबाड़, दक्षिण भारत, बंगाल, उड़ीसा 
आदि सबेत्र, भारत के कोने-कोने में त्रज़भाषा के गीत गाये 
जाने लगे । बंगाल, उड़ींसा और गुजरात पर तो बहुत ही अधिक 

प्रभाव पड़ा । अनेक मैथिल, बंगाली, गुजराती और मदरासी 
कवियों ने त्रजभाषा में कविता की | नरसी भक्त ओर नामदेव 
के ब्रजभाषा-गद आज भी महात्मा गान्धी-जेसी आत्माओं के 
आराध्य हैं। इन सब अहिन्दी-भाषी महात्माओं ने ब्रजभाषा में 
कविता करके उसे उस समय एक प्रकार से 'राष्ट्रभाषा' ही 
स्वीकार कर लिया था । यों हिन्दी बहुत पहले से राष्ट्रभाषा हे । 

ब्रजभाषा उन दिनों सवेत्र खूब समझी जाती थी । तभी तो 
महाकवि भूषण की कविता छत्रपति शिवा जी तथा उनके 
देशवासी अच्छी तरह समभते थे और कद्र करते थे। भूषण 
की फड़कती हुईं कविता को देखकर यह्‌ बात भी समझ में आ 
जाती है कि शुद्भार आदि रसों में कोमल और स्वभावत: 
कोमल ब्रजभाषा वीर आदि उद्धट रसों के अभिव्यञ्ञन में कैसा 
विकट रूप धारण कर लेती हे । यही तो भाषा का गुण हे। 
कान्त-विहार में मृदु-प्रसन्न क्षत्रिय वीराद्गननाएं रणाड्गण में 
पहुँचकर दुनिरीक्ष्य सिंहिनी बन जाये, तो कौन-सी आश्चय 
की बात हे ? 

तो, उस समय, अबसे' सेकड़ों वर्ष पहले, त्रजभाषा देश 
की, काव्य-जगतू की, राष्ट्रभाषा बन चुकी थी । गद्य उस समय 
था ही नहीं । प्रत्येक भाषा में पहले पद्मय-साहित्य की सृष्टि हुई 
है, तब गद्य की | हिन्दी में भी ऐसा ही हुआ है । जब गद्य का 
युग आया, तो ब्रज़भाषा को उसके अनुकूल न पाकर और 
मेरठी बोली में आवश्यक गुण देख कर, इसे ही गद्य की राष्ट्र- 

भाषा स्वीकार किया गया । अब इसमें कविता भी सुन्दर शब्दों 
में होने लगी है, भाषा मँजने लगी है, और अब यद्द “खड़ी 
योली खरी हो गयी है । 
ब्रज़भाषा का परिष्कार 

जब कोई “बोली” या भाषा साहित्य की भाषा बनती है, तब 
उसमें बहुत कुछ परिष्कार होता है, जैसी की तेसी वह उसी रूप 
में नहीं ले ली जाती | मेरठ डिवीजन में बोलते हैं--“मन्ने रोट्री 
खाई ।' इसे जब साहित्य की भाषा बनाया, तो द्वित्व की कर्णक- 
टुता दूर कर के शब्द यों कर लिये--'में ने रोटी खाई ।' प्रत्येक 
भाषा में ऐसा ही होता है, त्रजभाषा में भी हुआ है। ब्रज में 
बोले जानेवाले कण -कटु तथा नितान्त ग्राम्य शब्द साहित्यक 
ब्रजभाषा में ग्रहीत नहीं हुए हैँ । त्रज में प्रातःकाल को 'घोताए” 
कहते हैं, जो कानों में गोला सा मारता है । त्रजभाषा के साहित्य 
में इस शब्द का प्रयोग नहीं होता, प्रात” 'सबेरे” आदि दिये 
जाते हैं। 

इसी प्रकार कारकोंकी विभक्तियों में भी परिवर्तन तथा 
परिष्कार हुआ हे। ब्रज में बोला जाता हे--राम कू देखि 
ले ।' साहित्यिक ब्रजभाषा में 'कूं' को! के रूप में आ गया है। 
इसी प्रकार बहुत सा-्परिवतेन तथा परिष्कार हुआ है । इसलिये 
: ब्रज़भाषा-कविता की भाषा को ब्रज में बोली जाने वाली बोली” 
से बिलकुल मिलाकर देखना गलती है। दोनों में वही अन्तर 
मिलेगा, जो सुन्दर डपवन में और कुदरती जंगल में द्ोता हे | 


ब्रज-भाषा पर दूसरी भाषाओं का प्रभाव 

प्रत्येक जीवित भाषा पर दूसरी पाश्वेवतिनी भाषाओं का 
प्रभाव पड़ता हे ओर जबद॑स्त भाषा दूसरी भाषाओं के शब्द 
कपट कर अपने बना लेती हे। यही नहीं, दूसरी भाषा के 
कारक चिह्न भी कुछ-कुछ आ मिलते हें--कृपाकर जाइए, 
कपया' जाइए । कृपया' में संस्कृत का कारक-चिह्न हिन्दीं में 
बोला जाता है। उपसगे आदि भी आ जाते हैं-- बेमोके *। 
बाकायदे' आदि । 

बत्रजभाषा के सम्बन्ध में भी ऐसा ही हुआ है। बुन्देलखंडी 
अवधो तथा मेरठी आदि बोलियों का प्रत्यक्ष प्रभाव साहित्यिक 
ब्रज़भाषा पर पड़ा है, विशेषतः बुन्देलसंडी का । 

में साहित्यिक त्रजभाषा की बात कर रहा हूँ, भौगोलिक- 
ब्रजबोली की नहीं । वह तो संकुचित दायरे में हे । 

हाँ, तो साहित्यिक त्रजभाषा पर हिन्दी की इन सभी बोलियों 
का प्रभाव पड़ा है | संस्क्रत से तो बहुत कुछ लिया गया है, 
पर फारसी आदि से भी आवश्यक आदान हुआ है । बाबा 
भिखारीदास जी ने अपने “ काव्य-निण य! में लिखा है-- 

भाषा ब्रज॒माषा 'रुचिर, कहें सुमति सब लोय । 
मिले संस्कृत फारसी, पे अति सुगम जु होय । 

जेसे 'पराग', 'मधु', 'हवाल' आदि, जिनके न तो उच्चारण 
में कठिनता हे ओर न अथ समभने में | इसी प्रकार अबधी 
बोली” के 'कनियाँ? 'तनक'! “'जनि? आदि शब्द सूरदासजी जैसे 

आदशे त्रजभाषा-कवि के ग्रन्थों में भरे पड़े हैं। इस लिए, जो 
लोग “रिसर्च! किया करते हैं कि अमुक पद्म में अमुक शब्द 
ब्रजभाषा का नहीं, अमुक बोली का है, वे व्यथ का गोरखधन्धा 
करते हैं, अगर उसे त्याज्य सकमते हैं, तो । 

शब्द ही नहीं, कारक-चिह्न भी दूसरी “ बोलियों ' से 
ब्रजभाषा में आकर मिल गए हैं । क्रियाओं की विभक्तियों में भी 
ऐसा ही हुआ है | एक-एक उदाहरण लींजिए। 

ब्रज में कमें-कारक का चिन्ह कूँ” प्रचलित है। यही कू 
साहित्यिक ब्रजभाषा में आकर “कों'! हो गया ओर बाद में 
'को” भी । सो, ब्रजभाषा-कविता में 'कोँ और "ो' ये दोनों 
रूप मिलते हैं | परन्तु इनके अतिरिक्त एक ओर ख॑प ब्रज॒भाषा 
में, साहित्यिक-बत्रजभाषा में, प्रचलित है, जो सूरदास आदि के 
'आजु जौ हरिहिं न सल्र गहाऊं” और 'सुत को जनम जसोदा 
के ग्रह, ता लग तुमहि बुलाबति” इत्यादि पदों में प्रसिद्ध हे । 
ग्रजभाषा की कविता में को को अपेक्षा इस हि? प्रत्यय ही के 
दशन अधिक हाते हैं । इसका कारण कदाचित्‌ मात्रा-ज्ञाघव हो । 
जो भी हो, ब्रजभाषा सें अन्यत्र म यह “हि! विभक्ति आई है। 
ग्रज़भाषा ने इसे अपना लिया हे । 

इसी प्रकार 'जेहे'. “करिहे', आदि भविष्यत्‌ काल की 
क्रियाओं में जो 'इहे! विभक्ति नजर आती हे, वह ब्रजभाषा में 
दूसरी जगह से आयी हे । ब्रज में भविष्यत्‌ काल प्रकट करने 
के लिये “गो! प्रत्यय लगाते हैं, जो कतो के लिंग, पुरुष, वचन के 

अनुसार अपने रूप में परिव्तेन करता रहता हैं--“तू जायगो', 
गंगा जायगी' इत्यादि । परन्तु 'इह्ठे” प्र्यय लगाकर जो भविष्यत्‌ 
काल की क्रिया बनायी जाती है, उसके रूप में कर्ता के लिंग-भेद 
से कोई भेद नहीं होता, पुरुष -तथा वचन के अनुसार अवश्य 
रूपान्तर हो जाता है ।'राम कहा करिहे जग में' और 'देवी दया 
करिहें अब तो ' में देखिए, केाई अन्तर नहीं है। परन्तु वचन भेद 
से 'मोहन पढ़िहे मन दे” और “बालक पढ़ि हैं' में रूपान्तर दे । 
इसी प्रकार 'तू करिहैे! ओर 'हों करिहौ' में पुरुष-भेद से स्वरूप 
भेद होगया है। इस 'इह्े प्रत्यय का प्रयोग त्रज़भाषा-कविता 
में खूब हे । यह 'इह्ठे' प्रत्यय तिडनत है; इसीलिए लिज्न-भेद नहीं 
होता ! विशेष क्रिया प्रकरण में देखिए । 

इसी प्रकार बहुत कुछ अन्यत्र से आया है ओर बजभाषा 
में मिल गया है । यह सब होते हुए भी ब्रजभाषा ने अपना 
स्वरूप संभाल कर रक्‍्खा है | दूसरी भाषा या बोली से उतना 
ही आदान उचित है, जितने से अपना स्वरूप न बिगड़े | जब 
अपनापन ही नष्ट हो गया, तब क्‍या ? इसी लिए तो बावा 
भिखारीदास जी ने कहा हे-- मिले संस्कृत फारसीं, पै अति 
सुगम जु होय ।' 

जिन शब्दों का व्यापक प्रचलन हो गया हो. आसानी से 
समम में आ जाते हों; उन्हीं का ग्रहण उचित है। जो शब्द 
अप्रचलित हों, या जिनका उच्चारण आदि अनुकूल न हो, वे 
कभी भी दूसरी भाषा में नहीं मिलाये जा सकते । हाँ, उच्चारण 


६१ 


आदि को अपने अनुकूल बनाकर ऐसे शब्द भी लिए जा सकते 
हैं, जो आवश्यक हों। ब्रज॒भाषा में संस्क्रत का “प्रिय” यदि 'पिय 
बनकर आता है, तो हिन्दी काया संस्कृत का ही गंगा शब्द 
अंग्रेजी में गंजिज' बनकर मिलता है और 'दिल्ली' बनता है 
'डेलही' । इसी प्रकार अंग्रेजी का 'लैण्टन' खड़ी बोली में आकर 
'ज्ञालटेन' हो गया है और “हास्पिटल' ने अस्पताल? का रूप 
बनाया है। जब कोई किसी दूसरी जाति के आदमी को शुद्ध 
करके अपनी जाति में मिलाएगा, तो पहले उसके बाह्मरूप को, 
वेश-भूषा आदि को, अपने अनुकूल कर लेगा। यह्द ठीक भी 
है । ऐसा न किया जाय, तो भद्रंग मालूम पड़े । यही बात ब्रज- 
भाषा में हे, कोई अजब-अनोखी बात नहीं हे । 

जो लोग भाषा-विज्ञान से परिचित नहीं हैं, वे अंट-संट 
प्रयोग करते रहते हैं। ब्रजभाषा लिखनेवालों में भी ऐसे लोगों 
की कमी नहीं है। संस्कृत के कठिन और अप्रचलित शब्द लाकर 
ब्रजभाषा में डाल देते हैं, जो बेतरह खटकते हैं ! संस्क्रत आदि 
भाषाओं के शब्दों में त्रजभाषा की विभक्तियाँ लगा दीं और ब्रज- 
भाषा तयार हो गई ! ये लोग ब्रजभाषा में रचना नहीं करते, 
ब्रजभाषा की रचना करते हैं। नाश करते हैं भाषा का. स्वरूप 
बिगाड़ते हैं ! यहीं नहीं, कोई कोइ तो अनावश्यक, अप्रचलित, 
कण कटु, अंग्रेजी शब्दों का प्रयोग भी त्रजभाषा में करने लगे हैं । 
इस तरह ब्रज॒भाषा का स्वरूप नष्ट होता हे । उस का सहज सुन्दर 
मधुर रूप विकृत होता है। इसलिए ऐसा कभी भी न करना चाहिए। 

ब्रजभाषा का माधुय 

ब्रजभाषा का माधुये जगत्पसिद्ध हे ओर स्वर्गीय पं० श्री 
पद्मसिंह जी शमां ने 'सल्लीवन-भाष्य” की भूमिका में इप 
सम्बन्ध में बहुत कुछ लिखा भी है; इसलिए यहां हमें पिष्टपेषण 
नहीं करना हे। 

ब्रजभाषा स्वत: मधुर है; इसलिए 'श, 'ष' के बदले प्रायः 
स' हीं बोला जाता है और 'ण' का “न' हो जाता है। इस बात 
को न समझ कर बहुत से नवीन ब्रजभाषा लेखक 'श' और 
ब' का ही प्रयोग करते रहते हैं--दिश” आदि शब्दों को इसी 
रूप में लिखा करते हैं! यह उचित नहीं है। अलबत्ता कहीं- 
कहीं तत्सम रूप लिखे जाते हैं; जेसे (विष' के 'ष' का ब्रजभाषा 
में कभी भी 'स! न होगा । इसी प्रकार यदि “शम्मा' लिखना हो, 
तो इसके शा! का भी 'स' रूप देना उचित न होगा। यह सब 
ब्रजभाषा-प्रकृति का प्रभाव है। भाषा को कुछ ग्राह्य होता हे, 
कुछ नहीं । वह स्वतन्त्र है, व्याकरण आदि सब उसके अनु- 
यायी | प्रत्येक भाषा की अपनी प्रकृति होती है, केवल ब्रजभाषा 
ही में यह बात नहीं हे । जिस भाषा में कुछ लिखना हो, उसकी 
प्रकृति से पूण परिचित होना आवश्यक है | अयन्था, भाषा के 
साथ वह अपनी कृति भी भ्रष्ट कर लेगा, जो अन्धाधुन्ध या 
अटंकलपच्चू काम करेगा । 

इसी प्रकार ब्रजभाषा में “य का प्राय: “ज' हो जाता है, 
जैसे योग! का 'जोग'! और “यथा”! का 'जथा'। 'संयोग” का 


'संजोग होगा; पर 'वियोग” का 'विजोगगा न होगा । 

इसी प्रकार अन्यान्य बातें हे, जो भाषा का अध्ययन करने 
से आती हैं | सवत्र एक ही नियम लागू नहीं. होता और न अनिय- 
मित कायेवाही उचित होती है । जो ब्रज़भाषा से पूण परिचित 
नहीं हैं, जिन्होंने बत्रजभाषा-साहित्य का अध्ययन नहीं किया हे, 
उन्हें चाहिए कि अपनी रचना के लिए इसका सहारा न लेकर 
'खड़ी बोली' के बल खड़े हों | 

ब्रजभाषा-काव्य ओर संगीत 

काव्य और संगीत, दोनो ही अत्यन्त मधुर कलाएँ हैं। 
अन्तर केवल यह हे कि काव्य जीवन के प्रत्येक पहलू में उप- 
योगी है और संगीत मधुर मात्र है । इन दोनो कलाओं का 
परस्पर सहयोग एक दूसरे का उत्कषे-साधक है । काव्य से 
संगीत का और संगीत से काव्य का उत्कष होता है । भारतीय 
संगीत ने मधुरतम बत्रजभाषा-काव्य का ही आश्रय लिया है। 
यह मणिकाख्वन-योग है । इससे भारतीय सज्जीत में जहाँ एक 
अद्वितीय विशेषता आ गयी हे. वहाँ ब्रजभाषा का भी खूब 
प्रचार हुआ है और उसमें मृदुता भी बंढ़ गयी है। आप बड़े- 
बड़े संगीताचार्या' के मुख से त्रजभाषा के ही पद” सुनेंगे, जब 
बे कोई पक्की चीज' गायेंगे; फिर चाहे वे हिन्दू हों, या मुसल- 
मान; पञ्ञाबी हों, या गुजराती; पारसी हों, या कोई ओर | 
मतलब यह कि संगीत का बत्रजभाषा के साथ अच्छेय सम्बन्ध 
हो गया है। त्रज़भाषा से संगीत में चार चाँद लग जाते हैं, 

उसका स्वरूप निखर पड़ता है। यदि त्रजभाषा के बदले किसी 
दूसरी बोली” या भाषा के पद संगीत में आवें, तो मजा नहीं 
रहता ! कानों को वह रस नहीं मिलता ! 

इससे बत्रज़भाषा की माधुरी प्रत्यक्ष सिद्ध है। मधुरतम 
संगीतकला को भी अपने में और अधिक माधुय बढ़ाने के लिए 
जिस भाषा की शरण लेनी पड़ी, वह त्रज॒भाषा हे । 

परन्तु यह सब हम क्यों लिख रहे हैं ? जो रसज्ञ नहीं हैं, 
जिसके कान शब्द-माधुरी पहचानने में अशक्त हैं, या जो 
दुराग्रह से भरे हुए हैं, उनके सामने कुछ भी कहना व्यर्थ है ! 
बे कब मानेंगे ? पेचक्-जगत्‌ को अंशुमान्‌ की प्रभात-रश्मियों के 
अतुल आनन्द का अनुभव कोई केसे करा सकता हे ? 

अथध्वनन-शक्ति 

ब्रज॒भाषा में, माधुय के अतिरिक्त, एक दूसरा गुण और है, 
जिससे कवि-जन इधर आकपषित होते हैं। थोड़े में बहुत कह देने 
की शक्ति जेसी त्रजभाषा में है, बेसी देववाणी संस्कृत को छोड़, 
ओर किसी भी भाषा में नहीं है। हन्दी की अन्यान्य बोलियों 
में भी यह बात नहीं। 'रामहिं नमत” और “राम को प्रणाम 
करता है” इन दोनों वाक्‍्यों के स्वरूप पर दृष्टि डालिये, अन्तर 
स्पष्ट हो जायगा | इसीलिये तो कृविजनों ने कहा है कि कविता 
के लिये--'भाषा ब्रजभाषा रुचिर ।' 

बात यह है कि थोड़े में बहुत कह देना ही तो कविता का 
मुख्य गुण है। यह गुण कवि में होता है । वह बहुत अथ थोड़े 

शब्दों में व्यक्त करने की अद्भुत शक्ति रखता हे। परन्तु किसी 
किसी भाषा में स्वत: यह शक्ति होती है । यदि कोई निपुण कवि 
ऐसी भाषा में कविता करता है, तो रंग आ जाता है, सोने में 
सुगंध, '(रत्न॑ं समागच्छ॒ति काग़्वनेनः | यदि कोइ चतुर काप्ठ- 
शिल्पी अच्छी उपादान-सआामग्री न पायेगा, तो अपना जोहर खुल 
कर न दिखला सकेगा। यदि कुम्हार अच्छा है; पर मिद्री 
खराब, तो वह बेचारा क्‍या करेगा ? यदि मिट्टी भी अच्छी हो 
ओर कुम्हार भी होशियार, तब चीज अच्छी बनेगी। इसी प्रकार 
कवि को उपयुक्त भाषा चाहिए । 
यह ठीक हे कि चतुर कारीगर अपनी भोंडी सामग्री को भी 
बहुत कुछ ठीक बना लेता है। स्वणंकार खराब सोने-चाँदीं को 
भी साफ करके उसके सुन्दर आभूषण बना देता है, उनमें 
घमत्कार उत्पन्न कर देता हे। परन्तु फिर भी, वह खराब ही 
सोना-चाँदी है । यदि उसी स्वस्शंकार को असली कुन्दन या इंट 
की चादो दे दी जाय, तो फिर देखिए, आभूषणों में क्‍या रंग 
आता है ! तब वह कारीगर आभूषण गढ़ने में अपनी कारीगरी 
दिखायेगा । 
कवि के लिए भाषा ही सब कुछ हे, यही उसके कला की 
उपादान सामग्री है। कवि भोंड़ी भाषा को अपनी कारीगरी से 
सुन्दर बना देता है। परन्तु, यदि .उसे पहले ही से मँजी हुई 
भाषा मिल जाय, तब तो कहना ही क्या ! ब्रजभाषा ऐसी ही है । 
इसीलिये सूर, तुलसी, बिहारी और केशव आदि ने इसे अपनाया । 


2६ 
खड़ी बोली में मादव 

जब पहले-पहल 'मेरठी बोली' ( आज की राष्ट्र-भाषा ) में 
कविता सुनी गईं ओर “परयो'#& की जगह “पड़ा' नुनाई पड़ा, तो 
ब्रजभाषा-कविता-प्रेमियों के सिर पर डंडा-सा पड़ा ! इस कणकटु, 
कठोर प्रयोग के “कारण उन्होंने इस बोली का नाम “खड़ी बोली' 
रखा । जो दाल अच्छी तरह पकती नहीं, कच्ची रह जाती हे, तब 
कहते हैं 'दाल खड़ी रह गई है । इसी सादृश्य से 'मेरठी बोली' 
को 'खड़ी बोली' नाम दिया गया। लोगों ने लिखा हे कि 'खरी 
बाली से खड़ी बोलीं हुआ | यह गलत हे । 'ड या 'डू का 'र' 
हुआ करता हे, र॑या 'ड” का “'ड' नहीं। फिर खड़ी बोली में 
ऐसा परिवतेन होता भी नहीं । खड़ी बोली में प्रथमा विभक्ति का 
एक वचन “आ' है ओर त्रज॒भाषा में ओ' | इस १! औ, “! का 
भेद एक के खड़ी रहने और दूसरी का लचीली या मधुर होने 
में बहुत कुछ कारण हे । 

जब खड़ी बोली में कविता होने लगी, तो यह भी मँजने 
लगी, इसमें भी परिपक्वता और म्दुता आने लगी | अब खड़ी 
बोली में भी मधुर कविताएं बनने लगी हैं | खड़ी बोली के इस 
रूप-सौष्ठव से सम्पादन में त्रजभाषा का श्रत्यक्ष या अप्रत्यक्ष रूप 
से पयाप्त प्रभाव पड़ा है । फिर भी खड़ी बोली के बड़े-बड़े महा- 
में 'परो” होता है| परन्तु डाक्टर साहब का कहना गलत है। ब्रजभाषा 
में 'पडो” नहीं, परयो? होता है । 

कवि अभी तक ब्रजभाषा-माधुरी भूले नहीं हैं और बरबस जब- 
तब इधर खिंच आते हैं | कवि-सम्राट्‌ श्री अयोध्यासिंह जी 
उपाध्य य 'हरिओऔघध' खड़ी में स्वोत्कृष्ट महाकाब्य 'प्रिय-प्रवास' 
लिखने के बाद, फिर त्रजञभाषा की ओर भ्ुके और हिन्दी-जगत्‌ 
को 'रस-कलस' भेंट किया । यह त्रज़भाषा की माधुरी का प्रभाव 
है | खड़ी बोली भी मधुर होती जा रही है । इसके लिए कविजन 
धन्यवाद के पात्र हैं । 
शब्द-विकास 

कुछ लोग ( कविवर पन्‍त आदि ) शिकायत किया करते हैं 
कि बत्रजभाषा तुतलाती है! कहते हँँ--इसे अभी तक प्रिय 
बोलना नहीं आया. 'पिय” ही बोलती हे। वे खड़ी बोली पर 
मुग्ध हैं; क्योंकि यह शुद्ध-शुद्ध प्रिय” बोलतीं है । 

ये लोग न तो भाषा का विकास समभते हैं, न माधुय | 
यदि त्रजभाषा तुतलाती हे, तो खड़ी बोली भी 'ग्रह' को 'घर' 
त्वम! को 'तुम', अहम्‌' को हम, वंश” को बांस आदि कहती 
है। अन्तर यह है कि त्रजभाषा के तुतलाने में जो मिठास हे, 
वह खड़ी बोली में नहीं हे । 


ओर “प्रिय' को 'पिय' कहने का इल जाम त्रज़भाषा पर 
ही क्‍यों लगाया जाता है? अबधी के मातंग्ड गोरवामी 
तुलसीदास जी क्यों बख्श दिये जाते हैं? उनकी भारती भी 
'पिय हिय कीं सिय जाननिहारी” आदि तुतलाती है ! खड़ी बोली 
की कविताओं में भीं प्राण! अब 'प्रान' बनकर आता है । क्यों ! 

अधिक दूर न जाइएण। एक सुग्रसिद्ध छायावादी कवि 
अपनी खड़ी बोली की एक कविता यों शुरू करते हें:--“सखी 
री, रही अपूरन आस । यह “अपूरन! और “आस” क्‍या हे 
जान पड़ता है. प्रथ्वी गोल हे। द्वाविड़ी ही प्राणायाम सही ! 

तुतलाना तो अलग, खड़ी बोली को लिगज्ज्ञान भी तो 
नहीं | उसके वकोल “चन्द्रमा' को स््रीलिड्र लिखते हैं ! पूछी, तो 
कहते हैं कि स्त्रीलिंग ग्रयोग में मिठास अधिक हे! उन्हें 
मालूम होता होगा मिठास ! और “प्रिय” की अपेक्षा (पिय॑ में 
कठोरता है ! क्‍यों न ? 

वस्तुतः ये सब अनधिकार-चेष्टाएं हें। जिसके मन में जो 
आता है, लिख देता है ! जानते हैं, हिन्दी का कोई धनी-धोरी 
तो है ही नहीं ! बात भी ऐसी ही है । अभी हिन्दी-साहित्य का 
विकास हो रहा है। भर्ती के दिन हैं। बाद में काल देव अपने- 
आप छुटनी' कर देंगे। तब मालूम होगा. उस पींढ़ी के लोगों 
को, कि भाषा कहां तुतलाती हे और कहां रस ढरकाती है । 

जिन लागों ने प्रिय” को 'पिय” बोलने के कारण बैसा 
लिखा है, वे देखें कि अब खड़ी बोली भी, 'पिय” बोलने लगी 
है। १६३५ के जुलाइ के “चाँद” में “निवेदिता' शीषेक एक 
कविता छपी है, खड़ी बोली की । उसका प्रारम्भ यों हे---पिय, 
में बन शिशु-सी अभय-बाहु में ।” यह क्या हो रहा है ? प्रौढ़ा- 
का तुतलाना ! 

वस्तुतः त्रजभाषा तुतलाती नहीं हे, सब कुछ बोलना उसे 


€€ 


आता है। '्रिय हे मेरो देसः आदि में प्रिय का 'पिय' कभी 
भो न होगा । जहां जेसा उचित है, वहां वेसा ब्रजभाषा बोलती 
है, तुतल्ाती नहीं है । प्रिया' कभी भी पिया” न बनेगी । पुरुष 
के मुह से 'प्रिया' ओर स्त्री के मुह से पिया या “पिया 
निकलना कितना स्वाभाविक हे । 
तब्रजभाषा का श्ज्ञर 

खड़ी बोली के कबि तथा दूसरे भी क्रान्तिकारी' लोग समय- 
समय पर ब्रजभाषा के शृज्ञार-साहित्य की ओर अंगुली किया 
करते हैं | परन्तु वे स्वयं उसमें चोटी से एंड्री तक सदा डूबे 
रहते हैं ! 'प्रियतम” ओर 'प्रेयसी' सम्बोधन दे-दे कर जो कुछ 
छपाया जाता हे, सो सब क्‍या हे ? कहते हैं, यह तो 'अनन्त' 
की ओर इशारा है ! खूब !! तब फिर ब्रज॒भाषा काव्य के नायक 
को छिटपटाती हुईं दिव्य आत्मा” तथा नायिका को “अनन्त! क्‍यों 
न समभ लो ? रही दूतियों की बात, सो उन्हें समभो 'गुरुदेव', 
जो दोनों को मिलाने में समथ हैं। परन्तु ब्रज़भाषा के कवि 
कभी भो यह बहानेबाजो न करेंगे; टट्टी की ओट में शिकार 
खेलना वे कभी पसन्द न करेंगे । यह सब तो खड़ी बोली में ही 
जायज है, जो उद से सोखा गया है। उद्‌-काव्य में आशिक- 
माशूक ही सब कुछ हैं ! पूछो, तो जवाब देते हेँ--यह तो इश्क 
हकीकी की बातें हैं जनाब !” होंगो, हमें तो नहीं जान पड़ती! यदि 
कहनेवाले वैसे होते, तब उनकी बातों को हम अवश्य वेसा 
सममभते । परन्तु ऐसा नजर नहीं आता । तब आपकी आज्ञा से 
हम केसे बैसा मान लें ? अब 'प्रगतिवाद' अतृप्ति भड़का रहा है । 


१०७ 


साकी-सागर 

अब खड़ी बोली में साकी सागर की भी खूब नकल हो रही 
है। कुछ दिन पहले वीणा की भक्कलार' आदि कुछ शब्द चले 
थे। सो में से निन्‍्यानबे खड़ी बोली की कविताएं “बीणा की 
मक्कार' या हत्तन्त्री के तार' से भरी रहती थीं। सबमें एक ही 
सुर ! जब इसकी खिलली उड़ी, तब गति मन्द पड़ी ओर अब 
प्रवाह बदल गया। फिर 'साकी, 'प्याला' ओर 'हाला' की 
भरमार रहीं ! यह भी उदू से आया था। इसे भी अनन्त' 
की ओर जाता बतलाते थे ! अब 'प्रगतिवाद' चालू हे । 

वस्तुत: इस प्रकार की कविताओं से यदि नवन-युवकों में 
दुराचार बढ़ जाय, तो कोई आश्चय की बात नहीं हे। जब वे 
प्रतिदिन सुरा-सुराही का सुर सुनेंगे, तो कब तक उधर आकष्षित 
न होंगे ? अनन्त” को पहचाननेवाले कितने नव-युवक वीतराग 
हैं ? एक तो वेसे ही संयम के बन्धन दीले हैं, फिर उन्हें जब 
उसी ओर को उकसाया जायगा, तब क्या होगा ? 

हम इस बात का प्रमाण उपस्थित कर सकते हैं कि “प्रिय- 
तम! ओर 'प्रेयसि' सम्बोधन देकर जो कविताएँ पत्र-पत्रिकाओं 
में छपायी जाती हैं, उनमें कई बार आपसी सवाल-जवाब रहते 
हैं । कालेजों के नव-युवक ओर नव-युवतियां इस माग्गे में अधिक 
पड़ती हैं। कुछ दिन पहले प्रयाग के एक ख्री-सम्बन्धी मासिक 
पत्र में इस ढँग की कविताएं छुपती थीं । 

खेर, हमें इन बातों से सरोकार नहीं, कोई कुछ करे ! हम 

तो केवल इतना कहते हैं कि मात्रा से यदि श्रृद्भार हो.तो उसे कोई 
बुरा नकद्देगा। दिल को सरस रखने के किये उसकी आवश्यकता है । 

खश्गार के अतिरिक्त ब्रज़भाषा-साहित्य में वीर-रस, नींति, 
आचार आदि पर भी कुछ सामयिक कहा गया हे, थोड़ा-थोड़ा । 

बनावटी ब्रजभाषा 

बहुत-से त्रजभांषा के कवियों ने शब्द-प्रयोग गलत कर दिये 
हैं । वे शायद मेरे प्रयाग गलत सममें, जो उनसे न मिलें । इस 
लिए इस विषय में भी थोड़ी-सी सफाई दरकार है । हमने 
अपनी पुस्तक# में 'डड़ि जाइगो? डड़ि मिलिहे” आदि प्रयाग 
'ड से किये हैं। एक नामी कवि-+ ने डड़ि! की जगह 'उरि' ओर 
'उड़यो' के स्थान पर 'उरयो” लिखा है। पाठकों के मन में 
सन्देह हो सकता हैं कि कोन-सा रूप ठीक है, 'ड़' से, या र से ? 
सुनिए । 

ब्रजभाषा में 'ड' या “ड़! प्राय: 'र' के रूप में आ आता हे; 
परन्तु सवत्र नहीं। उड़थो' की जगह “'उरयो” कभी भी हो 
नहीं सकता और न “डड़ि! के बदले 'उरि! दिया जा सकता 
है । इसी प्रकार बड़ो' के बदले 'बरो' नहीं कर सकते। हां, 
'पड़थो' न होगा, 'परथो' होगा । कहाँ 'डु! या 'डः रहता है ओर 
कहाँ 'र' हो जाता हे, यह सब भाषा का अभ्यास करने 
से आता है। भाषा का कोई नियामक नहीं है, व्याकरण भी 
उसका पिछलगुआ ही हे। प्रत्येक भाषा अपना स्वरूप रखती 





* तरक्लिण। में । + श्री दुलारेलाल भागव 

है। उसमें परिवर्तन कोई कर नहीं सकता | खंड' को खंर 
कोई केसे त्रजभाषा में लिख देगा ? सूरदास जी ने अपने सुप्र- 
सिद्ध पद्म 'खंजन नेन रूप रस माते' में अबहि जड़ि जाते' 
लिखा हे, “अबहि उरि जाते” नहीं । 

संयुक्त अक्षर त्रजभाषा में बहुत कम प्राद्य हैं; क्योंकि इन 
की भरमार से कर्णाकटुता बढ़ जाती है । फिर, एक ही दोदे में 
यदि चार बार वैसे शब्द आ जाये, तो केसा हो ? ये सब भाषा- 
दोष हैं, जिससे सावधान रहना चाहिए। 

ब्रज में बोली जानेवाली 'बोली' अपने उसी रूप में साहित्य 
की ब्रजभाषा नहीं बन गई है । उसमें बहुत कुछ खरास-तराख्र 
ओर परिवतेन-परिवद्ध न हुआ है। त्रजभाषा के आदशो काव्य 
'सूर-सागर' आदि में कालक्रम से बहुत कुछ पाठ-परिवतन हो 
गया है। अभी मालूम हुआ हे कि सूर-सागर' में सम्बन्ध- 
सूचक विभक्ति सवत्र के! की जा रही हे ! इस के! की बदबू 
बत्रजभाषा की पुष्करिणी को अवश्य दूषित कर देगी ! इसी प्रकार 
सवत्र 'को' को! ही शुद्ध मानकर कण कटुता बढ़ाई जा रही 
है। यों पुराने ग्रन्थ अपने अनुसार किये जा रहे हैं। ओपन्य- 
बोधक सो! भी 'सौ' करके लिखने लगे हैं ! अन्धाधुन्ध ! 

उच्चारण के सम्बन्ध में 

त्रजभाषा में जेयो”, खेयो' आदि में जे” और 'खे” आदि 
का उच्चारण जइ, खइ” की तरह होता है। अथौत्‌ 'जैयो' 
का उच्चारण “जइयो” जैसा, तथा 'खयो' का खश्या' जेसा 

होता है | कहाँ ऐसा उच्चारण है. यह उसी को मालूम होगा, 
जो ब्र ज़भाषा से परिचित है | पहले जी में आया था कि जहाँ 
जैसा उच्चारण है. उसे वेसा ही लिखा भी जाय, जिसमें पढ़ने 
में गड़बड़ न पड़े । इस प्रकार लिखना शुरू भी किया था; 
परन्तु अच्छा न जँचा | पुराने लाग जेसा लिखते आये हे, जान 
पड़ा, में उनसे भिन्न मार्ग पक्रड़ रहा हूँ । इसलिये, उस दिशा 
को छोड़ दिया और फिर पुराने ढेग से जेयो' आदि ही 
लिखने लगा । इसी प्रकार इस पुस्तक में सब छपा है । 

ब्रजभाषा ही के लिए उच्चारण के सम्बन्ध में यह बात 
नहीं है । खड़ी बोली” में भी ऐसा उच्चारण :क्हीं-क्हीं होता 
हे! 'भेया' में 'भइया' जेसा उच्चरित होता है। सौभाग्य” को 
“सउभाग्य' की तरह बोलते हैं। 'देवयोग' का उच्चारण भी इसी 
प्रकार हे । ु 

उपसहार 

इस तरह हमने संक्षेप में हिन्दी की उत्पत्ति और उसके 
स्वरूप पर विचार किया । हिन्दी के व्याकर णों का आलोचना- 
त्मक ढंग से निरीक्षण किया, जिससे आगे कोई गड़बड़ सामने 
न आये । ब्रजभाषा भी तो हिन्दी ही है न ? खड़ी बोली? के 
व्याकरण में और बत्रज॒भाषा के व्याकरण में कितना अन्तर हे, 
सो सब सामने आया जाता है। ब्रज़भाषा के रवरूप ओर 
उसकी स्थिति पर भी विचार किया | सब संक्षेप में किया, 
फिर भी इतने प्रष्ठ हो गये । अब प्रकृत विषय का निरूपण 
किया जायगा । 


ब्रजभाषा का व्याकरण 
प्रथम अध्याय 


---$#+६; 
कारक ओर विभक्तियां 

ब्रजभाषा में ओ, ने, कों, हि, सों, ते ( तें ), को, ( के, की ) में 

(में ) महँ, ( माहिं ) पे, पर आदि विभक्तियां संज्ञाओं में लग 

कर विभिन्न कारकों के रूप प्रकट करती हैं और अनेक सम्बन्ध 

व्यक्त करती हैं| विभक्तियों के बिना भी (इन के लोप में ) 

ब्रजभाषा के कारक बहुत अधिक देखे जाते हैं. जिन का निर्देश 
अभी किया जायगा। 

इन विभक्तियों के लगने से संज्ञाओं में या विशेषणों में 

जो रूप-परिवतन होता है, सो बाद में बतायेंगे। पहले यह देख 

लें कि उपयु क्त विभिन्न विभक्तियों से कैसे विभिन्न कारक आदि 

के रूप बनते हैं। 

कता कारक--ने' यह विभक्ति केवल कर्ता कारक में लगती 
है, जब भूतकाल की क्रिया सकमेक हो; जैसे--“राम ने दियो 
है 'फल' मेरेइ करम को!। यहां 'दियो है! क्रिया सकर्मक है, 
के फल! है । और वह 'कमंबाच्य है कर्म के अधीन उस 
( क्रिया ) के पुरुषवचन आदि हैं । यदि कम में बहुबचन कर 
दें, तो क्रिया में भी बहुबचन हो जायगा, भले ही कता में एक 
बचन रहे; जेसे--'राम ने दिये हैं फल चारि निज जन को 
फल (कम ) बहुवचन में होने पर क्रिया भी बहुवचन में 
आगयी--दिये' । यदि कम स्त्रीलिंग हो, तो क्रिया भी स्त्री-लिंग 
हो जायगी-..'राम ने ऐसी पहेली दई है!। कम ( पहेली ) स्ली- 
लिड्; अतएव क्रिया भी सत्री-लिड्ग-, दई” । इस प्रकार सकमक 
क्रिया यदि कमवाच्य हो, तो कतो कारक में "ने! विभकति लगती 
हे । सकमक क्रियाएँ प्रायः भूतकाल में कमंवाच्य या भाववाच्य 
होती हैं । 

बहुवचन कतो में प्राय: “न' या “नि! अन्त में लग जाता हे, 
ओर तब "ने! का प्रयोग वेकल्पिक होता है-- कभी होता है, कभी 
नहीं । 'मुनिन ने ब्रत एक लियो तबें अथवा 'मुनिन नेम कियो 
अत चाव सों! । मालूम होता हे, 'न' के बाद "ने! का उच्चारण 
कुछ भला नहीं लगता, इस लिए उसका प्रयोग भाषा-प्रवाह में 
मन्द हो गया। 

यदि क्रिया कमंवाच्य न हो,कतृ वाच्य हो, तब कतो के साथ 
जे! का प्रयोग नहीं होता है, कता निर्विभकतिक आता हे; जैसे 

“नाम गयो अरू प्रीति गई है । कतू वाच्य क्रिया यहां अकम क 
है । सकमक क्रिया हो. तो भी 'ने' कतृ वाच्य में न लगेगा--'राम 
ही करत जग-पालन-विनास हे” या “राम हैं करत प्रीति सदा 
निज जन सों!। यहाँ क्रिया कर्ता के अधीन 'हे, इसलिए कतृ - 
वाच्य है। ऐसी जगह कतो में 'ने' विभक्ति नहीं लगती । परन्तु 
“प्रीति करी राम ने निषाद से अधम सों' यहां "ने! हे; क्योंकि 
“करी? क्रिया कम (प्रीति) के अनुसार है, कम वाच्य । 

यह पहले बतलाया जा चुका है कि कमेंवाच्य क्रिया भी 
कभी-कभी 'ने' विभक्ति के बिना आती है। सा, बहुबचचन में ह 
नहीं, एक वचन में भी “राम कियो इक सेतु तहाँ पे । 

इस प्रकार कर्म-वाज्य क्रिया के साथ ने” कतो कारक में 
विकल्प से आता है; पर कतृ -वाच्य क्रिया में बिलकुल आता 
ही नहीं | 

हाँ, भाववाच्य क्रिया के प्रयाग में कतो के साथ ने! अल- 
बत्ता आता है--राम ने सीय कों देखि लिया हे या' सीय ने 
राम कों देख लियो हे” अथवा 'सब राजनि ने तब सीय कों 
देख्यो, या 'सीय ने राजनि कों तब देख्यो' ये सब क्रियाएं भाव- 
वबाच्य सकमेक हैं; अतएवं कता के साथ 'ने' लगा है। भाव- 
वाच्य क्रिया सदा पुल्लिंग एक वचन रहती है; कत्ता और कमे 
चाहे जिस पुरुष-बचन-लिझ्ज में प्रयुक्त हों। यह बात वाच्य-प्रकरण 
में अधिक स्पष्ट की जायगी। भूमिका में कुछ लिखा भी जा 
चुका है । संस्कृत में सकमक क्रियाएं भाव-वाच्य नहीं होती हे; 
पर हिन्दी में खूब होती हैं । 

'ने' के अतिरिक्त अन्य विभक्तियाँ भी कर्ता कारक में लगती 
हैं; जब क्रिया कमवाच्य या भाव-वाच्य हे । जैसे--'मो पै न 
जाति सही बिपदा है! । यहाँ कर्ता कारक के साथ पे विभक्ति 
है | कता उत्तम पुरुष एक वचन में है, पुल्लिंग | परन्तु 'सही' 
क्रिया ख्री-लिड्ग है; क्योंकि कमंवाच्य है। कर्म 'बिपदा' ख्री-लिड्ग 
है; इस लिए क्रिया भी ख्री-लिड्ड । कतोा में "ने! की जगह (पं 
लगा है। ऐसी जगह, शक्ति-निषेध में, ब्रजभाषा के कर्ता कारक 
में 'ने' विभकति लगती ही नहीं; 'पै! अथवा 'सों' का ही प्रयोग 
होता है ! 'मोसों न कहत बने बेन ऐसे पिय सों' | शक्ति-निषेध 
है; इस लिए कम-वाच्य क्रिया 'कहत बनें? का कर्ता 'सों! विभक्ति 
के साथ आया है। अकमक क्रियाओं के शक्ति-निषेध में भाव- 
वाच्य का प्रयाग प्राय: होता है ओर वहाँ भी कता के साथ 'पे' 
या 'सों' विभक्‍त का आना आवश्यक हे--'मापे न जात उद्यो 
सजनी' 'राम सों न वेख्यो जात' बेठना-पड़ना क्रियाएं अकमक 
हैं और भाववाच्य हैं । कतो के वचन आदि बदल देने पर भी 
क्रिया सता एक वचन, अन्य पुरुष; पुल्लिड्ग रहेगी--सखी सों 
न जात बेठो' 'सखिन सों न देख्यो जात' इत्यादि । 

खड़ी बोली में ऐसे स्थलों में कता कारक 'से' विभक्ति के 
साथ आता हे--'मुझ से उठा नहीं जाता” 'सत्री से दुःख सहा 
नहीं जाता इत्यादि। 


को! या 'कों' विभक्ति भी कतो कारक में लगती हे--'राम 
को एते हैं नाते निभाने । “निभाने! क्रिया का कतो राम हे, जो 


'कों' विभकति के साथ है। इसी तरह 'को' विभक्ति भी लगतो 
हे--“राम को एते हैं नाते निभाने”! ऐसा भी होता हे । वस्तुत: 
को, को और कौं एक हीं विभक्ति के भिन्न-भिन्न रूप हैं, जो 
प्रयोग-वैविध्य से उद्भूत हो गये हैं | इसी तरह 'ें' विभक्ति के 
में! “महँ' 'मॉहिं' महियाँ” आदि रूप देखे जाते हैं । 

कहने का मतलब यह कि को, को, कों, के साथ भी कता का 
प्रयोग होता है । ऐसे प्रयोग भी करमे-वाच्य क्रिया की उपस्थिति 
में ही होते हैं, कतृ वाच्य में नहीं। 'मोकों हैं एते काम करने 
जहान में! । कर्ता 'मोकों' एक वचन और क्रिया “करने हैं' बहु- 
वचन; क्योंकि कम “काम” बहुबचन हे । सूरदास ने भी 'करनि 
दे लोगनि कों उपहास” यों भावबाच्य क्रिया में कतो के साथ 
'कौं' लगाया हे । उपहास करने की क्रिया 'लोगनि' कता के 
साथ हे, जो 'कौों' से युक्त हे। कता में बहुवचन होने पर भी 
क्रिया एक वचन हे, पुल्लिड्ग । परन्तु एकबचन, अन्य पुरुष, 
पुल्लिद्”र कम (उपहास) होने पर भी वह उसके अधीन नहीं हे । 
कम के वचन आदि बदल कर देख लीजिए, क्रिया ज्यों की त्यों 
रहेगी--“करन दे मन को उन सों प्रीति!। कम ख्लीलिड्ड होने 
पर भी क्रिया वही “करन दे हे। “करन दे भक्तन को वे काम! । 
कता 'भकतन' बहुवचन है, क्रिया वही करन दे। कर्म 'काम' 
बहुवचन हे. पर क्रिया में इस से कोई परिवतेन नहीं । इस से 
निष्कषे निकला कि कतृ -वाच्य के अतिरिक्त. शेष दोनों जगह 
कम वाच्य तथा भाववाच्य में कता के साथ 'कों' विभक्ति 
भी आती हे । 

हि? विभक्ति का प्रयोग भी सू रदास ने कतों के साथ किया 
है--'विधातहिं चूक परी में जानी'। विधाता से चूक पड़ी, 
विधाता न गलती की । हिं' के साथ इस प्रकार कता मिला और 
यह भी कम -वाच्य ही-- चूक परी । चूक स्त्रीलिज्ञ कम के 
अनुसार क्रिया है. न कि पुल्लिद्ग कता विधाता' के अनुसार । 

इन सब उदाहरणों से मालूम हुआ कि 'ने! सो! में! को 
आदि विभ क्तियाँ करता कारक के साथ आती हैं, पर कम वाक्य 
या भाववाच्य क्रिया होने पर ही । हो सकता है, इसका अपवाद 
विस्तृत ब्रजभाषा-साहित्य में कहीं मिल जाय; पर मुख्य नियम 
यही है । 

जब क्रिया कतू बाच्य होती हे, तब उसके साथ कोइ विभक्ति 
नहीं लगती । वतमान-काल तथा भविष्यत्‌ काल में ही प्राय: 
कत वाच्य क्रियाएं होती हैं। अकस क क्रियाएं भूतकान में भी 
कत वाक्य होती हैं। 'बेंचत फिरति मधुर दधि गापी!। कतो 
'गोपी' स्त्री लिंग है । उसी के अनुसार वतंमान काल की क्रिया स्त्री 
लिंग है |--'फिरति' | दधि (कम ) पुल्लिंग है, जिसकी ओर वह 
(क्रिया) देखती नहीं है । इस प्रकार कठ वाक्य क्रिया का कतो 
किसी भी विभक्ति के साथ नहीं है । बेंचेत फिरत दवाई मोहन' । 
यहाँ कर्ता 'मोहन' है | विभक्ति कोई नहीं । क्रिया करता (मोहन) 
के अनुसार पुल्लिंग हैे। अकम क क्रियाओं में भी--'मोहन 
जागि पर्‌यो अघरातक' । यहाँ '“जागि 'परथो' संयुक्त क्रिया कतों 
(मोहन) के अनुसार पुल्लिंग एक वचन, अन्य पुरुष है । विभक्ति 

कोई नहीं है । भूतकाल में भी अकम क क्रिया के कठ वाच्य 
प्रयोग होते हैं, यह ऊपर कहा जा चुका है। वर्तेमान काल में -- 
“कहते मोहन जननि सों' अथवा 'कहति राधा निज जनक सो! । 
'कहत' क्रिया 'मोहन' के अनुसार और 'कहति” राधा के अनु- 
सार | ऐसी क्रियाओं की हृष्टि कम की ओर रहती ही नहीं है । 
सा, जब कतृ वाच्य क्रिया होती है. तब कता में कोइ 
विभक्ति नहीं लगती । परन्तु कमे-वाच्य और भाव-वाच्य में 
विभक्ति लगती हे। कहीं नहीं भी लगती, कमेवाच्य में। 
उदाहरण दिये जा चुके हैं; जेसे - 'ऋषिन करी परतीति वाकीं' । 
“करी' क्रिया कर्म-वाच्य है; फिर भी कर्ता 'ऋषिन' के साथ कोई 
विभक्ति नहीं हैे। ऋषिन' के 'न' से ही कत त्व कज्ञक मारता 
है । जहाँ ऐसा न हो, वहाँ कोई विभक्ति जरूरी होती है। 
अन्यथा, बड़ा भद्दा लगता हे; जेसे---मरम वचन सीता तब 
बे।ला' । 'बाला' क्रिया कमे-वाच्य हे, 'बचन' (कर्म) के अनुसार 
पुल्लिज्न । परन्तु कतां के आगे कोई विभक्ति न होने से और 
वैसा कुछ आभास न मिलने से आपाततः श्रम होता है--'सीता 
बाला! विचार करने पर प्रतीत होता हे--'बचन बाला!” । 
क्रिया कर्म-वाच्य हे, वचन के अनुसार पुल्लिज्ञ । अवधी' में 
उ्याकरण के नियम प्राय: खड़ी बाली ओर त्रजभाषा से मिलते- 
जुलते ही हैं । यदि कता बहु वचन हो, तब काई विभक्ति न देने 
पर भी बुरा नहीं लगता--'मरम वचन रानिन तब बाला' या 
मरम वचन देवन तब बोाला' में कोई अटपटापन नहीं लगता । 


११२ 


यह “अवधी' की बात है। त्रजभाषा में भी विभक्ति बिना कम 
आता है, यह कहा जा चुका हे; पर वहीं, जहाँ बुरा न लगे | 
सूरदास के इस पद्मांश में देखिए --'तू जसुमति कब जायो'। न 
ते करता (जसुमति) के साथ केाई विभक्ति है और न कम (तू) 
के साथ । क्रिया कमवाच्य हे । कुछ भी बुरा नहीं लगता । भाषा 
का प्रवाह है | अवधी में 'ने' विभक्ति हे ही नहीं । 

यों आपने देखा कि कब कता में विभक्ति लगती हे, कब 
नहीं । यह भी देखा कि प्राय: सभी विभक्तियाँ कतां कारक में 
लगती हैं । कहाँ किस का प्रयाग किया जाय. यह भाषा के प्रवाह 
पर अवलम्बित हे, जे साहित्य-विल्ोडन से जाना जा सकता है | 

२--करमम कारक 

ब्रजभाषा में कमंकारक में 'कों' को! (हि! 'सों! आदि विभ- 
क्तियाँ लगती हैं । उदाहरण में सूरदास के ही प्रयोग लीजिए-- 

“कृत रघनाथ मूरि के कारन मोकों लेन पठावे ।' 

“ध्वामि-धम सच्च जगहि' सिखाये।'' 

“अत्र्के नाथ मोहि' उधारि ।' 

“श्राजु जो हरिहि न सस्त्र गह्यवों ।' 

“सूरदास स्वामी सो कहियो, अन्य विरमियों, नहीं ।” 

“कायर काल क्छू नहि ब्यापै, जो इहि रीतिहि' जाने ।” 

'जगहि” गौण कम है, मुख्य कम 'स्वामि धरम है। 'सिखाना' 
क्रिया द्विकमंक हे । इसका मतलब यह हुआ कि जब द्विकमेक 
क्रिया होगी, तो विभक्ति गौण कमे में लगेगी--'राम ने मोकों 

इसी तरह--“राम ने मोसों भेद बतायो' यहाँ भी मुख्य कम 'भेद' 
के साथ कोई विभक्ति नहीं है । 'हरिहि' न सखस्र गहावों' में भी 
“हरि' गौण कम है। 

बिना विभक्ति के भी ब्रजभाषा में निबाध कम के प्रयोग होते 
हैं--'राम वेद हू पढ़तु है” यहाँ बिना विभक्ति का कमे अच्छा 
लगता है। 'राम वेद हू को पढ़तु है! यों 'कों' के साथ भला नहीं 
लगता, 'राम ने माखन-रोटी ग्वाइई, यहाँ कम के आगे विभक्ति 
का न लगाना ही ठीक है। राम ने रोटीं कों खायों' या “राम ने 
रोटिहि' खायो' ऐसा भाववाच्य प्रयोग, 'कों' या हि” विभक्ति 
लगा कर करें, तो बुरा लगेगा | एस सोम्य स्थल में बिना विभक्ति 
लगये वही कमे-बाच्य प्रयोग ठीक --'राम ने रोटी खायी।' 

हां. खाने क्रिया का कम 'कों ओर 'हि! विभक्ति के साथ भी 
आयेगा, भाववाच्य में; परन्तु जब कता मानवेतर हो; जैसे-- 
'स्वान ने सगछोने को खायो' | 'सिंह वा सुरभिहि खाइ गयो' 
इस प्रकार के कठ्‌ वाच्य प्रयोग भी विभक्ति के साथ होते हैं । 
“सिंह खाइ गयो' और 'सिंहिनी खाइ गई' 'गयो' सहायक क्रिया 
के अनुसार कतू वाच्य । सारांश यह कि कहीं विर्भाक्त लगा कर 
कम का प्रयोग ठीक होता है, कहीं बिना लगाये । 

यह भी साहित्य-मन्थन से जाना जायगा कि कहाँ कौन सी 
विभक्ति कम में लगती है । उदाहरणाथे--'सू रदास स्वामी सों 
कहियो, अरब विरमियो नहीं या सूरदास प्रभु दीन वचन यों 


कक 

हनूमान सो भाखें' इत्यादि स्थलों में 'सों' विभक्ति ही लगेगी, 
अन्य कोई नहीं | यदि 'सों! हटा कर उसकी जगह 'कौों' या हि! 
लगा दें, तो सब गुड़ गोबर हो जायगा । इसी तरह 'द्विज कहियो 
हरि सों समुकाइ' और 'मोसों कहत मोल कौ लीयो' इत्यादि 
सूरदास के प्रयोग हैं । 'हरि सो गौण कम है । मुख्य कमे वह 
सन्देश है, जिसका आगे निर्देश है। 'मोसों' भी गोण कम हे । 
मुख्य कम वाक्यगत 'मोल की लीयो” है, जो कहा जा रहा है| 
भाषा का प्रावह देख कर ही पदों का प्रयोग किया जाता हे । 
३ करण कारक 
करण कारक में प्राय: 'साँ विभक्ति आती हे-- 
“इक करसों कर गहि गाढ़े करि, इक कर लीने साटी' 
- सूरदास 

परन्तु त्रजभाषा-काव्य में विभक्ति के बिना भी बहुत अधिक 
करण कारक के प्रयोग हैं; उदाहरण के लिए सूरदास के पद्मांश 
लीजिए-.- 

“पग न इत-उत घरन पावत, उरमि मोह-सिवार' 

मोह-रूपी सिवार से पैर उलमे हैं। 'मोह-सिवार' करर्थ 

है, विभक्ति के बिना । इसी तरह-- 
जाके मीत नन्दनन्दन से ढँकि लई पीत पटोले' 

'पीत पटौले' करण है । विभक्ति कोई नहीं -पीताम्बर से 
ढंकली। 

इस सम्बन्ध में एक बात का ध्यान रखना चाहिए। कहीं 

भी सो! देखकर ही करण कारक न समभ लेना चाहिए। करण 
में भी 'सों' लगता है, कम में भी ओर अन्यत्र भी। नीचे के 
उदाहरणां में सूरदास ने सो का प्रयाग करण कारक में नहीं, 
सम्बन्ध-विशेष में किया हे-- 
'मना रे, माधव सा करू प्रीति 
देखो करनी कमल की, जल सों कीनों हेत । 
'छूटे देह जाइ सरिता तजि, पग सों परस करे! | 

यहां तीनों जगह 'सह' या 'साथ' का अथ 'सों! से निकलता 
है। करण की यहाँ कोइ बात ही नहीं है। 

सो, सब बिलकुल साफ है। अथ पर ध्यान देना चाहिए, 
तब कारक मालूम देगा। केवल विभक्ति देख कर कारक का 
पता नहीं लग सकता; क्योंकि एक-एक विभक्ति कई-कई कारकों 
में ओर विभिन्न सम्बन्धों के प्रकट करन में काम आती है । 

हिन्दी के व्याकरणों में विभक्तियों को हीं कारक सममभ लेने 
की गलती बार-बार की गयी है । इसी से कमेला बढ़ा है ओर 
चीज अधिक पर्दे में चली गयी | व्याकरण-जैसा सुन्दर विषय 
छात्रों को नीरस जँचने लगा ओर उसको वे एक गोरखधन्धा 
स्रमकने लगे । उन्हीं छात्रों में से अधिकांश हमारे इस व्याकरण 
को भी पढ़ें गे; इसलिए यह स्पष्ट चेतावनी देनी पड़ी । इस 
पुस्तक के भूमिका-भाग में हमने कारकों का संक्षिप्त परिचय 
दिया है । उसे पढ़कर विद्याथी यदि आगे बढ़ेंगे. तब कोइ 
कठिनाई न आयेगी । 

७--सम्प्रदान 

सम्प्रदान कारक में 'को' 'कों' 'हि' विभक्तियाँ काम आती 
हैं । उदाहरण --'हम को कहा देन हरि राख्यो' । 

सूरदास के- 

मर्नों मधुप मधुपानहि श्र'बत, 
देखि डर्तत जिय भारी। 

इस पद्म में 'मधुपानहि ' में “हि” देख कर सम्प्रदान का श्रम 
हो सकता है; पर ऐसा नहीं हे। यहाँ हि विभक्ति सम्प्रदान 
कारक में नहीं, बल्कि 'तादथ्य' में हे--मधुपान के लिए भौरे 
आते हैं । मधु पातुम' यह अथे। सम्प्रदान तो उसे कहते हैं, 
जिसे कुछ दिया जाय । सो बात यहां है नहीं । 

हों, इस जगह हि” सम्प्रदान कारक में अवश्य हे--'ऊधो 
तुमहि' इतो उपहार । उपहार का सम्प्रदान तुम” 'हि विभक्ति 
से संवलित है । 

यह ध्यान रखना चाहिए कि कता में भी 'कों' और (हि 
विभक्ति लगती है, कम में भी और सम्प्रदान में भी । एक वाक्य 
में इन तीनों कारकों में, एक साथ ही, इनमें से कोई एक ही 
विभक्ति नहीं आ सकती, ठीक न रहेगी--“हम कों है राम कों 
देनी मिठाई' ऐसा न होगा; क्योंकि यह भ्रम रहेगा कि इनमें 
कता कोन है और सम्प्रदान कोन । दूसरे, दो बार एक ही विभक्ति 
सुनने में भी अच्छी नहीं लगती। हम राम कों देहें मिठाई 
भली' या ऐसा ही कुछ ओर ढेंग से ठीक होगा । 

कभी-कभी बिना कारक के भी सम्प्रदान का प्रयोग होता 
है -“विप्रनि दान दियो रघु ने बहु' | परन्तु बहुवचन में ही ऐसे 
प्रयोग देखे जाते हैं, एक वचन में नहीं । 'िप्र दीनो दान रघु 
ने ऐसा न होगा। ध्यान पूवक देखने से पता लगता है कि 
वस्तुत: 'विप्रनि दान दियो' में भी सम्प्रदान निविभक्ति क नहीं है। 
पर विभक्ति ऐसी घिस-मिल्न गयी है कि मालूम नहीं देती । वही 
हि” “बिप्रनि' आदि में भो है | विप्र का बहुवबचन 'विप्रन' हुआ, 
हि! के साथ विप्रनहि!। परन्तु इस रूप में यह अश्रव्य हे; 
इस लिए, 'ह उड़ गया । केवल 'इं' रह गयीं। 'विप्रनि ' हा गया, 
'न! के अ'! का लाप ओर “न! का “इं' से संयोग | परन्तु सानुस्वार 
'न' के साथ सानुस्वार 'ईइं' भी कुछ जँंचती नहीं, मिनमिनाहट 
पेद। हो जाती हे | इसे दूर करने के लिए 'हि” का जो अनुस्वार 
'इं? में था, उसने भी आत्म-बलिदान कर दिया और तब रह 
गया -'विप्रनि' । इस प्रकार अप्रत्यक्ष रूप से /ह” विभक्ति यहाँ 
हे ।इकारान्त आदि शब्दों से परे 'हि” 'हँ' बन कर रहती है-- 
मुनिन्हँ, ऋषिन्हँ आदि। गुरुनि और '“गुरुन्हं! दोनों होंगे। 
इकारान्त-उकारान्त शब्दों के बहुबचन सम्प्रदान इस प्रकार हि” 
लगा कर बहुत कम आते हैं । 

यह 'हि ' 'खड़ी बोली के कमे कारक में भी आ गयी है -- 
मुझे-तुके ओर हमें-तुम्हें इसी 'हि'” से बने हैं । 'ह' का लोप और 
एकत्व-बहुत्व सूचित करने के लिए अनुस्वार का लोप-अस्तित्व । 
हि लगी होने के कारण ही यहाँ 'को' विभक्कि नहीं लगती है। 

"५-- अपादान 

अपादान में प्रायः सवत्र 'ते' या 'तें? विभक्ति लगती हे। 

सूरदास के पप्यों में देखिए-- 
'रथ तें उतरि चक्र धरि कर प्रभु 
सुभटहि सनमुख आये। 

मानों चारि हस सरबर तें बेठे आइ सदहियाँ ।' 

'तामें ते तिहि छिन ही कादयो पल भरि रहन न पायो।' 

अन्तिम उदाहरण में एक बात विशेष ध्यान देने की है कि 
एक विभक्ति के बाद दूसरी विभक्ति एक ही प्रकृति में लगी है-- 
'तामें ते । परन्तु 'ते' पर प्रधानता है, 'अपादानत्व मुख्य हे। 
संस्कृत में इस तरह दो विभक्तियाँ एक प्रकृति में कभी नहीं 
लगतीं; पर हिन्दी में खूब चलन है. त्रजभाषा और 'अवधी में 
ही नहीं, 'खड़ी बोली में भी। इनमें से एक चुन लो” यहाँ 
में और से ये दो विभक्तियाँ एक साथ हैं । से! अन्त 
में है; प्रघनता 'में' पर ही है । से यहाँ अपादान में 
नहीं हे, अधिकरणा-विशेष का ही द्योतक है। मतलब यह कि 
'इनमें चुनाव कर लो | चुनाव करके किसी चीज को अलग ही 
प्राय: निकाल लिया जाता है और जहाँ से निकाला जायगा. उसे 
अपादान कहेंगे ही । चुनाव करते समय यदि अलग करने की 
भावना प्रकट न हो, तो भी मानसिक, अलगाव बना ही रहता 
है । इसी लिए, ऐसे स्थल में में' के साथ 'स' का प्रयोग होता है । 

ब्रजभाषा में अपादान में 'ते' या 'तें' का प्रयोग होता है, यह 

कहा गया । जहाँ जो अच्छा लगे। परन्तु बहुत मिनमिनाहट भी 
अच्छी नहीं | भद्दा लगता है | इसीलिए उपय्यु क्त अन्तिम उदा- 
हरणा में 'तें' नहीं, ते' है। 'तामें में 'म' और फिर उस पर 
अनुस्वार | इसके बाद यदि 'तें' कर देते. तो वाक्य मिनमिना 
दो जाता। इसी लिए 'तें' न दे कर ते! दिया है। खड़ी बोली 
में भीं इस बात का ध्यान रखा जाता है और इसी लिए 'मेंने 
पुस्तकें देगीं' होता है; पर 'देखीं थीं? नहीं। अनुस्वार बहुबचन 
द्योतन के लिए है, सो थीं' से गताथ है.। फलत: 'देखीं' का अनु- 
सवार उड़ गया | कारण 'देखीं थीं! भद्दा लगता । यदि भद्दा न लगे, 
तो चीज बनी रहती है । सिपाही वहाँ गये। यहाँ बहुवचनत्व 
द्योतन के लिए 'गया' के “आ' को 'ए' हो गया है । और वह सिपाही 
बहा गये थे! में भी वेसा ही विद्यमान रहता हे; अनावश्यक होने 
से उड़ नहीं जाता, या “आ' नहीं बन जाता | अनावश्यक चीज भी 
बनी रह सकती है, यदि भोंडी न लगे; जेसे नर-वर्ग के स्तन । 
सपाट होने से वेसा अच्छा न लगता | परन्तु अंगुलियों में एक 
बढ़ जाय. तो कटंवा दी जाती है | यही बात भाषा में है । 

ऊपर कहा गया है कि 'ते या 'तें' अपादान में लगती हैं; 
परन्तु कहीं कहीं 'सों' भी प्रयुक्त देखा जाता है। सूरदास ने ही 
कहीं कहीं 'सों' का प्रयोग किया है- तुम सों हों नहि' दूरि 
रहत हों' में 'तुम सो अपादान ही है। दूर हटना, दूर होना, 
दूर रहना एक ही बात है । जिससे दूर हुआ जाय, वह अपा- 
दान ही हुआ । 

६--अधि करण 

'में' में! महँ 'पै! आदि विभक्तियाँ ब्रजभाषा में अधिकरण- 
त्व प्रकट करने के लिए आती हैं | इनके अतिरिक्त 'हिं' का प्रयोग 
भी होता हे, ओर बिना विभक्ति के भी अधिकरणा कारक ब्रज- 
भाषा-काव्य में खूब हैं | उदाहरणों के लिए सूरदास के ही वाक्य 
हम लेंगे -- 

'भोवत सपने में ज्यों सम्पत त्यों दिग्वाइ बोगवे! परन्तु-- 
पजिवनैन मैन की मूरत सेनन माहि बताई! 

इस उदाहरण में अधिकरगा मानें,या करण कारक,यह 
सन्देह है । मतलब यह है कि 'संन्नि सों बतायो' इशारे स बता 
दिया कि ये हमारे पति हैं!। सो, सेन करण हैं। अधिक 
स्पष्ठता में जायें, तो ज्ञापक हँतु सा लिये हुए है । सेन! किसी 
का आधार नहीं हैं | सों, यहाँ अधिकरगात्व की स्थिति हे नहीं । 
हां, किसी के इस पद्मांश में अवश्य अधिकरण है-- 

“आगि लगे ब्रज के चसिबे महँ पानी मं आ्रागि लगायें लुगाई' 

ब्रज के वास में आग लगे! । लाक्षण्णिक प्रयोग एसे होते हैं 
ओर विपयत: अधिकर ण प्रसिद्ध हे । 

पे! का प्रयोग ता सूरदास ने बहत ज्यादा किया है; पर यहाँ 
अधिकरण नहीं हे-- 'जेस उड़ि जहाज कौ पंछी फिरि जहाज पे 
आवे जहाज “आने का कम है, अधिकरण नहीं | पत्ती जहाज 
की ओर आता है, पाने! को | माधव ' गाँव जाता है, यहाँ गाँव 
हर ( ने! ; धा न ५ दी ३, 

कम है, जाने! का । “माधाव गांव में पढ़ता है, यहाँ गावँ अधि- 
करण है । हाँ, यदि ऐसा हो 


१२१ 
'जेसे डड़ि जहाज कौ पछी फिरि जहाज पे बेठो आइ!' 
तो अवश्य अधिकरण कारक होगा, बैठना क्रिया का. या पछी' 
कता का | इस बात को अच्छी तरह समझ लेना चाहिए । परन्तु 
इस प्रकार कम आदि कारकों के लिये सूरदास ने 'पै' का प्रयोग 
बहुत कम किया है| कभी कभी केवल 'पै” विभक्ति ही कम. 
कारक में दी जा सकती है, अन्य 'कौ' आदि से काम चलता 
नहीं और न विभक्ति के बिना कम त्व प्रकट होता है-- 
'जञाहु भत्ते कुरुराज पै, घारि दूत-बर बेस | 
जया भूनि न कहूँ, वहाँ केसव द्रांपदि-केंस” (बोरसतसई) | 
पे की जगह 'पहँ का प्रयोग भी मिलता है। 'हिं' का प्रयोग भी 
किया गया हे “त्रजहि' बसे आपुहि' ब्रिसरायो' ब्रज यहाँ अधि- 
करण है | परन्तु हि” का प्रयोग भी वहुत कम अधिकरण कारक 
में है । अधिक तो में. में, मह आदि हैं । संस्कृत के 'बालके' 
आदि की तरह ए' अथवा 'ए' लगा कर भी सूर ने अधिकरण- 
त्व प्रकट किया हे-- 
'द्वारे ठाढ़े हैं द्विज बामन' 
'हिंडोरे हरि संग कूलति घोष-कुणारि 
बिना विभक्ति के भी 'रंक चले सिर छुत्र धराई' लकुट कर 
लीन्हें आदि प्रसिद्ध हैँ । संस्कृत के समान तुलसी ने भी ए! 
तगाकर अधिकरण का प्रयोग किया है--अवधेस के द्वारे 
सकारे गईं इत्यादि। सूरदास ने 'माझ' आदि का भी प्रयोग 
किया है--नेना नेननि मॉक समाने' | उन में समा गये, तब 
अधिकरण हे, कम नहीं । 

यहि पाखें सबे कछु ताखें धरो'--इस पखबवारे में सब कुछ 
ताख में धर दो। यहाँ 'पाखे” और “ताखे” दोनों ही अधि- 
करण है। दोनों जगह 'हि” विभक्ति लगी हे। 'पाख” और 
'ताख' में 'ख' अन्त में है, जो 'महाप्राण' होने से कुछ कड़ा है. 
' उसके आगे 'हि” का “महाप्राण, अक्षर 'ह' भी तद्वस्थ रहे, तो 
मृदुता बहुत कुछ कम हो जायगी | इसी लिए, 'ह” का लोप हो 
गया और 'ख' के “अ' के साथ “ईं! मिल कर 'ऐं! हो गया। 'ख 
आगे 'ए' में मिल कर खे” हो गया--पाखे-ताखे । साफ है-- 
पाखहिं-ताखहि । 

'ताखे धरो सब कछु यहि पाले” ऐसा भी हो सकता है; पर 
वर्ण-मैत्री के कारण ताखें' अच्छा लतता है। परन्तु 'ताखे' को 
'ताखें'--'ताखहि” के वंश का न समझना चाहिए। यह ( ताखे ) 
द्वारे सकारे गयी' की तरह संस्कृत के 'उद्याने” आदि के ढँग 
पर है| इसके लिए हिन्दी में स्वतन्त्र 'इ” विभक्ति की कल्पना 
करनी होगी । 'अ' और 'इ! मिल कर 'ए!” ताखे। इसी तरह 
'सबेरे' 'सकारे आदि हैं, अधिकरण में । भयो सबेरो! । ब्र ज-- 
भाषा में 'सवेरों' और खड़ी बोली में 'सबेरा'। दोनों जगह 
अधिकरण में “सबेरे' हो जाता है-'“सबेरे पाँच बजे 
उठता हूँ!। 

इस प्रकार 'हि और “इ! विभक्तियों का भेद है। एक जगह 
सानुस्वर 'ऐं! और दूसरी जगह निरनुस्वार 'ए! होता है-- 
'पपाख्रे” -ताखे' । 

3-सम्बन्ध 
इस प्रकार छहो कारकों का निरूपण संक्षेप से हुआ | अब 
सम्बन्ध! के सम्बन्ध में कुड कहा जायगा । इसमें को' विभक्ति 
लगती हे, जिसका रूप ख्रोलिड्ड में “का हो जाता है। पुल्लिब्ज 
बहुवचन यदि सम्बन्धी हो. तब 'को' का रूप 'के' हो जाता है 
उत्तम ओर मध्यम पुरुष सबंनामों में यह विभक्ति नहीं लगती । 
है। वहां दूसरे ही ढंग से सम्बन्ध प्रकट होता है, जिसका निर्देश 
आगे किया जायगा । 'हरि का ऐसा कछू सुभाव' 'राम के सब दी 
बन्धु प्रवीन' 'राधा की यह बानि न नीकी' इनमें 'को' के विभिन्न 
रूप हैं | तुलसीदास के शब्दों में--' राम को रूप निहारति जानकि 
कंकन के नग की परछाहीं' । यहां 'को' के तीनों रूप आ गये हैं । 
सूरदास ने कहीं हि का प्रयोग भी सम्बन्ध प्रकट करने के 
लिए किया है -'मोहि प्रभु तुम सों होड़ परी'। 'मेरी तुम से 
होड़ है' यों 'माहि” में 'हि से सम्बन्ध प्रकट होता है। माहि 
कम कारक नहीं है; क्योंकि 'परी क्रिया अकमक हे, जिसका 
कर्ता होड़' है | वह होड़ मेरी हे ओर ' प्रभु. तुम से है' । 
'साों 'सह' या 'साथ' के अथ में है--तुम्हारे साथ मेरी होड़ है । 
यों हि. सम्बन्ध खूचनाथ प्रयुक्त हे। यही नहीं, सू रदास ने 
अन्यत्र भा ऐसे प्रयाग किये हैं-- 
रथ ते उतरि चक्र कर धरि प्रभु, 
सुमटहि सनमुख आये /! 
'सुभट के सामने आये. यह स्पष्ट अथ हे । 

मध्यम और उत्तम पुरुष सबेनामों में 'को' का प्रयोग 
सम्बन्ध में नहीं होता; बल्कि 'र' के साथ अन्त में 'ए' ओ' या 
'इ' लगायी जाती है। उदाहरण-- 

'तेरो मुख चन्द' 'मेरो श्रम भारी' मेरी भौ-बाधा हरौ' ति 
'हमारे त्रज की रीति अनोखी' इत्यादि । 

जब कोमलता प्रकट करनी हो, तो ऐसी जगह 'तू' को 'तिह 
हो जाता हे--तिहारों कहा बिगारो उघो। 'तेरो की अपेक्षा 
'तिहारो मधुर ओर सुसंस्कृत हे । कहीं तू' का ही प्रयोग अच्छा 
लगता हे-- 

'एरें दगाबाज. तेरे त्यौर मोहि' देखने' 

यहाँ दुष्ट सम्बोध्य है; अतः 'तेरे' ठीक है। यहाँ 'तिहारे' 
अच्छा न रहता । 'मोहि . कतो कारक है. देखने' क्रिया का । 
प्यार में 'तिह सुन्दर लगता हे - 

'एहो नन्‍्दलाल. हाँ निहार संग ग्वेलों ना । 

बस. और कोई निशेष बात इस सम्बन्ध में नहीं है । यों तो 
प्रत्येक कारक पर बहुत कुछ कहा जा सकता है और 'सम्बन्ध' 
का दायरा तो बहुत बड़ा है; परन्तु हमें पुस्तक के कलेवर को 
भी देखना है। छोटी चीज बनाना ही इस समय टीक है । 

८- कुछ विशेष बातें 

कारकों का तथा विभिन्न विभक्तियों का परिचय पिछले प्रष्ठों 
में संक्षेप सं दिया गया। इस प्रकरण को समाप्त करने से पहले 
कुछ विशेष बातें बतलाना आवश्यक है। 

रूप-परिवतन 

यह बात पिछले उदाहरणों से स्पष्ट हो गयी है कि विभ- 
क्तियों के लगने से शब्दों में क्या और केसे परिवतेन होते हैं । 
परन्तु बिना विभक्ति के शब्द ज्यों के त्यों रहते हैं. उनमें कोई 
परिवतेन नहीं होता। अप्राशिवाचक संज्ञाएँ पुल्लिड्गर और आका- 
रानत जो खड़ी बोली' में हैं; वे ब्रज़भाषा में प्रायः ओकारान्त 
स्वभावत: हैं ओर 'ल' प्रायः र बोला जाता है । 'नाला' नारो' 
बत्रजभाषा में है ओर 'रूगड़ा है झंगरो' ।बिना विभक्ति लगे ये 
रूप ज्यों के त्यों रहते हैं--'भयो अब सूर-स्याम भझगरो। या 
'नारो गयो मिलि राह में वाकों । रूंगरो' कतो कारक में है और 
'नारो कम कारक में । विभक्ति लगने पर ओ' को प्राय: 'ए 
हो जाता है - नारे को” 'मंगरे सों' इत्यादि । 

प्राशिवाचक पुल्लिड्ग शब्द आकारान्त जैसे खड़ी बोली में 
रहते हैं. उसी तरह ब्रज॒भाषा में । 'सुग्गा' 'खड़ीं बोली' में है 
ओर ब्रज़भाषा में भी - 

सुग्गा पर-भाषा रटत, केवल चुग्गा हेत ! 

ज्ञान-मान बिनु मूढ़ सो. परि बन्धन दुख लेत ! 

'सुग्गा' ब्रजभाषा में 'सुग्गों नहोगा; जेसा समभने की 
कछ लोगों ने गलती की हे। इसी प्रकार 'लड़का' ब्रजभाषा में 
'लरिका' हे. 'लरिको' नहीं । 'सुग्गा और “लरिका' में भी प्रयो- 
गत: अन्तर है | विभकति लग ने पर सुग्गा' के 'आ' को ए' हो 
जायगा; पर 'लरिका ज्यों का त्यों रहेगा-- 


“'मुग्गे को दीन्हों फल रसाल ।' 
लरिका सों बैर कहा जग में ?! 

अपग्राशिवाचक भी याद खत्री-लिड़ है. तो खड़ी बोली की ही 
तरह अआकारान्त रहेगा, अन्त में ओ' न मिलेगा; जैसे 'पटिया' 
'खटिया' इत्यादि । ब्रजभाषा में इनके 'पटियो' और 'खटियो' रूप 
नहीं होते । इसी प्रकार आकारान्त विशेषण ब्रजभाषा में ओका- 
रान्त होते हें, जो उस प्रकरण में बतलाये जायेंगे। भाषा के 
अध्ययन से ये सब बातें ध्यान में आ जाती हैं । 

सम्बन्ध के सम्बन्ध मे 

सम्बन्ध-सू चक 'को' विभक्ति का नवीन ब्रजभाषा के कवि 
( ब्रजभाषा के नवीन कवि नहीं ) को' के रूप में बहुत पसन्द 
करते हैं । इनकी पुस्तकों में ओर इनके द्वारा सम्पादित पुरानी 
कविता-पुस्तकों में भी सत्र 'को' को 'को' बना हुआ देखा जाता 
है। तो, मधुर ब्रजभाषा में इस प्रकार कण कटुता बढ़ाने का 
मोलिक उद्योग उन्हें मुबारिक हो ! देखिए तो सही-- 

“राम को रूप निहारति जानकि, कंकन के नग की परह्ाहीं' 
श्द्भार रस की इस मधुर सूक्ति को यदि यों लिखा जाय-- 

“राम को रूप निहारति जानकि, कंकन के नग की परहछाहीं' 
तो क्‍या स्वारस्य रह जायगा ? यह भी कोई परिष्कार है ? तभी 
तो नई ब्रज़भाषा-कविता में लोगों को मिठास नहीं मिलता। 


यदि-- 
'काको बिगारों कद्दा कब मैंने' 


१२७ 

इसे-- 

काका बिगारों कहा कब मेंने' 

कर दे, तो केसा लगेगा ? इस सम्बन्ध में इतना और 
समभिए । दीघ स्वर से परे-- विशेषतः आ' से परे- को' बहुत 
बुरा लगता है; जेसे--बाको, काको इत्यादि । परन्तु हस्व स्वर से 
परे वेसा वर्णकटु नहीं लगता; जेसे--'विधि को इतनाई विधान 
इतै!'। हाँ, मधुर रस-भाव आदि में हस्व स्वर से परे भी को' 
खलता है; जेसे 'राम को रूप निहारति जानकि ।' जहाँ वर्णकटु 
न लगे, वहाँ कोई हजे नहीं; भले ही 'को' रखिए । परन्तु जब 
बअ्रच्छा न लगे, तब उसका आग्रह न कीजिए । वेसा करने में 
कोई प्रमाण भी नहीं। “बिगारो' जैसी ओकारान्त क्रियाओं के 
भी ओकारान्त लिखने लगे हैं - 'कियो' को 'कियों? ओर 'धरयों' 

को 'घरयो' । 
यह सब ऊटपटाँग काम अपरिपक्कमति जनों के द्वारा होते हैं, 
जिन्होंने ब्रजभाषा-साहित्य का न रस लिया, न भाषा पर विचार 
किया और कलम पकड़ कर विहारी-पद्माकर आदि को पछा- 
डने चल पड़ते हैं। यहाँ प्रसंगवश इस सम्बन्ध में इतना लिखा 
गया, जिसकी आवश्यकता थीं। एक बात और । अकारान्त 
संज्ञा ओं ओर विशेषणों में तथा क्रियाओं में ये लोग सवत्र 'ड' 
लगा देने के भी पक्षपाती हैँ। ज्ञान! का ज्ञानु' 'प्रसद्भ' के 
'प्रसंगु' नीच” के 'नीचु' ओर 'जरत हिये मेरो' के 'जरतु हिये 
मेरौ' ऐसा ये लोग लिखते हैं। से।, सबेत्र आंख मूं द कर चल 

पड़ना उनके लिए ठीक ही है ! असली बात जा हे, उस पर हम 
विशेषण तथा क्रिया के प्रकरणों में विवेचन करेंगे। इन बेसिर 
पैर की बातों का खंडन करने के लिए, या इन्हें विस्तार से 
प्रदर्शित करने के लिए यहाँ स्थान नहीं है, न बेसी आवश्य- 
कता ही । 

वस्तुतः सम्बन्ध में 'को' है और कम आदि में 'कों'। यहाँ 
'ओ' की कटुता अनुस्वार की मधुरता से दब जाती है 

सम्बन्ध-सूचक एक और विभक्ति ब्रजभाषा में प्रयुक्त हुई 
है, जे 'अवधी' से आयी जान प्रड़ती है। देखिए--- 

“परोसा मोहि हढ इन चरननि केरो' 

स्पष्ट ही केरा' का यह मधुर रूप है ओर सम्बन्धी (भरोसे) 
के अनुसार हे । भरोसा, सहारा आदि भाववाचक आकारान्त 
संज्ञाएं ब्रजभाषा में ओकारान्त बोली जाती हैं | परन्तु 'भरोसोा' 
का ओ'! कभी कभी अ' भी बन जाता हे-- 

'भागीरथी, हम दोष-भरे पे भरोस यही कि परोस तिहारो!” 
परन्तु भरोस' की तरह 'सहारो' कभी 'सहार' नहीं हे। सकता | 
यह भाषा की गति है । संस्कृत में दिक_ दिशा. वाक -वाचा आदि 
द्विविध प्रयाग होते हैं; पर उन्हीं की तरह “आशा, को 'आक_ 
या 'लता' को 'लत्‌” नहीं कर सकते । 

त्रजमाषा में अवधी के अन्य शब्द भी आये हैं| सूरदास ने 
'तेरो' की जगह 'तोर' शब्द का प्रयाग किया है. जा सम्बन्ध- 
सृचन के लिए “अवधी' में प्रसिद्ध हे :-- 

“कहा भयो जो अपने सुत पे महि ढगरि परी मथानी 
“कतद्ि रिसाति जसेदा इन सोॉ, कोन ज्ञान है तोर ?? 

'ततर-मेर' या 'तोरा-मोरा' आदि अवधी-प्रसिद्ध शब्द हैं । 
परन्तु ये काचित्क प्रयाग हैं | वेसे सबंत्र बत्रजभाषा ने अपने 
व्यक्तित्व की रक्षा की है; हिन्दी की विभिन्न 'बोलियों' के सम्पक 
में आकर और उनसे सहयेाग करके भी । यही नहीं, त्रजभाषा 
ने फारसी आदि के भी शब्द अपनाये हैं; पर उन्हें अपना रंग 
देकर । और से। भी. दाल में नमक की तरह । सूरदास ने-- 

'ऊधां मेने सक कारे शजमाये' 

प्रसिद्ध प्रयाग है । आजमाइश की' के अथ में आजमाइश' 
शब्द को नाम धातु बना लिया आर उसकी मधुर क्रिया--“अज- 
माये' कर ली । 

से. सम्बन्ध-सूचनाथ 'केरा' आदि का ब्रजभाषा में आ 
जाना कोई 'अनेसी' बात नहीं हे। प्रयाग का माधुये देखिए, 
क्या सुन्दर ब्रजभाषा के साँचे में ढाल कर अपना बना लिया 
है--केरो' पद्म में कितना अच्छा लगता है--भरोसो मोहि 
हृढ़ इन चरननि केरो। श्रीवल्लभ-नखचन्द्रटा बिनु, सब जग- 
माँक अँधेरो ।' अवधी जन-भाषा में 'क्यार' हे-इये। राम क्यार 
आय । 

एक ही बात कई तरह से कही जा सकती है। सीता जी की 
अंगूठी में एक नग है । उस नग में राम का प्रतिबिम्ब पड़ रहा 


है| उसी प्रतिबिम्ब में वे राम का रूप देख रही हैं। इस प्रकार 
६ 

यहाँ कई अधिक रण हैं । रूप का अधिकरण प्रतिबिम्ब | उस 
का अधिकरण नग । नग का अधिकरण अंगूठी । पर अधिकरण 
सूचक कई विभक्तियाँ इकट्ठा रख दी जातीं. ते बुरा लगता; इस 
लिए कहा गया--'राम को रूप निहारति जानकि कंकन के नग 
की परछाहः।' 'कंकन' और “नग' का तथा 'नग' का और पर- 
छाहीं! का आधार-अधेय सम्बन्ध है, जा के' और 'का' विभ- 
क्तियाँ बतला रही हैं । 
प्रथमा विभक्ति 

ऊपर जिन विभक्तियों का उल्लेख किया गया है, उनके 
अतिरिक्त एक और विभक्ति त्रजभाषा में दिखायी देतीं हे, जिसे 
संस्कृत की 'सु विभक्ति की तग्ह प्रथमा का एक वचन कह सकते 
हैं। यह है 'ओ' विभक्ति, जो भाव वाचक आदि संज्ञाओं में 
तथा कृदन्त क्रियाओं में स्पष्ट दिखायी देती है। विविध विशे- 
घरण्णो में भी इंस का प्रयोग होता है-- 

करनो , होनो जानो, 

सबेरो, उजेरो, अँधेरो 

कियो, गयो, लियो 

खड़ी बे।्ी में इस जगद्ट “आरा विभक्ति ह--- 

करना, होना, जाना, 

सवेरा, उज़ला, अंधेरा. 

किया, गया लिया, 


'ओ' तथा आ' विभक्ति का बहुवचन रूप 'ए! हो जाता है-- 

करने, होने, जाने 

किये, गये. लिये 

मतलब यह कि न तथा “या कुदन्त प्रत्यय हैं। उन में फिर 
श्र या 'आ!' संज्ञ-विभक्ति लगती हे । 

सबेरा, उजेज्ञा आदि शब्दां का प्रयाग प्राय: एक वचन में 
ही हाता हे । 

ख्री-लिड्ठ शब्दा से परे इस प्रथमा विभक्ति का लोप हो 
जाता है, संक्ृत की ही तरह । 

कहा जा सकता है 'सबेरो' आदि शब्द ही आकारान्त क्‍यों 
न मान लिये जायें? इस प्रकार एक प्रथक्‌ विभक्ति की 
कल्पना क्‍यों ? 

उत्तर में निवेदन है कि 'सबेरा--सबेरो,' अँघेरा- 
अँघेरा आदि दो-दो शब्द अलग मानने पड़ेंगे। एक भाषा में 
शब्द-रूप एक ही ठीक है। विभिन्न बोलियों के विभक्ति-- 
रूप भिन्न माने जा सकते हैं | इसी में लाघव है । 

दूसरी बात यह कि कृदन्त प्रत्यय 'न' तथा “य' आदि में 
भी गड़बड़ पड़ेगी, यदि ओ! तथा आ' विभक्ति न मानी 
जायँंगी। कदन्त में प्रत्येक धातु से भाव में “न' प्रत्यय होता है 
झर उस में उक्त विभक्तियाँ लग कर-करनो-करना, जानो- 
जाना, आदि रूप बन जाते हैं। यदि इन्हें विभक्ति न माना 
जाय. तो फिर नो' ओर 'ना' ये दो प्रत्यय अलग-अलग मानने 
पढ़ेंगे । 

इसी तरह क्दन्त 'य! प्रत्यय भूतकाल में ( करता तथा कम 
में ) होता हे । उस में 'ओ' तथा “आ' विभक्तियों लग कर-- 

गयो, गया । 

कियो, किया 

इत्यादि रूप बनते हैं | उस प्रकार यदि उक्त विभक्तियां न 
मानी जायेगी, तो या! तथा 'यो' प्रत्यय. अलग-अलग मानने 
होंगे: जो व्याकरण-जेसे विषय के लिए एक गोरखधन्धा 
ही होगा । 

सो. सब तरह से सोचने पर जान पड़ेगा कि ब्रजभाषा 
ओर खड़ी बोलीं में ओ तथा “आ' प्रथमा विभक्ति के एक 
वचन रूप हो हैं । 

अन्य क्ृदन्त संज्ञा-शब्दों में भी-- 

बिल्लोना, विद्ोना 

इस तरह स॑ ये विभक्तियों लगती हैं | यदि इन विभक्तियों 
की सत्ता न मानी जाय, तो हजारों शब्द प्रथक-प्रथक्‌ रूप में 
कल्पित करने पड़ेंगे ओर प्रत्ययों के भी बहुत भेद बढ़ जाय॑गे. 
जो बस्तुतः हैं नहीं । 

'जाता है जाते हैं 'किया' किये' आदि कृदन्त क्रियाएँ हैं और 
वतमान काल में 'त' तथा भूतकाल में 'य' प्रत्यय धातुओं से 
हुआ हे | फिर जात” और 'किय' आदि कृदन्त शब्दों से आ' 
प्रत्यय हुआ. जो संज्ञाओं में लगता है | कृदनन्‍त क्रिया के रूप 
संज्ञा की तरह चलते ही हैं| प्रथमा विभकक्‍ति लग कर 'जाता' 

ओर “किया' रूप हुए । बहुबचन में 'जाते' ओर 'किये' बने- 
'लड़के-खिलोने' आदि संज्ञाओं की तरह । फिर “जाता' के 
साथ है सहायक क्रिया जोड़ कर-जाता हे, जाता हूँ, इत्यादि 
विभिन्न पुरुप-बचनों में रूप बनते हैं। ख््री-लिड़' में जाती' 
हो जाता हे ओर उस के आगे से प्रथमा विभकति आ' का 
लोप हो जाता है, जेसे संस्कृत में 'नदी' आदि शब्दों से परे 
सु का। यह सब क्रिया-प्रकरण में तथा ऋदन्त में स्पष्ट किया 
जायगा । 

यहाँ इतना जान लेना चाहिए कि 'ओ' ब्रजभाषा में प्रथमा 
विभक्ति का एक वचन है और जा “उक्त हो, उस में यह 
लगती हे । 

“राम गया' 'सीता ने फल लियो' 

पहली क्रिया कत्तु वाच्य है अतः (क्रिया) पुल्लिज्ञ 'राम' के 
अनुसार ओकारान्त है | दूसरी ( लियो ) कम वाक्य हे अतः 
कम ( फल ) के अनुसार वह है । भाववाच्य प्रथमा के एक 
वचन में आते ही हें-करनो' आदि | खड़ी बोली में-'करना' | 

सवंनामों के सम्बन्ध में 

सवनाम त्रजभाषा तथा खड़ी बोली में प्रायः समान ही हैं । 
इस लिए एक प्रथक अध्याय न बना कर यहीं इनके सम्बम्ध में 
भी कुछ कह देना ठीक होगा । 

'कोई' ब्रज़भाषा में भी आता है; पर 'केोऊ' भी । कोई में 
'के' के साथ 'ही' लगी है । 'ह' का लोप होकर 'कोई' रह गया । 

बन जाता है। हिन्दी ने उसे ही ग्रहण कर लिया। 'केाई' का 
निकास संस्कृत 'काउपि' से भी सम्भावित है । 'प' का लोप और 
इकी मात्रा-वद्धि। इसी तरह 'सः का 'सा' ओर 'यः का यो! 
हो गया । 'या' फिर जा' बन गया। 'का5पि' का संस्कृत में जो 
अथ होता है ( कश्चित्‌ ), वही ब्रजभाषा में 'केाउ' का होता 
है। अपि' अन्‍न्यत्र ( संस्कृत में ) भी' के अथ में आता हे; पर 
'कः के साथ लग कर ( 'चित्‌' का अथ ) अनिश्चितता प्रकट 
करता है। ब्रज॒भाषा में 'हू' प्रत्यय 'भी' के अथ में हे, ठीक 
संस्कृत 'अपि' की तरह। यही 'हू' 'के' के साथ मिल कर अनि- 
श्चितता अथ प्रकट करता है- काऊ, केाउ। यही 'कोऊ' 
अवधी में भी हे । 'हू' के 'ह्‌ ' का लोप और कहीं-कहीं हस्व । 
खड़ी बोली में 'ही' प्रथक आकर अवधारणा प्रकट करती हे; 
पर 'को' के साथ लग कर शनिश्चय | 'कोइ' ब्रज॒भाषा में भी हे । 
अवधी में सेऊ भी हे; ब्रजभाषा में कहीं-कहीं। इसी प्रकार 
जेऊ में संस्कृत का ये” 'जे' बन कर हे, 'ह' के साथ | जेऊ- 
तेऊ आदि भी अवधी में ही चलते हे, त्रजभाषा में नहीं; यद्यपि 
'ह? यहीं से गया है । 

तू-तुम और में-हम स्पष्टत: संस्क्रृत 'त्वमू-अहम्‌” की ऋनक 
देते हैं। खड़ीं बोली के बहुबचन तुम्हें! ओर 'तुम्हारा' आदि में 
तथा त्रजभाषा के बहुबचन 'तिहारो-तिहारी' आदि में 'ह' का भी 
अआगम है, जे संस्कृत बहुबचरनों में आये हुए 'युष्मान'-युष्मा- 

कम्‌! की याद दिलाता है। ष को त्रजभाषा में 'स' और फिर 
इसे 'ह ”। 'सा' कतो कारक में ही हिन्दी ने लिया; क्योंकि 
संस्कृत में भी ऐसा ही ( प्रथमा-एक वचन में ) है । शेष सत्र 
'तम्‌” 'तस्यथ' आदि के ढंग पर तकार का श्रवण हे--ताहि, ते 
को. तेरो आदि | खड़ी बोली में भी 'सा' है। सवत्र 'वह' से 
काम नहीं चलता--जैसे के तैसा' 'जा जागे, सा पाबे' आदि 
कहावतें ज्यों की त्यों हैं| त्यां' खड़ी बोली में त्यों ही है | परन्तु 
साधारणत: 'सेा' के बदले 'वह' का प्रयाग द्वोता हे । 
ब्रजभाषा में 'जो के साथ 'सो' आता है, ओर वेसे बह 
का अपना रूप वा । 
“जो तोकूँ काँटे ब॒ुबै, ताहि ब्ोइतू फूल 
“ जो पावै अ्रति उच्च पद, ताको पतन निदान? 
* जो जाने रस रीति नहीं, तेहि काव्य सुनाय कहा करिए ? 
परन्तु जब जो' प्रत्यक्ष न हो, तब वह' आता है। वह 
ब्रजभाषा में 'वा' बन जाता है. ओर 'यह” 'या' हो जाता हे-- 
' बाने कियो अपराध बड़ो है 
' बामें कछु अरब सार नहीं हे। 
* बाको कहा करिए श्रब आजु ! 
“यह! यहाँ 'या' बन जाता है - 
' या ब्रज में कछु ऐसो है जादू! 
“याको न दोष कछु सजनी ? 
जब क्रिया कतृ वाच््य हो. तब करता के एक वचन में प्राय: 

'सो' का ही प्रयोग होता है ( जो ) न रहने पर भी:-- गयो सो 
समे, गई सो रीति'। 

संस्कृत: 'य:' का 'जो' ओर जा' हे। इदम्‌' का या' है। 
'इदम्‌' के 'इ' को 'या' होता ठीक ही है। 

अच्छा; जो. सो. को, आदि तो संस्कृत से आये; पर यह 
'बह' कहां से बीच में आ कूदा; सा की सत्ता उड़ा कर ? 

सोचने से जान पड़ेगा कि सो, ही 'बह' बन गया है। भाषा 
में वण इधर के उधर हो ही जाया करते हैं। सो का ओ' 
इधर हो गया और 'स्‌ उधर । फिर 'स्‌! का 'ह हा! गया और 
सस्व॒र भी हो गया; क्योंकि हिन्दी व्यश्लननानत शब्दों को पसन्द 
नहीं करती । जो संस्कृत से ही ( बिद्वान आदि ) वैसे शब्द आये 
हैं, उनकी और बात है | इस तरह 'सो' बन गया ओह । पूरब 
में आहिका आदि में यह स्पष्ट है। अभी भी “वह का कहीं 
कहीं 'बो या 'वाह' बालत हैं | व' 'आ में श्र त नहीं हे और 
प्रमाणप्राप्त भी हीं है; पर लोग वैसा ख्याल करते हैं। वस्तुतः 
'ओ' का और 'ब' का स्थान मिलता-जुलता है। इस लिए ओ, 
को 'व' हो गया और ओह बन गया - वह' | फिर भी. बहुत 
काफी दिन नक वह' और 'ओह' साथ-साथ चले होंगे और 
इसीलिए कुछ लोग दोनों को मिला कर 'बोह' बोलने लगे, जो 
अब भा कहीं-कहीं-सुनाई देता हे । परन्तु हिन्दी साहित्य ने 
'वह” पर ही अपनी मुहर लगायी है । 

'जे!' सर्वेनाम से 'जे' अव्यय भिन्न चीज है। इसी प्रकार 

'तेो' या 'ती' अव्यय का 'सेा' से काई सम्बन्ध नहीं । संस्कृत 
'यत्‌' अव्यय का 'जा' है और तत्‌' का 'ता!। यूका ज होना 
९ | 
प्रसिद्ध ही है ओर वर्णलोप । ओकारान्त अन्य शब्दों के अनु- 
करण पर हो गये । 


इस प्रकार खड़ी बोली और ब्रजभाषा में सवनाम प्राय: एक 
हीं हें; कुछ ही कहीं अन्तर है। हमने ऊपर कहा कि जोा' के 
साथ 'से।' अच्छा लगता है. चूल से चूल मिल जाती है । वर्णे- 
मेत्री खासी है । जे कहा. सा किया की तरह 'जे। कहा. वह 
किया' भला नहीं लगता हे | फिर भी. खड़ी बाली ने 'वह का 
ही पकड़ा है। त्रजभाषा बहुत पुरानी साहित्यिक भाषा हे । उसने 
यथायेग्य दोनों से काम लिया-- से का छोड़ा नहीं ओर वह 
के भी अपना लिया। देनें का विषय-विभाग भी बड़ा सुन्दर हे। 

'कुछ' आदि कुछ सर्वनामों में खड़ी बोली ओर बत्रजभाषा में 
वर्णो-विपय्येय मात्र का अन्तर हे-- कुछ' खड़ी बोली में ओर 
कछु या 'कछू बत्रज॒भाषा में । 'कुछ की अपेक्षा 'कछू में क्‍या 
विशेषता है. सो साहित्य-माधघुरी का रस लेनेवाले ही समभ 
सकते हैं। कहीं-कहीं कुछ और कछु के मिलाकर कुछु या 
'कुछू' भी कर दिया गया है । हमारे युक्‍तप्रान्त के पूरबी जिलों 
में ये ही रूप प्रसिद्ध हैं। 

'यह' का बहुवचन 'ये' खड़ी बोली में होता हे; पर कुछ 
लोग 'यह जायँगे' ऐसा गलत लिख देते हैं। हिन्दी में लड़का, 
कंडा आदि (अपने) अकारान्त शब्दों का बहुव चन बनाने में ही 

'ए' होता है, यदि पुल्लिड्ग हों । यह” और 'वह' अकारान्त हैं, ते 
भी बहुवचन में ह' का लोप तथा अ के 'ए' हो जाता हे । 
यह बहुबचन-विधि संस्क्रत सब नामों के बहुवचन-रूप “ये' 'ते' 
अादि के अ नुकरण पर हे । 

'सवनाम' इन का नाम इस लिए हे कि सब के ये नाम घन 
जाते हैं । राम भी अपने को "में! कहता है, आप भी ओर सीता 
भी । पशुओं के लिए भी 'वह' का प्रयोग कर सकते हैं ओर पेढ़- 
पौधों के लिए भी । इसी लिए इनका अन्वर्थ नाम 'सवनाम दैे। 
नाम और संज्ञा' एक ही बात है। प्राचीन शब्दशास्र में संज्ञा 
नहीं, नाम' का ही व्यवहार हे । यास्क ने अपने 'निरुक्‍्त' में 
भी नाम' काही उल्लेख किया है-'नामाख्याते चोपसगे- 
निपाताश्च ।! सो, नाम ओर सव्ंनाम का. उन के साथ क्षगने 
वाली विभक्तरयों का उल्लेख यों एक जगह किया गया। 


द्वितीय अध्याय 
विशेषण 


इस अध्याय में हम संक्षेप से विशेषण के स्वरूप पर विचार 
करेंगे । किसी की ( गुण परिमाण या संख्या आदि की ) विशे- 
घता जिन शब्दों से प्रकट होती है, उन्हें (विशेषण” कहते हैं । 
क्रिया में संख्यागत विशेषता नहीं होती, अत: क्रियाविशेषण 
संख्या-बोधक नहीं होते । गुण तथा परिमाण आदि व्यक्ति और 
जाति आदि की तरह क्रिया की भी विशेषता प्रकट करते हैं। 
इन्हीं गुण आदि को लेकर विशेषणों के गुणवाचक, परिमाण- 
वाचक आदि भेद किये गये हैं । 

प्रयोग-भेद से विशेषण को तीन प्रकार से रख सकते हें-- 
१-संज्ञाविशेषण, २-क्रियाविशेषण और ३-विशेषण-विशेषण । 
इन तीनों प्रकार के विशेषणों का प्रयोग कभी उद्देश्य रूप से होता 
है ओर कभी विधेय रूप से । 

एक ही शब्द प्रयोग-भेद से कभी संज्ञा- विशेषण बन जाता 

है, कभी क्रिया-विशेषण और कभी विशेषण का विशेषण | 
पुस्तक अच्छी बनाओ' में या 'घर अच्छे बनाओ. में 'अच्छा' 
शब्द संज्ञा-विशेषण के रूप में है और बह विधेयात्मक है -- 
अच्छा बनाने का विधान है । पुस्तक या घर को अच्छा बनाना 
विधेय हे । इसे संज्ञा का विधेय विशेषण कहेंगे. जिसके लिए 
प्रचलित हिन्दी-व्याकरण में एक बेढँगा और अनावश्यक 'पूरक 
शब्द रखा गया है। यानी 'पस्तक अच्छी बनाओ' में “अच्छी' 
उन लोगों के हिसाब से “'पूरक' है । पूरक, पूरा करने वाला; 
किस चीज का ? सो नहीं बताया गया, उन व्याकरणों में । 
वस्तुत: यह “बिधेय विशेषण” है और बिलकुल स्पष्ट है | 

परन्तु जब कहा जाय--अच्छी पुस्तक लाओ' तब केवल 
'लाने' का विधान हे; पुस्तक लाने का; अच्छी पुस्तक लाने का । 
यों अच्छा शब्द पुस्तक का विशेषण है, उद्द श्यात्मक । उद्द श्य 
पुस्तक है| उसके साथ नत्थी है । इस प्रकार संज्ञा के विशेषण 
दो तरह से प्रयुक्त होते हैं, उद्द श्य रूप से ओर विधेय रूप स॑। 
ब्रज़भाषा में-- 

बोली कछू अब मीठी बनेये' 

यहाँ 'मीठा' शब्द 'बोली' का विशेषण बन कर ख्री-लिज्ञ हे 
ओर बाली को मीठा बनाने का विधान हे; इसलिए विधेयात्मक 
विशेषण । परन्तु-- 

'त्तरे मीठे बचन ये विष ली लागत मोहि” 
यहाँ 'मीठा' शब्द संज्ञा ( बचन ) का उद्द श्यात्मक विशेषण 

है। वाक्य में मीठेपन का विधान नहीं है, 'लगने' का, प्रतीत 
होने का विधान हैं । 

'खड़ी बोली” में जो बात संज्ञा-विशेषण से प्रकट की जाती 
है, वही कभी-कभी क्रिया-विशेषण से भी प्रकट की जा सकती 
हे । पुस्तक अच्छी बनाओ' यहाँ पुस्तक का अच्छा बनाना विधेय 
है और अच्छा' पुस्तक का विशेषण है; इसीलिए ख्रीलिड्ड है। 
परन्तु 'पस्तक को अच्छा बनाओ” यहाँ “अच्छा' क्रियाविशेषण 
है। अच्छा शब्द “बनाने' में लगता है; अच्छा बनाओ | इस 
प्रकार क्रिया की विशेषता बताने से क्रिया-विशेषण हुआ | उस 
क्रिया का कम है पुस्तक, जिस पर क्रिया का फल रहेगा। यानी 
पुस्तक अच्छी बनायी जायगी । इस प्रकार 'अच्छा' शब्द क्रिया 
के साथ मिलकर भी पुस्तक में ही आ लगा । मतलब दोनों तरह 
से एक ही निकला--पुस्तक अच्छी बनाओ, पुस्तक को अच्छा 
बनाओ । 

क्रिया में स्वभावत: पुरुष. वचन, लिज्ञ आदि का अभाव 
है | कर्ता के साथ उसके पुरुष-बचन आदि लग जाते हैं ओर 
कम-प्रधान होने पर कमे के। जब कभी इन दोनों में से कोई 
भी प्रधान नहीं होता. तब क्रिया स्वतन्त्र रूप से रहती हे। पर, 
जब कोई शब्द बोला जायगा, तो कोई न कोई पुरुष-बचन आदि 
रहेगा ही । फलत: भाववाच्य ( स्व॒तन्त्र ) क्रिया में सदा पुल्लिंग 
अन्य पुरुष, एकवचन रहता है। यह सब वाच्य-प्रकरण में 
स्पष्ट होगा | सो. क्रिया-विशेषण भी सदा अन्य पुरुष, पुल्लिंग, 

एकवचन रहता है; बदलता नहीं हे--- 
पुस्तक को अच्छा बनाओ 


मुझे अच्छा बनाओ 
हमको अच्छा बनाओ 


पुस्तकों को अच्छा बनाओ 
इत्यादि । अब कतो बदल कर देखिए--- 
तू पुस्तक को अच्छा बनाता है 
में मकानों को अच्छा बनाता हूं 
लड़के कापी को अच्छा लिखते हैं 
उदाहरणों से स्पष्ट है कि यहाँ क्रिया भाव-वाच्य नहीं, 
कतू वाच्य है। कतो के अनुसार उसके पुरुष-बचन आदि बदले 
हैं, पर उस ( क्रिया ) के विशषण में कोई परिवतन नहीं हे। वह 
सयों का त्यों अच्छा' हे । इससे स्पष्ट हुआ कि क्रिया-विशेषण 
खाहे कतृ वाच्य में रह्दे चाहे कमंवाच्य या भाववाच्य में, उसमें 
कोई परिवतंन नहीं होता; क्योंकि वह तो शुद्ध क्रिया की विशेषता 


प्रकट करता हे । 
परन्तु ञ्रजभाषा में इस तरह के प्रयोग प्रचलित नहीं है । 


देखिए-- 
'पुस्तक को कल्लु नीकी बनेये' 


यहाँ 'नीकी” संज्ञा-विशेषण है, पुस्तक की विशेषता प्रकट 
करता है । 'कौ' विभक्ति विशेष्य के आगे लगा दें, तो भी यह 
उसी तरह संज्ञा-विशेषण द्वी रद्देगा, क्रिया-विशेषण न बन जाय 
गा, जैसे-- 

'पुस्तक कीं कछु नीकी बनेये' 
परन्तु ऐसे प्रयोग होते ही नहीं । को विभक्ति लगाये बिना- 
दी ब्रजभाषा में विधेयात्मक संज्ञा-विशेषण दिये जाते हैं। यहा 
तो ऊपर वह वाक्य केवल समभाने के लिये दिया है कि को 
लगा देने से भी क्रिया-विशेषण नहीं बनता | पुस्तक को कछु 
नीको बनैये' नहीं हो सकता, पुस्तक को कछु नीकी बनेये” चाहे 
हो भी जाय । 
ब्रज़भाषा में क्रिया-विशेषण इस तरह होते हैं-- 
'करहु बेगि सब साज! 
'कल्लु धीरे सों कहि दियो ' 
“बहुत पढ़यो अब कछु बिरसु' 
इत्यादि । बेगि' शब्द 'करने' में विशेषता प्रकट करता हे, 
काल-सम्बन्धी । धीरे सो 'कह देने' की विशेषता बतलाता है, 
सका रण-सम्बन्धी । इस से यह भी स्पष्ट हुआ कि क्रिया-विशे- 
षर्णो में सो" आदि विभक्तियाँ भी लगती हैँ। विभक्ति लगने 
से क्रिया की विशेषता प्रकट करने में कोई कमी नहीं आ जाती 
है। जो लोग समभा करते हैं कि केवल अव्यय ही क्रिया-विशे- 
षण हो सकते हैं, वे गलती पर हैं । 
ब्रजभाषा में अन्य सब बोलियों की अपेक्षा कोमलता ओर 
मधुरता अधिक है। “आ' की अपेक्षा ओ' में कुछ अधिक कोम- 
लता आ जाती है, किसी शब्द के अन्त में । यही कारण है कि 
यहुत सी संज्ञाओं में, विशेषणों में ओर क्रियाओं में ब्रजभाषा 

को आ की अपेक्षा ओ' अधिक ग्राह्य हे। खड़ा. पड़ा. भरा 
बुरा, आदि में सीधी खड़ी पाई (। ) अधिकता से लगी रहने के 
कारण ही 'मेरठी बोली! का नाम सम्भवतः 'खड़ी बोली” पड़ 
गया हो । त्रजभाषा में अधिकांशतः “आओ” का व्यवहार होता है-- 
झगरो, कियो, गयो आदि । यानी 'आ' की जगह ओ.' प्रायिक है 
ब्रजभाषा में । इसी तरह आकारान्त विशेषण भी ओकारान्‍्त प्राय: 
होते हैं; जेसे--कारो (काला) पीरो (पीला), मीठो (मीठा), सीठों 
(सीठा) चोथो, इत्यादि । बहुवचन में “या? विभक्तियाँ लगने पर 
यह ओ' 'ए! बन जाता है--- 
गोरे नन्‍्द जसोदा गोरी तुम कत स्थाम-सरीर ? 

यहाँ आदर के लिए नन्‍्द का प्रयोग बहुवचन में हे। 
अन्यथा--'दिख्यो कारो नाग हों' इस तरह ओ रहेगा। या 
'कारो तेरो रूप कन्हैया, हों राधा कत ब्याहूँ?” ओ' के 'ए! हा 
जाने के ओर उदाहरण लीजिए:-- 


'मीठे बचननि सों सब्रे जग अपनो करि लेन' 
'रहिमनः करुए मुखनि कों चहियत यही सजाय 
बिनु स्वारथ कैसे सहे, कोऊ करुए ब्रैन? 
'नीके हु कहिए अचन कबहूँ फीके होयोें' 


परन्तु स्रीं-लिज्ग विशेष्य के साथ ऐसे (ओकारान्त) विशेषण 
सदा इकारान्त हो जाते हैं, कोई भी वचन-पुरुष आदि क्यों न 
हो, और चाद्दे जो विभकति लगी हो, चाहे न लगी हो-- 

“कारी झाजरि धोरी धूयरि घेनु चगये आवत' 
सिम तिहार थी मोठी बतगरनि 
'करुई मेष न जिनु पिये, मिटै न तन को ताप 7! 
जा विशेषण अकारान्त हैं, उन में (आकारान्तों की तरह) 
प्रचण्डता नहीं है; फन्नतः वे ब्रजभाषा में भी उसो रूप में प्रयुक्त 
द्वोते हें -- 
'भज्नी वह पीत पट फहरानि! 
ज्ोल पट श्री रघधिका को' 
मधुर वह मुसकनि!! 
ऐसे विशेषण बहुवचन में ओर विशेष्य में विभक्ति लगने 
पर भी अपना रूप नहीं बदलते -- 
मधुर बचन॑नि जननि मोहीं' 
'नीजल पट ते कुसुम बिथरे 
“हरित घरनी को निरखि मन! 
अन्तिम उदारण से यह भी स्पष्ट हुआ कि ऐसे विशेषण 
खीलिंग विशेष्य के साथ भी अपने उसी रूप में रहते हैं। परन्तु 
घरनी' के साथ 'हरित' शब्द स्रीलिंग ही कहा जायगा, रूप« 
परिवरतेन न होने पर भी । विशेषण जो ख्लीलिंग का हुआ ! इसी 
तरह “मधुर बचननि' में 'मधुर' बहुवचन है । 
इस प्रकार संज्ञा तथा क्रिया के साथ त्रजभाषा में विशेषणों 
का प्रयोग होता है । 
विशेषणों के भी विशेषण होते हैं-- 

१४६ 
अति के मीठे बचन हू +चनहूँ करें कलेस' 
“'तनक कारो तन हमारों' 

मीठा विशेषण है 'बचन” का। उस (विशेषण) की विशे 
षता अति कौ' शब्द प्रकट करता है--बहुत ज्यादा मीठे बचन 
इसी तरह 'तनक' शब्द 'कारो' की विशेषता प्रकट करता है-- 
जरा सा काला | ये दोनों (अति कौ और तनक) परिमाणवाचक 
विशेषण हैं और इन के विशेष्यों में एक (मीठे ) गुणवाचक 
विशेषण है बचन' का और दूसरा (कारो) भी ऐसा ही विशेषण 
पतन का है । 

विशषण के ऐसे विशेषणों को ही हिन्दीव्याकरण में “अन्त- 
विशषण' कहते हैं । मालूम नहीं, 'अन्तर' शब्द से वे क्या सम- 
भते हैं ! शायद किसी अंग्रेजी शब्द का अनुवाद हो, ओर अंग्रेजी 
भाषा के व्याकरण से लिया गया हो । 

संज्ञा. क्रिया और विशेषण की ही तरह सबंनाम में भी विशे- 
घषण लगते हें-- 

तुम का वाने भलो समुभूयों' 
हो तो कूर श्रति बदनाम' 

'तुम” का विधेयात्मक विशेषण भलो” है ओर 'हों' का कूर 
तथा “बदनाम' ये दो विशेषण हैं| वे सब मेरे देखे' यहाँ सब 
संख्यावाचक विशेषण 'वै' सबंनाम का है और उद्देश्यात्मक है । 
वे चारि हैं घर माहिं' यहाँ 'चार' विशेषण 'वे' का विधेय रूप 
है. चार की संख्या विधेय है । 

इसी तरह अश्रन्यत्र समकभना चाहिए। 

जैसा कि खड़ी बोली में है, त्रजभाषा में भी विभक्ति विशे- 
ध्य के ही आगे लगती है और उसके लगने से केवल ओकारान्त 
विशेषण में परिवर्तन हा जाता है । वह 'ए' बन जाता है। शेष 
सब विशेषण, स्त्रीलिंग में भी, ज्यों के त्यों रहते हैं । पीरो पट, 
पीरे पट, पीरे कों । लाल पट. लाल पट देखे, लाल है सो चीज, 
लाल रतन मानिक सों मोद्यो, इत्यादि । 

“हिन्दी विमल मूरति' इस तरह खस्लीलिज्ग विशेष्य के साथ 
भी विमल' शब्द अपरिवतित रूप में ही प्रयुक्त होता है, त्रज- 
भाषा में तो सुतराम्‌ | कारण, यहाँ तो आकारान्त चीज बैसे भी 
बहुत कम चलती है। परन्तु 'विमल' शब्द है यहां स्त्रीलिंग 
ही। कोई-कोई संस्कृत की तरह हिन्दी में भी-- 

सरला तेरी मू!त श्यामला 
राम, जगत विस्तारती 

इस तरह 'सरला' और 'श्यामला' जेसे विशेषण देते हैं । 
सो, अच्छे लगें, तो अच्छे । यदि अटपटे जान पढ़ें, तो न सही | 
कहीं तो अच्छे लगते हें. कहीं नहीं | परन्तु 'विस्तारती' जेसी 
क्रियाएं तो बिलकुल भद्दी लगती है । “विस्तार करती है” यह 
इतना बड़ा प्रयोग करना पड़ेगा; पर चालू ही यह हे। पंजाबी 
भाषा में बोलते हैं--रेल इत्थे खड़ती नहीं। हम बोलेंगे--रेल 
यहाँ खड़ी नहीं होती' । 'खड़ती” इस संक्षिप्त रूप को हम हिन्दी 
में लिखें-'रेल वहाँ भी खड़ती है'तो कितना भद्दा हो जायगा ? 

प्रश्न हो सकता है क्रि उठती, बैठती आदि की तरह “खड़ती' क्यों 
न लिखा जाय ? जबाब यह कि भाषा का प्रवाह नहीं है | निरुक्त 
में यासक्र ने लिखा है--शवति कम्बोजेषु, शव इत्याय्येंषु' यानी 
'शवति' यों क्रिया रूप से कम्बोज में प्रयोग होता है; पर आया 
में इसका कृदन्त रूप 'शब' प्रसिद्ध है; आख्यात शवति नहीं। 
सारांश यह कि भाषा के प्रवाह का देखना चाहिए । व्याकरण भी 
उसी का अनुगमन करता है । यदि 'विस्तारती” और “खड़ती' 
क्रियाएं. खटकती नहीं, तो ठीक है; चलेंगी | अन्यथा ऐसे प्रयोग 
भद्द समझे जायँगे। पंजाबी भाषा के दृष्टान्त से “विस्तारती' 
को संस्क्रत क्रिया न समझ लें । यह मनगढ़ प्रयोग हे । 
कुछ विशेष बाते 

हमने पीछे बताया कि जो विशेषण खड़ी बोली में आकारा- 
रान्त हैं, वे ब्रज॒भापषा में प्राय: ओकारान्त प्रयुक्त होते हैं; यदि 
विशेष्य पुल्लिंग हों--थोरो, दूजो, चौथो, हरो आदि । परन्तु कुछ 
विशेषण ऐसे भी हैं, जो खड़ी बोली में प्रयुक्त होते हें; पर बत्रज- 
भाषा में नहों; जेसे--बढ़िया, ज्यादा आदि । इन विशेषणों का 
ब्रज़भाषा में प्रयोग प्राय: देखा नहीं गया और यदि हो भी, तो 
इनके “आ! का “ओ” न होगा । ये शब्द 'बढ़ियो' और “ज्यादो' न 
बनेंगे, पुल्लिज्न विशेष्यों के साथ भी । यह क्यों नहीं होता, इस 
का उत्तर हम नहीं दे सकते । उत्तर में इतना ही कह सकते हैं 
कि भाषा का प्रवाह ऐसा ही हे । हिन्दी में श्रधिकांश संस्कृत 
शब्दों के अन्त्य 'क' को “ग' हो जाता है; जैसे शाक--साग, 

काक-काग, इत्यादि । परन्तु नाक (स्व) का नाग! न होगा, न 
पिनाक 'पिनाग' बनेगा। क्यों? क्योंकि प्रवाह ऐसा ही है। 
संस्कृत में (ओर [हन्दी में भी) सरोज से 'सरोजिनी! और कमल 
से 'कमलिनी' बनते और चलते है; पर जलज से 'जलजिनी' 
या सरसिज से 'सरसिजिनी' नहीं बनते, न प्रयुक्त होते हैं। 
व्याकरण इसमें बाघक नहीं हे, फिर भी नहीं बनते-चलते । इसी 
तरह प्रत्येक भाषा का अपना प्रवाह होता हे । 

कुछ लोग इते-उते दिशा-वाचक. जहँ-तहँ स्थान-वाचक, 
जब-तब समय-वाचक आदि अव्ययों को भी क्रिया-विशेषण 
लिख देते हैं और डाक्टर धीरेन्द्र बमों ने भी ऐसा ही लिखा 
है । सो सब गलत है। इनसे क्रिया में कोई विशेषता नहीं जान 
पड़ती | हाँ, जिन अव्ययों से क्रिया की विशेषता द्योतित हो, 
उन्हें अवश्य क्रिया विशेषण कहा जायगा; जेसे “धीरे धीरे 
ओऔचक' इत्यादि । औचक आइगयो' चुपचाप अचानक आ 
गया। यहाँ “ओऔचक' से आने वी विशेषता प्रकट होती हे; इस 
लिए यह क्रिया-विशेषण अवश्य है। पर “जहँ गोपाल नचत 
गोपन सँग' यहाँ जहेँ' किस तरह क्रिया-विशेषण हो जायगा ! 
नाचने की विशेषता इससे क्या प्रकट हुई ? यदि ऐसा ही है, 
तो फिर “जा थल्न नचत नन्दनन्दन जू” यहां 'जा थल्' क्रिया- 
विशेषण क्‍यों नहीं ? फिर तो सभी कारक क्रिया-विशेषण हो 
जायंगे। यह भी कोड तमाशा है ? 


ततोय अध्याय 


अव्ययों के सम्बन्ध में 
ब्रज़भाषा में जो संस्क्रत के अव्यय तथ'ड सा प्रयुक्त होते 
हैं, उन्हें तत्मम या तद्ूत में न ले कर प्राय: तद्भव रूप दे दिया 
गया है, जेसे 'प्रात:' को 'प्रात' अरे” को 'एरे? 'अहो' को ओहो' 
हा को हाय इत्यादि । 
प्रात समै उठि जनकनन्दिनी त्रिभुवननाथ जगावें 
“एरे दगाबाज मेरे पातक अपार ताहि' गंगा के कछार 
में पछारि छार करिहौं' 
आओहो दियो निज्ञ दरस दया करि' 
हाय सखा दुव पाये महा इत्यादि । 
संबोधन में 'एहो' आदि मधुर अव्यय ब्रजभाषा की अपनी 
चीजें हँ-- 

'एहो नन्दलाल कुरबान तेरी सूरत पे, 
हों तो मुगलानी पे हिन्दुआनी हो रहूँगी में' 

'ए! अवठ्यय सम्बोधन में ब्रज़भाषा को कम स्वीकार हे। 
हिन्दी साहित्य सम्मे तन द्वारा प्रकाशित ( श्री वियोगी हरि द्वारा 
सम्यादित ) संज्िप्र सूटरसागर” में अन्यपुरुष-बाचक सवनाम 
यह! का बहुबचन सवत्र 'ए' छपा है, जो प्रेस की गलती या 
सम्पादक की असावधानी है। “ए! सम्बोधन में आता हे, ओर 
“यह का बहुबचन “े' होता है । 

श्रवशकटु अव्यय संस्कृत के 'सम्प्रति' आदि त्रजभाषा को 
ग्राह्म नहीं हैं । । 

ब्रजमभाषा के अपने भी बहुत अ्रव्यय हँ--धौं, किधों, लौं, 
हूं; इत्यादि-- 

'कहा थों करे विधि जाय न जानी' 
धो यहाँ वितक में है । न जाने कया करे ! 
'किन्नरी है कियों देववधू हे 

'किधों? सन्देद में है । किन्नरी ओर देव-वधू का सन्देह हे । 
एक लौं' औपम्य-बाचक है और दूसरा 'तक' के अथ में आता 
है।'हू “भी' के अथ में आता है| 

हिन्दी में प्रकृति और प्रत्यय के बीच में भी अठ्यय कभी 
कभी आ जाता है--राम ही पर तो सब दारमदार है | ब्रज- 
भाषा में भी अव्यय कभी-कभी प्रकृति ओर प्रत्यय के बीच में 

आ जाता है--'रामहु कों बनवास दियो है! | राम को भी बन- 
वास ! उदाहरण से यह भी स्पष्ट है कि हू! का 'ऊ' हस्व हो 
गया है, ओर वह प्रकृति ( राम ) से बिलक॒ल चिपट गया हे । 
ऐसे स्थलों में इसी प्रकार प्रयोग होता है, प्रकृति से मिला कर | 
यदि आगे विभक्ति न हो, तब हू प्रायः अलग रहेगा और “ऊ' 
भी हस्व न होगा-- 

(राम हू न आयो काम, विधि बिगरे ते'' 


राम भी काम न आये, जब प्रारब्ध ने धोखा दिया। परन्तु 
विभक्ति परे होने पर सवंत्र ही 'ऊ' छोटा हो जाता हो, सो बात 


भी नहीं है -- 
'विधि हू को मन ऐसो भयो हे! 


यहाँ हू” अपने असलीं रूप में हे | कभी-कभी हू! के 'ह! 
का लोप हो जाता हे-- 


'कोऊ न आवे इते नब लॉ 
'कोऊ? में 'हू' 'ऊ' बन कर मिल गया है और अपना अथे 


दे रहा हे--'कोई भी” | इसीलिए 'कोऊ' के आगे किसी भी तरह 
हूु' का प्रयोग नहीं हो सकता । 'कोऊ हू न आवे! न होगा। दो 
बार ह' का प्रयोग भद्दा लगेगा । 

शब्दों में इस प्रकार वश -विकार आदि जीवित भाषाओं में 
हुआ ही करता है, कहीं वण का लोप, कहीं आगम, कहीं विकार 
ओर कहीं विपय्येय । सभी भाषाओं में यह सब होता है, केवल 
ब्रजभाषा में ही नहीं । इस बात को जरा स्पष्टता-पूबेक समझ 


लेना चाहिये । 

काल-भेद से और देश-भेद से एक ही शब्द कई रंगों में 
ऋआ जाता है । कभी-कभी बीच में एक वण नया ही आ कूदता 
है। मेरठी बोत्ी' में “बताना! क्रिया है, जो वहाँ 'में तुम्हें 
बुताऊं” इस तरह बोली जाती है। वहाँ "में तुम्हें बुतलाऊ ऐसा 
कोई नहीं बोलता । परन्तु जब उसे 'राष्ट्रभाषा' का रूप मिला 
ओर वह “साहित्यिक भाषा' बनी, तब कुछ परिष्कार हुआ | 
'बुताना' का “उ! काट कर अलग कर दिया गया और “अ' लगा 
दिया गया । साहित्य में कलम की करामात ! फिर आगे चल 
कर वेकल्पिक रूप से उसमें “ला का आगम हुआ, एक नया 
अक्तर आ कूदा । बताना-बतलाना, ये दोनों रूप चालू हुए। या 
यह “आगम' हुआ, नई आमदनी | 

बात यह है कि ब्रजभाषा में 'बताना' नहीं. 'बतराना' क्रिया 
है 'ऊधो, स्याम की बतरानि' | ब्रजभाषा की बतराना' क्रिया 
से 'मेरठी बोलो' में 'रा' आया. 'ला' बन कर, जब वह साहि- 
त्यिक भाषा बना | यों, यहाँ वण का आगम विकार के साथ- 
साथ है | एक अज्ञर आया; पर क्र बदल कर । 

इसी तरह वण का विपय्यय भी भाषा में होता है। शब्द 
का एक अक्ञष 7 कहीं से कहां जा बेउता हे। 'देदली' अंग्रेजी में 
'देहली' बन गया । ह और ल इधर-उधर हो गये । हिंसा करे. सो 
(दिस!। परन्तु संस्कृत में हु ओर स इधर-उबर हो कर “घिंह' 
बन गया | यदी वरणण विपय्यय है। कभी-कभी शब्द के सभो 
वर्ण बिलक॒ल बदल जाते हैं, आत्यन्तिक वण -विकार द्वो जाता 

है। संस्कृत का 'धृष्ट' हिन्दी में 'डीठ”ः बन गया। सब शब्द 
बदल गये | आभास मात्र रह गया । 

सो, यही सब त्रजभाषा में भी नेसगिक विधि से होता हे, 
हुआ है ओर होता रहेगा, जब तक यह 'जीवित भाषा" रहेगी । 

यह इतना प्रासंगिक निवेदन हुआ | अब फिर अव्ययों की 
आर आइए | ु 

“हू” की ही तरह 'ही' प्रत्यय भी लोप आदि के साथ ब्रज- 
भाषा में काम आता हे | (हु! तथा 'ही' के “ह? का प्राय: लोप 
ब्रजभाषा में होता है। ऐसा लोप अन्य अव्ययों में नहीं देखा 
गया । इसका कारण यह है कि 'ह” कण कटु अक्षर हे ओर इसी 
लिए इसका कड़वापन कम कर के. बिलक॒ल दूर करके, बजभाषा 
अपने काम में प्राय: लाती है । 

“|महि को सखि जानकि ब्याही' 

' यहा 'रामहि' में हि! विभक्ति नहीं है। विभक्ति तो आगे 
को पड़ी है| कम आदि कारकों में जो विभक्ति काम आती है, 
वह हि! नही, हि हे।'हिं' विभक्ति भी प्रकृति में सट कर प्रयुक्त 
होती है । और 'ही' अव्यय भी,'हि' होकर उसी तरह | इसीलिए 
लोगों को सन्देह या भ्रम हो जाता हे । यहाँ 'ही' अव्यय 'हि' बन 
कर, वणु -विकार के साथ आया है। कभी कभी 'ही' अव्यय 
इस्व होकर सानुस्वार भी हो जाता हे ओर तब भ्रम और भी 
बढ सकता है। किन्तु प्रकरण-प्रयोग से स्पष्टता हो जाती है। 

कभी कभी, प्राय: सबनामों के साथ 'ही' अपने 'ह” को 

'ऐसोई विधान बनायो विधाता' 

'ऐसा ही' विधान । इसी तरह 'ह्‌' भी ह' को अलग करके 
ऐसे स्थलों में आता हे-- 

'कैसोऊ विधान होय मे रे जान जग को' | 

केसा भी विधान | केसो ह विधान यों शब्द-स्थिति है। 
हु” 'ऊ मात्र रह कर प्रकृति से मिल गया है। इस प्रकार ह ' 
का लोप खड़ी बोली में भी होता है-- 

“इसी तरह काम करते रहो. सफलता मिल्लेगी' 

यहाँ 'इसी' सावधारण हे । 'इस ही तरह' कहना है । इसी' 

में 'इस ही' ये दोनों शब्द मौजूद हैं । तभी तो वह अथे निक- 
लता है, और यही कारण है कि 'इसी' के आगे 'ही' नहीं दिय 
जा सकता । 'इसी ही तरह काम करते रहो' न बोला जायगा; 
क्योंकि उसमें तो 'ही' पहले से ही है, तब दूसरा 'ही' व्यथे आ 
कर भोंड़ापन पैदा करेगा । 

'सभी लोग आ जाये यहाँ 'सब' के साथ 'ही' है और “ब' 
तथा 'ह” मिलकर 'भ' हो गया है। इसीलिए 'सभी ही' नहीं बोला 
जाता । 'तब' और 'ही'---तभी | इसी तरह अन्यत्र सममें। 

'ऐसी ही कृपा रखिएगा' यहाँ 'ऐसी' में 'ही नहीं है, इसी 
लिए आगे 'ही' है। ऐसा का स्त्रीलिज्ग रूप ऐसी' है। 

तो, इसी तरह ब्रजभाषा में हूँ' तथा ही' के 'ह” का बहुधा 
लोप हुआ करता है। एक बात और । मधुरता लाने के लिए 

'ही' और 'हू' कभी-कभी सानुस्वार या सानुनातिक भी कर दिये 
जाते हें । 

'अबहीं कहा चलाइयत लत्ञन चल्ञन की बात !' 

'कबहूँ तो घुनि कान परेगी ।' 

किन्तु सवध्र नहीं-- 

'एकहू उपाय न देखि परयो तब 

यहाँ हूँ न होगा । प्रायः अब, जब, तब, आदि अव्ययों के 
साथ आने पर ही ये सानुस्वार या सानुनासिक देखे जाते हैं । 

कभी कभी 'ही' के 'ह_” का लोप होकर पूर्व स्वर से सन्धि दो 
जाती है-- 

जबे प्रभु कान सुनी बिनती' 

तबे उठि के तजि बाहन घाये' 

“जब' और “ही! -“जबे' । “'ही' के “ह' का लोप होगया और 
अ' तथा ३! मिलकर ७९४ बन गये। अ और ई' मिलकर 
संस्कृत में भी कभी-कभी 'ए' हा जाता हे. यद्यपि उत्सगेत: 'ए' 
होता है और हि-दी तो एक स्वतंत्र भाषा है; स्वतन्त्र सत्ता और 
विधान रखती है | इसी तरह 'तब” में 'तब' और “ही की उप. 
स्थिति मिल जुल कर है। 

खड़ी बोली में भी वण-लोप होने पर स्वर-सन्धि होती 
है। किया का स्त्री-लिड्ट रूप बनाने के लिए इ! प्रत्यय लगाया 
गया, जेंसे पढ़ा से पढ़ी" और गया' से “गयी” बनाने में लगा 
है। इ' प्रत्यय लगने पर 'किया' के 'या' का पूरा लोप हो गया 

आर बच गया “कि इ!। दोनों में सवण दीघ सन्धि होकर 'की' 
क्रिया बन गयी। मेंने 'तयारी की! इत्य,दि । गया” से “$? प्रत्यय 
होने पर 'आ' का लोप हो गया और 'गयी! क्रिया बन गयी “ये! 
“इ' में जा मिला । 

हिन्दी-व्याकर णों में ये सन्धियां समझायी नहीं गयी हैं । 
'गयी' आदि में 'य' का स्पष्ट श्रवण नहीं हे; इसलिए 'य' का 
चैकल्पिक लोप होता है और “गयी तथा “गई! ये दोनों रूप चलते 
हैं। 'लिया' क्रिया का बहुवचन “लिये-लिए! दोनों तरह से होगा; 
पर 'लिए' अव्यय को “लिये' लिखना गलत होगा । राम ने फल 
लिये या “लिए! दोनों ठीक है| पर “राम के लिये फल लाया' 
ऐसा लिखना गलत हे । य का स्प'ट श्रवण नहीं । प्रमाण प्राप्त 
भी वह नहीं है । इसी तरह 'चाहिए' को 'चाहिये' लिखना 
भा गलत है । 

'य' का लोप “गये' में वैकल्पिक इसलिए कि य प्रमाण प्राप्त 
होने से रह भी सकता हे. ओर स्पष्ट श्र्‌त न होने से लोप भी हो 
सकता हे । परन्तु “गयो' 'आयो' आदि में श्रत है; अतः लोप 
नहीं होता | यह क्या बात है कि इ, ई या ए' परे होने पर ५य' 
का स्पष्ट श्रवण नहीं है; पर अन्य स्वर परे हों, तो ऐसी बात नहीं 
होती; 'य' बराबर श्र त होता है। इसका कारण है। समान जातीय 
पदार्थ इकट्ट होकर ऐसे मिल जाते हैं कि अलग नहीं पहचाने 
जा सकते | आधी बाल्टी पानी में आ7 एक लोटा गंगाजल मिला 
दें, तो वह ऐसा मिल जायगा कि आपको मालूम न होगा । इसी 

तरह वर्ण भी मिल जाते हैं | 'य' का तालु स्थान है और “ह', 
'ड” तथा 'ए! का भी | 

सब सवशण या सजातीय हैं ।इसीलिए 'य' आगे “इ', इ', 
या 'ए'में मिल कर स्पष्ट ध्वनि नहीं देता और इसी लिए संह्कृत 
में भी ऐसे स्थल में 'य' का वैकल्पिक लोप होकर 'हरयिद्द' 
आर 'हर इह' यों दो-दो रूप होते हैं | स्वर अपनी सत्ता रखता 
है और आश्रित सवण व्यंजन अपनी सत्ता खो बैठता है । 

इसमें भी विशेषता है| गईं और “गयी” दो रूप हो जायेंगे 
परन्तु जब 'य' दो इकारों के बीच में हो, 'इ' या 'ई' से परे 
'थ' हो ओर उससे परे फिर 'इ! हो, तब तो “य' का लोप 
आवश्वक रूप से होता है| ऐसे स्थल में वैकल्पिक लोप नहीं 
होता | कारण, दो इकारों के बीच में “य' कभी प्रथक अस्तित्व 
रख ही नहीं सकता। किया' पुल्लि्ज क्रिया हे | स्रीलिड्ग बनाने 
के लिए 'ई' स्लीलिड्र प्रत्यय होता है, तत्र कि या ई' ऐसा रूप 
रह गया। क के अन्त में 'इ' स्पष्ट है जो 'य' से पहले है। 
इन दो इकारों के बीच में 'य' कभी रह नहीं सकता; बिलकुल 
लोप हो जाता है | 'या' का लोप हो जाने पर दीघ 'ई' बन गयी, 
सवर्ण दींघे हो गया । तब किया क्रिया का स्त्रीलिज्न 'की' रूप दो 
गया । इसी प्रकार पिया से 'पी! । 

'य! से पहले ३” 'ई! या 'ए' हो ओर बाद में कोई असवण 
स्वर हो, तब लोप नहीं होता; क्योंकि तब तो वह असवण स्वर 
में ज़ाकर मिलने से अपनी अलग मलक रखेगा; जैसे (किया! । 

ब्रजभाषा में कुछ विशेष लोप आदि के रूप हैं; चेसे ,लगायो 
क्रिया के 'य' का वैकल्पिक लोप * 'कंठ लगाय लियो” और “कंठ 
लाय लियो' दोनों ठीक हैं। 'य' ओर 'इ' सवण होने से परस्पर 
एक दूसरे के स्थान पर आते रहते हैं। 'लाइ लियो' भी ठींक 
है ओर 'लाय लियो' भी | संस्कृत में भी इ-ईइ को 'य! तथा 'यः 
को इ बहुधा होता रहता है | जब दीघ स्वर से परे इ' या य' 
हो, तभी रूप परिवरतेन होता हे --आइगयो, आय बुलायो, ऐसो 
होय, ऐसो होइ तो होइ कोई, कोय इत्यादि। परन्तु दीघे ई से 
परे या 'ऊ' से परे यह रूप परिवतेन न होगा। 

प्रासंगिक चचो बहुत बढ़ गयी । हम कह्द रहे थे कि ब्रज॒भाषा 
में हू तथा 'ही' अव्यय के स्वर कभी हस्त्र हो जाते है' और 
कभी इनके 'ह' का लोप हो जाता है | कभी 'ह की दूसरे वर्ण 
से सन्धि भी हा जाती है । इन बातों को उदाहरण दे-दे कर 
हम स्पष्ट भी कर चुके । 

किसी-किसी जगह तो सन्धि आदि होकर ऐसा रूप बन 
जाता है कि अव्यय का रूप प्रथक जल्दी से समभ द्वी नहीं 
आता; किन्तु अथ के कारण ध्यान देने पर कलकता है। यदि 
शब्द न हो, तो अथ कहाँ से आयेगा ? देखिए-- 

अ्रजो' न आये सहज रग, विरह-दूबरे गात! 

आज” और “ह” मिलकर “अजों' हो गया है । हू' मधुर 
रचना में सानुस्वार हो जाता है; यह कहा गया है । यहाँ शज्ञार 
रस है, सबसे मधुर । इसी लिए “हू” की कटुता 'ह” को हटा कर 

सम्पादित की गयी है ओर उसे सानुस्वार करके मधुरता लायी 
गयी है । आज हू! आज भी, आज तक, यह “अजों' का अथ 
है। “आज' का “आ' हस्व हो गया है। हू' अपना 'ह हटा कर 
और सानुस्वार होकर ऊँ हो गया और फिर “ज' के अ' के 
साथ मिल कर, अ और ऊँ की सन्धि होकर 'जों' बन गया | 
अजें' यह रूप हो गया। अजहु? करके भी देहे में दे सकते 
थे; पर “ह' के हटने से श्द्भार के अधिक अनुकूल हो गया। 

बत्रजभाषा के अपने इत-डउत (इते उते , कत, जित-तित (जिते- 
तिते) आदि शतशः अव्यय हैं । उन सबका उल्लेख या उदाहरण- 
प्रदर्शन बहुत विस्तार चाहते हैं। काम की बातें संक्षेप से आ 
गयीं | 

इतना ध्यान रखना चाहिए कि सवत्न, एकत्र, सबंदा आदि 
उच्चारणकटु अव्यय ब्रजभाषा में नहीं प्रयुक्त होते। एकत्र ' 
आदि कभी आते हैं. तो त्रजभाषा के अनुरूप मधुर बन कर, 
ककशता त्याग कर; जे १-- 

'कहलाने एकत बसत अहि मयूर मग-बाघ' परन्तु इसी 
तरह 'सबेत्र' का 'सबंत' न होगा । अन्यत्र' का अनत' होता है- 
'सुनियत अनत सिधारे' 

'सदा' आदि ले भी लिये जाते हैं। पर 'होत जहाँ सवोत्र 
राग-रँंग' इत्यादि ब्रजभाषा की प्रकृति के अनुकूल नहीं। यों ते 
फिर भाषा ही हे; केई प्रयोग करे, तो उस पर केई 'आडिनेंस' 
थोड़े ही लगाया जायगा। करते ही हैं लेग मनमाने प्रयोग । 

परन्तु खीर में हलदी-मिचा का क्‍या मेल ? पर ये सब तो 'साहि- 
त्यशासत्र' की बातें हैं कि कौन शब्द कहाँ अच्छा लगता हे, कहट्दों 
नहीं । व्याकरण केवल नस-नाड़ी देखता है। ऊपर सौन्दर्य 
देखना साहित्यशासत्र का काम है, जो एक प्रकार का शब्दशास्र ही 
है ओर उसे हम सूच्म व्याकरण भी कह सकते हैं। प्रसंगवश 
कहा गया कि 'सव त्र' 'सवंदा' आदि अव्यय बत्रजभाषा हजम 
नहीं कर सकतीं, पेट में दद होता रहेगा । 

कभी-कभी केाई अउठ्यय दीघ से हरव भी अपना स्वर कर 
केते हैं, जेसा कि ह्‌ु' तथा हि! के बारे में बतलाया गया है। 
'जोी' अव्यय हस्व होकर आता है, जब 'पे! साथ में हो-- 

'एते भये तो कहा तुलसी जोपे राजिवलोचन राम न जाने! 

यहाँ 'जोपे' न होगा । वैसे यह अव्यय कभी 'जौ' और कभी 
जो आता है। पे के साथ 'जो' नहीं आता । 'जो” की तरह "तोा' 
ब्रजभाषा में नहीं आता । उसका रूप सदा 'तौ' ही रहता है। यों 
अवठ्ययों में त्रजभाषा की प्रवृत्ति दीघं की ओर प्रायः है--तो का 
तो' और जो का 'जा' आदि। इस एकदेशीय दीघ॑-प्रवृत्ति के 
अनेक भाषाविज्ञान के पण्डितों ने सामान्यतः: लिख दिया कि 
ब्रजभाषा दीघोभिमुख है । उनकी बात मान कर कुछ त्रजभाषा 
प्रेमी क्रिया आदि में भी वैसा करने लगे--कियौ, सेयो आदि । 
से गलत । हां, आज्ञाथ “करे! आदि का करो' आदि होता ही है। 

कभी-कभी 'पे! के साथ 'जौ'और भी छोटा बन जाता है, 
“ओर? नहीं, कप मात्र रखता दे; जेसे -- 

“मान घटे ते कहा घटिहै जुपे प्रान पियारे को देखन पैये' 

वैसे 'जै। तथा 'पै! का अलग-अलग प्रयाग हेाता ही है-- 
जो न स्पाम-रँग ड्रभे! 
हे 'हें तो मुगतानी पे हिन्दुवानी हर रहूँगी में' 

इस प्रकार दो-दो अव्यय एकत्र मिल कर “खड़ी बोाली' में 
ओर स स्क्रत में भी आते हैं। 'यदि' और “अपि' का प्रथक्‌- 
पृथक प्रयेग भी होता है और मिलकर “यद्यपि! के रूप में भी । 
संस्क्रत में 'परम्‌' तथा 'तु' अलग-अलग भी आते हैं ओर इकट्ठ 
होकर “परन्तु बन कर भी | 

ओपम्य-वाचकों में ब्रजभाषा के “लौं' आदि अपने अव्यय 
हैं । संस्कृत के इब! आदि तथा फारसी के 'तरह' आदि शायद 
ही किसी ने कभी प्रयुक्त किये हों । अवधी' में तुलसीदास जी ने 
'इब! का काफी प्रयाग किया है, पर ब्रजभाषा में ( कवितावली 
आदि में ) उन्होंने भी इसे दूर ही रखा हे । 

आगे, पीछे, ऊपर आदि अव्यय “खड़ी बोलीं' में भी आते हैं 
ओर ब्रज़भाषा में भी; पर इधर, उधर, किधर, जिधर आदि 
ब्रजभाषा में नहीं लिये जाते। अब, जब, तब प्रभृति काल-वाचक 
अव्यय खड़ी बोलीं! और त्रज॒भाषा में समान हैं। ये सब 
अव्यय क्रिया-विशेषण नहीं हें, यह पहले कहा जा चुका हे । 

'कभी' 'तभो' आदि ब्रज भाषा में नहीं आते। “जबहीं' “तबहीं यों 
आते हैं । इसी तरह 'सभी' सव नाम न आकर '“सबही' 'सबहि' या 
सब आता है | इप। प्रकार “वही” “यही ब्रजभाषा में भी आते हैं। 


चतुथ अध्याय 
मूल क्रिया ओर उसके प्रयोग 


धाााकााक0. ल्‍रमभभाकभा2क 4ाकामममााभमयमारधा, 


सब लोग जानते हैँ कि उठना, बेठना, करना, धरना, सोना, 
जागना, पढ़ना, लिखना आदि कियाएँ हैं | क्रियाएं भाषा में जो 
प्रयुक्त होती हैँ, उनमें से कुद्ध मूल क्रियाएं होती हैं और कुछ 
उनके विकसित रूप | प्रयोग-भेद से क्रिया के रूप में परिवतेन 
होता है। इसी का विकास कहते हैं। आगे एक प्रथक्‌ अध्याय 
में हम क्रियाओं के इस “विकास” का विवेचन करेंगे | इस 
अध्याय में तो मूल क्रिया रूप समम्ताना है ओर विविध कालों 
तथा पुरुष-वचनों में उसका प्रयोग देखना है। वाच्य-भेद भी 
बतलाये जायंगे। 

क्रिया का मूल रूप 
करना, पढ़ना, रहना आदि क्रियाएं हैँ, मूल क्रियाएं । ये 

उनके सामान्य शब्द-प्रयोग हैँ, जिन्हें क्रिया का सामान्य रूप 
कहते हैं । इनको भाववाचक संज्ञा भी कहते हैं । क्रिया के शुद्ध 
रूप को 'भाव' कहते हैं, जिसमें काल-पुरुष आदि का सम्पक न 
हो । 'पठन' आदि रूप संस्कृत में कऋदन्त ( भाव में ) प्रत्यय हो 
कर बने हैं | ब्रजभाषा में क्रिया का सामान्य रूप करिबो, पढ़िबो, 
बसिबो, या करनो, पढ़नो, रहनो आदि होते हँ-- 

'आगि लगै ब्रज के बसिबे मदद पानी में आगि लगावें लुगाई' 

ओर -- 

'कहनो मेरो इतो रुखा सौ” 

कह, पढ़, बस आदि धातु-रूप हैं। भाववाचक प्रत्यय अलग 
कर लेने पर जो शब्द क्रिया का बच जाता हे, वही (धातु! हे. 
क्रिया का मूल शब्द । 

भाषा में मूल क्रिया से, विविध प्रयोगों द्वारा, विशेष क्रिया- 
ए बनती हैं, जिनका उल्लेख अगले अध्याय में होगा। वे सब 
क्रियाएं कोई प्रथक सत्ता अपनी नहीं रखतीं, विशेषता अवश्य 
रखती हैं। सब मूल क्रिया के ही विकसित रूप हैं । प्रयोगों के 
ड्वारा विकास होता है। उन्हें समभने से पहले मूल क्रिया का 
रूप जान लेना आवश्यक है । 

क्रिया के साथ करता का अच्छेद्य सम्बन्ध है | कतो के बिना 
क्रिया नहीं और क्रिया कताो से अलग नहीं रह सकती । अन्य 
कारकों की स्थिति ऐसी नहीं है । 

क्रिया करने में जो स्वतन्त्र हो, उसे 'कतो' कहते हैं । 'राम 

उठता है” राम उठने में स्वतन्त्र हे। जो कता के द्वारा निष्पन्न 
हो, वह क्रिया | उठना, बैठना, पढ़ना, करना आदि मूल क्रियाएं 
हैं। प्रेरणा में इनका विकास हो कर उठाना, बैठाना, पढ़ाना, 
और कराना आदि रूप हो जाते हैं। ये प्रेरणा-रूप क्रिया के 
विकास हैं । हिन्दी-व्याकरणों में 'बनना 'करना' आदि को भी 
क्रिया का मूल रूप मान कर “बनाना काटना-कटाना' आदि 


इनकी प्रेरणा लिखी गयी है, जो सब गलत-सलत हे । 'बनना' 
मूल क्रिया नहीं हे ओर न कटना आदि । “दापियाँ बनती हे ' 
'खित कटते हँ' इत्यादि प्रयोगों में देखिए। टोपियाँ खुद बन नहीं 
सकती खेत अपने आप कट नहीं सकते । बनाने वाला और 
काटनेवाला कोई ओर है । वही 'कता' हैं । जब वे कताोा लगाये 
जायँंगे, तब 'वनना और “करना' रूप न रहेंगे, 'बनाना' तथा 
'काटना' होंगे। राम टोपियाँ बनाता है! “किसान खेत काटता 
है! इत्यादि | यों 'राम' तथा 'किसान' आदि कता हैं, जो क्रिया 
करने में स्वतन्त्र हें । यदि कतो को हम न बोलना चाहें, तो वह 
सामने नहीं आता और कम का ही प्रयोग कतोी की तरह होता 
है | हमारा नोकर (राम) टोपियाँ बना रहा है। किसी ने आकर 
हमसे पूछा -'क्या हो रहा दे ?' उत्तर में कद्दा गया-'टोपियाँ 
बन रही हैं | 'राम' का नाम लेने की कोई जरूरत नहीं समभी 
गई । जब वाक्य में कतो नहीं है, तब क्रिया के पुरुष-बचन 
आदि केसे हों ? इसके लिए 'कमे' प्रतिनिधित्व करता है, कतो' 
का । कतो के अभाव में कर्म के अनुप्तार क्रिया के पुरुष-बचन 

आदि होते हैं । क्रिया कम के अधीन होती है । 'टोपियाँ बन रही 
हैं! यों टोपियों के अनुसार क्रिया स्रीलिद्ग है। 'कपड़े बन रहे हैं 
में कपड़े के अनुसार पुल्लिद्न । परन्तु टोपियां या कपड़े कभी भी 
'बनने' क्रिया के ताक्ष्विक कता नहीं बन सकते !|,टोपियाँ बन 
रही हैं! ऐसा कहने पर भी टोपियों हैँ कम ही । वे बनायी दी 
जाती हैं, खुद बनती नहीं है । वेसा प्रयोग मात्र है | इसी को 
'कर्मकतृ ” प्रयोग कहते हैं | 'कमंवाच्य” इसे इस लिए नहीं कह 
सकते कि “बनाना' क्रिया का जब “बनना' रूप रह गया ओर कता 
के प्रच्छुन्न रहने पर कम ही उसका प्रतिनिधि बन गया, तब कम 
रूप से वह नहीं पुकारा जा सकता | उसे तो ( अभिनेता के रूप 
में ) थोड़ी देर के लिए 'कतो' ही कहा जायगा | तब कमे अलग 
न रहने से कमवाच्य क्रिया यह न कहीं गयी. 'कर्मकत्‌ ' कह- 
ज्ञायी । वैसे देखो, तो कमेवाच्य है ही और रूप भी वैसा 
ह्दीहे। 

सो, 'बनना' आदि क्रिया के मूल रूप' नहीं हैं। लोगों ने 
इन्हें अकमंक मूल क्रिया समझ लिया है। हाँ, उठना, बेठना, 
रोना. लज़्ञाना आदि अवश्य अकमंक मूल क्रियाएं हैं। राम 
उठने, बेठने, रोने ओर लजाने में स्वतन्त्र है। वह उठ सकता 
है, बेठ सकता हे. रो सकता है और लजा सकता है। इसलिए 
उठना, बैठना, रोना ओर लजाना मूल अकमंक क्रियाए' हुई । 
प्रेरणा आदि में इनके रूप कुछ और हो जाते है । अकमेक क्रि- 
याओं के 'कमकत्‌ ' प्रयोग हो ही नहीं रूकते; क्योंकि कम यहाँ 


१६७ 


है ही नहीं। बनाना, काटना, सीना, धोना आदि सकमेक मूल 
क्रियाए' है! । राम किसी चीज के बनाने, काटने सीने ओर धोने 
में स्व॒तन्त्र है; इस लिए कर्ता । 

सो, मूत्न क्रिया समभने में हिन्दी उयाक़ रणकारों ने बहुत गलती 
की है। सकमक मूल क्रियाओं के “ कमंकत्‌' रूप को मूल क्रिया 
मान लिया है। आठे को गेहूँ कह दिया! विकास को मूल रूप 
मान लिया ! अकमक मूल क्रिया तथा सकमेक “कमकतू ' 
प्रकरण की भी क्रिया का भेद अच्छी तरह समम लेना 
चाहिए । ब्रजभाषा में यही सब क्रियाएं इन्हीं रुूर्पों में 
आती हैं । 

अब हम काल-भेद से क्रियाओं के प्रयोग बतायेंगे, जिनमें 
पुरुष तथा वचन भी आ जायगे। 

वर्तमान काल 

वर्तमान काल की क्रियाएं ब्रजभाषा और अवधी में प्रायः 
एक ही तरह की होती हैँ, जो खड़ी बोलीं' से भी बहुत दूर 
नहीं जातीं | “ खड़ी बोली ' में बतेमान की क्रियाएं “करता है ? 
' फिरता है ' इत्यादि होती हूँ । ब्रजभाषा डंडे (॥) को दूर 
रखती हे । उसकी कटुता दूर कर शेष का जो रूप बच जाता हे, 
ब्रजभाषा ने उसे ही अहण किया है। 'करता है 'फिर- है 
का “आ' हस्व कर देने से 'करत है' 'फिरत हे! इत्यादि रूप 
रह जाते हैं। 'ठुमुकि चलत रामचन्द, बाजति पेंजनियाँ ” यही 
ब्रजभाषा: के वतेमानकाल की क्रियाएं हैं। 'अवधीः? में भी 

प्राय: ऐसी ही क्रियाएं होती हैं और ' बैसवारी ' में भी । स्वर्गीय 
पं० प्रतापनारायण मिश्र का-- 

' करत-धरत कुछु बनते नाहीं, कहाँ जानु ओ कैस करन 
बहुत प्रसिद्ध है । इसे यों त्रजभाषा-रूप दे सकते हँ-- 

''करत धरत मोपे न बने कछु जेये कहाँ कहा कछु करिये ' 
इस प्रकार “' करत घरत ' उभयत्र समान है। परन्तु कहा जा 
सकता है कि यहाँ “ करत-धरत ' मुख्य क्रिया नहीं, क्रियाथक 
(संयुक्त ) किया है। तब यह शुद्ध वतमान काल की क्रिया 


लीजिए--- 
करत राम भोजन पितु संगा ( अवधी ) 


करत राम भांजन पितु के सँग (त्रजभाषा) 

खड़ी बोली के बहुबचन में “आ' का 'ए! हो जाता हे और 
“ है ' के ऊपर अनुस्वार लग जाता है--' राम भोजन करते 
हैं। ब्रजभाषा में भी 'हे' के साथ वतंमान काल की क्रिया आती 
है ओर वहुवचन में 'हे' सानुस्वार या सानुनासिक होती हे; 
परन्तु अ' वेसे ही रहता है, 'ए! नहीं बनता--' राम भोजन 
करत हैँ” वस्तुत: यहाँ अनुनासिक ( ) द्वाता हे, वही श्र॒त हे 
परन्तु अनुस्वारभी दे देते हैं; इसलिए कि दीघ स्वर पर अनुस्वार 
श्रत होता ही नहीं; अनुनासिक ही श्र॒त द्वाता हे। अतः अनु- 
सवार से भी काम चल जाता हे । 

'खड़ी बेली' और 'अबधी' की तरह ब्रजभाषा में भी व्ते- 
मान काल की क्रियाएँ कतृ वाच्य ही द्वाती हैं; चाद्दे वे अकमेक 

हों, चाहे सकमेक । 'राम उठता है” ओर 'राम उठत है! | बालक 

पढ़ते हैं' और 'बालक पढ़त हैं!। एक वचन में पुल्लिंग कता (राम) 
के साथ क्रिया भी एक वचन पक्निज्ञ--उठता है, उठत है। बहु- 
वचन कता के साथ क्रिया भी बहुवचन -पढ़ते हैं, पढ़त हैं। कम 
खीलिकज्ञ दे दे, तो भी क्रिया पुल्लिड्र ही रहेगी -'राम पुस्तक 
पढ़ता है! । ब्रजभाषा में--राम पढ़त पुस्तक अति नीके'। कता 
ख्ीलिक्न करदें. ते। क्रिया भी ख्रीलिज्ग हो जायगी--आवति हे 
इक सखी सयानी' । सकमेक क्रिया में भी 'दिखति स्यामहि तू 
सख्वि सौहैँ, में कछु साचति जी में' | 'सखी' कतो है. स्लीलिज्न, 
जिसका तु से निर्देश हे। इस लिए क्रिया 'देखति' खोलिज्ञ 
है, कम (स्यथाम) पुल्लिड्र होने पर भी। इसी प्रकार वतेमान 
काल में सव त्र कता के अनुसार क्रिया के पुरुष, वचन, लिक्ञ 
रहेंगे। उदाहरणों से यह भी स्पष्ट हुआ कि ख्ोलिज्ञ क्रियाएँ 
भी खड़ी बोली' के समान ही ब्रजभाषा में होती हैं; अन्तर केवल 
इतना कि 'खड़ी' में ईं' लगती हे, त्रजभाषा में उसका हलका 
सघुर रूप 'इ'! काम आता है। "जाति है' ब्रजभाषा ओर “जाती 
है” खड़ी बोली । कितना अन्तर है ? कभी-कभी ब्रजभाषा में 
भी 'ई लग जाती हे--गावती हैं सब राग मल्हार, क्ुज्ञावत 

स्थाम हि डोटे निकुछ्न में'। परन्तु अधिक प्रयाग 'इ के ही साथ 
शेते हैं । द 

यह कहा गया कि सकमेक-अकम के सभी तरह की वतेमान 
काल की क्रियाएं कतो के अधीन या कतृ वाच्य होती हैं। इन्हें 





१७४० 


तीनों पुरुषों में देखिए -- 
अथम पुरुष एक वचन वहुवचन 
सस्‍्याम उठत तब जननि-अंक ते बालक उठत उछरि सरवर तें 
गावति गीत राधा आजु गावतीं गीत विमोहन कंठ सां 


सध्यम पुरुष. एक वचन. बहुवचन 

उठत है तू देर करि के उठत हो तुम देर करि के 

गावति है मधुरे सुर में तू. गावति हौ तुम गीतमधुर झुर 

किक. 
उठत हों नित प्रात ही उठत हैं नित प्रात ही दम 
(उठति हों) (उठति हैं) 

उदाहरणों से यह भी मालूम हुआ कि वतेमान काल में क्रिया 
के आगे 'हहे' का प्रयाग कभी होता हे, कभी नहीं; जब कि “खड़ी 
बाली में सदा ही आवश्यक हे । 

ब्रजभाषा में वर्तेमान काल की क्रियाएँ एक ओर तरद्द से भी 
बनती हें-- 


एक वचन बहुवचन 
प्रथम पुरुष करे करे 
मध्यम पुरुष ६८, करु करो 
उत्तम पुरुष करों (करूँ) करे 


देखिए वाक्य में-- 
'सब ते चेखे जगत में साधू ओर बिजार । 


खुले चरे, पूजा लहें, सरस सुछुन्द बिहार ।' (तरक्निणी) 

'चरैं” “चरत हैं”, और '“लहैँ'“लहत हैं” । 'साधू” से मतलब उन 
निहंगों और महन्तों से है, जे। देश के भार सममे जाते हैं । और 
लींजिए-.- 

'छुवि भूरि अश्रनड् को दू।र धरे! 
“'फ्िलके कल बाल-विनोद करे! 
“कचहू प्रतित्रिम्ब निहारि डरे! 
पातु सत्रे मन मोद भरे! 

पुनि लेत सेई जेहि लागि अरे ' 

इसी प्रकार अन्य पुरुषों और बचनों में उदाहरण समभिए। 
इस प्रकार की क्रिया में स्त्रीलिड्न-रूप भी समान ही होता हे, के।ई 
भेद नहीं होता । क्‍योंकि 'करहि' करइ” करें आदि तिडमन्त 
क्रियाएँ हैं; 'करत' आदि की तरह कृदन्त नहीं ।'जननी रारि करे! 
ओर “जनक हू रारि करे । तीनों पुरुषों में ओर वचनों में कुछ 
अन्तर है; पर पुल्निन्न-स्नोलिड्ग में काईं रूप-भेद नहीं है । बेसे 
'जननी प्रेम कर इत्यादि में “करे क्रिया ख्लीलिड्र समरी जायगी, 
क्योंकि बह कतो (जननी)के अधीन हे ।इसप्रकार की क्रियाएं भी 
कव वाच्य ही हैं । “बातें स्याम कर में क्रिया एक वचन हे, कता 
(स्याम) के अनुसार; यद्यपि कमे (बातें) बहुबचन है । से।,कठ - 
वाच्य क्रिया हुई । 

होना क्रिया के भी इसी प्रकार के रूप होते हैँ;पर सूरदास जी 
ने और तरह से भीं प्रयाग किया है -'करहि' जप-तप नेम-ब्रत 
सब' इत्यादि । इसका मतलब यह निकला कि 'हि'विभक्ति लग 

'हेना” क्रिया के वतेमान काल में रूप साधारणत: इस प्रकार 
हेते हैं-- 

प्रथम पु०-- एक वचन द्विवचन 

है, होत है. हैं होत हैं, 

मध्यम पु०- है, होतहे. हो, होत हो 

उत्तम पु०--हों, होत हों, है, होत हैं 

'हे” के लिए अहे” ओर 'हे' के लिए अहै' भी आता है। 
“रहत हे” आदि 'रहतु हे”! आदि रूपसे भी आते हैं -- जीबेकी न 
लालसा दयालु महादेव मोहि' मालुम है तेहि मरिबेइकों रहतु है 

विचार करके देखा जाय, तो सूरदास का हम नहोहि वै 
बेली ' विशेष महत्त्व रखता है । प्रत्येक क्रिया में 'होना' क्रिया 
विद्यमान हे । इसीलिए हिन्दी में सबके साथ 'होना' क्रिया लगी 
रहती हे-पढ़ता हे, खाता हे, इत्यादि। त्रजभाषा में हें 
का मधुर रूप 'हिं! भी लिया गया हे- “ हम न होहि वे बेली, 
में ही नहीं, ' करहि नित नूतन साज-सिंगार ” आदि में भी । 
पहोहि! में, ( होना! क्रिया में, ) हिं' का लगना तो ऐसे ही है, 
जेसे स्कृत में द्वि संख्यावाचक शब्द के आगे द्विवचन 
“और” विभक्ति लग कर 'द्वो' बनना। यही नहीं, 'करे' और 
करें आदि में यही 'हिं! है। 'ह” का लोप होकर 'इ? रह गयी। 
एक वचन में निरनुनासिक “है” रूड़ी बोली में रहता है 
ओर वहुवचन में सानुनासिक हें! “करता है ” और “ करते 

हैं '। इन्ही के संज्षिप्त रूप निरनुनासिक तथा सानुनासिक 'हिः 
ओर “हि! हैं; जो बत्रजभाषा की ( वर्तमान काल की ) एक वचन 
ओर बहुवचन क्रियाओं में लगते हैं -' मुनि करहि जाग ”' और 
' करहिं सब प्रभु -ध्यान' । इन्हीं के रूपान्तर निरनुनासिक और 
सानुनासिक 'करे' तथा करें हैं, एक वचन ओर वहुबचन में । 
जायें वन में राम लखो वे ' यहाँ ' जाये ' वर्तेमान काल की 
ही बहुवचन क्रिया है, ओर जाहिं' का ही परिवर्तित रूप है । 
(हि! के (ह' का लोप हो गया और 'ईं! को अनुनासिक “य ! 
हो गया-- जायँ '। य और व सानुनासिक-निरनुनासिक दो 
तरह के होते हैं। सानुनासिक वणण को सालनुनासिक ही “ये ' 
ओर “वे ' होता है-“ ग्राम ' का गाँव । ( र्‌!* उड़ गया और 
म' को “वे ' हो गया। संस्कृत में भी 'म को “व ' होता हे । 
निरनुनासिक वण को य्‌ या व्‌ निरनुनासिक ही होता हे ।जा 
हि का रूप 'जाय' होगा - ' जाय मग में सुन्दर खग । 'हि' 
के 'ह' का लोप और “इ ” को य' | ऐसे प्रयोग अवधी में ओर 
ब्रजभाषा में दोनों जगह होते हैं । 

'जाहि आजु बन राम' आज राम. बन चला जाय। यहां 
'जाय' आज्ञा है, वतेमानकाल जाता हे' नहीं। इस लिए हे 
का संक्षिप्त रूप जो हि' है, उससे यह नहीं बना हे। वह (हे) 
तो वतेभान काल में ही आता है, आज्ञा में नहीं । फिर यह 
जाय' केसे ? बात यह है कि संस्कृत में “गच्छेत' आदि क्रिया- 
आओ का श्रयोग विधि और आज्ञा आदि में होता हे। वहीं से 

पढ़े, करे. आदि 'इ प्रत्यय के साथ आये हैं। “जाय में इ! 
को 'य' हो गया हे । 

इंस प्रकार जाय मग में इक बालक” और 'जाइ मग में 
इक बालक' तथा 'जाहि मग में इक बालक' एक 'हि' के सहारे 
हैं। ओर 'जाय अबहीं वह वन को' या 'जाइ अबहीं सो वन 
को' दूसरी चीज हैं, विधि या आज्ञा | यहाँ है' का 'हि' नहीं 
है । 'जाहि राम बन आजु' ऐसे प्रयोग होते हैं । आज्ञा में संस्कृत 
विभक्ति 'सि' को 'हि' कहीं-कहीं होता हे--'जानीहि' । यही 'हि' 
हिन्दी में ऐसे आदेशात्मक स्थान में सममें । संस्क्रृत में मध्यम 
पुरुष के एक वचन में ही (हि! लगती हे, जो हिन्दी में प्रथम 
पुरुष में भी | यही अन्तर है । जाहि राम वन आजु' “जाहि 
किन तू अब आजु इहां ते'। परन्तु इस प्रकार हि' से प्रयुक्त आदे- 
शात्मक क्रियाएं अवधी में ही अधिक चालू हैं। जाय चलो” 
ओर जाये चले' संयुक्त क्रियाओं में 'जाइ चलो' और “जाई चले' 
के रूप हैं। संयुक्त क्रिया में मुख्य क्रिया प्राय: इकारान्त ब्रज,- 
भाषा में रहती हे, यह उसी प्रकरण में बतलाया जायगा। सो 
यहाँ का इ' और “य' प्रथक चीज हैं । 

तब 'कर' और 'इ! मिल कर करे! और “करे” हो गया। 
बहुवचन में अनुस्वार रहता ही है, बहुत्व सुचित करने के लिए 
करें | संस्कृत में भीं एकवचन निरनुनासिक और वहुवचन 
सानुनासिक होता है--पठति और पठन्ति । 

उत्तम पुरुष के एकवचन में करों नित में तेरी मनुहार' में 

“करों” वततेमान काल ही है । यहाँ हों' की याद दिलाने के लिए, 
उत्तमपुरुष का एकवचन प्रकट करने के लिए 'करौं' रूप हो गया 
है त्रजभाषा में हों? उत्तमपुरुष, एकवचन ( वर्तमानकाल की ) 
क्रिया भी हे और इसी का प्रतिरूपक उत्तमपुरुष एकवचन में 
प्रयुक्त होने वाला अव्यय भी हों' है । संस्कृत में भी अस्मि! 
क्रिया का प्रतिरूपक अव्यय अस्मि' है, जो अहम्‌' के अथ में 
आता हे- त्वामस्मि वच्मि'। इसी तरह ब्रजभाषा में हों” 
अव्यय है । इसी को अन्तभुक्त करके 'करों' आदि क्रियाएं हैं 

आर इसी लिए करों” जैसी क्रियाओं के साथ कतो का प्रयोग 
देने की जरूरत नहीं रहती | करों” 'धरौं' आदि के उच्चारण से 
ही पुरुष-वचन ज्ञात हो जाते हैं | कोई अन्य पुरुष इसके साथ 
लग ही नहीं सकता; जमा हुआ 'हों' दूर से ही आँख दिखा 
देता है । करें आदि के साथ कतो का प्रयोग आवश्यक हे; 
क्योंकि उसका बहुत विस्तार हे, अनन्त | 

इस विवेचन से यह भी स्पष्ट हुआ कि कम तथा सम्प्रदान 
आदि कारकों में जो हिं! विभक्ति लगती है, उससे यह 'हिं' 
बिलकुल प्रथक्‌ चीज है, जो उपय्यु क्त रीति से क्रियाओं में लगती 
है । वह केवल विभक्ति है ओर यह 'होना' क्रिया 'हे' का संक्षिप्त 
रूप है, जिसका प्रयोग विभक्ति की तरह होने लगा हे । 

करों? में 'में' या "हों! कारक ( करता ) लगाने की अनिवाये 
आवश्यकता नहीं है; परन्तु लगाते भी हँँ--'हों तो घेनु चरावों 
तेरी, तू न पत्यावे मोहि ' । 

सो, 'करता है! का 'हे” 'करे' में हे ओर 'हैँ' बहुवचन 'करें' 
में । एक ही परिवार दूर-दूर तक फेला हे, तब बहुत सी बातें 
रली- मिली होंगी ही । 

संस्कृत में द्विवचन भी होता हे । संसार में अधिकांश चीजें 
जोड़े में हें--आंखें, हाथ, पॉव, आकाश-पाताल, जड़--चेतन 
सुख-दुःख आदि | इनका प्रकटी-करण द्विववन में खूब फबता 
है । परन्तु हमारी हिन्दीं में द्विवचन नहीं हे । चलो, एक मंभट 
गयी; नहीं तो अहिन्दी-भाषी भाई एक माँग यह भी कर बैठते 
कि ट्विवचन का बखेड़ा हटाओ । 

हम ने कहा कि वतंमान काल की क्रियाएं ब्रज॒भाषा में 
( और खड़ी बोली में भी ) कठ वाक्य ही होती हैं। इन्हें दूसरे 
किसी वाच्य में नहीं किया जा सकता । फलत: वाच्य-परिवतन 
कराना गलती है। राम लजात है'। इस को कतृ वाच्य से 
बदल कर यदि यों भाव-वाच्य कर दिया जाय--'राम सों 
लजायो जात है, तो गलत होगा। 'राम सों लजायो जात है' 
प्रयोग ही नहीं होता । इसी प्रकार 'राम लजाता है' इसका 
'राम से लजाया जाता है! ऐसा वाच्य--परिवर्तन करना 
कराना मूखता है । इसी प्रकार 'मुझ से उठा जाता है' इत्यादि- 
गलत है। सकमक क्रियाएँ भी वतेमान काल की कत्‌ वाच्य ही 
रहती हैं । उनको कमें वाच्य में बदलना गलती है । 'राम फल 
खाता हे' इसे 'राम के द्वारा फल खाये जाते हैं' ऐसा कम 
वाच्य नहीं कर सकते । प्रयोग ह्दी नहीं होता । इसी प्रकार 

ब्ज़भाषा में भी वतेमान काल की क्रियाएँ सदा कतो के अनु- 
सार रहती हैं | राम पढ़त निज वेद” इसे 'राम सों निज वेद 
पल्या जातु है! | ऐसा करना गलती हे । 

हों, शक्ति- पषेव आदि में वतेमान काल की क्रिया भाव- 
बाच्य तथा कम-ब्ाच्य में होतों है, खड़ी बोली में भी और 
ब्रजभाषा में भी: जेसे -- 

अकमक ( भाववाच्य ) मोपे आज़ु उम्यो नहिं जात । 

सकसमक ( कमंवाच्य ) मोपे साँस लई नहिं जाति। 

कता शक्तिहीन है, शायद इसी लिए उसकी प्रधानता छिन 
गयी है ! 

मोपे उब्यो नहिं जात। 

तापे उछ्यो नहिं जात । 

तुम पे उठ्यो नहिं जात । 

हम पे उम्यो नहि जात | 

सखी पे उत्यो नहिं जात । 

काह पे उत्यो नहिं जात । 

सबनि पे उम्या नहिं जात । 

इत्यादि कुछ भी ओर केसा भी परिवतन कतोा में कर दें, 
क्रिया ज्यों की त्यों अन्य पुरुष, पुल्लिग, एक वचन रहेगी-- 
'डख्यो जात”'। उस में कुछ भी परिवतेन न होगा । 

सकमक क्रिया शक्ति-निषेध में ( वतेमान काल की ) कम 
बाच्य में आयेगी -- 

राम पे साँस लघइ न जाति । 


मो पे फल लीने नहिं जात। 

सखी पे काज कियो नहिं जात । 

प्रथम उदाहरण में कतां ( राम ) पुल्लिग है; पर क्रिया 
सत्रीलिंग हे -'लईइ!। कारण यह कि कर्म (साँस ) ख्रीलिंग 
है। दूसरे उदाहरण में कता एक वचन होने पर भी क्रिया 
बहुवचन है, कम के अनुसार | तीसरे डउदारण में कताो ख्त्री 
लिंग हे, ( सखी ) पर क्रिया पुल्लिग हे, कमे (काज ) के 

अनुसार । 

क्‍ हिन्दी में वतेमान काल की क्रियाएँ शक्ति-निषेध में कठ वाच्य 
न होकर भाववाच्य तथा कमवाच्य होती हैं । इन का भी वाच्य- 
परिवर्तन नहीं हो सकता । इन्हें कठ वाच्य में नहीं बदल सकते। 
भाषा का ऐसा ही प्रवाह हे । 

हा, त्रजभाषा में कुछ क्रियाओं के स्वतन्त्र भाववाच्य प्रयोग 
भी होते हैँ-कहियत, सुनियत आदि | 'कहियत कान्ह चुरावत 
माखन” ओर “मदनगोपाल मधुपुरी हू तजि सुनियत अनत 
सिधार!। 'कहियत'-सुनियत आदि क्रियाएँ सदा इसी रूप 
में रहेंगी । 

उदाहरण में देखा कि 'हे' कभी क्रिया के साथ रहती है. 
कभी नहीं । 

'तुम तो करत दूध-दधि चोरी' “हम नित ही अनखात' 'जब 
तुम कहत सोंह करि करि के! 'तू तो अपनी ठानति' इत्यादि। 

इस प्रकार की बहुत सी ऐसी बातें हैं, जिन का ज्ञान साहित्य- 
अनुशीलन चाहता हे । 
भविष्यत्‌ कांल 

वर्तमान काल की तरह भविष्यत्‌ काल में भी बत्रजभाषा की 
क्रियाएं कतू वाच्य होती हैं. कतो के अनुसार चलती हैं । 'खड़ी 
बोली में भी ऐसा ही हे-लड़का ज्ञायगा, लड़की जायगी'। 
'लड़की फल खायगीं' ओर लड़का राटी खायगा' इत्यादि। 
प्रजभाषा में भी भविष्यत्‌ काल की सूचक 'गा' विभक्ति ही दूसरे 
रूप में है। वह एक वचन पुल्लिग में 'गो' है और बहुबचन 
में गे! तथा ख्रीलिग में गी । स्पष्ट है कि केवल “आ' ब्रज- 
भाषा ने नहीं लिया हे. उस की ज.ह 'ओ है । बाकी गे” तथा 
'गी' खड़ी बोली' के ही समान हैं । 

'रास करे गो काम सबेरे : ब्रजभाषा ) 

राम करेगा काम सबेरे ( खड़ी बोली ) 

ओर अकमेक-- 

राम उठेगे आजु सबेरे .( बत्रजभाषा ) । 

राम उठेगा आज सबेरे ( खड़ी बोली ) 

बहुवचन में । 

बे तो करें गे सबे मन की ( ब्रजभाषा ) 

वे तो करें गे सभी मन की ( खड़ी बोली ) । 

खसत्रीलिंग में-- 

जननी सो सब बातें करे गी ( त्रजभाषा ) 

जननी वे सब बातें करेगी ( खड़ी बोली ) 
यों हिन्दी की इन दोनों बोलियों में भविष्यत्‌ काल कौ 
क्रियाएं एक ही समान हैं, साधारण सा अन्तर है। यहाँ भी 
बतेमान काल की तरह क्रियाएँ कतठ वाच्य हैं, कतो के अनुसार 
अपनी स्थिति- प्रवृत्ति रखती है. । पुरुष 'डठेगो' और ख्री 'उठेगी”। 
बहुत हों, तो 'उठेंगे! | सकमक में कम रहने पर भी क्रिया उस 
की ओर न देख कर कतो के पीछे चलती है-- 'जननी वे फल्न 
खायगी' । सूरदास के पद्यों में-- 
हों तेरे ही संग जरों गीं, यह कह्दि त्रिया धूति घन खायो' 
'में निज प्रान तजौंगो सुनु कपि तजिदई जानकि सुन के 
'पपिय को प्रेम तेरे प्रान हरे गो' 
ख्लीलिज्ञ रूंप तुलसीदास जी के पद्ों में देखिए -- 
बकी त्रक-भशिनी काहू ते कहा ढरेगी 
'वाहु-पीर महात्रीर तेरे मारे मरेगी।' 
ओर भी-- ह 
'हों तो मुगलानी पै हिन्दुआनी हे रहूँगी में' 
इस 'गो' के साथ-साथ एक ओर विभक्ति भी भविष्यत्‌काल 
में आती है --इह्े' रूप में । 'करिहे' 'परिहे”श आदि इसके रूप 
हैं. जो खत्रीलिड्ग-पुलिड्ग में समान रहते हैं। केवल पुरुष-बचन 
करता के अनुसार बदलते हैं। 'जननी करिहे' 'जनक करिहें' तू 
करिहे' में करिहों' हम करिहें इत्यादि | सूरदास ने इस प्रकार 
के रूप भविष्यत्‌ काल में खुब प्रयोग किये हैं-- 

तुम्हें त्िरद त्रिनु करिहाँ” 
सीत घाम घन ब्रिपति बहुत त्रिधि' 
भार तरे मरि जेहो! 


सदा नाम तुव जपिहाँ 
यही नहीं, एक ही जगह दोनों तरह के रूप दिये हैं-- 
में निज प्रान तजों गो सुनु कपि! 
तजिहें जानकि सुनि के' 
तुलसीदास जी ने भी “इह्े” का प्रयोग किया है, विभिश्न 
बुरुषवचन आदि में । उत्तमपुरुष 'पुलिदड्ग) एकवचन में देखिए-- 
एहि घाट ते थारिक दूरि अहे, 
कटि लां जल-थाह देखाइहों जू। 
तुलसी अवलम्प न ओर कछे , 
लरिका केहि भांति जियाइहाँ जू।' 
इसी प्रकार बाद न बढ़ाइहों' नाव न चढ़ाइहों' आदि हैं। 
थे भी कत वाच्य रूप हं--जेसे “जेहे बालक'ओर "जेहें बालक । 
'जेहे जननी, ओर "जेहेँ करवालें समर भूमि कूर हो । कतो के 
अनुसार क्रिया के ववन.आदि है । पुरुष भी- में जेहों' “तू 
सेहे' तुम जेहो' इत्यादि । इनका भी वाच्य-परिवतेन नहीं हो 
सकता । अकम क किया को भी परिवतित कर के भाव वाच्य 
में नहीं कर सकते । 'में मरिहों' को 'मापे मरो जेहे' या “ मो सों 
मरो जाइगो' न होगा। ऐसे प्रयोग भाषा को ग्रा्य नहीं हैं। दा 
शक्ति-निषेध में अवश्य वाच्य-परिवतंन होगा-- 

अकमक-- 
गम पै नेकु उछ्यो नहि जेहे 
सीता पे नेकु उख्यो नहि' जे है 
मोप नेकु उख्यां नहि जेंहे 
तो पे नेकु उख्यो नहिं जेहे 
हम पे नेकु उञ्यो नहि जहे 
उन पे नेकु उम्या नहि जेहे 
सवत्र, अन्य पुरुष, पुल्लिड्र,णक वचन क्रिया है; कतो चाहे 
जेसा भी हो । यों भाववाच्य क्रिया हुई । 
सकमक का कमंवाच्य में -- 
गम पे भूख सही नह जेहे 
राम पे काज किये नहि जेहे 
उन सों यह बात सुनी नि जैहे 
इत्यादि । सबत्र कम के अनुसार क्रिया के पुरुष-वचन है । 
पल्लिज्ञ ख्रीलिड्ग में कोइ अन्तर नहीं होता, यह कहा जा चुका । 
अब विभिन्न पुरुषों में इनके रूप देग्व लीजिए -- 
प्रथम पुरुष-- 


एक वचन चहु वचन 
करे गो करेगे 
(ख्री० करै गी). (करें गी) 
करिहे करिहें 

मध्यम पुरुष-- 
एक वचन वहुवचन 
करे गो करोगे 
( करिहे ) ( करिहो ) 
(सत्री० करे गी) (करो गी ) 
उत्तम पुरुष 
एक वचन बहुवचन 
करों गो, करें गे 
( करोंगी, करू गी ) (करेंगी ) 
करिहों करिहेँ 


भूतकाल 


वतमान काल के साथ भविष्यत्‌ का उल्लेख पीछे किया गया; 
क्‍योंकि हिन्दी में इन दोनों कालों की क्रियाएँ कतृ वाच्य होती 
हैं। भूतकाल इनसे भिन्न है । यहाँ सकमेक क्रियाएँ प्रायः कम- 
बाच्य या भाववाच्य ही होती हैं । ये कतृ -बाच्य में बदली नहीं 
जा सकतीं. वाज्य-परिवतेन हो नहीं सकता । इसीलिए इसका 
उल्लेख बाद में अलग किया जा रहा है । अकमेक क्रियाएं यहां 
भी कत्‌ वाच्य होती हे । 

'खड़ी बोली' में भूतकाल क' क्रिया में आ विभक्ति लगी 
रहती है, जो बहुबचन में 'ए' तथा स्त्रीलिड् में 'इ' हो जाती 
है। राम आया, बालक आये, स्त्री आयी। व्रज़भाषा को आ से 
कुछ चिढ़-सी हे | इसीलिए यहाँ उसकी जगह “ओ' विभक्ति 

आती हे- राम आयो, मोहन गये।, इत्यादि | बहुवचन में खड़ी 
बोली. ओर त्रजभाषा के रूपों में कोई अन्तर नहीं | सीता गई! 
स्लड़ी वोली की तरह त्रजभाषा में भी है। बालक आये! भी 
डभयपत्र समान है | वचन-पुरुष आदि में भी समानता है, आ' 


ओर “ओ' का भेद तो रहे गा ही । 


ब्रज़भाषा खड़ी बोली 
में आयो में आया 
हम आये हम आये 
तू आयो तू आया 
तुम आये तुम आये 
मा आई मा आई 


सब जगह क्रिया कतो के अनुसार है; लिंग, पुरुष और वचन 
में | कारण, वह अकमक है। इसी तरह सोना, उठना, रोना, 
क्ञजाना आदि क्रियाएं भूतकाल में भी कठ वाक्य होती है । 

रे ९ न्डि ९ 

सकमक क्रियाएं यहां कम वाच्य या भाववाच्य ही प्राय! 
होती है । प्राय: इस लिए कि कुछ अपवाद भी हैं, जिनका 
डइललेख आगे किया जायगा । यहाँ भी खड़ी बोली और ब्रज॒भाषा 
में समानता है-- 


ब्रजभाषा खड़ी बोली 
राम ने देखी सो मुसकानि सम ने वह मुसकान देखी 


सखी ने देखि लियो मो को. सखी ने मुझे; देख लिया 
मैं ने सब कारे अजमाये मैंने सच्च काले अजमाये 

करे सत्र तूने काज खरे. तूने सब अच्छे काम किये 
रामने मानी हार सुधा सों सम ने सुधा से हार मानी 
इन उदाहरणों से स्पष्ट हे कि सकमेक क्रियाएं हिन्दी में 

'भूतकाल में) कमेवाच्य या भाववाज्य होती हे और बत्रजभाषा 
तथा खड़ी बोली के प्रयोगों में बहुत अन्तर नहीं हे । 
इसके अनुसार “हरि हँसि पीठि दई ” होता 'हे ओर 
'इरि' बिना विभक्ति के भी आ सकता हे । परन्तु सूरदास ने-- 
“' हरि हंसि दीनी पीठ 
ऐसे भी भूतकाल में प्रयोग बहुत किये हैं | “अवधी!' में ऐसौ 
क्रियाए भाववाच्य में प्राय: प्रयुक्त होती हँ-- 
४ दीन्ह पग अवनि कठेरा ' 
की तरह-- 
दीन्ह असीस लाइ उर लीनी 
भी हे । पुल्लिंग ओर स्त्रीलिंग में कोई अन्तर नहीं है । 
ब्रन्तु सूरदास जी ने 'दीन्ह' को ब्रजभाषा के साँचे में ढाल लिया 
ओर ' हँस दीनी पीठ ” मधुर कम वाच्य प्रयोग किया हे। 
सुन्दर ब्रजभाषा-रूप हो.गया। ' दीन्ही ' के 'ह' की कठोरता भी 
ददीनी' में नहीं रही हे | परन्तु ह-युक्त प्रयोग भी ज्जभाषा में 
हैं, खास सूरदास के पदों में भी । उन्होंने लीन्ही' का प्रयोग 
भी किया हे; पर 'चीन्ही' के साथ । “चीन्ही' के साथ “ लींनी ! 
का तुक न मिलता और “ चीन्ही ' को “चीनी” बना देने से 
भाषा बिगड़ जाती । अवधी आदि के शब्द-साइृश्य को सूर जेसे 

महाकवि हेय भी नहीं समभते थे। इसीलिए वैसे प्रयोग 

हैं। संस्क्रत में भी एक-एक शब्द कई-कई रूपों में प्रयुक्त 

होता है | यह भी कहा जा सकता है कि ऐसी क्रिया ब्रजभाषा 

की अपनी चीज ही है; क्‍योंकि ब्रज में तुमने ऐसी कृपा कीनी' 

इत्यादि बोलते भी हैं | 'कीनी' और 'करी' दोनों चालू हैं । 
सूरदास के और भी प्रयोग भूतकाल में देखिए-- 


रथ ते उतरि चक्र कर गहि प्रभु 
क्‍ सुभराद सनमुख आये . 
* मघुप तुम कही कहाँ ते आये हो ! 
'जो ब्रज में आनंद होतो, सो मुनि-मनसहु न गहे' 
होतो! यानी हाता था। 'होता' का 'होतो' हो गया हे । 
परन्तु ऐसे प्रयोग कम आते हैं। 'होतो' कुछ अटपटा सा लगता 
है । इसीलिए 'ओ' प्राय: उड़ जाता हैे-'होत रहत आनंद नित 
नूतन । 
तुलसी ने भी ब्रजभाषा-पद्मों में-- 
'तुलसी तिन तो मन फेरि न पाये 
'बिधुबेनी समेत सभाय सिधाये' 
इत्यादि भूतकाल में खड़ी बोली की ही तरह प्रयोग किये हैं ! 
'गावत' 'घधावत” आदि जो क्रियाएं 'व' से युक्‍त हैं, उनके 
'ब्‌! का ( भूतकाल में “य प्रत्यय परे गहने पर ) लोप हो जाता 
है, जेसे--गायो, धायो इत्यादि । एक प्रासंगिक बात यह कि जेसे 
खवण स्वर-विभक्ति परे होने पर य्‌ का बैकल्पिक या आत्य- 

न्तिक लोप होता है, उसी तरह “व्‌' का भी होता है, यदि 
उसके सवण स्वर ( 'ड' या ओ' ) परे हों, विभक्ति-स्वरूप । 
ब्रजभाषा में भविष्यत्‌ काल की खस्त्रीलिंग क्रियाएं -' करोंगी * 
भी होती हैं ओर ' करूगी” भी। परन्तु 'करूगी' गारँगी 
इत्यादि रूपों में अधिक स्वारस्य है। खत्री-सुलभ कोमलता आऔँ 
की धोंकनी से जल जाती हे । 
इसी लिए मीरा ने “गोबिंद के गुन गारंगी' कहा हे। 
'गावति” का भविष्यत्‌ काल में भी गाऊंगी' होता है और रढ़ 
निश्चय प्रकट करने में भी यही रूप होता हे । 'गावति' के “व 
का लोप हो जाता है, परे 'ऊ विभक्ति होने पएर--गाऊंगी। 
गावू गी' नहीं होता हे । 
प्राथना आदि में भी ऐसी क्रियाओं के व्‌ का लोप हो जाता 
है, सवण स्वग्-विभक्ति परे हो, तो। 'नाथ दिवार को राह न 
धाओ' और “कछु तो राम के गुन गाओं” आदि में देखिए । 
अब विभिन्न पुरुषों में भूतकाल के रूप देखिए-- 
प्रथम पुरुष एक वचन बहुवचन 
सोयो राम नीके आजु सोये सबे नीके आजु 
लियो एक फल को नाम, लिये सब राम ने निज नाम 
गई बन जानकी पियसंग गई मिलि के सब गोपकुमारी 
(खत्रों० स०) लई सुधि वाने हमारी भली, लई' सबतोरि तरोई लली ने' 
मध्यम पुरुष 
तू तो बहुत लजायो स्याम, तुम बहुते आजु लजाये 

तूने लिये सब फल बीनि तुमने लियो सो फल छाटि 
तूक्‍्यों गई हे गई तुम यों बिहाल 
तूने पकरथो स्यामहि. तुमने पकरयो स्याम मुरारि 


उत्तम पुरुष 
में उठथो अकुलाइ हम उठे अकुलाइ 
मेंने कियो काम विचारि हमने कियो काम विचारि 
में तो तब अकलाई हम तौ तब अकलाई 


मेंने पकरधो स्यामहि.. हमने पकरथो स्यामहि' 

इन उदाहरणों से कई बातें सामने आर जाती हैं | गयीं. लिये 
कजाये के रूप दूसरी तरह के भी हो सकते हैं । य्‌ का लोप वैक- 
ल्पिक है न ? दूसरी बात यह कि 'जाना' और आना! क्रियाएं 
सकमक हैं, तो भी इनके रूप भूतकाल में भी, कर्म के अनु- 
सार न रह कर कता के अनुसार रहते हैं, कत वाच्य होते हैं । 
अन्य सब सकमक क्रियाएँ कमवाध्च्य होती हैं । “राधा गई जमुना 
कूल' यहाँ 'कूल' कर्म पुल्लिद्न है; पर क्रिया स्तरीलिड्ग (कता राधा) 
के अनुसार है। इसी तरह 'हंस उड़ि दमयन्ती पे आयो' यहाँ 
“अआना' क्रिया का कम दमयन्ती' हे; पर क्रिया पुल्लिद्ग है, कर्ता 
(हंस) की अनुगामिनी | 

दूसरी बात समभने की यह है कि लियो, दियो, कियो, को, 
क्षीनो, दीनो, ओर कीनो भी बोलते हैं; ओर ख्रीलिद्ज में लीनी, 
कीनी, दीनी रूप भी होते हैं । 'दइ' 'क्ुइई' आदि भी । 

अच्छा, तो कारण क्या द्वे कि भूतकाल की अकमक क्रियाएँ 

कतू वाच्य ओर सकमक कमवाच्य तथा भाववाच्य होती हैं। 
सकमेकों में भी 'जाना-आना' अथे रखनेवाली क्यों कमेवाच्य 
या भावत्राउय नहीं होती, जब कि कर्म के साथ ही प्रयुक्त होती 
हैं ? 'राधा जमुना-कूल गईं' क्‍यों होता हे. 'गयो' क्यों नहीं, 
'कूल' के अनुसार । वतेमान और भविष्यत्‌ काल में तो सभी 
क्रियाएँ कतू बाच्य होती हैँ, तब भूतकाल में यह तिराहा क्‍यों ? 

वैसा प्रवाह जाने में कारण है। भूतकाल में ऋृद॒न्त 
(संस्कृत में क्त-प्रत्ययान्त) का अनुगमन है। यह +क्त' प्रत्यय 
'कम शि' होता है. कमंबाच्य -“रामेण पुस्तक॑ पठितम्‌”, और 
'संहिता पठिता' । इसी प्रकार 'सीतया रामः श्रष्ट:' ओर 'रामेण 
सीता दृष्टा' | हिन्दी में 'ने! विभक्ति भी बालकेन' 'रामेण' 
आदि की याद दिलाती हे । हिन्दी में भी भूतकाल की क्रियाएँ 
संस्कृत की कदन्त क्रियाओं के आधार पर है, ओर इसीलिए 
कम के अनुसार--'राम ने पुस्तकें पढ़ीं, संहिता पढ़ी” । 'सीता 
ने फल देखा' और “राम ने लता देखी' इत्यादि कम-वाच्य 
प्रयोग सकमक क्रियाओं के होते है । 

परन्तु गमनाथेक (गम्‌, या, आदि) धातुओं से संस्कृत में 
(कक प्रत्यय 'कतेरि' होता हे, कतू वाच्य; यद्यवि ये धातुएँ भी 
सकमक है । प्रयोग है'--“राम: नगरीं गतः '“रमा ग्राम गता' 
'सुन्दरी ग्रहमागता' इत्यादि । यहाँ “नगरी” 'प्राम! तथा 'ग्रृह कमे 
हैं; पर क्रियाएँ सवेत्र कती के अनुसार हे -राम: गतः, रमा 
गता, सुन्दरी आगता | हिन्दी में भी ऐसी (जाना-आना अथ 

रखनेवाली) सकमक क्रियाएँ भूतकाल में 'कठ वाच्य' ही होती 
है--राम गया, रमा गयी. सुन्दरी आयी । कमे का प्रयोग होने 
पर भी ऐसी क्रियाएँ कता के ही अनुसार चलती हे । 

भूतकाल के सब भेद इन्हीं प्रयोगों से बनते हैं। आयो 
'गयो” आदि सामान्य भूतकाल हे। हे” लगा देने से आसन्न 
भूतकाल बन जाता है- 'आयो हे बानर एक बड़ो। था! को 
जगह 'हुतो' लगा कर पूर्ण भूतकाल ब्रज॒भाषा में बनता हे-- 
'करत हुतो में बात उन सों' बहुवचन में हुते! और स्त्रीलिंग में 
'हुती' । परन्तु इनका प्रयोग बहुत ही कम देखा जाता है । रहो 
लगा कर ही प्राय: पूण भूतकाल की क्रिया बनाते हैं-- 'करति 
रहदी' इत्यादि | 

हेतुहेतुमद्भ त में 'य' की जगह प्राय: 'त” लग जाता है-- 
आवबतो जो पे कहूँ वह स्याम, हरे सब होते ये रूखे बगीचे” । 
'श्याम यदि आता, तो ये सूखे बगीचे हरे हो जाते ।” श्याम का 
आना हेतु हे । बगीचों का हरा हो जाना दहेतुमान ( काये ) है। 
काल भूत हे ही। जब दहेतु ओर हेतुमान दोनो हों और काल 
भूत हो, तब हेतुहेतुमद्भूत काल की क्रिया दी जाती है। बहु 
बचन में 'तो' बन जाता है 'ते' ओर स््रीलिग में 'ती' | स्लीलिंग 


के बहुवचन में तीं'। 
'मेघ जो बरसते तो पपीहा क्‍यों कराहतो' । मेघ की “वर्षण' 
क्रिया हुई नहीं । 


बहुवचन में-- करते जो न नेता अहो एतो स््रम, केसे के 


रृ६र 


भारत तौ फिरि के उबरतो' यहाँ “करते” बहुवचन है। उत्तराद्ध 
में 'उबरतो' एक वचन हेतुद्देतुमद्भूत है । 

इस प्रकार संक्ष प से भूतकाल का उल्लेख हुआ । और भेद 
या प्रयोग-वेचित्रय सब भाषा देखने से स्पष्ट हो जाते हैं । 

भूतकाल में 'य' प्रत्यय होता है, जिस का विवरण कृदन्त 
में मिले गा। संस्क्रत के भूतकाल प्रत्यय का यः बना कर हिन्दी 
ने लिया है; पर वतमान काल के “त' को उसी रूप में । यह सब 
ऋदन्त में देग्विए । हिन्दी की वतेमान और भूतकाल आदि की 
क्रियाएं ऋदन्त ही हैं। थोड़ी सी स्पष्टता यहाँ की जाती है । 

अकम क क्रियाओं से 'क्त' प्रत्यय “कतेरि' होता है --राम: 
सुप्तः, बालकौ सुप्तो, रमा सुप्ता इत्यादि | हिन्दी में भी इसी के 
अनुसार भूतकाल में अकम क क्रिया कत्‌ वाक्य होती है--राम 
सोया, रमा सोयी। ब्रज॒भाषा में भी 'राम सोयो, 'सब बालक 
सोये, रमा सोई, इत्यादि कत वाचक्ष्य हैं । सो, ध्यान देने से यह 
स्पष्ट जान पड़ता है कि हिन्दी में भूतकाल का द्योतक “य 
अक्षर “त' का ही बिसा-घिसाया रूप है । 'क्ृत' से 'किय”ः और 
फिर 'किय” तथा “'किया' 'कियो' आदि हे । 

अब यह प्रश्न हो सकता है कि तब बताओ, संस्कृत में 'क्त' 
प्र्यय कुछ घातुओं से “कम णि' और कुछ से 'क तरि.' क्यों 
होता हे ? इसका जवाब उन से पूछिए, जो उस युग में थे, जब 
संस्कृत जनभाषा थी। वे भी कह देंगे, भाषा का प्रवाह ही 
ऐसा हे । 

संस्क्रत में सकम क क्रिया का प्रयोग या तो कत्‌ वाच्य होता 
है, या कम वाच्य | भाववाच्य प्रयोग सकम क क्रिया का नहीं 
होता। परन्तु हिन्दी का मार्ग भिन्न है | यहाँ सकम क क्रिया का 
भाववाच्य प्रयोग खूब होता हे | सीता ने राम॑ को देखा, राम ने 
सींता को देखा, मेंने सीता को देखा, सीता ने मम देखा, इत्यादि 
कतो और कम में चाहे जैसा परिवतेन कर दो, क्रिया अन्य 
प्रुष, एक वचन पुल्लिड्ड देखा रहेगी। यही भाववाच्य हे | 
कमवाच्य---'राम ने लता देखी' और “राम ने वृक्ष देखा, आदि 
हैं ही। सो, खड़ी बोली में सकम क क्रियाएं भूतकाल में कम - 
बाच्य होती हैं, या भाववाच्य । “राम ने पुस्तक पढ़ी' आदि को 
हिन्दी-व्याकरणों में 'कमंबाच्य' बतलाया है; सो गलत हे। 
क्रिया प्रत्यक्ष कम के अनुसार हे । 


ब्रज़भाषा में भी सकमंक क्रियाए भतकाल में कमेवाच्य या 
भाववाच्य द्वाती हैं--'राम ने देखी एक लता” या 'रमा ने देख्यो 
एक प्रसून' में क्रिया कम वाच्य हे । परन्तु 'दनुज ने देख्यो उन 
बनितानि' सखी ने देख्या उन बनितानि' हम ने देख्यो तुम का 
इत्यादि भाववाच्य प्रयोग हैं । 

स्पष्ट हुआ कि सकम क क्रियाएं ब्रजभाषा में, भूतकाल में, 
कस वाच्य ओर भाववाच्य में प्रयुक्त होती हे; पर जिन सकम क 
क्रियाओं का अर्थ 'जाना-आना' है, वे कतृ वाच्य रहती है । 
अकम क क्रियाएं तो सदा कठ वाच्य रहती ही हे । 

८ (१ कर 
आज्ञा, विधि, प्राथंना आदि 


अब कुछ ऐसे प्रयोग दिये जायँगे, जिनका सम्बन्ध वैसा 
किसी काल से नहीं, बल्कि विशेष अभिप्रारयों से होता हे। 
आज्ञा, विधि, प्राथना, सम्भावना, आशीर्वाद आदि में विविध 
प्रयोग होते हैं । 'राम करै अब काम' और बहुवचन में पढ़ें 
सब अपनी-अपनी चीज ' यों अन्य पुरुष में आदेशा- 
त्मक क्रियाएं होती हेँं। मध्यम पुरुष में एक बचन 'राम 
राम पढ़ पर्‌थो पींजरे”! और बहुवचन ' करो तुम सफल हमें 
भगवान' रूप होते दे । “ पढ़ ” का कतो ' तू” और करो” का 
तुम है । इसी तरह 'करु' तथा “ पढ़ौ ” आदि सममिए | आदर 
में एक व्यक्ति के लिए भी बहुवचन का प्रयोग होता हे | बढ़ा 
एक आदमी सेकड़ों छोटों के बराबर द्ोता ही है। अपने आप 
को कोई आज्ञा देता नहीं है; इस .लिए ऐसे प्रयोग उत्तम पुरुष 
में होते नहीं हैं । प्रश्न या वितक में अवश्य होते इ-- कद्दा 
कर्रों अरब सजनि उपाय! । 
चेतावनी-पूवेक नीच या दुष्ट को उपदेश करते समय भी 
ऐसे ही प्रयोग होते हैं-- 
करु न निरादर लौंग को, एरे कूर कपूर ! 
तजि देंहे जे संग तो, उड़ि मिल्रिहे कहुँ धूर ! 
( तरंगिणी ) 


ये सब प्रयोग कठ्‌ वाच्य हैं, जो पुल्लिग-ख्रीलिंग में समान 
9- 

रहते हैं--राम करे, सब छात्र करें, बाला करे, तू करु, तुम 
करो, इत्यादि । 

यदि आदर-पू्बक किसी से प्राथना करनी हो, तब ऐसे प्रयो३। 
नहीं होते | तब यों कहा जाता है: -- 

“अजहूँ जानकी दीजे, 

लंक्रापति-तिय कहति पिया सं, यामें कछू न छोीजे ' 

( सूर ) 

दीजै' प्राथना में है--दीजिए । 'छीजे' वतमान काल की 
क्रिया है- इस से कुछ छीजता नहीं, बिगड़ता नहीं है। सूरदास 
के अन्य प्रयोग भी देखिए-- 

'द्विज कहियो हरि सों समुमकाइ 

यहाँ “'कहियो' प्राथेना ही हे, भविष्यत्‌ काल के साथ ' 
सूरदास ने दूसरी तरह स भी प्राथना में प्रयोग किये हैँ-- 

'मेरी एती बिनती करनी 


पहिले तो परनाम पाये परि, मनि रघुनाथ-हाथ ले घरनी ।” 

करनी कीजिएगा । 'धरनीं धरिएगा। 

“'महरि ऐसे सुभग सुत सों एतो कोप निवारि' 

'निवारिं' निवारण कीजिए, दूर कीजिए । ध्यान देने 
से जान पड़ेगा कि 'करुः 'कर' करो” आदि संस्कृत के 
कुरु आदि के समान हैं, उन्हीं की सर्न्तात, या विकसित 
रूप, या उसी अनुकरण पर । इसी लिए 'कुरु (संस्कृत 

तिडन्त क्रिया) के समान 'करु! 'करो' आदि कतृवाच्य हैं। 
परन्तु 'एवो बिततो करनी! या “मनि रघुनाथ-हाथ ले घरनी' 
में करना ओर 'घरता' स्पष्ठत: कर्म के अनुसार रूप हैं। 
'ब्रिनती करनी' । संस्कृत में (तठ्य' की तरह एक अनींय प्रत्यय 
भी होता है, जिप से विधि-प्राथता आदि सूचित होती हे - 
'विनति: करणीया' 'मणिः: घरणोया इत्यादि। यही 'करणीया' 
आदि हिन्दी में 'ऋरनी' आदि के रूप में आ गया हे। “करनी!” 
भी स्री-लिंग हे, ब्रजभाषा-नियमों के अनुसार । 

दीजे' 'कीजे' आदि में 'अनीय” नहीं, “य' प्रत्यय है; संस्कृत 
के 'जेय: 'पेयम्‌! आदि की तरह । 
करहि' से कर! आदि हैं । ओर यह 'हि' 'है' का संत्तिप्त 

प है। 'सबे' में (हि' अव्यय 'ही' है। करें में “दि है, जो हे 

का संज्षिप्त रूप है| संज्ञा-विभक्ति हि! प्रथकू चीज हे। करे 
में 'हि! तथा “दि! हमने बतल्ायी हे। सो, ये वतेमान काल 
प्रथम पुरुष के रूप हे--करहि, करे, करता है और करहिं, 
करें, करते हैं । विधि या आज्ञा में भी 'कर! और करें' होते 
हें । खड़ी बोली में 'करे' और 'रें' इन के रूप हैँ। ये “करे- 
'करें' और 'करै-करें! उन (४५! ओह 'हि' से नहीं बने हें । संस्कृत 
के 'पठेत' विधि से यहाँ 'ए' आया है ओर 'एऐ' हो गया है । 

हां, तो त्रजभाषा में 'कीजिय' का काजे' हो गया है। इसी 
लिए 'कीजै' आदि कतृ वाच्य नहीं, भाववाच्य हैं । 

“रहिमन करुए-मुखनि कों, 'चहियत” यही सजाय' 

मदन गोपाल मधुपरी हू तजि' सुनियत अनत सिधारे' 

कहियत स्याम करत हैं सजनी, दूध-दही की चोरी' 

इत्यादि स्थलों में, चहियत, सुनियत, कहियत आदि क्रियाएं 
भी भाववाच्य हैं; परन्तु कृदन्त 'य' प्रत्यय से नहीं, तिडन्त 
“इयत' प्रत्यय से । यह 'इयत' ग्रत्यय संस्कृत 'क्रियते' आदि से 
आया है। हिन्दी में सकमंक कियाएँ भी भाववाच्य होती हैं, 
यह अनेक वार कहा गया है। कहियत--कहा जाता हे। 
सुनियत-सुना जाता है। इसी प्रकार अकमंक क्ियाओं के- 
'मरियत' आदि प्रयोग मिलते हैँ । 

तुलसीदास ने भी प्राथना आदि में 'कीजे' आदि भाववाच्य 
क्रियाओं का प्रयोग किया हे-- 

क्रोध कीजे कम को, प्रबोध कीजे तुलसी को, 
सोध कीजे तिन को, जे दोष-दुख देत हैं, 
'सोध' 'शोध' यानी शुद्धि, प्रतिशोध के साथ । 
ओर भी-- 
'तुलसी की बॉह पर लामी लूम फेरिए' 
“श्री रघुबीर निवारिए पीर' 

यहाँ 'फेरिय' का 'फेरिए' और निवारिय' का “निवारिए! 
हे । यानी 'य को 'ऐ! न होकर ए! हो गया हे | 'इ! से परे यदि 
यू हो, तो उसे प्राय: 'ए' होता है, 'ऐ' नहीं--निवारिए, करिए, 
फेरिए, काटिए, इत्यादि । 

खड़ी बोली” में विध्यथेक 'कीजिए' 'काटिए” आदि रूप इसी 

वाच्य होते है । “अवधो' में 'करिय” आदि प्रयोग भो यहा हैं, 
जहाँ 'य जैसे का तेसा बना हे । 

खैर, इस प्रकार ब्रज॒भाषा में प्राथेना आदि के रूप होते है, 
जिनके कतो 'तुम' या “आप' होते हे । 
ऐसी क्रियाओं से कभी-कभी असझ्यता भी सूचित होती है-- 
लैननि कों तरसेये कहां लों, 
कहां लौं हियो बिरहागि में तैये ! 
यहाँ “य' के साथ 'ए! है। ऐसा भी होता है | कतेव्यता भी 
प्रकट की जाती है, ऐसी क्रियाओं से -- 
'आवत जी में विचार यही, 
सखी चलि सोतिहुँ के घर जेये, 
'जैये” जाना चाहिए। जाना कतंव्य हे। सम्भावना भी 
व्यक्त की जाती हे-- 

'मान घटे ते कहा घटिह्े, जुपे प्रानपियारे को देखन पैये' 
“देखन पैये' देखने पाऊ ! वे देखने को मिलें। प्राथेना आदि में 
'रहियो' 'करियो' जेपते आकारान्त मधुर-कामल प्रयोग भी होते 
है, जो ब्रज़भाषा-प्रकृति के अधिक अनुकूत् है--मया करति 
नित रहियो' 'एती तऊ दया करियो! ये भी 'रहिय' 'करिय' के 
ओक़ारान्त रूप है ।मध्यम पुरुष में आते है । खड़ो बोलो में भो 
'पुस्तक मत पढ़ना' आदि भाववाच्य श्रयाग हैं। ये सब्र भव- 


ष्यित्‌ से संवलित हे । 


श्ध्प 


इसी प्रकार प्रयोग-वैविध्य से अनेक अथ ध्वनित किये जाते 
हैं, जो मूल क्रिया के अपने अर्थ के साथ संवलित होकर मलकते 
हैं ।इन विभिन्न ( प्राथना आदि ) अर्था का अभिव्यंजन विविध 
प्रत्ययों के द्वारा होता है । 

सो, यह सब अधिक विस्तार से लिखने का लोभ किसी 
तरह में संवरण कर रहा हूं। प्रश्न में- 'केसे तुम्हें रिकाऊ ! । 
“एरिकावत' के 'व! का लोप सवर्ण स्वर “'ऊ परे होने से । इसी 
तरह “अब तुम हरिगुन गाओ' में सबणे “ओ' परे होने से व 
कोप, गावत' का । लोप होने में कारण स्पष्ट श्रति का अभाव | 

क्रिया के सम्बन्ध में कुछ विशेष बाते 

भाषाओं की उम्र बड़ी होती हे; यद्यपि उनमें परिवतेन- 
परिवद्ध न होते रहते हैं, काट-छॉँट भी | शब्द समूह का नाम 
ही भाषा हे | शब्द रूप-रंग बदला करते हैं । संज्ञा से क्रिया बन 
जाती है ओर क्रिया से संज्ञा । एक शब्द से दूसरा शब्द, एक 
संज्ञा से दूसरी संज्ञा । यह सब अपने आप होता रहता हे । 

कभी-कभी क्रिया अपने असली रूप से उड़ जाती है ओर 
अपने (पुत्र ) सज्ञा से स्मत होती हे ।यास्क ने निरुक्त में लिखा 
है कि कम्बोज ( कम्बोडिया ) देश में शवरति! क्रिया का प्रयोग 
होता है; पर आय्यो' में ( इस देश में ) यह क्रिया प्रचलित 
नहीं है । संस्क्ृत-साहित्य में 'शवरति” का प्रयोग कहीं नहीं 
मिलता | इसका कृदन्त (संज्ञा ) रूप शव' श्रवश्य प्रचलित 
है। यानी 'शवति!' का प्रयोग यहाँ से उठ गया, जो कभी 

जीवति' की तरह चालू था । अन्यथा शव' कहाँ स॒ 
गया ? शव॒ति--निश्चेष्ट होता है । 

ठेठ हिन्दी में लीजिए | कभो 'खड़ना? क्रिया प्रचलित होगी 
'खड़ा होना' क्रिया ही है। परन्तु अब 'खड़ता हे! कोई नहीं 
बोलता । खड़ा होना' अवश्य प्रचलित है ओर उसी से “खड़ा 
होता है' इत्यादि अब बनाते हैं | यदि मूत्त क्रिया यहां से उठ 
न जाती, तो 'राम उठता हे' की तरह 'खड़ता हे' बोला जाता । 
'डठना क्रिया अयने रूप में मोजूद हे; इसलिए “राम उठा 
होता हे. ( 'राम खड़ा होता है” की तरह ) नहीं बोला जाता; 
प्रत्युत ऐवा बाजलता बुरा लगता है। बुरा इसीलिए लगता है कि 
क्रिया का असली रूप विद्यमान है । राम खड़ता हे! जितना 
बुरा लगता है, उतना ही 'राम उठा होता है, ( 'राम उठता है' 
के अथे में )। भाषा के अनन्त प्रवाह में यह सब होता रहता है । 
पंजाबा भाषा में 'रेल खड़ती है' बोलते हैं, जो हिन्दी की दी 
बहन हे । 

कभी-कभी कोई क्रिया किसी काल में प्रयुक्त होती रहती हे 
ओर दूसरे काल में उम्के प्रयोग लुप्त हो जाते हैं। 'भरवात' और 
अस्ति दो क्रियाएं संस्कृत में हैं । 'अस्ति' माने 'हे' ओर 'भवांत' 
'होता है । दानों में अन्तर है न: परन्तु भावष्यत्‌ काल मं 
'अस' का प्रयोग बिलकुज्ञ गायब्र हो गया, “भर्वात' का हो 
भ्रविष्यति' सवत्र हे । 

हिन्दी में--त्र जभाषा में--भी 'भवरतिा! आओर “अस्ति! इन 

दोनों का अस्तित्व है। भूतकाल में 'भवति' का रूप “भयो' 
आदि है; पर वर्तेमान और भविष्यत्‌ काल में वह गायब है। 
यहाँ होना! क्रिया प्रयुक्त होती है -है; होइ गो. इत्यादि | यह . 
'होना' क्रिया 'अस्‌' के वंश से है; पर इतनी दूरी हो गयी है 
कि पहचान में आना कठिन है। 'स' प्राय: “ह” बन जाता हे-- 
सप्त' फारसी में हप्त हो जाता है और हिन्दी में ही इक 
सत्तर' का 'इक इहत्तर' हो जाता है। अस? के 'स! का हू 
हुआ--अह' । फिर अह' से अहे' और अहे' का रह गया 
हे” । 'हे! के फिर विविध रूप--हैं, इत्यादि | बहुबचन में ऊपर 
बिन्दी भी 'सन्ति' की याद दिलाती हे। वहाँ 'न' से बहुत्व 
प्रकट है, हिन्दी में अनुस्पार या अनुनासिक से । 'न' अनु- 
नासिक बन ही जाता है, संस्कृत में भी । यही “अस_? कहाँ 'से' 
'सै! ओर छे छे भी हो गया है । (स' ओर “छ” का स्थान 
एक ही हे । 

सो, 'होने' के अथे में त्रज भाषा में, वर्तमान तथा भविध्यत्‌ 
फाल आदि में 'अह'” या “अहे' क्रिया हे, अस! का प्रतिरूप । 
परन्तु भूतकाल में 'भवति' का अंश हे--भयो, भये इत्यादि । 
भूतकाल में ब्रज़भाषा ने अह को नहीं लिया हे। संस्कृत में 
भविष्यत्‌ काल में अस नहीं हे और यहां भूतकाल में । खड़ी 
बोली में सवत्र होना' हे--हुआ' इत्यादि । 

यों तो बत्रजभाषा में भी भूतकाल में अस_ या “अह!? की 
उपस्थिति हे--हुतो एक सुत्रच! ( भक्तमाल )। वेष्णववातों' 

आदि में भी “हते' '“हती' आदि प्रयोग मिलते हैं; परन्तु त्रजभाषा 
के उत्कृष्ट काव्य में ये हतो, हती, आदि प्रयोग बहुत कम आये 
हैं। सुनने में बुरे लगते हूँ: इसलिए 'हुते! आदि के रूप किये 
गये और बाद में बिलकुल छोड़ दिये गये । 'रह्मा' आदि रहे- 

'रह्लो एक बनिक' 

ब्रजभाषा में हुआ' के अथ्थ में भयो' का प्रयोग होता है - 
'मयो क्यों अनचाहत कौ संग' ? और 'था' के अथ में रहयो' 
आता है - रहो एक बनिक! इत्यादि । बहुबचन में “भये! 
और “रहे । ख्रीलिड्ग में भई” ओर “रही ।' 

हप तरह “खड़ी बोली' में हते' बन गया 'थे” और 'हती' 
हो गया 'थी!। मेरठ के ओर पास नो--'एक राजा हा | उसकी 
एक रानी ही' यों भूतकाल में 'हा' 'ही” बोलते हैं | साहित्यिक 
भाषा में थी थे' आदि ब्रज़भाषा के 'हती' 'हते' आदि दी 
भिन्न रू में हैं; क्योंकि 'ही' कभी 'थी' बन नहीं सकती। त्‌' 
ओर 'ह” मिल कर 'थ' होता ही है। 'हती' के (ह” तथा 'त' का 
“वविपय्यय' हो गया । 'ह' उधर और 'त्‌' ह_ मिल कर 'थ!। 
'थ्‌! मिला आगे 'ई! से । थी हो गया। इसी तरह 'हते' से थे” 
समभिए । 'हा' और ही' भी उसी “अस से हैं और 'हते तथा 
“हती' भी । परन्तु राष्ट्र भाषा यहां मेरठीपन छोड़ कर त्रजभाषा की 
ओर भकुकी है; इसी के रूपों को ग्रहण किया है । यह सब किस 


तरह हुआ, कब हुआ, सो सत्र बतलाना किसी के लिए शक्‍्य 
नहीं । 

सोचने से यह भी जान पड़ता है कि 'होना? क्रिया के भूत 
काल में प्रयुक्त (रह्यो! 'रही' आदि पद 'रहना' क्रिया के रूप 'रघ्यो' 
से भिन्न चीजें हैं। अथभेदात्‌ शब्दभेद:। जितने अथ , उतने 
शब्द । जान पड़ता है हते' 'हती' की अपेक्षा मेरठी के 'हा' दी” 
का ब्रजभाषा साहित्य ने अधिक पसन्द किया और कटुता दूर 
करने के लिए शुरू में 'र का आगम कर लिया। 'आ' का ओ' 
हा ही जाता है। 'हा' बना रह्यो' और 'ही' बन गयी “रही | त्रज 
में भी राजा हो! आदि बोलते है. 

ऊपर जो हमने 'हते' से थे! ओर 'हती' से “थी” होने की 
बात कही है; से मनगढ़न्त, अप्रामाणिक या अट कलपच्चू नहीं 
है। भाषा के प्रवाह में अन्यत्र भी 'त' और 'ह” मिलकर “थ' 
का होना आप देख सकते हैं । तिहारो - थारो, तिहारी--थारी, 
इत्यादि स्पष्ट उदाहरण हैं । 

वण -विपय्येय के भी उदाहरण दुलेभ नहीं हैं । 'संघटन- 
संगठन' ८र ध्यान दीजिए। ग ओर ह मिल कर “'घ! बनता हे । 
'संघटन' के 'घ' से 'ह ” निकल कर 'ट' के आगे (स्वर से पहले) 
जा लगा । ह. निकल जाने से 'घ! का 'ग' रह गया ओर 'ह' (आ 
मिलने से) “ट' बन गया “5!। इस प्रकार 'संघटन' से 'संगठन' 
हे! गया। 'ह_ के इधर-उधर होने का यह एक उदाहरण मात्र 
है । और जगह भी आप वणण -विपय्यय के ऐसे शतश: उदाहरण 
देख सकते हैं । 

से, इस प्रकार क्रिया का मूल रूप और उसके विभिन्न 

कालों तथा पुरुषों में प्रयाग बतलाये गये । और भी विचित्रताएं 
हैं। कहीं कहीं अवधी को ब्रजभाषा का जामा पहनाया गया है । 
तुलसीदास जी ने अपनी ब्रज॒भाषा-कबिता में 'भये' की जगह 
'भो' ओर “भये' के लिए 'भे” प्रयाग किया है। “अवधी' में “भा 
होता है (भो' नहीं--भा भिनसारा' इत्यादि। “ओ' लगा कर 
तुलसी ने 'भो' कर लिया ओर 'भये! के अ« में दिया हे: 
'तुलसी प्रताप जाके प्रबल अनल भो' 

इत्यादि । केई भाषा जब साहित्यिक रूप धारण करती है, 
तब विस्तार के साथ-साथ अन्य प्रादेशिक बोलियों के मिश्रण 
उसमें होते ही हैं । इसी लिए ब्रज़भाषा में अवधी-सबस्त्र गोस्वामी 
तुलसीदास ने वेसे प्रयाग किये हैं। | 

. इस प्रकार की अनन्त बातें हैं, जे भाषा-विज्ञान के पंडितों 

के काम की हैं | व्याकरण से जितना सम्बन्ध हे, संक्षेत में कहा 
गया । 

अब आगे के अध्याय में क्रिया के रूप-विकास का वरणुन 
किया जायगा, जे। विविध प्रयागों से होता है। 


पश्चम अध्याय 


क्रिया का विकास 


क्रिया का प्रयाग जब अनेक तरह से होने लगता है; तब 
उसके रूप का विकास होता है | 'कमकृतू ' तथा “प्रेरणा” आदि 
यहीं विकास हे, मूल क्रिया का। मूल क्रिया के विविध कालों 
ओर पुरुषों में प्रयाग पीछे बताये गये और यद्द भी बताया गया 
कि क्रिया कहीं कर्ता के अधीन (कतृ वाच्य) रहती हे, कहीं कम 
के अधीन (कम वाच्य) | कहीं वह इन दोनों में से किसो के भी 
अधीन न रह कर स्वतन्त्र सत्ता रखती है । तव भाववाच्य कह्द- 
लाती है, और ऐसी दशा में सदा द्वी (क्रिया में) अन्य पुरुष, 
पुल्लिज्ञ, एक वचन रहता हे । 

यह भी दिखाया गया कि क्रिया वतेमान तथा भविष्यत्‌ काज 
में और आज्ञा आदि में 'कतू वाच्य' रहती है, चाहे अकम क हो, 
चाहे सकमेक | राम पढ़ता है (राम पढ़त) और सीता पढ़ती 
है (सीता पढ़ति) इत्यादि। भविष्यत्‌ काल में भी इसी तरह। 

इनका वाच्य -परिवतेन नहीं हे! सकता। शिक्षा-विभाग में ऐसी 
क्रियाओं का वाच्य परिवतेन चालू है, जा व्यथ का गारख- 
घन्धा हे, ओर प्रचलित गलत हिन्दी-व्याकरणों पर अवल- 
म्बित हे । 

भूतकाल में अकम के क्रियाएं कठ वाच्य और सकम क 
कम वाच्य या भाववाच्य होती हैं --'राम ने पुस्तक पढ़ी! | अक- 
म क राम उद्यो' 'सीता सोई' इत्यादि । सकम क भाववाच्य -- 
राम ने तुझे देखा, मा के देखा' लड़के को देखा,' इत्यादि । 
बरजभाषा में 'राम ने ते। कों देख्यो, मो कौं देख्ये, जननी कौं 
देख्यो', इत्यादि । इन्हें (कमेबाच्य या भाववाच्य को) करत वाच्य 
मैं नहीं लाया जा सकता, वाच्य-परिवर्तेन हो नहीं सकता । 
झकम क राम उठ्यो' आदि के भी भाववाच्य में नहीं किया 
जा सकता। “मो सों उख्यो न जात' यह दूसरी चीज है, शक्ति 
निषेध । 

सारांश, संस्क्ृत और अँग्रेजी की तरह हिन्दी में सब क्रियाओं 
का वाच्य-परिवतन करने-कराने कीं चाल एक अन्धपरम्परा है । 
इसे छोड़ना चाहिए । 

यह सब पीछे कहा गया । अब इस अध्याय का अभिषेय 
ख्लामने आता हे । 

क्रिया का कर्मकत्‌ ' रूप 

सकमेक क्रियाओं का एक ऐसे ढँग से भी प्रयोग होता है, 

खथ कतो बिलकुल सामने नहीं आता ओर कमे का प्रयोग कर्ता 

की तरह होता है । कोई बैठा चटाइयाँ बना रहा है | वह बनाने 
वाला करता है, चटाइयाँ कम हैं । किसी ने आकर कहा --“'आज 
तो बहुत चटाइयाँ बन रही हैं ।” 'बनना' मूल क्रिया नहीं, 'बनाना' 
है। उसी (बनाना ) का यह ( बनना ) संत्तिप्त रूप है। ऐसे 
प्रयोग होते हैं । चटाइयाँ खुद बन नहीं सकतीं, बनायी जाती हैं । 
वे 'बनना' क्रिया की कर्ता नहीं, कम हैं | बनानेवाला कोई और 
ही है. जो अविवक्षित है, बोला नहीं गया हे । कतां की तरह 
कम का प्रयोग हुआ हे--'चटाइयाँ बन रही हैं ;' या 'रोटियों 
पक रही हैं” 'कपड़े सिल रहे हैं! इत्यादि। ये बनाना, पकाना और 
सीना क्रिया के संकुचित रूप हैं-बनना, पकना और सिलना | 
रोटियाँ स्वयं नहीं बनतीं ओर कपड़े खुद नहीं सिलते | ये क्रिया 
करने में स्व॒तन्त्र नहीं हैं, क्रिया निष्पन्न नहीं कर सकते; 
इसलिए “कता नहीं। क्रिया का फल इन पर हे; ये बनती हैं, 
पकती हैं ओर सिलते हैं; इसलिए कमे हैं। “राम चटाई बनाता 
है ! 'राम' बोलने की जरूरत न समभी, तब “चटाई बन रही 
है । बोल भर ऐसा दिया; पर चटाई कोई बना ही तो रहा है। 
“चटाई बन रही है! कहने से भी चटाई” कतो न हो जायगी | 
वह तो असल में कम ही रहेगी । कता की तरह कम का प्रयोग 
भर कर दिया गया है। भाषा का एक प्रवाह है| क्रिया अब 
इसी कम के अनुसार रहेगी, जो मूल अवस्था में कतो के अनुसार 
थी । 'राम चटाई बनाता है! क्रिया पुल्लिड्न है, कर्ता (राम ) के 
अनुसार । परन्तु 'चटाई बनती है” कहने पर क्रिया 'चटाई' के 

अनुमार है. सखत्रीलिड्र । “कपड़े सिलते हैँ” ओर 'पाजामा सिलता 
है। इसे 'कमंक्रत' प्रयोग कहते हैं, कम का कतो की तरह 
प्रयोग | सकमेक क्रियाओं के ही ऐसे प्रयोग होते हैं। अकम 
क्रियाओं में कम होता ही नहीं, तब उनका कर्ता की तरह प्रयोग 
क्या हो ? करमकत में सब प्रयोग अकमकऊ होते हैं; क्योंकि जो 
कम है, वह तो करता का बाना पहने, उसके वेष में है | कमे की 
तरह किस का प्रयोग हो ? 

इसे 'कमवाच्य' इसलिए नहीं कहते कि प्रयोगत: कम प्रत्यक्ष 
है ही नहीं । जत्र करता प्रत्यक्ष हो और कम अलग प्रयुक्त हो तथा 
क्रिया कम के अनुसार हो, तब 'कमवाच्य' क्रिया कही जा सकती 
है. जेसे--'राम ने चटाई बनाई'। क्रिया कम ( चटाई ) के 
अनुसार ख्ल्जिड़ हे, कतो (राम) के अनुसार पुल्लिड्ग नहीं । इसे 
'कमवाच्य' कहते हैं । चटाई बन रही है' 'कमकतृ ' प्रयोग है। 

सकमंक क्रिया का 'कमेकत ' प्रयोग और मूल अकमेक क्रिया 
का कतृ वाच्य प्रयोग भली भाँति समझ लेना चाहिए | इसके 
समभने में बड़ी गड़बड़ हो जाती है ओर हिन्दी के बड़े-बड़े 
ठ्याकरणकारों ने धोखा खा कर सकमक क्रिया के 'कमंक्रत! 
प्रयोग को मूल अकमेक क्रिया मान लिया है। फलतः “बनना' 
की प्र रणा 'बनाना' आदि लिख दिया हे । वस्तुतः 'बनाना' मूल 
सकमेक क्रिया 'बनना' उसका 'कमकतृ ' प्रयोग और 'बनवाना? 
प्रेरणा है । 

कम का ही नहीं, करण तथा अधिकरण आदि का भी कता$ 

की तरह वाक्य में प्रयोग होता हैे-/तलवार शत्रु-सिर काटती हे । 
यहाँ करण का कता की तरह प्रयोग हे । तलवार खुद नहीं काट 
सकती, उसके द्वारा कोई अन्य काटता हे; पर यहाँ तलवार की 
खूबी दिखाने के लिए बैसा प्रयोग है।। करण आदि जब कतो की 
तरह प्रयुक्त होते हैं, तब क्रिया अकमक नहीं होती; क्योंकि कम 
तो ज्यों का त्यों बना रहता है। इसी तरह यह बटलोही पाँच सेर 
पकाती है। अधिकरण (बटलोही) का कतो की तरद्द प्रयोग 
है । वस्तुत: बटलोद्दी करता नहीं है, वह पका नहीं सकती । उसमें 
कोई पकाता है, जो अविवचक्षित हे, उच्चारित नहीं हे । 
इस श्रकार मूल सकमक “क्रिया” का संकुचित रूप 'कमेकतृ ! 
प्रक्रिया है। (संकोच को भी विकास” हमने एक विशेष अथे में 
लिखा है | विकास खिलना, फेलना, बढ़ना । परन्तु यहाँ शब्द 
शास्त्र में 'शब्द-विकास' से मतलब हे, शब्द में कुछ परिवतेन 
हो जाना, घट-बढ़ जाना । 
यों मूल क्रिया का एक विकास तो यह हुआ | ब्रजभाषा में 
“'बसन बनत अति सुधर घरनि घर या नगरीं में' इस तरह “कमे- 
कतृ ' के खूब प्रयोग हैं | 
। प्र रणा प्रक्रिया 
जब क्रिया एक कतो के द्वारा होती हे और उसे दूसरा प्रेरित 
करता है, तब प्रेरणा-प्रयोग होते हैं । 'पढ़ना' मूल क्रिया है और 
'पढ़ाना' उसकी प्रेरणा । संस्क्रत में 'पठति' मूल क्रिया की प्रेरणा 
'पाठयति' है । यानी आद्य स्वर दीघे हो जाता हे और बीच में 

'य' आ जाता है | त्रजभाषा में 'पढ़त' मूल क्रिया और 'पढ़ावत' 
उसकी प्रेरणा । 'पढ़ति' की-'पढ़ावति' । ब्रज॒भाषा में आय नहीं, 
मध्य स्वर दीघ होता है ओर 'य! की जगह 'ब” बीच में आता 
है । यदि आद्य स्वर मूल क्रिया में दीघे हो. तो प्रेरणा में हस्व 
हो जाता है --गावत-गवावत, रीकत-रिकावत, मू दत-मु दावत, 
इत्यादि | 'ब' की जगह य' प्रेरणा में ही नहीं, मूल क्रिया में भी 
देखा जाता है -गायति (संस्कृत) का “गावत' ब्रज़भाषा । 

असली (मुख्य) कतो यहाँ कर्म कारक की तरह प्रयुक्त होता 
है | यानो विभक्ति आदि सब कम -कारकवाली उसमें लगती हैं; 
जैसे -'राम गोविद॒हिं तद पढ़ावत । 

राम गोविन्द का वेद पढ़ाता है। तो, पढ़ता तो गाविन्द ही 
है न? इसलिए असल में कता वही है। राम उसे प्ररित करता 
है, पढ़ने में | फलत: यह भी एक करता हुआ - प्रेरक' या 'प्रयो- 
जक' कता । मुख्य कतो को 'प्रयोज्य कर्ता” कहते हैं, जिसका 
प्रयोग कम की तरह होता है । 

तो, मूल क्रिया की सकम क क्रिया यहाँ 'द्विकम क' हो गयी । 
एक असली कम , एक नकली या गोण'। पढ़ने-पढ़ाने का असली 
कम यहाँ वेद' हे। परन्तु कतो (गोविन्द) का भी कम की तरह 
प्रयोग हे । इसे “गोण कम कहते हैं। ऐसी प्रेरणा में जब 
द्विकम क क्रिया आती है, तब विभक्ति गौण कम में ही लगती 
है-गोबिन्द्हि' । परन्तु जब प्रेरणा का कम वाच्य रूप होता हे. 


भूतकाल में, तब क्रिया किस कम के अलुसार द्वोगी ? मुख्य 
१४ 


हाथ 

कम के अनुसार, या गौण के अनुसार ? यह प्रश्न होगा । 

उत्तर है, ऐसी दशा में क्रिया मुख्य कम के अनुसार होगी, 
गौण के नहीं । विभक्ति लगेगी गौण कमे में और क्रिया के पुरुष- 
बचन आदि होंगे मुख्य कमे के अनुसार | देखिए-- 

“राम ने गोविन्दहि' लता दिखाई' 'राम ने गोविन्दहि' वेद पढ़ाये' 

जो मूल क्रियाएँ अकमक हैं, वे प्र रणा में आ कर सकमेक 
हो जाती हैं। उठना, बैठना, जागना आदि अकमक क्रियाएँ हैं । 
परन्तु प्र रणा में इनके कतो कमे की तरह प्रयुक्त होंगे; यद्यपि 
(असली तौर पर) कत्‌ त्व उनमें रहेगा ही । तो, अकमक क्रियाएँ 
भी प्रेरणा में सकमेक हो जाती हैं-- 

'उठावति जसुदा श्री गोपालहि” ! बेठावति गोपी को जसुदा'। 

सवेत्र कतोी ही कम बने हैं। अकमेक क्रियाएँ सकमेक हो 
गयी हैं ओर वे कतो के अधीन हैं; वर्तेमान काल के कारण | 
भूतकाल में कमवाच्य क्रियाएँ हो जायँंगी-- 

“'उठायो जसुदा ने गोपाल” 'जगाई जननी मदनगुपाल' 

इसका भाववाच्य प्रयोग भी होगा-- 

'जगायो. जननी को गोपाल” “जगायो गोपनि कों जसुदा' 

इत्यादि | सत्र 'जगायो' क्रिया रहेगी। कहा जा चुका है 
कि हिन्दी में सक्रमक के भाववाच्य प्रयोग भी होते हैं, जो 
संस्कृत में नहीं होते | वहाँ (संस्कृत में) सकम क क्रिया के कतृ - 
वाच्य प्रयोग होते हैं । यहाँ हिन्दी का मारे प्रथक्‌ हे । 

'कम कठ ” में मूल सकम क क्रिया अ्रकम क हो जाती है और 

यहाँ (मूल) अकर्म क क्रिया सकम क । और. सकम क होती है 
द्विकम क । वहाँ कमी, यहाँ बढ़ती है । 


क्रिया का लगातार या खूब होना 

कभी-कभी क्रिया-का लगातार जारी रहना या बहुत अधिक 
होना विवज्षित होता है । किसी चीज की अधिकता सूचित करने 
के लिए वाचक शब्द प्राय: द्विरक्त हो जाता है। ऐसा होने से 
शक्ति का बढ़ जाना स्वाभाविक है। एक और एक मिल कर 
ग्यारह हो जाते हैं । शब्द-शक्ति भी बढ़ जाती है। 'डसकी लाल- 
लाल आँखें आग उगल रही थीं ।' 'लाल' शब्द ने द्विरक्त हो कर 
शक्ति बढ़ा ली। मतलब--बहुत ही लाल आँखें । कभी पय्योय 
शब्द से भी अथे दुगना किया जाता है--'लाल सुख, आदि | 
इसी तरह क्रिया की भी द्विरुक्ति होती हे, यदि वह लगातार जारी 
रहे, या बहुत अधिक हो । संस्कृत में 'पठति” का 'पापख्यते' और 
'पचति' का 'पापच्यते' होता है। 'पढ़ता ही रहता हे, खूब पढ़ता 
है और 'पकांता ही रहता है? या बहुत पकाता है'। यों द्विरुक्त 
होकर क्रियाएँ विशेष अथ देती हैं। 'पठ पठ' दो बार हो कर पूव 
'पठ” के “ठ5' का लोप और आदद्य स्वर को दीघ कर दिया 
जाता है| 

ब्रजभाषा में और खड़ी बोली में भी ऐसा अथे द्योतन करने 


के लिए क्रिया द्विरुक्त होती है--'चलत चलत में हारी' और 
“करत करत अभ्यास के जड़मत होत सुजान! आदि प्रसिद्ध 


प्रयोग हैं। खड़ी बोली' में भी लिखते लिखते मेरे हाथ दुखने 

लगे' पढ़ते पढ़ते वह पागल हो गया' इत्यादि । ब्रजभाषा में ख्री- 
लिड्र में 'इ” हो ही जाता हे--“कहति कहति हों थकी जसोदा, 
तू न सुने कछु मेरी'। खड़ी बोली में 'इई! होती हे--कहती 
कहती इत्यादि । 
एक क्रिया करते हुए दूसरी करना 

एक क्रिया करते हुए दूसरी क्रिया भी की जाय, तब भी 
द्विरुक्ति होती हे । ऐसा अथे द्योतन करने के लिए भी त्रजभाषा 
में क्रिया द्विरक्त होती है---चलत चलत मोहि देख्यो !' मतलब 
है, चलते हुए मुझे देखा । यहाँ क्रिया का सातत्य या अधिकता 
प्रकट करने के लिए द्विरुक्ति नहीं हे; केवल इतना प्रकट करना 
है कि चलना बन्द नहीं हुआ--चलते-चलते ही मुझे; देखा। यों 
खड़ी बोली में भी ऐसे स्थल में क्रिया द्विरुक्त होती है । परन्तु 
यहाँ ( खड़ी बोली में ) क्रिया को ट्विरुक्त न करके आगे हुआ' 
का प्रयोग करके भी यह अथ प्रकट किया जाता हे--जाते हुए 
मैंने उस से कहा” “रोटी करती हुईं वह इंधर देखने लगी' 


इत्यादि । ८ 
पूवेकालिक क्रिया 


एक क्रिया करके कभी दूसरी क्रिया की जाती है | जब दो 
वाक्य हों, तब तो कोई बात नहीं--'राम ने पुस्तक पढ़ी और 
फिर घर का काम किया! | ब्रजभाषा में 'पद्यो वेद राम ने कियो 
पुनि काज घर को! । दोनों क्रियाएँ--आगे-पीछे के क्रम से दी हैँ 
ओर दोनों पूर्ण क्रियाएं हैँं--'पुस्तक पढ़ी ओर काम किया! । 

परन्तु संक्षेप करके एक ही वाक्य बनाना हो, तब अकारान्‍्त पूबे- 
कालिक क्रिया में, त्रजभाषा में, अन्त में 'इ' हो जाती है- 'करि 
काम गयो पढ़िबे सिसु सो' काम करके पढ़ने गया | करि' सदा 
रहेगा, पूर्ण ( अन्तिम ) क्रिया चाह्दे जिस पुरुष. वचन, लिंग की 
क्यों न हो। कभी-कभी आगे “के भी लगा देते हें--'पढ़ि के 
किन आवत है घर कों सो' | खड़ी बोली में “कर' या 'करके' 
लगता है । होना” क्रिया का पूर्वकालिक प्रयोग हे! अथवा हो 
के! ओर 'छूना' का 'छवे' या छवेके' होता है । इसी प्रकार अन्यत्र 
प्रयोग-भेद दिखायी देते हैं । 

ब्रजभाषा में यह जो 'इ? प्रत्यय पूर्वकालिक क्रिया में लगता 
हे, सो संस्कृत से आया जान पड़ता है। 'निपीय” आदि का “इय' 
श्रजभाषा में आकर “इ! हो गया है। 


क्रियाथ क क्रिया 

एक क्रिया करने के लिए दूसरी क्रिया की जाती हे--पढ़ने 
के लिए जाता हे'। 'पढ़ना' एक क्रिया हे। उसी के लिए जा 
रहा है। जाना' क्रिया पढ़ने के लिए है। ब्रजभाषा में क्रिया 
सामान्य के वाचक शब्द पढ़ना” 'करना' आदि के “भ्रो' का 
हटाकर क्रियाथ क क्रिया के स्थल में प्रयुक्त करते हें--'पढ़न जात 
रामचन्द' । 'पढ़िबो' “'करिबो' आदि भी ब्रजभाषा की भाववाचक 
संज्ञाएं हें। इनका प्रयाग भी क्रियाथेक क्रिया के स्थल में होत 
है; पर 'कौं! विभक्ति के साथ--पढ़िबे को जात सबे तब 
कासिका । 

खड़ी बोली' में भी क्रिया के सामान्य रूप का ही प्रयोग 
होता है - खाने जाता है, पढ़ने जाता है । 'खाना' 'पढ़ना' आदि 
शब्द सामान्‍य क्रिया के वाचक हैं | सामान्य का मतलब यह कि 
किसी परुष. वचन काल आदि से संवलित नहीं । इसी लिए 
सब प्रुषों, वचनें और कालों में इनका प्रयाग हो जाता है-- 
पढ़िबे कों जात, जेहै, गये।,, या जेहैं, जायगी, इत्यादि । सब 
लग जायगा । 'पढ़िबो' या 'पढ़ना' सब में फिट हो जायगा। 

नामधातु 

भाषा में प्रयोगवश विचित्र शब्द ढलते रहते हैं। कभी 
क्रिया से संज्ञा बन जाती हे “गावे, सो “गवेया' । “गवेया' एक 
संज्ञा बन गयी । इसी तरह संज्ञा से क्रियाए बन जाती हैं । खड़ी 
बाली में 'हाथ' से 'हथियाना' और “मिट्टी' से 'मटियाना' आदि 
हजारों क्रियाएं बनती हैं । “हाथ” और "मिट्टी क्रियाए नहीं, 
संज्ञाएं है, वस्तु-विशेष के नाम | इन नामों से धातु बना ली; 
इसी लिए इसे “नामधातु' कहते हैं । 

ब्रजभाषा में भी 'नामथातु खूब प्रचलित हैं। 'सखी री 
एऐसो मुख पियराया'। 'पियरायो' पीला पड़ गया यह वण - 
वाचक पीरो” (पीला) से बनी नामधातु 'पियराना' है। विशेषण 
भी “नाम से यहाँ ग्रह्दीत हैं । 

'सबे धूति धन ग्वाये।' । 'धूत” एक संज्ञा हे। क्रिया-बाचक 
नहीं, जाति-वाचक शब्द है। “धूत” का “धूत' हो गया--'सुनो 
कान्ह, बलराम चबाई, जनमत ही कौ घूत'। धूत माने ठग | 

उस “धूत' संज्ञा (नाम) से 'धूतना' क्रिया बन गयी ओर उसी का 
पूर्वकालिक क्रिया के रूप में 'धूति' प्रयाग सूरदास ने किया हे । 
प्रत्येक काल पुरुष, वचन, लिड्ग और वाच्य।में, नेसगिक क्रिया 
की ही तरह. इनके भी रूप चलते है । क्रिया-जगत ने जब किसी 
'संज्ञा' की 'शुद्धि' करके अपने में मिला लिया, तो फिर उससे 
सव था समान व्यवहार होगा । 

इन क्रियाओं में भी अकमंक-सकमेक भेद होते हैं | 'मुख 
पियरायो' में 'पियरायो' क्रिया अकर्मक हे और “घूति' सकमक 
है। कठ , कर्म ओर भाव, तीनों वाच्यों में इनके भी रूप होते 
है. जहां जेसा प्रवाह । 

जे। विदेशी भाषाओं के शब्द हिन्दी में घुल-मिल गये है, 
उनसे भी नामधातु बना लेते हे --तो चित खरो सकात' -शक 
करता है, शक में पड़ जाता है। “कहलाने एकत बसत --काहिल 
हाकर, सुस्त । 'काहिल” से 'कहलाना' क्रिया ओर उससे फिर 
कदन्त “न! प्रत्यय करके 'कहलाने' विशेषण । उसका बहुवचन 
“कहलाने! | इसी प्रकार नामधातु से सब प्रत्यय होते है | 
नामधातु में “आ' बड़ा रहता है प्राय:--सरसात, सकात, हरि- 
यात, सुखात, आदि । 

संयुक्त-क्रिया 

कई मूल क्रियाएँ मिल कर भी एक क्रिया बनती है। 'होना' 
क्रिया सभी क्रियाओं में हे और अप्रत्यक्ष रूप से (सकमक 
क्रियाओं में) 'करना' भी । "राम: तिष्ठति' -राम खड़ा होता हे । 

यों 'होना' है। राम: जपति!---' राम जप करता है”। इस प्रकार 
प्रत्यक्ष या अप्रत्यक्ष रूप से सब क्रियाओं में 'होना' (और सक- 
म॒कों में करना! भी) अवश्य है। ये दोनों सब क्रियाओं में 
अपनी सत्ता तो रखती हें; पर दखल नहीं देतीं। अर्थ उन 
क्रियाओं का ही रहता है सामने | इन सहायक 'होना? और 
करना क्रियाओं के कारण उनके अथे में कोई परिवतेंन- 
परिवद्धन नहीं हो जाता है। इसीलिए ये सब क्रियाएँ 
'संयुक्त क्रियाएं होने पर भी वेसीं नहीं समझी जातीं। कहीं 
विशेष अथ भी हो जाता है । 

. जब किसी सहायक क्रिया की उपस्थिति से प्रधान क्रिया 
के अर्थ में कोई परिवतन-परिवद्ध न होता है, तब उनकी ओर सब 
का ध्यान जाता है और वे "संयुक्त क्रियाएँ' कहलाती हैं | इन 
सहायक क्रियाओं से विविध अर्था' का संसगें मूल या प्रधान 
क्रिया के अथ में हो जाता है । 

कभी-कभी '“होना' क्रिया भी विशेष अथ पैदा करती है। 
घिशेष अवस्था में । “ केसे हो हे खात कन्हैया बिन माखन उत 
रोटी” यहाँ 'खात” वतमान काल की क्रिया है; पर भविष्यत॒काल 
की 'होना' क्रिया ह्वेहे”! सहायक है। भविष्यत्‌ सदा ही अनिश्चया- 
ल्‍्मक या सन्देहपू्ण होता है | इसीलिए यहाँ प्रधान क्रिया 'खात' 
बितकात्मक हो गयी; सन्देह है, कोई निश्चय नहीं । 'खात है' में 
भी हे' हे; पर यहाँ सन्देह नहीं है । भूतकाल की क्रिया में भी 
यदि 'होना' का अभविष्यत्‌ रूप लग जाय, तो सन्देह प्रकट द्योता 

है, निश्चयात्मक ज्ञान का अभाव रहता है--पढ़ीं होयगी 
पोथी । “पढ़ी” भूतकाल में 'होयगी' भविष्यत्‌ काल का रूप लग 
जाने से निश्चय में रुकावट । इन रूपों को ही हिन्दी-व्याकरणों 
में 'सन्दिग्ध भूत ओर सन्दिग्ध वत्तेमान' का नाम देकर बते- 
मान ओर भूतकाल के भेदों में रखा है! परन्तु यहाँ न तो 
वर्तमान सन्दिग्ध हे, न भूत। काल तो निश्चयात्मक रूप से 
चतेमान ओर भूत मालूम देते हैं; पर क्रिया में सन्देह हे | इस 
लिए, इन्हें काल-भेदों में न रख कर क्रिया के विशेष भेदों में - 
प्षंयुक्त क्रिया के प्रकरण में--रखना चाहिए । 

यहाँ 'होना' का प्रयोग प्रधान या प्रकृत क्रिया के बाद 
है। अन्य क्रियाएँ भी इसी प्रकार प्रधान क्रिया के बाद ही 
क्षगती हैं। और उस ( प्रधान क्रिया ) का रूप ठीक वेसा 
ड्टी प्रयुक्त होता हे, जेसा पृवंकालिक क्रिया का। “ऊधव, तुम 
थों कहा करि जेहो' । यहाँ 'करना'” मुख्य क्रिया है, 'जाना' सहा- 
यक । 'जाना' का अथ्थ यहाँ विवज्षित नहीं है, न “करि' पू्वे- 
कालिक क्रिया ही है--क्या करोगे', ओर फिर “जाओगे' यह 
मतलब नहीं है। 'करना' ही प्रधान है। जाना” लगाने से 
आशक्का प्रकट होती है। भगवान्‌ जाने, क्‍या कर गुजरोगे । 

'है गयो और को ओर यहाँ 'होना' मुख्य क्रिया हे, ओर 
'जाना' क्रिया सहायक है । इस सहायक क्रिया से आकस्मिकता 
या अप्रत्याशित घटना प्रतीत होती है। 'गयो पढ़ि सबे वेद सो 
बालक _ यहाँ 'पढ़ना' प्रधान क्रिया का बहुत जल्द होना प्रतीत 

होता है । सहायक क्रिया जाना! वहाँ आकस्मिकता प्रकट करती 
थी, यहां शीघ्रता ।' 

'करि चुकिहों तब लौं सब काज' यहां 'करना' मुख्य क्रिया 
की निःशेषता सहायक क्रिया 'चुकना' से प्रकट होती है। सब 
काम पूरी तरह से हो चुकेंगे । 'पढ़ि चुकत हों ग्रन्थ अब लौं 
नित्य ही दें बार! यहां वही चीज भूतकाल में हे। 

'छबे पायो तुव अंचल-छोर' यहां छूना' मुख्य क्रिया की 
दुःसाध्यता 'पाना' सहायक क्रिया प्रकट करती है। इसी तरह 
'दिखि पेहों प्रभु के चरन' यहाँ भी देखने की दुलभता प्रकट हे | 

इसी प्रकार विविध अथ सहायक क्रियाएँ ध्वनित करती हैं । 
सभी भाषाओं में ऐसी क्रियाएँ होती हैं । “खड़ी बोली” में ओर 
ब्रजभाषा में तो बहुत ज्यादा ऐसे प्रयोग होते हैं । सब स्पष्ट है। 
विस्तार करना अनावश्यक हे । 

ऊपर जो उदाहरण दिये हैं. उनसे ज्ञात हुआ कि अभीष्ठ 
काल पुरुष तथा वचन आदि का द्योतन सहायक क्रिया के द्वारा 
ही होता हे । 'पढ़ि लियो सो अन्थ' पुल्लिद्रा एक बचन, भूत- 
काल | पढ़ि ले हों तब लो” उत्तम पुरुष, एक वचन, भविष्यत्‌ 
काल । 'पढ़ना' मुख्य क्रिया है; पर विभक्तियाँ सहायक 'लेना' 
क्रिया में लगी हें । 

एक बात ओर स्पष्ट हुईं । क्रियाओं के वाच्य भी इन सहा- 
यक क्रियाओं के ही अनुसार रहते हैँं। जैसा कि मूल क्रिया में 
समभाया था, प्रेरणा में और संयुक्त क्रिया में भी वरतेमान-भवि- 

प्यत्‌ काज्ञों में सब क्रियाएँ कठ वाच्य ही रहेंगी। भूतकाल में 
अकमक क्रियाएँ कतृ वाच्य और सकम क कमेवाक््य तथा 
भाववाच्य रहेंगी। और यह सब सहायक क्रियाओं के ही ऊपर 
है। मुख्य क्रिया तो चुपचाप इंगलेंड के बादशाह की तरह 
अपनी सत्ता रखेगी। देखिए-- 

राम वेद पढ़ि लेत है चारो, राम कथा करि लेत है सारी, 

सीता पढ़ि लेति हैं ग्रन्थ तिहारो, सबे पढ़ि लेहें कथा उनकी सो 

सवेत्र कत्‌ वाच्य क्रिया है । परन्तु भूतकाल में-- 

राम ने हे लईं पटि संहिता सारी, सीता ने लियो पढि ग्रन्थ तिहारों 

ये कम वाच्य हैं । अकम क कतृ-वाच्य रहेंगी ही-- 

राम जागि परयो, सत्र जागि परे सीता जागि परी 

यहाँ सवेत्र कर्ता के अनुसार क्रिया है। सहायक क्रिया में 
करता के अनुसार पुरुष-वचन आदि हैं । 

'जाना' या आना! जिनका अथ है, उन सकम क क्रियाओं 
के भी रूप भूतकाल में कतृ वाच्य ही होते हैं, संयुक्त होने 
पर भी-- 

राम पढि गयो ग्रन्थ तिहारो, सीता पढि गयी ग्रन्थ तिहारो 

सो सब स्पष्ट है। किसी-किसी संयुक्त क्रिया से सातत्य 
प्रकट होता है, क्रिया का लगातार होना । जेसे-- 

'सुन्यो करति हों हूँ निज स्लोननि, करत कान्ह माखन की 

चोरी' 'पढ़यो करत नित माधव मोसों' 

इन उदाहरणों से प्रकट हे कि ऐसे स्थल में मुख्य क्रिया का 

रूप (पूवंकालिक की तरह) इकारान्त नहीं; बल्कि भाववाच्य “य' 
'प्रत्यय” के साथ है| खड़ी बोली में भी--'सुना करता हूँ” 'पढ़ा 
करती है' इत्यादि मसुना' ओर पढ़ा' भावे प्रत्यय होता है। प्रत्येक 
पुरुष, वचन और काल में वही 'सुन्यो' (खड़ी बोली में सुना”) 
रहेगा, बदलेगा नहीं । 'पढ़यो' ओर “ सुन्यो' की तरह खड़ी बोली 
का 'पढ़ा' और 'सुना' भी भाववाच्य य-प्रत्ययान्त हे. सदा एक 
वचन पुल्लिड्ग । अनेक स्वरवाली धातुओं से परे “य' का लोप 
हो जाता है, आ परे होने पर। एक रबर में बना रहता है - आया 
करती थी, किया करते थे, धोया करेंगी, इत्यादि । सहायक 
क्रिया में विवक्षित सब भेद प्रदर्शित होगा। 'पढ़यो करि है, 
आदि भविष्यत्‌ काल में भी प्रयोग होते हैं। पढ़ने का जारी 
रहना योतित हे । 'सुन्यो करति' में सदा सुनते रहना । 

ऐसे प्रयोग भूतकाल में भी देखे जाते हैं -'पढ़यो करयो” 
पढ़ता ही गया । 'सुनत रह्यो' 'पढ़त रहद्यो' ऐसे प्रयोग भी होते हें । 

कभी-कभी इच्छा प्रकट करने के लिए--'पढ़न चहत में” । 
छेसे प्रयोग होते हैं। यानी मुख्य क्रिया का रूप भाववाच्य 
“न' के साथ । खड़ी बोली में भी--में पढ़ना चाहता हूँ।” परन्तु 
भाववाच्य “य' प्रत्यय भी होता है - 'पढ़यो चहत में" 

इसी तरह की और बातें हैंँ। सब के लक्षण-निर्देश नहीं 
दिये जा सकते । 


भूतकांल में क्रिया की बतेमानता 
कभी-कभी संयुक्त क्रिया के ऐसे भी प्रयोग होते हैं, जिनसे 

भूतकाल तथा उसमें क्रिया की वर्तेमानता (या विद्यमानता) 
प्रकट होती हे--क्रिया का जारी रहना प्रतीत होता है । 
'पढ़त रह्यो जब में काशी, तब वे उते पधारे' 

खड़ी बोली में--- 

'जब में काशी में पढ़ता था, तब वे वहाँ पधारे ।' 

'रहया पढ़त' 'पढ़त रहथो” या “पढ़ता था” संयुक्त क्रिया 
के रूप हैं| मुख्य क्रिया 'पढ़ना' और सहायक 'होना'। मुख्य 
क्रिया का रूप वतमान काल का है और सहायक का भूतकाल 
का मुख्य क्रिया में जो वतेमान काल का सूचक "त! प्रत्यय हे, 
उससे “पढ़ना” क्रिया का जारी रहना ध्वनित होता है, ओर 
सहायक 'रहयथो! या 'था' से भूतकाल जान पड़ता है। यानी, 
उस समय वे काशी पधारे, जब में वहाँ पढ़ रहा था । 

इसे हीं हिन्दी-व्याकरणों में “अपू्ण भूत काल' कहा गया 
है, जो भूल है। काल ( भूत ) पूरा है, पूर्ण हे, अपूण नहीं । 
'था' सहायक क्रिया भूतकाल की पूण ता प्रकट करने के लिए 
ही आती हे--राम गया था, वह वहाँ था, इत्यादि। यहाँ 
'पढ़ता था! में भी वह पूण भूतकाल में है | इसलिए “अपूण 
भूतकाल' कहना उचित नहीं है । हां. उस भूतकाल में 
'पढ़ना' क्रिया जारी थी, जो मुख्य क्रिया के 'त' प्रत्यय से 
प्रकट है। यह प्रत्यय बतंमान काल में ( कतृ वाच्य ) होता 
है, जेसा कि आगे विस्तार से मालूम होगा । उसी काल में 


जाना क्रिया पूरी हो गयी, वहाँ पहुँच गये, इसीलिए 'पधारे' 

है । इसका जारी रहना विवज्षित नहीं है। यदि दूसरी ऐसी 
क्रिया का भी जारी रहना विवज्षित हो, तो उसी तरह वर्तेमान 
काल के प्रत्यय 'त' या 'ता' के साथ प्रयोग होगा-- 

मैं पढ़ता था, तब तुम आते थे, 

'मैं रहयो पढ़त, तब तुम आबवत रहे' 

यहां दोनों वाक्यों में दोनों क्रियाएं भूतकाल में जारी हें. 
पढ़ना भी और आना भी । 

यदि भूतकाल में क्रिया का जारी रहना विवज्षित न हो, 
तब वर्तमान का 'त' प्रत्यय न लगेगा; बल्कि भूतकाल का 
“थय' प्रत्यय लगेगा-- 
जहाँ मेंने पढ़ा था, वहां राम गये, जहां पढयो में, राम गये तह 

'पढ़ना' क्रिया सकम क होने पर भी, कम विवज्षित न होने 
से, यहाँ अ्रकम क प्रयोग है और अकम क होने से “य' भूत: 
काल में यहाँ 'कतृ प्रधान! ( कतृ वाच्य ) है । पढ़ना अथवा 
जाना क्रिया का जारी रहना विवक्षित नहीं है; वे पूण हेगयी 
हैं । पढ़ भी चुका ओर दूसरा पहुँच भी गया । इसी को व्याकरगणों 
में 'पूण भूतकाल' कहा गया है। 

भूतकाल में सत्र “य' प्रत्यय रहेगा--किया, कियो, इत्यादि। 
'की! ली' आदि में वह लुप्त है। 'खड़ीं बोली” में देखा” “पढ़ा! 
आदि में “य का लोप हो गया है । 'देख्या' और 'पद्या' 
आदि बोलने में असुविधा तथा बेढेंगापन है। इसीलिए भाषा 
के प्रवाह ने इस ऊबड़खाबड़ स्थल को काठ-घिसकर “पढ़ा' 

'देखा' आदि बना लिया । इसी को लोप कहते हैं । पंजाब में 
कहीं-कहीं पढ़य।' 'देख्या' आदि बोलते भी हें ! 

ओर भी ऐसे ही अनेक प्रयोग-भेद क्रियाओं के हैं, जिनसे 
विशेष --विशेष अर्था की प्रतीति हाती है। सो सब प्रयोग 
देखने से ही समझ में आ जाता हे । 

ये प्रत्यय एक भूतकाल में कतू बाच्य तथा कमवाच्य 
होता है । दूसरा 'य' भाववाच्य होता है, कालपुरुष आदि से 
रहित | यह सब कृदन्त प्रकरण में स्पष्ट रूप से कहा जायगा। 

क्रिया के दो महत्चपूण प्रयोग-भेद 

क्रिया के अनेक तरह से अनेक _भेद बतलाये गये, वाच्य- 
भेद से, अथ -भेद से, सकमंक-अकमक भेद से। अब दो ऐसे 
भेद इस अध्याय में हम बतलायेंगे, जो भाषा-विज्ञान अथवा 
भाषा के क्रम-विकास से संवलित हैं । 

संस्कृत में प्रयोग-भेद से या प्रत्यय-भेद से क्रिया के 'तिडम्न्‍्त! 
ओर “कृदन्त' ये दो भेद किये गये हैं। दोनों जगह क्रियाओं के 
सब वाच्य होते हैं | 'कुृदनत”' 'तिड-न्त' ओर 'तद्वित' शब्द संस्कृत 
व्याकरण में अन्वर्थ अथवा योगिक हैं। यहाँ (हिन्दी-वयाकरण) 
में इन शब्दों को रूढ़ि मात्र में प्रयुक्त समभझिए। इनका याोगाथे 
यहाँ घटित नहीं है | 'पठति आदि संस्कृत क्रियाओं में ही 'तिडः' 
प्रत्यय है ओर वहीं कुछ प्रत्ययों की 'कृत्‌' संज्ञा है, जिनसे 
क्रियाओं को सज्ञा का सा रूप मिल जाता है। सो सब कृदन्त 
प्रकरण में ही विस्तार से बतलाया जायगा । 


र्र्४ 

यहाँ हम क्रिया के जिन दो भेदों का उल्लेख करेंगे, उन्हें 
समभाने के लिए, पाठकों की सुविधा की दृष्टि से, उदाहरण 
'खड़ी बोली' के ही देंगे, क्योंकि ऐसी प्रायः सब बातों में खड़ी 
बोली और ब्रजभाषा का व्याकरण एक ही है। केवल '। ' और 
“)? का कहीं-कहीं अन्तर हे। सो कोई अस्पष्ट चीज नहीं हे । 
जहाँ खड़ी बोली से ब्रजभाषा में कोई अन्तर होगा, वहाँ प्रथक_ 
उल्लेख कर ही दिया जायगा। 

हम कह चुके हैं कि क़ृदन्त' प्रकरण अलग लिखा जायगा। 
यहाँ 'तिहनत” और कृदन्त' का भेद भर समभाया जाय गा। 

तिडन्त क्रियाएं 

'तिडन्त' उन क्रियाओं को कहते हैं. जिनमें प्रथक प्रथकः 
'परुष' भी अभिव्यक्त होते हैं; पर लिज्ल-भेद स्पष्ट नहीं होता । 
इसे यों भी कह सकते हैं कि तिडमन्त क्रिया में वचन के साथ- 
साथ 'पुरुष' भी प्रकट हो जाता हे; पर लिड्डअ-मेद स्पष्ट नहीं 
होता। ऐसी क्रियाओं में जो विभक्तियाँ लगती हैं, वे उनसे सबंथा 
भिन्न होती हैं, जो संज्ञा आदि में (कारक आदि बनाने के लिए) 
काम आती हैं| 'पठसि किम्‌' इससे मध्यम पुरुष जान पड़ता है; 
पर ( कतो ) पुल्लिड्ग है, या स्रीलिड्ड; सो नहीं जान पड़ता। 
उसके लिए प्रथक्‌ निर्देश करना पड़ता है। इसी प्रकार 'पठामि? 
से उत्तम पुरुष, एक वचन प्रतीत होता है; लिज्ग कोई नहीं । 'सि' 
या 'मि” विभक्ति उन ( सु, औ, जस्‌ आदि ) से भिन्न हैं, जो 
संज्ञा आदि के साथ लगती हैं । 


सर 


हिन्दी में, प्रश्न, आज्ञा या विधि आदि में 'तिडरून्त' क्रियाएं 
प्रयुक्त होती हैं--'राम करे! | 'क्या करूँ इससे उत्तम पुरुष एक 
वचन प्रतीत होता है, लिद्ल कोइ स्पष्ट नहीं। “काम करो” यहाँ 
'करो' से मध्यम पुरुष बहुवचन प्रतीत होता है, लिंग कोई 
नहीं । काम कर' में “कर' से मध्यम पुरुष, एक वचन । लिंग-भेद 
स्पष्ट यहाँ है नहीं । पुरुष ओर खत्री दोनों--राम करे, स्त्री करे. 

स्त्री से भी तू कर' ओर पुरुष से भी 'तू कर'। स्त्री भी कहेगी-- 
में करूँ ओर पुरुष भी | इन क्रियाओं में जो विभक्तियाँ लगी हैं, 
वे उनसे भिन्न हैं, जो (ने, को आदि) संज्ञाओं में काम आती हैं । 
एक वचन ओर बहुवचन प्रकट करने के लिए भी क्रिया संज्ञा का 
अनुकरण नहीं करती । “बच्चा का बहुवचन “बच्चे | परन्तु 'करे' 
का बहुवचन 'करें'--केवल अनुस्वार से । कर! का “करो । 
सज्ञा का यहाँ कोइ सम्पक -सहयोग नहीं है। यहाँ “इ! विभक्ति 
है, जो विभिन्न पुरुषों ओर वचनों में कुछ परिवतित हो गयी है। 
वह परिवतेन पुरुष-भेद या वचन-भेद प्रकट करने के लिए। 

ऐसो (तिडमन्त) क्रियाएं हिन्दी में बहुत कम हैं। विधि, 
आज्ञा, प्रश्न आदि में 'करे--करू' आदि और या फिर (त्रज- 
भाषा में) भविष्यत्‌ काल में -इह्टे' प्रत्यय लगा कर । 

जेहे राम मधुपुरी' आदि में 'जेहै' यह भविष्यत्‌ काल 
का प्रयाग तिहून्‍त है ओर 'इहे' विभक्ति कुछ परिवतेनों से 
विभिन्न पुरुष तथा वचन प्रकट करती हे; पर लिंग-भेद स्पष्ट 
नहीं । 

१५ 

करिहों (उत्तम पुरुष, एक वचन) करिहौ (मध्यम पुरुष, बहुवचन) 

सत्लीलिंग-पुल्लिंग में 'करिहोाँ और “करिहो' समान प्रयोग 
है । इसी तरह--राम करिहे' सीता करिहे!। कोई अन्तर 
नहीं, पुल्लिंग-खोलिंग में । कतो को देख कर क्रिया पल्लिंग या 
स्नीलिंग कही जायगी । हिन्दी की ये तिडमन्त क्रियाएँ 'कत वाच्य' 
ही प्रयुक्त होती हे , कतोी के ही अनुसार रहती है', अकम क- 
सकम क सभी । 

“'कहियत” 'सुनियत” आदि कुछ क्रियाएं वर्तमान काल में 
भी हे तिडून्‍त; पर कतू वाच्य या कम वाच्य नहीं; सब भाव- 
वाच्य । इनकी संख्या कम हे । 

कृदन्त क्रियाएं 

हिन्दी में ऋदन्त क्रियाएं ही सब से ज्यादा हैं । वतेमान काल 
ओर भूत काल में प्रायः सब क्रियाएं कदन्त ही प्रयुक्त होती हैं । 
इनके भेद विस्तार से 'कदन्त प्रकरण में देंगे; यहां साधारण 
परिचय | 

हमने कहा कि ब्रज़भाषा में भविष्यत्‌ काल की (हहे' 
विभक्ति लगा कर बननेवाली क्रियाएं तथा विधि-प्रश्न आदि 
सूचित करने वाली 'करे' “करू ' आदि क्रियाएं ही तिडन्त हें, 
बाकी सब कृदन्‍त | इसका विवरण लीजिए । 

राम पढ़ता है, तुम पढ़ते हो, में पढ़ता हूँ, 

यहां 'पढ़ना' क्रिया ऋदन्त है, जो सहायक क्रिया 'हे” के 
सहारे पुरुष-बचन प्रकट करती है। यदि 'हे' का प्रयोग न हो, 

तो उससे पुरुष आदि प्रतोत न होंगे। संस्कृत में भी ऐसी 
(कऋद॒न्त) क्रियाओं के पुरुष आदि की अभिव्यक्ति सहायक क्रिया 
के द्वारा ही होतीं है | 'स्था' घातु से 'त' (क्त ) प्रत्यय (कतृ - 
वाच्य ) लगा कर “स्थित' रूप हुआ, जिससे कोई भी पुरुष 
नहीं जान पढ़ता । 'स्थित: कह देने से काम न चलेगा, जब 
तक कतो अथवा सहायक क्रिया न लगे। 'त्वं स्थित: या 
'स्थितोएसि! कहना ही होगा। “स्थितोडसि” कह देने से “त्वं 
लगाने की उतना जरूरत नहों रहती; क्योंकि ( सहायक ) क्रिया 
“असि' तिडनन्‍त है ओर उसको 'सि' विभक्ति से मध्यम पुरुष, 
एक वचन स्पष्ट व्यक्त हाता हे। इस प्रकार “स्थितोडसि' में 
मुख्य क्रिया स्थित: कृदन्त और उसकी सहायक तिडनन्‍त है। 
प्रधान क्रिया से ही व्यपदेश होता हे; इसलिए ,स्थितोडसि' 
को एक ही शब्द में कहना होगा. तो कदन्त क्रिया कहा जायगा 
और व्याख्या में कहा जायगा--कृदन्त क्रिया है, तिहून्‍्त असि' 
के सहयेाग से । 

“स्थित: से कोई विशेष लिद्भ नहीं मालूम होता, पर संचज्ञा 
को तरह उसमें प्रत्यय लग कर वह सब प्रकट किया जाता हे-- 
ख्री स्थिता, फलं स्थितम्‌ , पुरुष: स्थित: । 

हिन्दी की वर्तमान और भविष्यत्‌ ( “गा” लगा कर ) तथा 
भूतकाल की सब क्रियाएं कृदन्त-ही हैँ। तिडनत के कहीं दशेन 
नहीं होते । राम पढ़ता है, लड़के पढ़ते हूँ 

'पढ़' धातु से कद्‌न्त “त' प्रत्यय हुआ, कतृ प्रधान । फिर उस 


ब्थ्८ 
में संज्ञाविभक्ति आ' लगी, तब 'पढ़त” का पढ़ता हुआ। 
स्लीलिंग में 'इ' ग्रत्यय--पढ़ती'। संस्कृत के 'स्थित:ः ओर 
'स्थिता' की तरह । इस के एक वचन ओर बहु वचन संज्ञा 
की ही तरह होंगे, उन्हीं विभक्तियों से। आकारान्त पुलिंग 
संज्ञा का एकवचन (खड़ी बोली) में वैसा ही रहता है ओर 
बहुबचन में 'आ' को 'ए' हो जाता हे- लड़का-लड़के । पढ़ता' 
क्रिया 'लड़का' की तरह हे; इस लिए इस का बहुवचन बनाने 
में भी 'पढ़ता' का 'पढ़ते । संस्कृत में भी जो क्रिया जिस संज्ञा 
की तरह होती हैं, उसके वचन आदि बनाने में वही विभक्तिया 
लगती हैं--'स्थित' 'राम' की तरह ओर सस्थिता' 'रमा' की 
तरह चलेगी। सो, 'पढ़ता' का बहुवचन लड़का की तरह 
बनेगा--पढ़ते--लड़के । खीलिड् में पढ़ती । 

पढ़ता. करता. घोता, नहाता, गाता बजाता, इत्यादि 
वतेमान-कालिक कतृ वाच्य “त! प्रत्ययान्त ऋृदन्त क्रियाएं 
बनीं; जिन्हें पुर्ष आदि व्यक्त करने के लिए सहायक 
क्रिया की जरूरत है। सभी क्रियाओं की सहायक 'होना' 
क्रिया है, जो सब में अन्तर्हित रहतीं है, उन्हीं के अर्थों 
के साथ मिल कर । वही समय पर ( भगवान्‌ की तरह ) प्रकट 
हो कर भी सहायता करने लगती है | सो, इस 'होना क्रिया 
के विभिन्न कालों तथा पुरुषों के रूप है! तथा 'था' आदि इन 
सब 'कृदन्त क्रियाओं की सहायता करते हैं, पुरुष-बचन तथा 
लिड्ग आदि प्रतीत कराने के लिए | 


२२६ 


राम पढ़ता हे--बच्चे पढ़ते हैं । तू पढ़ता है--तुम पढ़ते हो । 
में पढ़ता हँ--हम पढ़ते हैं । 

पढ़ता हूँ' और पढ़ते हो' में जो उत्तम तथा मध्यम परुष 
की प्रतीति है, सो इसी सहायक क्रिया 'होना' के बल पर । “पढ़ता 
हूँ” कह देने से 'में' को प्रथक्‌ देने की जरूरत नहीं। हूँ” से 
ही वह स्पष्ट हे। खत्री-लिज् में लड़की पढ़ती है! । 

यों पुल्लिद्र और स्त्री लिंग में क्रिया का रूप -भेद हुआ, 
जो 'कृदन्त' क्रिया की पहचान है ।( वचन' बनाने में भी संज्ञा 
की विभक्ति लगी | मुख्य क्रिया का अपना रूप सब पुरुषों में 
समान हे-- 

राम 'पढ़ता' हे । बच्चे पढते हैं । 

मैं पढ़ता हूँ, हम पढ़ते हैं 

तू पढ़ता है तुम पढ़ते हो। 

बहु वचन में सवंत्र ता' को 'ति' हो गया है; पर पुरुष-- 
भेद कुछ नहीं । इसी तरह संस्कृत में भी--- 

१--राम: स्थित: अस्ति १-बालका: स्थिता: सन्ति। 

२-त्वं स्थित: असि , रे>यूय॑ स्थिता: स्थ । 

३--अहं स्थित: अस्मि. ३ - व स्थिता: सम: । 

'स्थित' का बहुवचन सवेत्र बालका: की तरह 'स्थिता:' हो 
गया है; पर पुरुष-भेद कुछ नहीं। वह अस' के विविध रूपों 
से प्रकट होता है, जो सहायक क्रिया है | यही बात हिन्दी की 
बत मान काल की क्रियाओं में सबत्र हे । 


२३० 

सो, करता है, पढ़ता है, करता हूँ, इत्यादि में मख्य क्रियाएँ 
--करता पढ़ता' -- कृदन्त “त'” प्रत्ययान्त हैं और वे सब 'होना? 
क्रिया की सहायता से पुरुष आदि प्रकट करती हैं । 

इसीं प्रकार भूतकाल की सब क्रियाएं कृदन्त हैं, जिनमें 
'य' प्रत्यय लगता है। जैसा कि कहा गया है, अकमक क्रियाओं 
में 'य' कतू वाच्य और सकमेकों से कमंवाच्य तथा भाववाच्य 
स्पष्ट है | 'जाना' या आना' अथ रखने वाली सकमक धातुओं 
से भी कतू वाच्य ही “य” प्रत्यय होता है । ये 'य”-प्रत्ययान्त सब 
क्रियाएं वचन आदि में संज्ञा की ही तरह चलती हैं। वे ही 
विभक्ति लगती हैं । देखिए -- 

लड़का गया, लड़के गये । तू गया, तुम गये 

सब जगह बहु बचन में “ए' है; पर पुरुष प्रकट करने के 
लिए कुछ नहीं हे | वह तो तिढनन्‍त की विभक्तियों की चीज हे । 
यदि करता “लड़का” "तू? में! हटा लिये जाय, तो फिर पुरुष प्रकट 
हो ही नहीं सकता। “गत: के साथ जब तक "राम: 'त्वम्‌ 
या अहम' न जोड़ें, 'पुरुष' प्रतीत न होगा। परन्तु तिदढनन्‍त 
क्रिया 'तिष्ठाम! के साथ अहम्‌' लगाने की जरूरत नहीं; न 
“अतिष्ठटम” के साथ । हिन्दी में भूतकाल की सब क्रियाएं 
कृदन्त हीं हैं। तिहून्‍त वतेमान में केवल 'होना' क्रिया हे, जो 
काम चलाती हे; मजे के साथ । कोई दिक्कत नहीं । पर भूतकाल 
में वह भी ऋदन्त दही हेः-था' । 

पूण भूतकाल में 'दोना' का (भूतकाल का) रूप 'था' कगा 

दिया जाता हे-गया था। बहुबचन में था का उसी तरह 
थे! हो जाता है, जो कृदनत की निशानी है। “था? का खस्लीलिंग 
रूप भी 'थी' होता हे। इससे भी प्रकट हुआ कि 'होना' क्रिया 
का यह भूतकाल में रूप कृदन्त है, तिहनत नहीं । वतमान काल 
का 'हे' अवश्य तिडन्‍्त हे, जो स््लीलिग में भी वेसा द्वी रहता 
है। 'पढ़ा' आदि में वही 'य' कृदन्त प्रत्यय है, जिसका शोप हो 
गया है | ख्लीजिंग में 'पढ़ी' हो जाय गा । 

यह जो भूतकाल में “य प्रत्यय है, सो संस्कृत 'त' (क्) का 
द्वी रूपान्तर हे . कृत, किय, किया। “था' भी “अर्सा के 'ह 
के साथ “त' प्रत्यय से 'हत' हो कर संज्ञा की तरह हता' होता 
हुआ वर्ण-विपय्येय से 'तहा' हुआ और “त' के “अ' का लोप द्वो 

कर 'त्‌ हा! मिल कर 'था' हो गया। बहुवचन में संज्ञा-विभक्ति 

की तरह 'थे! और ख्रीलिंग #/ 'ई' से “थी रूप बना । 

इस तरह स्पष्ट हे कि भूतकाल में 'होना' सहायक क्रिया (था) 
भी कृदन्त ही है। रह्यो' भी 'होना' ( अस ) का ही रूप हे, ओर 

ह भी कृरन्त है | तभी तो बहुवचन में 'रहे” और खस्लीलिन्न में 

'ह्ठी? होता है। देखिए-- 

रहो रघुनाथ, रद्दे सब, रो तू ( व्‌ रद्दा ) रद्दे तुम 

रह्यो में (में रहा) रहे दम 

सर्वत्र बचन-भेद है; पर पुरुष-भेद नहीं। सवेत्र 'रझो' ओर 
रहे? : इसलिए कृदन्त । ख्रालिंग में संज्ञा की तरह 'रद्दी' रूप 
द्ोता हे । यह भी कदन्त में ही सम्भव हे । 

यों वर्तमान काल की हिन्दी-क्रियाएँ कृदन्त हैं, जिनमें 'होना' 
क्रिया का बतेमान काल का तिडनन्‍्त रूप 'है' लगता है। परन्तु 
भूतकाल में प्रधान क्रिया की हीं तरह सहायक (होना) का भी 
भूतकालिक कृदन्त रूप था' लगता है । यहाँ सहायक भी तिडन्‍त 


नहीं । ै 
भविष्यत्‌ काल में अवश्य तिडनन्‍त रूप हैं--पढ़िहों' 
आदि । 

गा' लगा कर भी भविष्यत्‌ काल के रूप बनते हैं-- 

राम जायगा । राम जाइगो ( अजभाषा ) | 

सीता जायगी ( उभयत्र ) 

सो, यहां तिडन्त-कृ दन्‍्त का सम्मिश्रण हे। 'पढ़ूंगा' 'पढ़ोगे, 
कहने से उत्तम पुरुष और मध्यम पुरुष की प्रतीति होती हे; क्योंकि 
यहाँ तिबन्त विभक्ति 'इ'! काम कर रही हे । 'इ' उस संच्नञा 
विभक्ति '? स भिन्न हे । इससे 'पढ़-इ+ पढ़े! हो गया और 
बहुबचन में तिडन्त क्रिया में अनुस्वार लगती ही हे--'पढ़ें' । सो. 
बहुवचन भी तिडनन्‍त-पद्धति से हुआ, संज्ञा-पद्धति से नहीं । 
उत्तम पुरुष एक वचन में और मध्यम के बहुवचन में रूप इस 
का परिवतित हो जाता है | इस प्रकार यह एक तिडनन्त क्रिया 
है। परन्तु इसमें लगी सहायक क्रिया 'गा' तो कृदन्त ही हे, जिस 
का बहुवचन 'गे” ओर स्त्ीलिज्ञ गी' संज्ञा की तरह होता हे । 
ब्रजभाषा में भी संज्ञा की ही तरह ओ हो जाता है जाइगो'। 
बहुवचन तथा खोलिग भी (त्रजभाषा में भी) संकह्ला की ही तरह 

हैं । इससे सिद्ध हुआ कि यह “गा' सहायक क्रिया कदन्त है। 

परन्तु 'गा' किस क्रिया का रूप हे, सो समझ में नहीं आया 
'गया” से इसका कोई सम्बन्ध नहीं | हो सकता है. कोई क्रिया 
पहले प्रचलित हो, जिसका कृदन्त रूप सहायक क्रिया की तरह 
काम में लाया जाने लगा हा ओर मुख्य क्रिया के रूप में उसका 
प्रयोग विरल हो कर कालान्‍न्तर में लुप्त हो गया हो । 

कुछ भी हो, 'गा' किसी क्रिया का कृदन्त रूप हे, जो सहा- 
यक क्रिया के रूप में प्रयुक्त होने लगा और अब उसका र॒तनत्र 
प्रयोग नहीं दिखायी देता; इसलिए विभक्ति-मात्र समझी जाने लगी 
है। इस प्रकार क्रियाओं के रूप लुप्त होते रहते हैं| 'जा' धातु 
के भूतकाल में और “ग! के वर्तमान तथा भविष्यत्‌ काल में रूप 
नष्ट हो गये। हिन्दी की “जाना' क्रिया (जा) धातु संस्कृत की 
थया? है. जिसका याति' रूप होता है। हिन्दी में 'या' आ कर 
“जा! बन गया ओर 'ता? प्रयत्य के साथ जाता हे” आदि रूपों 
में चल रहा हे । भविष्यत्‌ काल में 'जायगा, विधि आदि में 
'जाय' | परन्तु भूतकाल में इसके रूप नहीं हैं। हिन्दी ने भूत- 
में “ग! ( गम ) के रूप रखे--'य' प्रत्यय लगा कर “गया आदि | 
इस 'ग' के वतेमान तथा भविष्यत्‌ आदि में रूप नहीं । मालूम 
नहीं; पहले से ही दोनों का यह विषय-विभाग हे. या बाद में, 
अनावश्यक होने के कारण, लुप्त हो गये। 'भविष्यति' से काम 
चल जाने के कारण ही शायद '“अस्‌ धातु के (संस्कृत में ) 
भविष्यत्‌ काल के रूप लुप्त हो गये हों । सो, “गा” के मूल प्रयोगों 

का यदि पता नहीं लगता, तो इसमें कोई आश्चये की बात नहीं 
है। कहीं तो धातु बिलकुल ही उड़ गयी है और उपसगे ही उमके 
आसन पर जम बेठा है। “जाता है' में 'जा' (या) धातु हे । 
गमनाथक धातु में “आ' उपसर्ग लगने से आना” अथे हो जाता 
हे । हिन्दी में “आना' क्रिया में “आ' धातु है,जो संस्कृत का वह्द 
उपसगे ही हे । धातु ( या! ) अपने अथ-अधिकार इसे सौंप 
कर शायद लुप्त हो गयी । इसी तरद्‌ की अनेक बातें हैं 

इस प्रकार आप ने देखा कि तिडून्त क्रियाओं से पुरुष” भी 
प्रकट हो जाते हैं, जो हिन्दी में केवल 'होना' के वतमान काक़ 
है! में तथा विधि आदि को “कहे' 'करूँ करो” में हे। शोष 
सवेत्र कृदन्त क्रियाएँ हैं । कदन्त क्रियाएँ और भी बहुत तरह खरे 
प्रयुक्त होती हैँ, जो उसी प्रकरण में स्पष्ट की जायँगी । 

आपने देखा कि कृदन्त क्रियाए' संज्ञा की ही तरह प्रयुक्त 
होती हैं, ओर उनसे पुरुष की प्रतीति नहीं होती। स्पष्टता 
के लिए हम तिडन्त क्रियाओं को पुरुषप्रधान तथा कृदन्तों 
को 'संज्ञा-कल्प' कह सकते हैं । 

प्रश्न हो सकता है कि हिन्दी में कृदनन्‍त क्रियाएं ही क्‍यों 
अधिक श्रचलित हुई ? तिढन्त क्यों नहीं बनीं, या रहीं ! 

इसका उत्तर दिया जा सकता हे। संस्क्रत की तिढन्त 
क्रियाओं में रूप--भेद बड़ा जटिल है-- 

अकरोत्‌ अकुरुतामू अकुबन 

अकरो अकुरुतम अकुरुरुत 

अकरवम्‌ शअकुव अकुमे 

इतने विकट ओर बेढब रूप सँभालने की अपेक्षा छोटा सा 
'कृत! कितना सुगम है । सब पुरुषों और वचरनों में कृत' 
से काम चल जायगा और बहुवचन या स्ल्रीलिंग बनाने में भी 
दिक्कत नहीं । वाक्य (संज्ञा) की तरह रपटता चला जाता है। 
'पुरुष' की भी म्ंभट नहीं:-- 

त्वया कृतम्‌ , मया कृतम्‌, सर्वे: कृतम्‌ 
हिन्दी में-- 

तू ने किया, मेंने किया, सबने किया । 

सब जगह 'कृतम्‌' और “किया' । बचनों में भी-- 

'भवनानि कृतानि; भवन कृतम्‌” 
दविन्दी में-- 

मकान बनाये. मकान बनाया। 

सीधा काम है | इसीलिए जन-भाषा (हिन्दी) में प्रायः सब 
क्रियाए कृदन्त हैं। (संस्कृत में भी) तिहूनत की अपेक्षा कृदन्त 
बहुत मधुर हैं । यही कारण है कि उत्कृष्ट कवियों ने कृदन्त 
प्रयोग ही अधिक किये हैं | इस मधुरता के कारण भी हिन्दी में 
कुदन्त क्रियाए' अधिक आयी हैं । 

चाहे जो हो, इतना स्पष्ट हुआ कि हिन्दी में प्राय: सब की 
सब कृदन्त क्रियाएं हैं। कुछ थोड़ी सी विधि-प्रश्न आदि में 
तिडन्त हैं, जो 'पठेत' आदि के अनुकरण पर “पढ़े' आदि बन 
गयीं और रद्द गयीं, सरलता के कारण | आगे दम इसे और स्पष्ट 
करेंगे । 

कवल चार विभक्तियां तिहन्त 
“३? 'ई' 'इह्े! और 'इयत' 

पीछे जो कुछ कहा गया, उसका निष्कषं यह निकला कि 
हिन्दी में--त्रजभाषा में-केवल चार विभक्तियाँ 'तिडन्‍त' की 
हैं. जो धातु से बिलकुल सट-मिल कर रहती हैं, और वे हैं 'इ' 
“इ' 'इहै! तथा 'इयत' । शेष सब सहायक क्रियाएं हैं,जो विभक्ति 
समम ली गयी हैं। ये सहायक क्रियाएं 'था' 'गा' आदि 
प्रकृति ( धातु ) में बिलकुल मिल नहीं जातीं; अपना स्वरूप 
प्रथक्‌ दिखाती हैं । इन सहायक क्रियाओं में वचन-लिंग संज्ञा 
की तरह होते हैं; क्योंकि ये सब कृदन्त हैं। परन्तु उपयु क्त 
चारों विभक्तियाँ अपनी चाल संज्ञा से नहीं मिलातीं; न वचन- 
लिंग आदि में और न रूप में | इनसे 'पुरुष' और “वचन! 
अपने ढेंग पर अभिव्यंजित होते हैं, तिरूनत के अनुरूप । नीचे 
इनका प्रथक-प्रथक्‌ वर्णन किया जायगा | 

'इ! ( बतेमान काल ) 

यह वतेमान काल का इ? प्रत्यय संस्कृत की 'ति” विभक्ति 
का ही घिसा हुआ रूप है | त्‌ उड़ गया है। 

“इ” विभक्ति वतेमान काल में लगती है ओर सो भी केवल 
'होना' धातु में । केवल 'हे' इससे बनता है, जो बहुवचन में 
'हें' हो जाता है । मध्यम पुरुष के बहुवचन में यह “इ “उ' 
बन जाती है, और गुण होकर 'हो'। ब्रज़भाषा में “ओ' 'तुम 
हो । उत्तम पुरुष के एक वचन में ब्रजभाषा में 'हाोँ' ओर खड़ी 

बोली में 'हूं' उससे बनते हैं । पुल्लिग-खीलिंग का भेद संझ्ञा 
में रहता हे और संज्ञा की तरह चलने वाली कृदन्त क्रिया में | 
'इ' कृदन्त नहीं, तिडन्त विभक्ति हे; अतः 'परुष हे ओर 'ख्री 
हे! समान | वेसे ख्री हे में 'हे! क्रिया कतो के लिहाज से 
स्त्रीलिड्र कही हीं जायगी | पुरुष का गोत्र ही खी में भी लग 
जाता हे । 

यों हिन्दी में यह 'इ' विभक्ति 'होना क्रिया के 'हे' आदि 
रूप बनाती है | परन्तु यह आयी कहाँ से ? सोचने से पता 
लगता है कि मूल भाषा से, प्राकृत और अपभश्रंंश आदि को 
सींचती हुईं, यह “इ' की गंगा हिन्दी में आयी है और अकेले 
ही इसने अनन्त काम किया हे । 

संस्क्रत में 'अस' धातु हे, होने! अथ में । इसमें तिडनन्‍्त 
प्रकरण की 'ति' विभक्ति लगती है। इस 'ति! विभक्ति का 'त्‌ 
लुप्त हो गया। धातु हिन्दी में सब स्वरान्त माने गये हें--पढ़, 
कर, उठ आदि । 'अस_' धातु भी हिन्दी में 'अस” अकारान्त बन 
कर आयी है। 'स' का 'ह' हो जाना प्रसिद्ध है, सो यहां भी 
होगा । अह” अपनी विभक्ति 'इ' के साथ मिल कर “अहे' 
हो गयी। हिन्दी में--ब्रजभाषा में अ' और 'इ” मिल कर 'ऐ 
प्राय: होता है, 'ए' उतना नहीं। यह “अहे' त्रजभाषा में खूब 
प्रसिद्ध है--“अहे इक द्विज बामन के रूप । 

कहीं कहीं 'अस _! ही रहा, स्वरान्त नहीं हुआ; पर आद्य 
“अअ' दीधे होगया और 'स ' को ह' होगया । फिर वह आगे 

'इ' विभक्ति में मिल कर 'हि' रूप में आया और “आहि' हो 
गया। जाने को आहि बसे केहि गामा' | यही आहि' कहीं जा 
कर “आय' होगया | ह' का लोप और इ' को “य' । 'का जाने 
की आय'--कौन जाने, कोन है । कहीं कहीं 'अस_! के 
का लोप हो गया और 'स' आगे की विभक्ति “'इ! के साथ 
मिल कर (स--इ+से ) 'से” बन गया। कहीं से! भी बना | 
यही 'से' आगे 'छे' हुआ और से' छे”' के रूप में आया। 
अ' का लोप यहाँ ( त्रजभाषा में भी ) वेकल्पिक हुआ । दो 
रूप अहे! और 'हे'। बाद में यह संक्षिप्त रूप 'है” अधिक चालू 
हुआ और मेरठी आदि बोलियों ने भी इसे ही ग्रहण किया | 
राष्ट्रभाषा में आज 'हे' की धूम हे । इसका बहुवचन अनुस्वार 
लगा कर बनता है. जो तिडनन्‍त के अनुरूप है। जैसे-.अस्ति' 
का बहुवचन 'सन्ति' बना अनुनासिक न! से, उसी तरह हे' 
का बहु वचन अनुस्वार या अनुनासिक से बना 'हें', जो 'न' का 
ही प्रतिनिधि है । 

इस प्रकार वतमान काल का 'इ प्रत्यय है, जो केवल 'हहै' 
बनाता हे | ' करहि राम सब काज' आदि में जो हि' है, सो 
कोई प्रथक्‌ विभक्ति नहीं हे; पर विभक्ति समभक ली गयी है । 
विभक्ति की तरह धातु से सटाकर प्रयोग भी होता है। परन्तु 
वह विभक्ति नहीं, सहायक क्रिया हे-'“हे' का संक्षिप्त रूप 
'हि' और हैं का हिं' हे। 'राम करता हे, में 'हे” सहायक 
क्रिया जेसे हे, उसी तरह 'राम करहि' में भी हे । बालक करते 

हैं? में जेसे हैं! है, उसी तरह बालक करहि' में भी है। है” 
का यह संक्षिप्त रूप हि! विभिन्न पुरुष-बचनों में अपने रूप 
बदलता हे। मध्यम पुरुष एक वचन में 'करहु' और उत्तम 
पुरुष में 'करहुं'। यहां और करता हूँ, में भी अनुस्वार या 
अनुनासिक उत्तम-पुरुषता प्रकट करता है। मध्यम पुरुष करहु' 
ओर उत्तम पुरुष 'करहुँ' में इस अनुनासिक का ही भेद है। 
सो, यह अनुनासिक भी तिडसनन्‍्त का चिन्ह हे। संस्कृत में 
उत्तम पुरुष में अनुनासिक ( 'मि' या “नि! ) का रहना 
स्पष्ट हे--'पठामि' 'पठानि! आदि । उसी अनुकरण पर 
हिन्दी 'इ' विभक्ति सानुनासिक हो कर उत्तम पुरुष को प्रकट 
करती हे । 

'पढ़े आजु हरि मीके' आदि में 'पढ़' भी इसी “इ? विभक्ति से 
युक्त है। यहाँ भी हि! हे। 'ह” का लोप और अ' तथा 'इ' 
मिल कर 'ऐ!। जो 'इ! विभक्ति 'हे' में लगती है. वही सीधे 
आकर पढ़े' आदि वर्तमान काल की क्रियाओं में हे, ऐसा भी 
कह सकते हैं । परन्तु 'करहि' आदि में जब 'हे' का संक्षित्र रूप 
स्पष्ट है ओर उच्चारणु-क्रम से 'करहि' ही 'करइ' हो कर “करे! 
बन गया प्रतीत होता हे, तब ह-लोप के साथ यहाँ भी वह 
सहायक क्रिया ही प्रतीत हो, तो अधिक जेँचता हे। सवोत्र हे' 
क्रिया सहायक--पढ़ता है, पढ़त हे, पढ़हि, पढ़इ, पढ़े आदि । 
सो, 'इ' विभक्ति केवल “अस' में लग कर “अद्दे” ओर 'हे” बना 
ओर आगे उस के विभक्ति-रूप से प्रयोग । 


ह” विधि-प्रश्न आदि में 
दूसरी भी एक विभक्ति (तिडन्त प्रकरण की) हिन्दी में'इ' है । 
इसका उपयोग विधि, आज्ञा प्रश्न आदि प्रकट' करने में धातु के 
साथ होता हे | इस के भी विभिन्न पुरुष-वचनो में--करु-करो, 
करो, करौं-- करो आदि रूप हो जाते हैं। यह भी संस्कृत से 
चक्र काटती हुईं आयी हे । 
संस्कृत में विधि आदि में 'इय” विभक्ति लगती है, जिस के 
'पठेत' आदि रूप होते हैं। 'इय्‌ से “य' अलग हो कर “३? मात्र 
हिन्दी में आगयी और विभिन्न क्रियाओं से मिल कर उन्हीं 
( विधि प्रश्न आदि) अथो को प्रकट करती है। जिस का जो 
काम हे. वह वही करेगा, कहीं चला जाय । 'पढ़' आदि से मित्र 
कर त्रजभाषा में “अ” ओर 'इ! मिलकर पढ़े”! और खड़ी बोली 
में 'ए' पढ़ें! हो जाता है। मध्यम पुरुष, एक वचन में त्रजभाषा 
में 'उ' होता है--न करु निरादर लौंग को---ओऔर खड़ी बोली 
में 'इ? लुप्त हो जाती हे--करु, पढ़। (संस्कृत 'पठ” आदि के 
ढँग पर) | उत्तम-पुरुष एक बचन में पढ़, करू प्रयोग प्रश्न 
आदि में आते हैं । पढ़े, पढ़, . पढ़ आदि प्रयोग पुलिग-ख्लीलिंग 
में समान हैं । 


इह्े, भविष्यत्‌ काल की विभक्ति 
इह्े' त्रजभाषा में भविष्यत्‌ काल की 'तिडइुनत' विभक्ति 


हे--पढ़िहं, करिह्ठे आदि। इसके भी रूप पुरुष-वचनों में 
तिडनन्‍त-विधि से बदलते हैं, और दोनो लिज्ञों में समानता 
रहती हे-- राम करिहे, सीता करिहे। धातु से सट कर भी 

'इद्े रहती है, जो तिकनन्‍त विभक्ति का लक्षण है। करिहै, 
करिहें, आदि परुष--भेद सो । धातु के अन्त्य स्वर का लोप हो कर 
'इह्े' से मिल जाना स्पष्ट है। जो धात अकारान्त नहीं, वहाँ 
'इद्े' प्रत्यय के 'इ' का ही लोप हो जाता है। 'पेहे' जेहे' में 
जा-इट्दे + जैहे । इसी तरह धात्‌ के रूप गा, जा, आदि रह 
कर 'आ' ओर इ' मिल कर ए | जो भी हो, ब्रजभाषा में यह 
'इड्े! तिहनत प्रकरण की विभक्ति हे । 

अरब इसके वंश की खोज कीजिए । आयी कहाँ से ? हे 
कौन ? 

विचार करने से ज्लञात होता है कि संस्कृत में 'करिष्ये 
आदि आत्मनेपदी क्रियाओं के भविष्यत्‌ काल रूप में जो 
“इध्ये” लगता है, वही “इहे' बन कर यहां आ गया है| 

ब्रजभाषा में संस्कृत के ष ओर श का 'स' हो जाना प्रसिद्ध 
ओर प्रत्यक्ष है-प्रावष--पावस, शाक--साग आदि। इसी 
तरह “इष्ये” प्रत्यय के 'ष्‌! को 'स_ हो गया और 'यू? का लोप 
होगया; क्योंकि समस्थानीय स्वर ए' में मिल कर स्पष्ट श्र॒त 
नहीं होता । 'इसे' बन जाने पर 'स' को 'ह्‌' हो गया। भाषा 
में 'स ' का 'ह” हो जाना सव-प्रसिद्ध हे। यह 'इद्दे' बत्रजभाषा में 
'इहै' होगया; क्योंकि यहाँ 'ए' की अपेक्षा 'ऐ की ओर हद्वी 
अधिक प्रवृत्ति है--'पढ़े' को पढ़ और करे को 'करे!। इस 
प्रकार भविष्यत्‌ काल में प्रयुक्त होनेवाली विभक्ति “इध्ये' 
ब्रजभाषा में 'इहे"' बन कर आ गयी, 'अ्रवधी' से होती हुई । 

१६ 

ब्रजभाषा-साहित्य में गो' लगा कर भी भविष्यत्‌ काल की 
क्रिया बनाते हैं और त्रजभूमि में यही प्रयुक्त होती है--जाइगो 
(खड़ी बोली में 'जायगा'” ); परन्तु ब्रजभाषा के साहित्य में 'इहे' 
विभक्ति लगा कर अधिक प्रयोग हैं । 
'इयत' भाववाच्य 

चौथी तिझन्त विभक्ति भाववाच्य वतेमान काल में 'इयत' 
है। ब्रजभाषा में 'सुनियत' 'कह्दियत' आदि प्रसिद्ध प्रयाग हैं । 

इस प्रकार संक्षिप्त विवेचन से प्रकट हुआ कि हिन्दी में 
केवल चार 'तिडन्त' विभक्तियाँ हँं-- वतेमान काल की 'इ', विधि 
प्रश्न आदि व्यक्त करने वाली 'इ' भविष्यत्‌ काल की 'इहे' 
ओर बतेमान 'इयत'। इन चारों विभक्तियों की वंश-परम्परा और 
जन्मभूमि भी हमने देखी। बस, इत ने से ही प्रयोजन है। तीन 
तिढनत कतू वाच्य हैं, चोथी भाववाच्य । 

अब आगे हम कृदन्त प्रकरण में बतलायेंगे कि धातुओं 
से केसे संज्ञाएं ओर संज्ञाकल्प क्रियाएं बन जाती हैं । वह बड़ा 
मनेरंजक प्रकरण हे । 


जज 5कआर “5 


सप्तस अध्याय 
१+६१ 
कृदन्त प्रकरण 


भाषा के साम्राज्य में शब्दों के कतेव्य अथ - सूचन के 
लिए नियत हैं। परन्तु आवश्यकतानुसार उनको दूसरे-दूसरे 
कार्मो पर भी लगाया जाता है । पुलिस से फौज का और फौज 
से पुलिस का भी काम लिया जा सकता है | इसी तरह संज्ञा से 
क्रियाएं ( नामधातु ) बन जाती हैँ और धातुओं से संज्ञाए या 
नाम बन जाते हैं। धातुओं से संज्ञाएं या संज्ञाकल्प क्रियाएँ 
जिस प्रकरण में बनती हैं, उसे 'कृदन्त' नाम दिया गया हे। 
हिन्दी-व्याकरण में भी 'कृदन्त' शब्द उसी अथ में रूढ़ है । 

धातुओं से कुछ शब्द ते ऐसे बनते हैं, जो बिलकुल संश्ना 
ही हो जाते हँ--सामान्यतंः जातिवाचक संज्ञा या विशेषण। 
इनका फिर क्रिया-शब्द की तरह प्रयाग नहीं होता। 'गाना' एक 
क्रिया है। गाना, धोना आदि क्रिया के सामान्य रूप हैं, या 
घातु से बनी ,भाव-प्रधान संज्ञाएं, जो (भाव-प्र धान होने के 

कारण क्रियात्व खो नहीं देतीं। इनके 'न' प्रत्यय के अलग 
कर देने से जो रूप बच रहता है, वही 'धातु' हे, क्रिया का मूलरूप । 
धो, पढ़, जा आदि धातु हैं, हिन्दी में । इनमें “न! भाव-प्रधान 
प्रत्यय लगा कर त्रजभाषा में धोनो, पढ़नो, जानो आदि रूप बनते 
हैं और खड़ी बोली में घोना, पढ़ना, जाना आदि | धातुओं से 
विविध कृदन्त प्रत्यय लगा कर संज्ञाएँ या संज्ञा की तरह चलने 
वाली क्रियाएँ बनती हैं । 
धातुओं से संज्ञाएँ 

विविध प्रत्ययों को अपने साथ लगा कर धातुएँ संज्ञा के रूप 
में प्रकट होती हैं। हिन्दी-धातुओं से कठ -प्रधान ( कतृ वाच्ष्य ) 
'वैय:' प्रत्यय लगा कर गवैया, धोवेया, करेया आदि संज्ञाएँ या 
विशेषण बनते हैं । इनके रूप ख्रीलिंग में भी ऐसे ही रहते हैं; 
ओर बहुवचन में भी--गवैया एक आया हे, रमा बड़ी गवैया 
बनी है, ग्वाज्ञियरवाले बड़े गवेया हैं । गवेया, में 'गाना' क्रिया 
मोजूद है; पर अप्रधान रूप से | प्रधानता द्रव्य की है| राम 
गाता है! इसके बदले “राम गवेया हे” नहीं कह सकते । 'राम 
गवेयां है!--“राम गाना चाहता है' के अथ में बोला जाता हे, 
जो दूसरी चीज हे । 'वेयाँ' क्रिया-प्रधान प्रत्यय है, चाहना के 
अथ में | इन क्रिया-प्रधान प्रत्ययों का जिक्र आगे कुछ विस्तार 
से किया जायगा । संस्कृत से आये 'पाचक” 'गायक' आदि भी 
हिन्दी में प्रयुक्त होते हैं । ये शब्द बने-बनाये यहाँ आये हैं; क्योंकि 
'पच! धातु यहाँ नहीं; बल्कि 'पका' है, जिसका 'कमंकतृ' रूप 

'पक' हे--पकाना-पकना। यहाँ जो 'पच' धातु हे भी, सो 'पक' का 
ही दूसरा रूप हे; पर एक विशेष अथ में द्वी उसका प्रयोग होता 
है--रसोई में भोजन पकता है, ओर 'पेट में भोजन पचता हे' | 
संस्क्रत का पच्‌' यहाँ नहीं है, जिससे 'पाचक! बना हे। इस 
लिए, बना-बनाया 'पराचक्र वहाँ से आया है | इसी तरह 
“अध्यापक आदि हैं । 
सूरदास ने 'धार' प्रत्यय का भी प्रयोग किया हे-- 
सांचों सा लिखघार कहावे! * लिखधार ““--लेखक, लिखने 
वाला | 
बहुत से कठ्‌ प्रधान कदन्त शब्द धातु को द्विरुक्त कर देने से 
बन जाते हैं और किसी अर्थ में रूढ़ हो कर इतने प्रचलित हो 
जाते हैँ कि लाग उन्हें योगरूढ न सभक कर रूढ़ ही समभने 
लगते हैं। योगाथे लोग भूल जाते हैं। “लाला' शब्द ऐसा ही 
है। यह कृदन्त शब्द है «तर वाणिक-जनों में रूढ हो गया 
है | वारिज्य-व्यापार में 'ला' ही 'ला' रहता हे। इधर से भी 
ला, यह भी ला; उधर से भी ला और वह भी ला। इस 
प्रकार ला-ला कर जो घर भरना जानते हें, उन्हें 'लाला' 
कहा गया । छोटे बच्चों को भी इसीलिये "लाला कहते 
हैं। वे भी--यह ला, वह ला, चन्दा ला, खिलौना ला, इत्यादि 
'ल्ञा' की कड़ी लगा देते हैं । संस्कृत में यास्क जेसे ऋषि ने 'काक' 
जैसे शब्दों की निरुक्ति की है-'काक:ः शब्दानुकरणात्‌ यानी “का का' 
किया करता हे, इसलिए “काक' नाम पड़ा। परन्तु हमारे लाला' 

जी की पूछ-पछोर आज तक किसी ने हिन्दी में नहीं की ! इसी 
तरह ओर बहुत शब्द हैं, जो धातुओं से बने हैं, अन्वथ हैं; 
पर लोग वह सब भूल गये । 

कम प्रधान 'न! प्रत्यय लग कर भी संब्लाएँ बनती हैं।ज़ो 
माड़ा जाय--भाड़न । 

करणा-प्रधान--कत रनी, जिससे कतरा जाय। “न' करण- 
प्रधान प्रत्यय दो कर ख्रींलिंग में 'इ' । 

इसी तरह 'परखनी”, जिससे परखा जाय । बोरी आदि में 
डाल कर भीतर से चीज निकाल लेते हैं । पुल्लिग में “आ' रहेगा 
दी-- बंधना', जिससे बांधा जाय । ब्रजभाषा में झो' दो जाता 
हे 'बँंधनो' इत्यादि ! 

इसी तरह अधिकरणा-प्रधान अआसनीः* जिस पर आसीन 
हुआ जाय । यह संस्कृत से आया हे। यहां बेठने के अथ में 
अग्रास' धातु ली नहीं गयी है। 'वेठ' से 'वेठक' अवश्य हे। 
अधिकरण -प्रधान 'कः' प्रत्यय। 

इसी तरह विविध प्रत्यय लग कर विविध संज्ञाएँ बनती हैं, 
जो त्रज़भाषा में सब खड़ी बोलीं के समान द्वी हैं। इसलिए, 
इनके विस्तार में न पढ़ कर हम आगे उन प्रत्ययों का उल्लेख 
करेंगे, जिनसे क्रिया का रूप संज्ञा की तरद्द हो जाता है; पर 
इनका प्रयोग स्ञा की तरह न हो कर प्रधान क्रिया की तरह 
होता है। इस प्रकरण में काफी विशेषता है; इसलिए कुछ 
विस्तार से कद्दना द्ोगा । 

कृदन्त क्रियाएं 

पीछे कहा जा चुका है कि हिन्दी में कृ दन्‍्त क्रियाएं ही ज्यादा 
हैं, तिहुन्त बहुत कम | कृदन्‍त और तिरछून्त का हिन्दी में रूढ़ 
प्रयोग हे । 

कृदन्त क्रियाएँ कतू वाउचय, कर्मवाच्य और भाववाच्य तीनों 
तरदइ से हैं । 'कमंकत ' भी कृदन्त क्रियाएँ हैं और प्रेरणा में भी । 

अकमेक क्रियाओं से यहां कतृ वाच्य या भाववाच्य प्रत्यय 
होंगे । सकम क क्रियाओं से कर्मवाच्य, भाववाच्य, और कतृ- 
बाच्य, तीनों तरह से | 'कमंकरतृ ” में सकसंक क्रिया अकमंक 
हो जाती हे; इसलिए कत्‌ -प्रधान तथा भावश्रधान प्रत्यय होंगे । 
प्रेरणा में कोई क्रिया अकमक नहीं रहती, इसलिए कत्‌ प्रधान 
कम प्रधान ओर भाजन्नप्रधान, तीनों तरह के प्रत्यय होंगे । 

भाषा का विस्तार बहुत बड़ा हे । इसलिए सभी प्रत्यय किसी 
भी प्रकरण के नहीं गिनाये गये हैँ, सकेत भर किया गया दे । 
इस कृदन्त प्रकरण में भी कुछ नमूने के प्रत्यय बतलाये जायेंगे। 
इससे यह न समभ लें कि वस, इतने द्वी कृदन्त प्रत्यय हिन्दी 
( ब्रजभाषा ) में हें । 
क्‍ 'त! प्रत्यय वतमान कठ्‌ वाच्य 

संस्कृत में एक 'त (क्त) प्रत्यय भूतकाल के आय क्षण में क्रिया 
का सम्पक प्रकट करने के लिए द्दोता हे। यद्द वतमान से मिला 
हुआ भूतकाल में होता दे । यह 'त' अकमेक-सकमेक सभी धातुओं 
से कर्ता में ( कतृ -वाच्य ) होता है ओर “पुरुष' प्रकट करने के 

लिए “अस ' धातु सहायक क्रिया के रूप में इसके साथ रहती 
है | या फिर करता जोड़ने से 'पुरुष-प्रतीति होती है; जेसे-- 

पामः उपविष्ठ: अस्ति | लम्‌ उतनिष्ट आअ्रंस । क्‍ 

वचन ओर रूप संज्ञा की तरह होंगे, कतोी के अनुसार-- 

पप्रालक: उपस्थित: अस्ति | चालका: उपस्थिता; सन्ति ॥ 

खीलिड्न में-दिवी उपस्थिता अस्ति! | हिन्दी में 'रामः 
उपस्थित: अस्ति! का अथे है--“गाम उपस्थित है।' 

धअ्रव “उपस्थित: का मतलब साफ होगया और यह भी 
मालूम हुआ कि करीब-करीब वतंमान काल में ही यह “त' 
प्रत्यय है | तभी तो 'जाग्रतों भव आदि प्रयोग ठीक बेठते हैं । 
फिर भी 'रामः स्वपिति' और “राम: सुप्त: अस्ति” में अन्तर हे। 
साधारणतः इस अन्तर का ख्याल न करके. एक ही अथ में 
दोनों प्रयाग कर दिये जाते हैं । 

हिन्दी ने तिबन्‍त के अनन्त रूप-जंजाल से बचने के लिए 
सीघे-सादे कृदन्त रूप ग्रहण किये हैं ओर वतमान काल में भी 
इस 'त' प्रत्यय को ही लेकर अपना सब काम चला लिया है । 

हिन्दी में “त' प्रत्यय वर्तमान काल में होता हे, कतृ प्रधान 
अकम क-सकम क सभी धातुओं से | धातु के साथ “तः प्रत्यय 
लगने से हिन्दी ( त्रजभाषा ) में 'जागत” “पढ़त, 'करत' आदि 
रूप होते हैं | ऋदनत होने से इनके रूप वचन संज्ञा की तरह 
होंगे। अकारान्त पुलिज्ल संज्ञा के हिन्दी में, एक वचन ओर 
बहुबचन में समान रूप रहते हैं, कठ वाच्य क्रिया के कतो- 


रहे 


रूप से जब प्रयोग हो। बालक जाता है! और 'बालक जाते हैं 

तथा 'बालक पढ़त है' 'बालक पढ़त हैँ'। यह त-प्रत्यान्त 
कुदन्त क्रिया भी अकारान्त है और इसीलिए इसके बहुवचन में 
कोई परिवतेन न होगा । 'राम उठत है' ओर “बालक उठत हैं । 
सहायक क्रिया के रूप में सवंत्र 'हे' रद्देगी, विभिन्न पुरुषों में 
यथावश्यक परिवतित होकर--तुम उठत हौ, में उठत हों, 
इत्यादि । संस्कृत में भी 'त्वमुत्थित: असि' और 'अहमुत्थितः 
अस्मि ।' संस्कृत के ये उदाहरण केवल सहायक क्रिया का 
प्रयोग स्पष्ट करने के लिए हैं। वेसे - त्वमुत्थितः असि' में 
ओर “तू उठता है' या तू उठत है” में बड़ा अन्तर हो गया हे । 
'त्वमुत्थितः असि' का हिन्दी में अनुत्राद हागा--'तू उठा हे” । 
'तू उठता' है और तू उठा है' में बड़ा अन्तर हे। कारण, संस्कृत 
में वह 'त' (क्व ) भूतकाल में ही होता हे; पर ऐसा भूतकाल, 
जो बतेमान को छू रहा हो । इसी को हिन्दी-व्याकरण में आसन्न 
भूत' कहते हैं | परन्तु हिन्दी में यह 'त' प्रत्यय बिलकुल वतेमान 
काल में होता है । संस्कृत में अकमेक क्रियाओं से ही कठू - 
वाच्य होता है; पर हिन्दी में अकमंक-सकमंक सब से । 

खड़ी बोली में 'त' के 'अ' को दीघ हो जाता है, “आ' संज्ञा- 
विर्भाक्त लग कर 'पढ़ता, करता, खाता, जाता' इत्यादि । 

यह आकारान्त कृदन्त क्रिया हो गयी; अतः (खड़ी बोली में) 
'लड़का' आदि आकारान्त पुल्लिक्न संज्ञाओं की ही तरह इसके 
रूप चलेंगे - बहु वचन में 'पढ़ते” हो जायगा, “लड़के” की 


र्छ० 


तरह । सो- 
साधु पढ़ता है, सब पढ़ते हैं 
में पढ़ता हूँ हम पढ़ते हैं 
तू पढ़ता है, तुम पढ़ते हो 


यों रूप होंगे | स्त्रीलिद्ड में ब्रजभाषा में '(त' के अ' को 'इ” 
दो जाता है ओर खड़ी बोली में 'ईं । जेसे - 

'सीता पढ़ति हे और सीता पढ़ती हे' 

ब्रजभाषा में कहीं-कदीं “अ' को 'उ' भी द्वो जाता हे, 'रास 
कह्दा थों पढ़तु हें । 


'य प्रत्यय( भूतकालिक ) 
भूतकाल में अकमक धातुओं से कतो में, सकमंकों से भार 
ओर कम में यह “य' प्रत्यय होता है। इसखरूे बनी हुई क्रिया 
ब्रजभाषा में ओकारान्त और खड़ी बोली में आकारान्त पुलिछ्न 
संज्ञा की तरह चलती हे; क्योंकि “ओ'” तथा 'आ' संज्ञा-विभ- 
क्षियाँ लग जाती हैं और (इन विभक्तियों के लगने से ) प्रत्यय 
के “अ' का लोप हो जाता है| बहुवचन में भी उसी तरद्द कै 
रूप होते दें । अकर्मक कठ वाच्य-- 
राम गयो, सचत्र छात्र गये। राम गया सबछात्र गये 
में गयो . हम गये । मैं गया. हम गये 
तू गयो तुम गये । तू गया. तम गये 
सवेत्र कतो के अनुसार, संज्ञा की तरह, क्रिया के वचन 
हैं। स्त्रीलिज्त में खड़ी वोली भर ब्रजभाषा में समान रूप--- 

सीता गयी ( या गई )' 

“या का लोप कहीं वैकल्पिक ओर कहीं नित्य द्वोता है, यह 
पीछे अनेक जगह फहा गया है। 

यदि किसी धातु में अनेक स्वर हों, तब “य” परे होने से 
उस्र (घातु ) के अन्त्य स्वर का लोप हो जाता हे और व्यंजन 
आगे के प्रत्यय से मिल जाता हे :-- 

देख्ये।, रह यो, उख्यो बेख्यो; इत्यादि । 

ऐसी अनेकस्वरयुक्त धातुओं से परे “य' का क्ोप हो जाता 
दे. यदि उससे परे (ओ' से भिन्न) अन्य कोई स्वर दो : - 

'देखी स्याम अने|खी रीति, वेठे सबे सखा मन मारे । 

खड़ी बाली में - उठा, देखा. बेठा दश्त्यादि । 

स्वीलिड् में छे है :-- 

देखी एक अनूपम नारि, बेठी जसुदा सब के आगे। 

इस तरह सबत्र य' है, कहीं प्रत्यक्ष, कहीं लुप्त । एक स्वर 
की धातु में भी “य” कभी-कभी लुप्त होता है। झकारान्त 'छूना' 
आदि में--छुआ, छुओ, छुई्टे । 'ऊ' इरव भी हो गया है। 

अकमेक धातुओं से कतों में (कतृ वाच्य ) 'य' प्रत्यय 
दोता हे । उसके वचन आदि कता के समान होते हैं | 

सकमक धातुओं से कर्म या भाव में “य द्ोता हे। 
कम में:-- 

राम ने वह काम किया, गम ने वे काम किये। 

सम ने स्लंद्विता पढ़ी, राम ने प्रन्थ पढ़ा । 


श्र 

पढ़ी! और “पढ़ा' में 'य” का लोप हो गया है; क्योंकि 
'पढ़या' अच्छा नहीं लगता और समस्थानीय 'ई!” में मिलकर 
ते वह प्रथक्‌ श्रत भी नहीं हो सकता। यहाँ क्रियाएँ कम के 
अनुरूप हैँ; वचन आदि में, तथा लिक्ल में । 

भाववाच्य-- 

मैंने राम को देखा, तूने गम को देखा 

लड़ की ने मुझे देखा, मैंने लड़कियों का देखा । 

कताो-कर्म चाद्दे जैसे कर दें, क्रिया पुल्लिग एक वचन 
रहेगी। यहाँ भी 'य! का लोाप है, 'देख्या' अटपटा लगता है । 
(पंजाब में 'देख्या' बोलते भी हैं)। “य' के सहित प्रयोग :-- 

मैंने तुम को लिया, तमने लड़की को गोद लिया । 

लड़क॑! ने लड़के को लिया, लड़के ने लड़की को लिया | 

लड़ के ने हमका लिया, हमने तुमको लिया। 

इसी तरह 'य' सहित कमवाच्य:-- 

'मैंने फूल लिये, इमने फूल लिया' 

परन्तु कभी भाववाच्य क्रिया ही भली लगती है। 'ेंने 
तुम देखे न होगा | ब्रजभाषा में भी इसी तरह -- 

मैंने काम कियो, मैंने काम किये, (कम वाच्य) 

तूने देख्यो राम (कम वाच्य) । 

हमदहि जननी ने देख्यो (भाववाब्य) । 

'य प्रत्यय भाव मात्र में 
पीछे जिस “य' प्रत्यय का उल्लेख हुआ, उससे भिन्न एक 

ओर 'य' प्रत्यय हिन्दी में होता है, केवल भाव में | वह 'य' 
प्रत्यय भूतकाल में होता है; परन्तु यह क्रिसी विशेष काल से 
बंधा नहीं हे | जेसे शहद 'योगवाही' है, जिस दवा में मिलाओ, 
उसी के माफिक अपना असर प्रकट करता है; उसी तरह यह 
भाववाचक “य! प्रत्यय है | परन्तु एक विशेष अथ में भी इसका 
विधान है । जब क्रिया का सातत्य ( सदा जारी रहना ) प्रकट 
करना हो, तब इसी प्रत्यय का ग्रयोग किया जाता है। अथात्‌ 
क्रिया का सातत्य प्रकट करना भी इस प्रत्यय का काम है। इसी 
लिए इसे 'सातत्य--ञद्योतक ' य ” प्रत्यय” भी कह सकते हें. 
जो भाववाच्य प्रयुक्त होता हे, अकमंक-सकमंक सभी धातुओं 
से । भाववाच्य क्रिया सदा पुल्लिग एक वचन में प्रयुक्त होती 
ही हे- न 

सुन्या करति है जननी कथा (ब्रज--भाषा) सुना करती है जननी 
कथा ( शवड़ी बाली ) 

सुना करता हूँ खड़ा सच्र में (०) सुन्यो करत हां ठाढ़ो सबै (त्र०) 

कियो करत दम याद तुम्हारी ( तब्र० ) किया करते हम याद 
तुम्हारी (ख०) 

इस 'य? का भी लोप उसी तरह सब जगह है। अनेक स्वर 
वाली धतुओं में लोप--आ परे होने पर -- 

सुना करती, देखा करती, बैठा करती इत्यादि में | एकस्वर धातु में 
रहता है--किया करती, पिया करती 


' ओ ! परे होने पर तो अनेकस्वर धातुओं से परे भी 'य 


र्५छ 


रहता ही है 'देख्यो करति राह्द पीतम की” 'उख्यो करत बे देखत 
तिन का 
हिन्दी-व्याकरणों में 'सुना करता हूँ' में 'सुना' आदि को 
स्रामान्य भूत काल का रूप लिखा हे, जो गलत है | यह 'य ' 
सब कालों में प्रयुक्त होता है - स॒न्‍्यो करे गी, सुन्यो करति सब 
बातें तिहारी, इत्यादि। आज्ञा आदि में भी “* जायो करो नित 
मन्दिर में '। प्रार्थना में-- ' आयो करौ सखि मेरी कुटीर में' 
इत्यादि । 
“थ! प्रत्यय के सम्बन्ध में कुछ विशेष बातें 
“थय' के सम्बन्ध में कुछ विशेष बातें कहने को हैं । त्रजभाषा 
में भूतकाल के ख्रीलिंग में दियो, कियो, लियो के रूप दई, करी, 
लद होते हैं और इनकी जगह “न'--प्रत्यकन्त 'दीनी” 'कीनी' 
तथा “लीनी' का भी प्रयोग होता हे । 
हमने संस्कृत के 'त' (क्त) का हिन्दी में 'य' हो जाना लिखा 
है। 'त' का “य! हो जाना हिन्दी में अन्यत्र भी आप देख सकते 
ह:---घृत, घिय-- घी । 
'य! का 'इ! हुआ और फिर सव दीघे। और भी स्पष्ट 
जक्ञीजिए---अम्रत अमिय । नवशिक्षित--नौ सिखिया। 
पूर्वी बोली में “त” बन जाता है 'व”--“आवा' “गवा' आदि। 
“त' का 'व' भी हिन्दी में अन्यत्र स्पष्ट हे। 
देशान्तर देसावर ( दिसावर ) 
देशान्तरीय देसावरी ( दिसावरी ) 


रबर 


यद्द तो हुईं द्िन्दी की विभिन्न बोलियों की बात । परन्तु जो 
स्वतन्त्र प्रान्तीय भाषाएँ हैँ; पर हिन्दी की सगी बहनें हैं, उनके 
यहाँ भी 'त' इसी तरह खेल रहा हे। पंजाबी भाषा में देखिए-- 

तू गया सी!। मुंडा गया सी ( लड़का गया था ) राम आया सी 
(राम आया था) इत्यादि | 

वही 'त' हे और उसी तरह 'य? वन कर । परन्तु कुछ कमे- 
बाच्य क्रियाओं में वहां ' त ' ज्यों का त्यों रहता है, ' य ” नहीं 
बनता-- 

मैंने काम कीता (मैंने काम किया था) मंडे न दुद पीता सी 
'खड़के ने दूध पिया था) मुंडे ने दवा पीती सी (नइके ने दवा पी थो) 

'देना' का 'दीता' होता है । यही 'दित्ता' हो गया है --'राम 
दित्ता मल! | सो दित्त' की प्रतिध्वनि है; क्‍यों कि 'कीता' आदि 
कै 'कित्ता' जेसे कोई रूप नहीं होते | 

किन्तु यह बात कुछ ही (एकर्वर) देना-पीना आदि की क्रिया- 
मोंमेंहे।अन्यत्र सकमक या कमंवाच्य क्रियाओं में वहां (पंजाबी 
मैं) भी 'य' ही होता है । एक बात ओर । हिन्दी में पूर्ण भूतकाल 
प्रकट करने के लिए “था” लगाते हैं | भूतकाल प्रत्यय य' से भी 
प्रकट होता है और 'था' से भी | मिल कर पूर्ण भृतकाल । यह 
था' एक सद्दायक क्रिया हे, 'अस' की बनी हुईं, कृदन्‍त । इसी लिए 
(कृदन्त क्रिया होने के कारण) संज्ञा की तरह बचन-लिंग आदि 
होते हैं- गया था, गये थे, गयी थी । परन्त पंजाबी भाषा की 
“सी सहायक क्रिया कदन्त नहीं, तिडनन्‍त है। उसके रूप संज्ञा 

की तरह बहुबचन और ख्लीलिज् में बदलते नहीं । देस्विए-- 
मुंडा गया सी ( लड़का गया था ) 

कुडी गयी सी (लड़की गयी थी ) 

यह “सी ' स्पष्टत : संस्कृत के आसीत्‌' क्रिया का मध्य 
अंश हे। इसके बहुवचन में सन” होता हे, जो संस्कृत के 
( 'आसीत्‌” के बहुवबचन ) “आसन” का अन्तिम अंश है। 

मु डे गये सन ( लड़के गये थे ) । 

कुड़ियां गयी सन्‌ ( लड़कियाँ गयी थीं ) । 

'सन' भी पुल्लिंग-खींलिंग में समान हे, बदला नहीं । इससे 
स्पष्ट हे कि 'सन' सहायक क्रिया भी तिडून्‍त है और “आसीत' 
के बहुवचन “आसन का अन्तिम अंश हे । संस्कृत में भी तिदमन्‍्त 
क्रिया पुल्लिग-स्लीलिंग में समान-रूप रहती,डै - 

पुरुषा: गताः आसन। 

स्त्ियः. गताः आसन । 

तिरूनत “आसीत्‌”. भी ख्लीलिंग में नहीं बदलती-- 

रामः गतः आसीत । 

र्मा गता आसीत्‌ 
पंजाबी में--राम गया सी ओर रमा गई सी । 

सो, पंजाबी में “य प्रत्यय ते हिन्दी की ही तरह हे; 
पर सहायक क्रिया में भेद हे | हिन्दी में 'था' “अस_' का कृदन्त 
रूप है ओर पंजाबी में 'सी' तथा 'सन' संस्कृत अस' के ही 
तिरूनत रूप; “आसीत” और “आसन” के क्रमशः मध्य ओर 

अन्तिम अंश | इसी प्रकार अन्य प्रान्तीय भाषाओं में बहुत कुछ 
स्रमता हे, यदि एक-रूपता नहीं | 

'न' प्रत्यय धातुओं से भाववाच्य होता है, अकमक- 
खकमक सबसे | ब्रज़भाषा में आकारान्त संज्ञा की तरइ और 
खड़ी बोली में आकारान्त की तरह न-प्रत्ययान्त के रूप चक्तते 
हँ। संस्कृत में भी “न हे--पठन, अध्ययन, गमन आदि। 
इन (संस्कृत न-प्रत्ययान्त शब्दों) में हिन्दी की ओ या आ 
संज्ञा-विभक्ति नहीं लगती, |केवन्न अपने “न' प्रत्यय में 
क्षगती हे -- 

जानो, करने, उठनो, बेठनों, लजानो, निभानों ( त्रजभाषा) 

जाना, करना, उठना, बेठना, लजाना, निभाना (खड़ी बोली) 
स्रभी कारकों में इनरू7 प्रयोग होता हे - 

मेरो जानो नद्द हे (का) 

तरो जानो मैं देखिहों री ( कम ) 

'ब प्रत्यय भाव-प्रधान 

'न! की ही तरह “व प्रत्यय भी भावप्र धान होता है ; पर 
ब्रजभाषा में ही, खड़ी बोली में नहीं-- 

“बसिबो ब्रज के नीको, 

आगि लगै ब्रज के बसिबे म६, पानी में आगि लगावे छ्ुगाई ' 

“करिबो हमें सत्र नीको लगे 

'कविता समुझाइबो मूटनि को, 

सविता गह्ि भूमि पै लावनो है ।' 








श्थ्प 

“कविता करिबो कल्लु खेल नहीं हें । 

इस प्रकार ब्रज़्॒भाषा में “न! और 'ब” प्रत्यय भाव में हे । 
पर खड़ी बोली में केवल 'न। 

जा प्रत्यय अनिवाय्येता था विधि आदि में 

एक “न! प्रत्यय और हिन्दी में है, जो अनिवायता तथा 
विधि आदि प्रकट करता है और भाव तथा कम में होता है । 
संस्कृत में -'मया पठनीया वेदा:' से यह 'न'ः आया जान पड़ता 
है| देखिए, अकमेक घातुओं से भाव में-- 

उठनो है मोदि थबेरे, (त्रज॒भाषा) 

उठना है मुझे सबेरे (खड़ी बाली) 

जागनो हे जननी को (त्रजभाषा) 

जागना है जननी का, (खड़ी बे।ली) 

जागनो दे उन कों (त्रज़भाषा) 


के 


जागना दे उनको, ( खड़ी बाली ) 

सवत्र एक वचन, पुल्लिंग क्रिया है, सब तरद्द के 'कतौ' 
लगने पर । सकमंक के कमवाच्य प्रयाग-- 

'ज्ञेनो हे मेहिं बड़ा फल' 

लेने हैं मेहि' बड़े फल | 

सबत्र कम के अनुसार क्रिया के लिड्ड-बचन हैं। खड़ी 
बोली में भी--मुझे रोटी खानी है' 'राम का वेद पढ़ना है' 
'रमा को वे ग्रन्थ पढ़ने हें' 

यों कम के अनुसार क्रिया के वचन आदि हैं । 


रब 


खड़ी बोली में सकमेक क्रियाओं से भाववाच्य भी 'न' होता हे-- 
'लड़कों के अभी यह पुस्तक पढ़ना है' और “राम के अभी 


रोटी खाना हे ' क्‍ 
सब जगह क्रिया की अनिवायता प्रतीत होती है । 


ब्रजभाषा में ब' प्रत्यय भी क्रिया की अनिवायता आदि प्रकट 
करने के लिये होता है, केवल भाव में (भाववाच्य)-- 

“सिबे हमें त्रज ही में सखी री” 

'करिबे सेहि' आजु कछु करनी 

'बसिबा' अकमंक क्रिया भाववाच्य हे, और 'करिबो' सक- 
मेक भाववाच्य । कहीं-कहीं कर्मंबाच्य प्रयोग भी मिलते हैं -- 
द्याइबी सुधि अम्ब कबहेँक' 

प्राथना आदि भी 'न! प्रत्यय होता है, भाववाच्य और 
कमवाच्य-- 

'डधौ, करनी एती दया' 

खड़ी बाली में ऐसे स्थल में सकमेक से भाववाच्य भी 
होता हे-- 

“करना इतनी दया हमारे ऊपर ! 

भूतकाल में “न! ( कमवाच्य ) 

“न! प्रत्यय एक ओर है, जो केवल कुछ सकमक धातुओं से 
( कमवाच्य ) होता हे-- 

“कीनी कृपा इते पगुधारे! 'कीनो है मो पै उपकार 'दीनीं गाय' । 

खड़ी बोली में धह “न! प्रत्यय नहीं होता है; पर अवधी 
में--दीन, कीन, लीन आदि में स्पष्ट है । 

“य प्रत्यय प्राथना आदि में ( भाववाच्य ) 
एक प्राथनाथ्थक भी “य' प्रत्यय है, जिस का प्रयोग प्रायः 


भाववाच्य होता है, ओकारान्त संज्ञा की तरह, पुल्लिग एकवचन 
में। यानी 'य' प्रत्यय में संज्ञा कीं प्रथभा विभक्ति लग ज्ञाती 
है ओ । 


“ऊभो कहियो एती बात स्याम सों? 'रहियो सुख सों जीवन प्रान !' 


कभी-कभी एकारान्त प्रयोग भी होता है,--वितक आदि 
में--/करिये कहा कौन विधि रहिये! । 


'ए! को 'ऐ! भी हो जाता है और कहीं-कहीं 'य' का लोपभी- 


'नैननि कीं तरसेये कहाँ लौं, 
कहाँ लौं हियो बिरहागि में तैये । 
एक घरी कल पेये कहूँ न, र 


कहाँ लगि प्राननि को कलपैये ! 
ग्रावत जी म॑ं विचार यही, 


सखी चलि सौतिहुँ के घर जैये । 
मान घटे ते कहा घटिहें जुपै, 


प्रान-पियारे कौं देखन पेये । 


सब जगह भाव में प्रयोग है, अथ-भेद से । जैये' में विधि 
या कतेव्यता है। पैये' में सम्भावना हे | 


अछ्म अध्याय 
तद्धित प्रकरण 


संज्ञा से दूसरी संज्ञा, विशेषण से संज्ञा. संज्ञा से विशेष 
आदि तद्वित' में बनते हैं। यह सब खड़ी बोली का और ब्रज॒- 
भाषा का समान हीं हे । कहीं कुछ अन्तर-विशेषता हे | इसलिए 
संक्षेप से कुछ कहा जायगा, कुछ बिलकुल नहीं । 
स्वाथ में 'क' प्रत्यय 
एक “क' प्रत्यय तद्धित में होता हे--स्वाथथे में । इस प्रत्यय 
से श्र्थ कुद्ध बदलता ही नहीं | संस्क्रत से यद्द आया है -शश- 
शशक, बाल-बालक आदि । 
ब्रजभाषा में -- 
“अंजन कहा आ्ँखि जेहि फूटे 
बहुतक कहीं कहाँ लॉ । 
'बहुत' ओर “बहुतक' एक ही बात है । 
अव्ययों से भी-- 
कत्रहुँक अम्ब अवसर पाह, 
“कबहूँ' और “कबहुँक' एक द्वी बात है। 

अल्पाथ क का प्रत्यय 
कहीं अल्पाथ में 'क' होता है | यह भी संस्कृत से आया हे-- 
थहि घाट ते थोरिक दूर अहै' 
थोरी' से 'क' | बिलकुल थोड़ी दूर! यह मतलब निकला । 
लगभग के अथ में का 

'सात' से “क' प्रत्यय सातक कोस' । लगभग सात कोस । 
इसी तरह से द्वेक, तीनक, चारक आदि होते हैं । संख्यावाचक 
शब्दों से ही यह 'क' होता हे | परन्तु 'बारक मोहि उबारि' में 
यह प्रत्यय नहीं है। यहाँ 'एक' का बार' से समास; 'बार' का 
पूर्व प्रयोग और “एक' के 'ए! का लोप है । 

'हारँ ओर वार प्रत्यय 

किसी भाववाचक संज्ञा से विशेषण*वा जातिवाचक संझ्ञा 
बनानी हो, तो 'हार' या बार! प्रत्यय लगता हे | 

करनहारो, चरावनहारो, जानवारो, थेंचनवारो । 

(स्‍त्री )--करनहारी, चरावनहारी, जानवारी, बेचनवारी । 

विशेष बात यह हे--'हार प्रत्यय केवल कृदनन्‍्त भाववाचक 
संक्षाओं से ही होता हे; पर “वार! सभी संज्ञावाचक शब्दों से 
होता हे--दधिवारी, बंसीवारों। “व” को कभी-कभी “ब” भी हो 
जाता हे । 

खड़ी बोली में इसकी जगह 'वाल/' होता हे, स्त्रीलिज्न में 
“बाली । ( हार! और 'वार” प्रत्ययान्त में ओ' संज्ञा विभक्ति 
त्रजभाषा में लगी है ) | 

आई” भाववाचक प्रत्यय 

सुघर - सुघराई, चतुर - चतुराइ । 

ढीठ--ढिठाईं , ठाकुर--ठाकुराई । 

'पन' प्रत्यय भी ब्रज़भाषा इत्यादि में आता हे; पर बहुत ही 
कम - बिरधापन आयो' इत्यादि। संस्कृत का 'त्व प्रत्यय ब्रज- 
भाषा में ग्रहीत नहीं हे | प्रभुत्व' आदि प्रयोग त्रजभाषा में नहीं 
होते | ता? प्रत्यय भी यहां ग्राह्म नहीं है; यदि कहीं आया भी हे, 
तो उपेक्षित होकर ! उसकी अवगणना करके, उसके ऊपर “आइ' 
बैठा दिया गया हे- चतुरताई आदि । परन्तु यह ठीक नहीं । एक 
भाववाचक प्रत्यय 'ता' के बाद फिर दूसरा भाववाचक “आई 
साफा के ऊपर पगड़ी बाँधने की तरह हे, या पगड़ी के ऊपर 
टोपी लगाना। पंडिताई' आदि में तो 'पंडित' शब्द में आई 
ठीक ही हे। श्राई। या अई' भी रह जाता है-- 'चतुरई? 
'सुघरई' । 

त्व'ः और 'ता' की कठोरता ही जजभाषा को अप्राह्य हुई । 
इन्हें संस्क्रत साहित्य में भी कठोर माना गया है और इसीलिए 
मधुर-कोमल काव्यों में इनका प्रयोग-प्राचुय वजित है। हा. “ये 
( ष्यत्म ) प्रत्यय कुछ मधुर अवश्य हे-- वेदुष्यम्‌” अच्छा 
'विद्धत्ता' की अपेक्षा । जो भी हो, त्रजभाषा में 'त्व' तथा 'ता' का 
प्रयोग नहीं हे, या नहीं के बराबर हे । 

ख्री-प्रत्यय 
पुल्लिग से खीलिंग बनाने में जो प्रत्यय लगते हैं, वे भी 

'तद्धित' प्रकरण में ही रखे जा सकते हैं; यद्यपि उनके लिए एक 
अलग प्रकरण रखने की चाल है । 

ब्रजभाषा में स्ज्लीलिंग बनाने में वे ही सब प्रत्यय काम पाते 
हैं, जो खड़ी बोली में । अधिकतर “आ? और 'ई! अन्त में लगते 
हैं। वैसे अ्रकारान्त स्रीलिंग शब्दों की भी कमी नहीं--खाट, 
सिल, दीवार, रेल आदि । 

सोचने से जान पढ़ता है कि स्त्री सदा पुरुष के पीछे चलती 
रही है | शब्दों के खत्री- प्रत्यर्यों पर ध्यान देने से भी यही जान 
पड़ता है । संस्कृत में ओर तदनुसार हिन्दी में पुल्लिग शब्द प्राय: 
अकारान्त, और खस्त्रीलिंग आकारान्त हैं। यदि पुल्लिग इकारान्त 
हैं तो ख्रोलिंग इकारान्त । जब प्रारम्भ में नाम रखे जाने लगे 
होंगे, तो सब से पहले 'अ” अक्षर देखकर श्ष्कारान्त नाम किये 
गये होंगे, पुरुषों के। उसके बाद स्त्री का नम्बर । उसे आ' 
मिला । बालक' के बाद “बालिका; “अ' के बाद “आ' । फिर 
जब पुरुषों के इक्रारान्‍्त नाम हुए, तब स्त्रियों के इंकारान्त । यहाँ 
भी इ, ई का क्रम है| सम्भव है, सत्रीको अधिक गौरव देने के 
लिए उमके नार्मों में मात्रा-गौरव किया गया हो। पुल्लिंग नाम 
प्रायः सव “लघु हैं -राम-मुनि आदि | खस्रीलिग नामों में गुरुत 
है--रमा, लक्ष्मी आदि । 

मानव-जाति के खस्त्री-पुरुषों के नाम जब इस प्रकार रस्वे 
गये, तब वाद में मानवेतर प्राणियों के नामकरण में भी उसी 
प्रथा का अनुकरण किया गया। फिर अचेतन पदार्थी के नाम 


श्र 
भी उसी ढररें पर चलने लगे। हिन्दी में--'लड़की की तरह-- 
लकड़ी, गाड़ी, घड़ी, कुरसी आदि अचेतन पदार्थी के नाम भी 
खीलिग ही हैं । सो सब शब्दानुकरण पर । सीता की तरह 'लता' 
और लक्ष्मी! की तरह “नदी” नाम ख््ीलिंग हुए । प्रवाह में कह्दीं 
कुछ अन्तर भी है; परन्तु फिर भी धारा अ्रविच्छिम्न है । 
जिस शब्द को अधिकांश शिष्ट जन जिस रूप में बोलने 
लगे, उसका वही लिंग प्रसिद्ध और मान्य हो गया । संस्कृत में 
नपुंसकलिंग की भी कल्पना है। श्ली-पुल्लिग से बचे हुए शब्द 
नपुंसक-लिग | “कमल” शब्द का नपुंसक लिग में, संस्कृत में 
प्रयोग होता है । किसी समय कुछ लोग इसे पुल्लिंग भी बोलने 
लगे । उस समय जो 'कोष' ग्रन्थ बने, उन में “कमल' शब्द को 
डभय-लिंग लिख दिया गया--नपुंसक लिंग ओर पुल्लिंग । 
परस्तु अधिकांश शिष्ट समाज ने 'कमल' का प्रयोग नपुंसक लिंग 
मैं हींकिया,पुल्लिग में नहीं । फलतः यह शब्द यदि कोई मंस्क्ृत 
में पुल्लिंग प्रयक्त करे, तो गलत समभा जाता है; यद्यपि कोष! 
झाद से इसका नपुसक लिंग में होना प्रमाणित है। मतलब 
यद्द हे कि शब्दलिंग प्रयोगाधीन हैं । इसीलिए संस्कृत-वयाकरण 
के आचायों ने कहा हे-- 
लिड्रमशिष्यम्‌ , लोकाश्रयत्वाल्लिंगस्य 
यानी कोन-सा शब्द किस लिग में प्रयुक्त करना चाहिए, इस 
का बनन्‍्धन व्याकरण, आर्दि की शिक्षा द्वारा न करना चाहिए; 
क्‍योंकि लोग जिस शब्द का प्रयोग जिस लिंग में करने लगे, वहद्दी 

उसका लिंग। परन्तु साहित्य में शिष्ट-प्रयोग ही ग्राह्य है । 'गंद' 
शब्द इधर पश्चिमी युक्त प्रान्त में कहीं-कहीं ख्रीलिंग बोला जाता 
हे--'मेरी गेंद अच्छी है” । परन्तु यह क्वाचित्क प्रयोग साहित्य 
में ग्रहीत नहीं है | साहित्य में “गेंद शब्द पुल्लिंग ही प्रयुक्त है, 
ब्रजभाषा में भी और खड़ी बोली में भी । 'मार्‌यो टोल, गेंद 
गयो द॒ह में! और 'बड़ा गेंद लाया'। हिन्दी साहित्य में यदि 
कोई “गेंद शब्द का प्रयोग स््ीलिड्ग में करेगा, तो गलत सममा 
जायगा, भल्ले ही हिन्दी-भाषी प्रदेश के किसी भाग में वद्द वेसा 
बोला जाता हो । प्रवाह-भंग द्दी गलती है । 

सुना हे, हिन्दी के एक प्रसद्धि कवि “चन्द्रमा' का प्रयोग 
स्रीलिग में करते हैं ! कद्दते हें, मधुरता लाने के लिए ! “चन्द्रमा 
अच्छी है” कहने में क्या मधुरता आ गुणी, समम में नहीं 
आता । सुनते हैं, वाजिदअल्ली शाह के जमाने में लखनऊ के 
लोग सब शब्दों का ख्लीलिंग में ही प्रयोग करने लगे थे। बचद्दी 
भ्रनक या सनक यहाँ भी मालूम देती हे । 

यह बात ठीक हे कि ख्लीलिंग शब्द में माघुरी और कोम- 
लता अधिक अनुभूत है । सत्री रत: कोमल और मधुर हे; अतः 
सख्त्रीलिंग शब्दों में भी उस की भलक है । 

स्त्रीलंग शब्द अधिक मधुर-कोमल होते हैं; इस ओर हमारे 
प्राचीन साहित्यकारों का भी ध्यान गया था और उन्होंने बैसे 
प्रयोग भी किये; परन्तु प्रवाह भंग कर के नहीं । सरोज का सूर्य के 
साथ सम्बन्ध ओर तज्जन्य विकास का वर्णन करने के लिए एक 

का खत्रीलिंग में प्रयोग अधिक सुन्दर है । इस के लिए कवियों ने 
'सरोज' को 'सरोजिनी' ओर 'कमल' को 'कमलिनीं” बना लिया । 
वे सरोज” और 'कमल' को ही ख्लीलिंग में नहीं प्रयुक्त करने 
लगे | इसी तरह “चन्द्र' पुल्लिंग को “चन्द्रकला' “चन्द्रलेखा' 
आदि रूप से स्रीलिंग बना कर सुन्दर प्रयोग किये | वियोगिनी 
सुन्दरी की उपमा “चन्द्रकला' या 'चन्द्रलेखा' से फबती भी खूब हे । 
दुबलता की हद, एक क्षीण रेखा; पर फिर भी बहुत सुन्दर । 
इसी तरह बन को 'वनराजि' बना कर ब्लींलिंग प्रयोग किया 
गया है। यदह नहीं कि चन्द्रवन आदि शब्दों को द्वी द्धीलिंग में 
प्रत्युक्त कर दिया गया हो ! हमारे “क्रान्तिकारी” कवियों को 
भाषा-विज्ञान के विरुद्ध जाने में हीशायद मजा आता हे! परन्तु 
इन के इस तरह के बेढंगे प्रयोगों का मजाक ही लोगडड़ाते हें । 

बस, ख्रीलिद्न के सम्बन्ध में और कुछ विशेष कद्दना नहीं हे 


2 3: 





नेवम अध्याय 


समास बत्रजभाषा में संस्कृत और खड़ी बोली के हो 
समान हैं । यहाँ 'समस्त' शब्दों के प्रयोग पर कुछ विचाश 
करना है । कि 

तत्पुरुष समास में अन्तिम शब्द की प्रधानता होती हे । यह 
प्रधानता प्रयोग की दृष्टि से ही अभिप्रेत है। 'राजपुरुष' में प्रयोग 
की दृष्टि से 'पुरुष' प्रधान है। 'राजपुरुष आता हे' कहने से यहौ 
समभा जायगा कि वह पुरुष आता है, जो राजा का नौकर हे । 
'राजा' का “आने” से कोई सम्बन्ध नहीं । इसी तरह “लतापुष्प 
तुम लाये ' में पुष्प” द्वी 'लाये' गये हैं | क्ताओं का लाने” से 
कोई सम्बन्ध नहीं | इसी लिए; राज पुरुष, लतापृष्प, राजकन्या 
आदि तत्पुरुर्षों में उत्तर पद प्रधान समझ कर उसी के अ्रनुसार 
प्रयोग होते हैं ; उसी के अनुसार क्रिया और अन्य शब्दों का 
सम्बन्ध | 

'लतापुष्प रखे हैँ' ओर “राजकन्या बेठी है' इत्यादि । 

क्रियाएं अन्तिम शब्द के अनुसार हैं | और, इसी तरह 
विशेषण आदि शब्दों का भी शब्दान्तर से सम्बन्ध द्ोगा । 

राम के सत्र लतापुष्प मैंने ले लिए 

विदभे की राजकन्या बढ़ी चतुर है 

'राम के' हे पुष्प के अनुसार । 'लता' से मतलब नहीं । 
इस्री प्रकार विद की' है 'कन्या' के साथ । इसका 'राज्ञ' से 
प्रयोजन नहीं । 

परन्तु समास का पूरा ल्लान न होने के कारण-- 

आपके आज्ञानुसार' 

ऐसा गलत लोग लिख दिया करते हैं। वे समभते हैं कि 
अआ्ाज्ञा' ख्लोलिंग श्एझद का अनुसार' पुल्लिग शब्द के साथ 
खमास होकर 'आज्ञानुसार' पुल्लिग शब्द बन गया ओर तब 
'आपके आज्ञानुसार' लिखना ठीक है । ऐसा लिखने वाले यह 
नहीं समभते कि “आज्ञानुसार' में “'लतापुष्प' की तरह तत्पुरुष 
खमास नहीं है; और उत्तर पद प्रधान नहीं हे । आज्ञानुसार' 
बत्पुरुष नहीं; अव्ययीभाव समास है ओर यह शब्द पुल्लिग 
नद्दीं; बल्कि अव्यय के रूप में है । इसलिए -- 

“आपकी आज्ञानुसार' द 

ठीक है। “आप' में सल्लीलिंग 'की विभक्ति लगेगी, पुल्लिग 
'के! नहां | इसी तरह अपनी मति-अनुसार' होगा, अपने मति- 
अनुसार' नहीं । संस्कृत में भी ऐसे प्रयाग द्वोते हैं और 


२७० 
'गमकत्वात्समास:” समझा जाता हे | 

तद्धित 'इकद्ठा' 'कठौता' आदि की तरह समास में भी कहीं 
कहीं दीघ स्वर द्वस्व हो जाता हैः -- 

इकतारा, दुरंगा, अठपहलू, सतनजा 

संख्यावाचक ही नहीं, अन्य शब्द भी इस्व होते हैं-- 

खटकिरवा, दुधमुदहाँ 'कलमुहीं' इत्यादि। 

ब्रजभाषा में शब्दों के पूवोपर प्रयाग में कुछ व्यत्यय भी 
कभी-कभी होता है-- 

'मर्दंन-मयन नयन छुबि हरकी!” 

“सयन-मर्देन' संस्कृत में तथा खड़ी बोली में होगा। यहां 
'मदन-मयन' भी हे । 

समाससूचक चिह्द हि 

समाससूचक (-) चिन्ह का प्रयाग ब्रज़भाषा-कविता में 
भी होने लगा है, सो ठीक । परन्तु एक पद में एकाधिक चिन्ह 
अच्छे नहीं लगते ओर यदि चार-छह्‌ द्वों, तब तो बहुत ही भद्दा 
लगता है-- 

“बन-पवे त-नदू-नदी आदि सब!” 

यहाँ तीन जगह डंडा भद्दा लगता है। ऐसी जगह समास 
की जरूरत ही नहीं, सब शब्द अलग-अलग चाहिए । यदि दो से 
अधिक शब्द एक जगह हों, तो समास-सूचक चिन्ह उपयुक्त 
स्थान पर एक ही जगह ठीक रदेगा-- 

वापपुण्यफल-दाता, या पापपुण्य-फलदाता' ठीक होगा; 
न कि-- 

'पाप-पुरय-फल-दाता' 

यहां तीन चिन्द्द देने से स्पष्टता भी दब जाती हैे।इसी तरह--- 

“विरहृबिथा-दाध्यो तनु वाको' 

चाहिए | ऐसा ठीक न होगा--“विरह-विथा-दाध्यो तनु 
याको' । 

इस तरह की साधारण बातें अनेक हैं; जो रचना कोन 
यनाभिराम या उद्ब जक बना देती हैं। विराम-चिन्हों का 
जिक्र भी हिन्दी-व्याकरणों में होने ज्ञगा है; इस लिए हमने भी 
यहां यह प्रासंगिक बात लिख दी। 


ओर कोई विशेष बात इस प्रसंग में कहने को नहीं है। 


+ून्‍्००७ शा...) धानााशककाक 


दशम अध्याय 
प्रकीणक 


-- $#$--- 

इस अध्याय में हम संक्षेप से डाक्टर धीरेन्द्र वर्मा के 'ब्रज- 
भाषा व्याकरण पर विचार करेंगे | इसलिए, अध्याय को 
पुस्तक का परिशिष्ट ही समझना चाहिए । 

इस पुस्तक पर विचार करना इसलिए “जरूरी हे कि छात्रों 
में श्रम न उत्पन्न हो, कहीं कुछ और कहीं कुछ देख कर । यदि 
किसी और की लिखी पुस्तक होती, तो में छोड़ भी देता, उपेक्षा 
कर जाता । परन्तु डाक्टर वमो जेसे विद्वानों की कलम चिन्तन 
चाहती है | 

यह पुस्तक लिख चुकने के बाद डाक्टर वमो की उक्त पुस्तक 
देखने को मिली, जिसे में “व्याकरण” न कह कर उन शब्दों की 
एक लम्बी सूची कहना चाहूँगा, जो ब्रजभाषा में प्रयुक्त होते हैं । 
फिर भी विचार करना आवश्यक है । उस शब्द-सूची के 
सम्बन्ध में भी बहुत कुछ कहने को है; पर यहाँ केवल 
ठयाकरण-सम्बन्धी बातों का दिग्दशेन पर्याप्त हे । 

कतो को करण 

डाक्टर वर्मा ने भूतकाल की सकमेक क्रिया के कतो को सब 
जगह “करण कारक सममभक रस्वा है और ऐसा ही इस पुस्तक में 
सैकड़ों जगह लिखा है ! 'कह्यो तिय को जिन कान कियो है' यहाँ 
“जिन” को डाक्टर! वमा ने करगणा कारक लिखा है और इसी 
तरह सवत्र इस प्रकार के कता की दुग्गंति की गयीं हे, बिरादरी 
से खारिज करके । ऐसी भद्दी भूल कोई साधारण विद्यार्थी करता 
ओर दो-चार बार करता, तो भी कोई बात न थी । पर, डाक्टर 
बसा ने पुस्तक भर में सवेत्र एसा ही लिखा है। ओर यह दोष 
उन हिन्दी-ठ्याकरणों का है. जो ने! आदि विभक्तियों को ही 
कारक समम बेठे हैं। ऐसे व्याकरणों से श्रम बढ़ा है| परन्तु 
ने विभक्ति तो कर्भ) भी करण कारक में लगती ही नहीं, न 
किसी अन्य कारक में । यह तो केबल कतो कारक में लगती है । 
तब भ्रम केसे हुआ ? यदि 'से' विभक्ति होती, ओर उससे भ्रम 
हो जाता, तब भी कुछ कहा जाता । 'मुक से उठा नहीं जाता' या 
'राम से पुस्तक पढ़ी नहीं जाती इन वाक्यों में 'से' से कर्ता को 
करण मान बेठने की गलती शायद बच्चे कर दें; क्योंकि करण 
में भी यह लगती है। पर 'ने' विभक्ति की सत्ता में, या उसके 
विषय में, श्रम केसा ? 'जिन कान कियो हे' में 'ने' विभक्ति 
लुप्त हे । 

डाक्टर साहब को यह भ्रम हिन्दी-व्या करणो' की उस ऊल- 


जलूल “विवेचना' के कारण हुआ हे. जिसमें कमंबाच्य क्रिया 
श्८ 

सममाते हुए लिखा हे-- 

“जब कतो करण कारक में और कम कतोा कारक में आ 
जाता है, तब क्रिया..कमवाच्य' कहलाती है !' 

इसलिए, यह दोष डाक्टर साहब का ही नहीं; है, उन सभी 
व्याकरणों का हे, जो शिक्षा-विभाग में चालू हैं | 

कुछ और उदाहरण लीजिए, जहां वर्मा जी ने कता को करण 
समभा है ओर लिखा हे-- 

'अतिहि' कपणि तें है री' 

तें बहुतै निधि पाई! 

'तें पायो इरि-हीरा? 

में कीन बहुत अपराध! 

'तिन कहां ही सो बात” 

, कहि कोने मचुर पाया! इत्यादि । 

' ते, तिन, कोने को; डाक्टर साहब ने 'करण' कारक ,लिखा 
है | इसी तरह कहीं-कहीं 'कता को कम कारक भी आपने लिखा 
है। मो देखत सब हँसत परस्पर' यहाँ 'मो' को कम कारक 
डाक्टर वर्मा ने लिखा है ! अथ शायद समभ्ा हो- मुझे देखते 
देखते! परन्तु अथ है--'मेरे देखते-देखते!। में उनकी ओर 
देख रहा'हूँ और वे सब मिल कर हँस रहे हैं। सो, 'भो' कतोी कारक 
है 'देखने' का। कम कारक नहीं है । इसी तरह कारकों में गड़- 
बड़ है | 'जाहि शाख््र-रूपी नेत्र नाहीं, सो आँधरो हे!” यहाँ 'जाहि' 
सम्बन्ध है; पर वर्मो जी ने इसे कम-कारक सममभा है | 


वर्तमान काल और सम्भावना आदि 

डाक्टर वर्मा ने लिखा है कि वतंमान काल के क्रिया रूप 
होइ, करहि, पढ़े आदि का प्रयाग सम्भावना तथा आज्ञा आदि 
में भी होता हे । 

डाक्टर सक्सेना ने भी अपने भाषा-विज्ञान' में लिखा है 
कि वरतेमान काल की क्रियाओं का प्रयोग आज्ञा आदि में होता है । 

सो, इन दोनों विद्वानों को भारी भाषा-अ्रम हुआ है| वर्तमान 
काल की क्रिया भिन्न है ओर आज्ञा-सम्भावना आदि में काम 
आनेवाली भिन्न। दोनों का ऊपरी रूप एक देख कर एक ही 
चीज सममभने की गलती हुई है | कपूर और शोरे के रँग रूप में 
अभेद हाने के कारण दानों एक चीज नहीं समझे जा सकते । 
वैद्य यह न कह देंगे कि कपूर की जगह शोरा भी काम में लाया 
जा सकता है। सुगन्ध तथा प्रभाव आदि दोनों चीजों में भेद 
बतावेंगे । वतेमान काल की क्रियाएँ अलग हैं ओर आज्ञा-सम्भा- 
बना आदि की अलग; यद्यपि रूप समान हैं । 

हम इस पुस्तक में लिख चुके हैं कि-- 

“करे विधि या जग को विस्तार! ( वतमान ) 

तथा-- 

“करे न कबहें बंचक की परतीति' ( विधि ) 

पढ़े तब्र भले त्राल यह इठी ( सम्भावना ) 

पढ़े नो बालक अब इत आय (आज्ञा ) 

इन ( विधि, सम्भावना, आदि की ) क्रियाओं में अ्रन्तर 


२७६ 


है । वतमान काल में जो प्रत्यय है, उससे भिन्न यहाँ--विधि- 
आज्ञा-सम्भावना आदि में--लगा हुआ “इ प्रत्यय हे । 

वतमान काल में मूल धातु में प्रत्यय की तरह जो 'इ' लगी 
है. सो सहायक क्रिया है?! का संक्षिप्त रूप हे--'हि!। 'राम 
करहि सब काज'--राम सब काम करता है। 'हि' के (ह' का लोप-- 
'राम करइ सब काज' । फिर धातु के “अ' में और आगे की “इ' में 
सन्धि हो कर 'ऐ'--'राम करे सब काज”। इस प्रकार तीनों 
( करहि, करइ. करे ) रूप प्रचलित हैं, वेकल्पक हो कर । तीनों 
में है! वतमान काल की क्रिया संक्षिप्त हो कर और अलक्षित रूप 
से विद्यमान हे । इस रूप से विधि, आज्ञा या सम्भावना की 
अभिव्यक्ति हो ही नहीं सकती । आज्ञा आदि में प्रयुक्त (३ प्रत्यय 
भिन्न हे । यह उस 'हे' का संक्षिप्त रूप 'इ" नहीं है । 

विधि ओर आज्ञा आदि में होइ, पढ़े. करे आदि जो प्रयोग 
होते हैं, सो विध्यथक “इ' प्रत्यय से हैं। यह “इ' संस्कृत के 
'पठेत” 'भवेत्‌'! आदि के 'इ! से बनी है। संस्कृत के इस “इ! में 
विधि आदि का अथ देने की शक्ति हे. जो हिन्दी में ग्रहीत हुई 
है| खड़ी बोली में भी--करे, पढ़े, बरसे, आदि में यही 'इ! है। 
इसी रूप-साहश्य से डाक्टर वर्मा तथा डाक्टर सक्सेना भ्रम 
में पड़ गये हैं। व्याकरण में और भाषा-विज्ञान में ऐसा भ्रम 
उपेक्षणीय नहीं हे । 

सारांश यह है कि वर्तमान काल की 'करे-पढे' आदि क्रिया 
अआ्ञंसे आज्ञा की करे-पढ़े' आदि भिन्न हैं। दोनों को एक मान 


७ 


तेना ओर यह लिख देना कि वतंमान काल की क्रियाओं से 


आज्ञा आदि का काम लिया जाता है; ऐसा ही है, जेसे कोई 
कह्टे कि पट्टी पर लिखने का काम बच्चे खड़िया के बदले कपूर 


से लेते हैँ ।' एक का काम दूसरा केसे करेगा ? 'यावन्तो<5थोस्ता- 
बनन्‍्त: शब्दा: जितने अथे, उतने ही शब्द । एक शब्द का अनेक 
अथा में संकेत हो ही नहीं सकता। उससे तो भ्रम बढ़ेगा। हाँ, किसी 
तरह रूप-साहश्य हो सकता है। परन्तु अथरूपी सोरभ तो भेद 
बतला ही देता है। इस भेद के होते हुए अभेद केसे कहा 
जायगा ! 

संस्कृत के पठेत' आदि रूपों से विधि, आज्ञा, सम्भावना, 
प्राथेना आदि की अभिव्यक्ति होती है और इन्हीं सब अर्थों की 
“पढ़े! ( खड़ी बोली 'प्रढ़े') ) आदि हिन्दी-रूपों से । जब संस्कृत 
का इय्‌' ही हिन्दी में आ कर 'इ' बना है और पढ़े' आदि में 
विद्यमान है, तब वे सब अथे देगा क्‍यों नहीं ! कोइ आदमी 
अपना ऊपरी रूप चाहे जितना बदल ले; पर इससे उसकी 
प्रकृति तथा शक्ति आदि में क्या अन्तर आ जायगा ! 

यों सब स्पष्ट और साफ है । 

संज्ञा-विभक्ति में भ्रम 

क्रिया-विभक्ति की ही तरह संज्ञा-विभक्ति में भी डाक्टर वो 
को भ्रम हुआ हेै। एक संज्ञा-विभक्ति है-'हि”। कभी-कभी 
इस के अनुस्वार का लोप हो जाता है ओर “हि' रह जाती हे । 
“हि! ओर 'हि” के ये वैकल्पिक रूप हिन्दी में खूब प्रचलित 


र्ज्प्र 


हैं--अवधी में, त्रजभाषा में और कहीं-कहीं अलक्षित रूप से 
खड़ी बोली में भी (मुझे. तुमे, हमें, तुम्हें) 

यह “हि! या “हि” विभक्ति अपनी अलग सत्ता रखती है 
ओर कमे आदि कारकों में प्रयुक्त होती है। क्रिया-विभक्ति 
( वतेमान काल की ) हि! से इस का कोइ सम्बन्ध नहीं, कोई 
वास्ता नहीं । यह संज्ञाविभक्ति 'हि” या हि! किसी क्रिया से 
बनी है, ऐसा समझ में नहीं आता | यह प्राकृत-अश्रंश आदि से 
होती हुईं आइ है | इस विभक्ति के सम्बन्ध में भी डाक्टर 
बमा को भ्रम है । विभकति को आप 'परसगं' कहते हैं | डाक्टर 
सक्सेना ने भी 'परसर्ग' ही नाम रखा है । सो, इस से हमें कोई 
मत्ततब नहीं, कुछ भी कहें। भ्रम की बात देखिए | डाक्टर 
बमों 'बत्रजभाषा-व्याकरण' में लिखते हैं --« 

“कमे-सम्प्रदान एक वचन में परसगं-रहित 'तोहि” ओर 
तेाहि' वैकल्पिक रूप बराबर मिलते हैं ।” क्‍ 

जब कि हि! तथा 'हि! स्वयं 'परसगे हैं, तब एसा लिखना 
केसा ? 'तोहि' परसगे-रहित केसे ? 

हिन्दी में व्यञ्जनान्त धातु 

हिन्दी में सब धातु स्वरान्त हैं, कोई भी ठ्यंजनान्त नहीं-- 
पढ़ना, करना, उठना, बेठना आदि क्रियाओं की पढ़, कर, उठ, 
बेठ धातुएँ अकारान्त हैं | डाक्टर वर्मा ने इन्हें 5यंजनान्त माना 
हैं ! तब तो आगे “त' प्रत्यय होने पर कत, उठत, बैठत आदि 
रूप होने चाहिए। और इसी तरह “न! प्रत्यय होने पर उठनो 

(उठना), बैठनो (बैठना) आदि रूप होंगे ! ठीक है ? आप कहें 
गे, धातुओं के रूप व्यंजनान्‍्त मान कर फिर कृदन्त “त' नहीं, 
अत' प्रत्यय कर लेंगे और न' की जगह 'अन” । ठीक, कर 
लीजिए । पर यह गोरखधन्धा हे किस लिए; जब कि पढ़ना में 
'पढ़' धातु स्पष्ट अकारान्त दिग्वायी दे रही हे ! (त' की जगह 
“अत और 'न' की जगह “अन' की जरूरत क्या ? और फिर 
छूना ( छू ), आदि धातुओं को क्या करें गे ? अत ॥ओर “अन' 
'प्रत्यय करके फिर इन (प्रत्ययों) के “अ' का लोप करें गे, तब 
'छूता हे' 'छूना हे” आदि रूप बनेंगे ! यह गड़बड़-सड्बड़ क्‍यों ? 

वस्तुत: डाक्टर वो ने न तो हिन्दी की प्रकृति पर कुछ 
विचार किया हे, न प्रश्नों पर । प्रत्ययों की कोई कल्पना हीं 
उन्होंने नहीं की ! तन्नी तो में आपके ब्रजभाषा व्याकरण' को 
एक लम्बी शब्द-सूची मात्र कहता हूँ । 

वाच्य- भ्रम 

जैसा कि इस पुस्तक की भूमिका में लिखा गया हे, हिन्दी- 
व्याकरणों के लेखक वाच्य” जेसी सरल और सीधी बात सम- 
भने में भी असमथ रहे हैं; यद्यपि यह सब दूसरों को समभाने 
के लिए सेकड़ों पन्ने रंग डाले गये हैं। इसी लिए डाक्टर वो 
तथा डाक्टर सक्सेना जैसे विद्वान भी भ्रम में पड़ गये हैं । इस 
अआफत से बचने के लिए डाक्टर वर्मा अपने 'ब्रज़भाषा व्याक- 
रण' में चुप्पी साध गये हैं ! बाच्ष्य-प्रकरण में न कत वाच्य का 
खुलासा किया है, न भाववाच्य का। केन्नल दस-बारह लाइनों 

में यह लिख दिया है कि अमुक अक्षर लगाकर कमवाच्य के 
रूप बहुत देखने में आते हैं। सा, यह भी सही नहीं । भाववाच्य 
रूप को डाक्टर: साहब ने कमंबाच्य समझ लिया है| देखिए, 
उनके शब्द:--बत्रज भाषा में 'य' लगाकर बने हु एसंयोगात्मक 
कम वाच्य रूपों का प्रयाग काफी मिलता है; जैसे -- 

आ्रॉँखी भरि देखिबे की साथ मरियतु है।” 

“ऐ.रावत गज सो तो इन्द्रलोक सुनिये ।” 

'तैननि कों तरसेये कहाँ लौं । 

बड़े अक्षरों में दी हुईं क्रियाएं वर्मा जी ने कम वाच्य मानी 
हैं, जो हैं वस्तुतः भाववाच्य | इनके रूप सदा ऐसे ही रहेंगे, 
कम के अनुसार बदलेंगे नहीं । कम चाह जिस लिद्बवचन 
का हा, क्रियाएँ सदा इसी तरह रहेंगी | देश्िए-- 

सुधा तो सदा ही इन्द्रलोक माहि सुनिये 

“गोपी सब्ै बावरी भई ऐसी सुनिये' 

'गोपिन धों तरस ये कहां लॉ? 

इसी तरह कम में चाहे-जेसा परिवर्तेन कर देने पर भी 
'सुनिये' 'तरसेये' आदि क्रियाएं ज्यों की त्यों रहेंगी। सब तरह 
के का ओर कम होने पर भी इनके रूपों में (उनके अनुसार) 
कोई परिवतेन न होगा। “मरियतु है! को कम वाच्य बतलाना 
तो बहुत ही बेतुका रहा। कारण, 'मरना' क्रिया तो बिलकुल 
अकम क है | जब कर्म हे ही नहीं, तब उसके अनुसार (कम - 
बाच्य) क्रिया की कल्पन्ना कैसी ? 

कुछ अन्य बातें 

डाक्टर वमो ने कुछ शब्द-प्रयोग भी बड़े विचित्र किये 
हैं। धवनि' के बहुबचन को सदा आपने “ध्वनिएं? लिखा 
हे! होता हे-ध्वनियाँ, बुद्धियाँ आदि | इसी तरह “प्रत्यय' 
का प्रयोग आपने खस्लीलिग में किया है- प्रत्ययें । यह सब 
उन्होंने किस उद श्य से ओर किस आधार पर किया है, कद्दा 
नहीं जा सकता । 

वर्मा जी ने और सक्सेना साहब ने भी संख्या-वाचक “छुट' 
शब्द को सदा छः लिखा है। साधारण जन ऐसा लिखें. तो 
क्षम्य हैं; पर व्याकरण तथा भाषा-विज्ञान में ऐसे विद्वान्‌ इस 
तरह शब्द-प्रयोग कर, तो चिन्त्य हैं। कारण, शब्दों पर विचार 
करने के लिए ही तो इस शास्त्र की उद्धावना हे | 

वस्तुत: यह शब्द छह' हे, छः नहीं। संस्कृत में इस 
संख्या का वाचक 'घष्‌' शब्द हे, जिस के वहाँ 'षट' आदि रूप 
बनते हैं । हिन्दी में व्यज्जनानत विशेषण, संज्ञाएँ या क्रियाएँ हैं दी 
नहीं । सब स्वरान्त हैं । जो बने-बनाये 'तत्सम' शब्द विद्वान-बुद्धि- 
मान्‌ आदि आये हैं, उनकी अलग बात है । सो, संस्क्ृत का षष्‌ 
हिन्दी में अकारान्त 'षष? हो गया। मूद्ध न्य 'ष' हिन्दी में “दन्त्य' 
'स' हो ही जाता है- षष्लि-साठ, व्षो-बरसा | यों षष' हो गया 
सस! । फिर अन्तिम 'स' बन गया 'ह! और आद्य 'स' हुआ 
'छु! । 'षष्‌' से यों हुआ 'छुद' । 'स' का 'ह' द्वो जाना प्रसिद्ध दी 
हे-इकसत्त र-इकदत्तर, द्विसत्तर-बहत्तर आदि । इसी लछट्द' 


र्णर 


को भूल से लोग छः” लिख देते हैं । 

आप कहेंगे कि विसगोॉन्‍्त छः” लिखने में क्‍या हानि है ? 
'सस के अन्तिम 'स' को विसगं ही क्यों न मान लें ? उत्तर हे, 
नहीं । ऐसा नहीं माना जा सकता । घर का राज्य नहीं है | ठेठ 
हिन्दी शब्दों में कहीं विसग नहीं हैं । जो संस्कृत से तत्सम शब्द 
प्रायः आदि आये हैं, उन्हीं में विसगे हैं । इसलिए. संख्या- 
वाचक इस शब्द में विसगे की कल्पना प्रामाणिक या प्रवाह-प्राप्त 
नहीं हे . और. यदि आप जिद करें, 'ह” की जगढ़ विस रखने 
की, तो फिर हम आप से कहेंगे कि इस शब्द का समुन्चय में 
प्रयोग कीजिए; देखें केसे करते हैं । क्या आप - 'छ: ओ' आदमी 
श्प्रा गये, ऐसा लिखेंगे ? जब कि--- छहो आदमी आ गये” आदि 

में 'ह' के बिना काम नहीं चलता, श्त्र विसगें का व्यथ 
बसेड़ा क्‍यों ? 

वस्तुत: जन-साधारण में 'ह' के स्थान पर विसग देने की 
प्रवृत्ति इसलिए हुईं कि इन दोनों का उच्चारण-स्थान ही नहीं. 
बल्कि उच्चारण भी लगभग एक ही हे। इसीलिए, गलती से 'ह' 
की जगह विसगे देने लगे। पर 'छहो' में आकर सब भेद खुल 
जाता है । 

“ह? को विसगे समझ लेने की गलती डाक्टर रमाशंकर शुक्ल 
रसाल ने भी की है। प्रसंग -प्राप्त किस्सा हे, सुन लीजिए । 

डाक्टर रसाल की रस-अलंकार सम्बन्धी पुस्तकें सम्मेलन- 
परीक्षाओं में चलती हैं । मुझे भी एक छात्र को पढ़ानी पड़ीं। इन 


न्प्् 

पस्तकों में लक्षण-उदाहरण तो सब गलत हैं; पर भूमिका में संस्कृत 
के मम्मट आदि पर विचार हे । सोचा, जिस के लिखे ये लक्षण 
उदाहरण हैं, भूमिका के विचार उसके नहीं हो सकते; भले ही 
अस्त-व्यस्त हों । आगे बात खुल ही गयी । चोरी पकड़ी गयी । 

डाक्टर रसाल ने आचाये “भामह'” का नाम सवत्र 'भाम:' 
यों विसगे-युक्त लिखा है। संस्कृत के मामूली ग्रन्थों में भी “ यत्तु 
भामहेनोक्तम' ऐसा जगह-जगह उल्लेख है । यदि किसी ने भामह 
के ग्रन्थ न भी पढ़े हों; पर दूसरे साहित्य-ग्रन्थ देखे हों, तो 
समभ लेगा नाम 'भामह' । 

परन्तु डाक्टर रसाल ने किसी अंग्रेज विवेचक का ग्रन्थ 
अं>जी में पढ़ा होगा । वहाँ भामह का नाम फ्ात&0 » प्र! 
आप ने पढ़ा होगा | उच्चारण-साहश्य से आप ने हम से समझ 
लिया कि भामः' नाम है । संस्कृत के विसगे नामी हैं ही । सो, 
आप ने सवत्र बेचारे 'भामह' के नाम की दुर्गंति कर डाली-- 
भाम: करके । हिन्दी के छात्र उसका नाम “भाम' सममेंगे ! 

सारांश यह कि श्रम से 'ह' को लोग विसगं समभ बैठते 
हैं। परन्तु उच्च कोटि के विवेचकों को जब ऐसा श्रम होता हे, 
तब अक्षम्य हे; क्‍योंकि उनका प्रभाव दूसरों पर पड़ता है । 

उपसंहार 

बस, इसी तरह की बातें डाक्टर धीरेन्द्र वो के ब्रज़भाषा 
व्याकरण में हैं। इनकी हम उपेक्षा कर देते और जरा भी 
विचार इन पर न करते. यदि किसी साधारण जन की कृति 

होती । परन्तु ऐसे प्रामाणिक विद्वानों की कलम 'बाअसर' होती 
है । उसका जनता पर प्रभाव पड़ता है। इसी लिए इतना लिखा 
गया । सो, यह नमूना ही समझा जाय | इसका मतलब यह न 
लग।इए गा कि जिन बातों का उल्लेख यहाँ हुआ है, उनके अति- 
रिक्त बमी जी के 'ब्रजभाषा-व्याकरण' का शेष अंश में ठीक 
समभता हूँ । 
२ एक नई उलभन 

हमने इस पुस्तक की भूमिका में लिखा हे कि हिन्दी की 
उत्पत्ति सीधे संस्क्रत से नहीं; बल्कि प्राकृत-अपश्रंश से है । अभी 
तक भाषा-विज्ञान के पश्चात्य विद्वानों ने ऐसा हीं लिखा है, और 
उन के आधार पर हिन्दी में भी जो कुछ निकला हे, उसमें इसी मत्त 
का पोषण है। हमने भी भूमिका में यही और ऐसा ही लिखा हे । 
परन्तु आगे चल कर जब ब्रजभाषा पर तथा हिन्दी की विभिन्न 
बोलियों पर विचार किया, तब समस्या कुछ उल्लकी दिखायी दी। 
अनेक ऐसे कारण सामने आये, जो कि प्राकृत-अपभश्रंशों से हिन्दी 
को प्रथक्‌ करते हैं, धारा ही दूसरी बतलाते हैं। इन पर हमें 
विचार करना हे । भाषा-विज्ञान के पंडितों के सामने हम विचा- 
राथ वे कारण थोड़े में रखते हैं; बल्कि उनमें से कुछ । 

क्रिया का कृदन्त रूप 

हमने इस पुस्तक में प्रतिपादन किया हे कि हिन्दी में अधि- 
कांश क्रियाएँ कृदन्त हैं, तिडूनत नहीं । ये रृदन्त क्रियाएँ संस्कृत 
से ओर संस्क् त-व्याकरण से बिलकुल मिल गयी हैं, जब कि 


र्पर 


प्राकृत-अपश्रंशों से मेल नहीं खातीं। वहाँ ( प्राकृत और अप- 
श्रंशों में ) तिडन्त क्रियाओं का जोर है। क्रियाओं का भाषा में 
प्राधान्य स्वीकृत है। इसी से भाषा-भेद होता हे। जब कि 
प्राकृत-अपभ्रंशों के साथ हिन्दी का यह मौलिक भेद है, तब उन 
से इसकी उत्पत्ति केसे ? वतमान काल में-- 

'होति होन्ति' और 'पठति पठन्ति' 

इस प्रकार प्राकृत-अपश्रंशों में तिड़मन्‍त क्रियाएँ हैं, जा पुल्निड्ग 
ओर ख्लीलिड्र' में समान-रूप रहेंगी। साथ ही, 'पुरुष' की भी 
अभिव्यक्ति इनसे होती हे । 'होति' का प्रयोग उत्तम पुरुष में 
'हामि' होगा, जो उत्तम-पुरुष कतो न बोलने पर भी स्पष्ट हे । 
परन्तु हिन्दी में प्रायः सब जगह कृदन्त क्रिया है, जो स््रीलिज्न- 
पुल्लि्भ में ( संज्ञाकी तरह ) रूप बदलती है और 'पुरुष'- 
अभिव्यक्ति के लिए 'कती की या सहायक क्रिया की अपेक्षा 
रखती है । देखिए-- 

'होता हे-होते हैं' और पढ़ता हे-पढ़ते है' 

इनके स्तरीलिज्ग में रूप बदलेंगे, संज्ञा की ही तरह । कृद॒न्त 
क्रिया में ऐसा होता ही है - 

'होता है-होती है और पढ़ता है-पढ़ती है! । 

इन कृदन्त क्रियाओं से 'पुरुष' प्रकट नहीं होता, जब तक 
कर्ता का या होना' सहायक क्रिया का प्रयोग न करें। राम, में, 
तू , तीनों के साथ 'पढ़ता' रहेगा। तभी काम चलेगा, जब कतां 
का निर्देश हो, या फिर 'होना' क्रिया का स्पष्ट प्रयोग हो। पढ़ता हूँ, 

कहने से 'में' की जरूरत नहीं । कारण, 'हैं” क्रिया हिन्दी में तिकन्त 
है, जो सब की सहायता करती है। इस प्रकार यह साफ है कि प्राकृ त- 
अपश्रंशों से हिन्दी की क्रिया-धारा भिन्न हे । तब सीधे वहाँ से 
इसका प्रादुर्भाव कहाँ तक बुद्धिप्राह्म हे! अवश्य ही हिन्दी 
( त्रजभाषा ) में वतेमान काल की कुछ क्रियाएँ तिडन्‍्त हैं; पर 
कतृ बाच्य नहीं, भाववाच्य--'क हियत, सुनियत' आदि । परन्तु 
ऐसी क्रियाएँ प्राकृत-अपश्रंशों में श्राय: नहीं हें । 

इसी तरह भूतकाल में हिन्दी में केवल कृदन्त क्रियाओं का 
व्यवहार है। ये क्रियाएं भी स'ज्ञा की तरह रूप-बचन आदि 
रखती हैं--ग्रन्थ पढ़ा, पुस्तकें पढ़ीं इत्यादि : प्राकृत-अपश्र शों 
में तिहन्त प्रयोगों की ही भरमार है, भूतकाल में भी। ये सब 
(तिडन्त) क्रियाएं वहाँ कठ वाच्य होतो हें. 

वालको अपठत्‌ 
बालका अपठन्‌ 

आप देखेंगे, कता के अनुसार क्रिया के वचन हैं | कम का 
प्रयाग करने पर भी क्रिया का के ही अनुसार रहेगी । परन्तु 
हिन्दी में भूतकाल की सकम क क्रियाएं कतृ वाच्य होती ही 
नहीं । सब कमवाच्य या भाववाच्य होती हैं और "ने! विभक्ति 
के साथ प्रयुक्त होती हैं। क्रिया कमंबाच्य कम के अधीन रहेगी 
ओर भाववाच्य सदा पुल्लिड्ग एक वचन, प्रथमा विभक्ति में । 
देखिए-- 

'राम ने लड़की देखी' (कम बाच्य) 


श्प्प् 


'राम ने लड़की को देखा' (भाववाच्य) 

कता से क्रिया को कोई सतलब नहीं । इसी प्र कार सबेत्र हे । 
तो, प्राकृत-अपश्र शों के साथ क्रिया का यह मोलिक भेद हुआ । 

भविष्यत॒काल का तिह न्‍त रूप 

हिन्दी में भविष्यत्‌ काल की क्रिया का भी ऊृदन्त रूप हे, 
तिडमन्‍त से मिला हुआ । करेगा” करेगो' आदि में पुल्लिंजग- 
स्रीलिज्ग में भेर हे | कारण, गा' सहायक कृदन्त है। परन्तु घातु 
में जो 'इ' प्रत्यय लगा है, सो तिडन्त जरूर हे। इस प्रकार यह 
मिश्रित रूप हुआ । 

अलबत्ता 'करिहै' पढ़िहे आदि तिकन्‍त क्रियाएं हैं, जो 
लिज्ञ-भेद नहीं रखतीं ओर “करिहो' 'करिहों' आदि में 'प्रुष' 
भी प्रकट करती हैं यह 'इह्टे” प्रत्यय संस्क्रत आत्मनेपदी क्रिया 
के 'इष्ये” का घिसा हुआ रूप है, यह कह चुके हैं । 

यों हिन्दी ने जब कोई तिडःन्‍्त प्रत्यय ग्रहण भी किया, तो 
आत्मनेपदी का, परस्मेपदी क्रिया 'करिष्यति' का “दृष्य' (इस) 
नहीं लिया । इस” का रूप 'इहे' नहीं, 'इह' होता | सो, आत्मने- 
पदी का 'इष्ये' ही यहाँ इहे' हे । 

इसके विपरीत प्राक्ृृत-अपश्रंश का प्रवाह है। वहाँ परस्मे- 
पदी क्रियाओं की ओर अधिक भुकाव है। संस्कृत की आत्म- 
नेपदी क्रियाएं भी प्राकृत-अपश्रंश में आकर परस्मेपदी हो जाती 
हैँ। संसक्रत की “बद्धि ष्यते' का 'बड़ढस्यति' रूप है 'वड्िस्यते 
नहीं । तो, स्पष्ट धारा-भेद है| एक धारा परस्मैपदी की ओर है, 

दूसरी आत्मनेपदी की ओर । वृध' का 'बढ़' हो जाना दोनो जगह 
समान है, प्राकृत-अपश्रंशों में ओर हिन्दी में। परन्तु क्रिया के 
रूप में स्पष्ट भेद है| 'बड्ढिस्यति' तिडगन्त और “बढ़ेगा” कृदन्त 
तथा “बढ़िहे' तिदून्‍त होने पर भी आत्मनेपद की धारा में | साथ 
ही 'इह्टे' प्रत्यय हिन्दी ने स्वतन्त्रतापूषक लिया। इसने संस्कृत 
की तिरून्त विभक्तियाँ 'ति!:'सि' “मि' आदि नहीं लीं। 'करिहे' 
'करिहोँ' आदि के रूपों में अपनी स्वतन्त्र सत्ता है, जब कि 
प्राकृत-अपश्रंशों में स स्क्रत की वे सब तिडगन्‍्त विभक्तियाँ स्पष्ट 
श्रत हैं। 

इसी तरह और भी अनेक बातें हैं, जो हिन्दी को प्राकृ त- 
अपभ्रश की धारा से अलग करती हैं | तब भाषा-विज्ञान का 
वह सिद्धान्त विचारणीय है कि नहीं ? 

एक बात कही जा सकती है कि प्राकृत-अपश्रंशों का जो 
रूप पुस्तकों में मिलता है, सो असली नहीं हे; साहित्यिक रूप 
है । सम्भव है, असली प्राकृत-अपश्र शों में ऐसे क्रिया-रूप हों, 
जो हिन्दी से मेल खाते हों ओर वे लुप्त हो गये हों । 

यह युक्ति या उत्तर कुछ भी जोरदार नहीं । किसी भी 
साहित्यिक भाषा पर जब दूसरी समुन्नत भाषा का असर पड़ता 
है, तब उसके अपने क्रिया-रूप नहीं बदल जाते। माना कि 
प्राकृत-अपश्रंशों के साहित्य पर संस्कृत का प्रभाव पड़ा होगा; 
पर इससे यह संभव नहीं कि क्रिया के रूप हीं बदल गये . हों । 
उद पर फारसी-अरबी का प्रभाव पड़ा; पर क्रियाएं ज्यों की स्यों 

अपनी रहीं -पढ़ता है, गाता है, बजाता है। बल्कि “नफीस' 
या 'सलीस' उदू में क्रिया छोड़ कर शेष सब फारसी का ही 
रूप मिलेगा । इसी तरह हिन्दी के कुछ लेखकों पर इस युग में 
संस्क्रत का बहुत प्रभाव है | उनकी हिन्दी संस्कृत संज्ञा-विशेषयर्णों 
से भरी है। परन्तु क्रियाए ता संस्कृत की नहीं, अपनी ही हैं । 
कोई भी संस्कृतानुरागी हिन्दी-लेखक 'राम काय करोति' न 
लिखे गा। यही बात प्रत्येक भाषा के संबन्ध में हे | सो, यह 
कहना गलत होगा कि प्राकृत-अपश्र शों पर संस्कृत का प्रभाव 
पड़ा; इसलिए उनके साहित्य में बेसी (तिडून्‍त आदि) क्रियाएं 
संस्कृत के ढंग पर चल पड़ों | 

इस प्रकार विचार करने से जान पड़ता है कि प्राकृत-अप- 
अश्रशों की धारा से हिन्दी में भेद हे, बहुत अधिक अन्तर है। 
इस मोलिक और आधारभूत अन्तर के होते हुए, केवल शब्द- 
विकास के ढंग को लेकर यह नहीं कहा जा सकता कि हिन्दी 
की उत्पत्ति इसी धारा से हे । 

इस तरह, जहाँ तक में समभता हूँ, भाषा-विज्ञान के पण्डितों 
के लिए यह विषय विचारणीय है । मेंने सोचा कि कया बात है; 
पर कुछ समभ में आया नहीं | हिन्दा की धारा-इसकी 
सरस्वती--संस्क्ृत की गंगा से और प्राकृत-अपभ्रंश की यमुना 
से स्पष्ट ही प्रथक्‌ दिखायी देती है; यद्यपि उसका कुछ पता नहीं 
लगता । जाने कहाँ आकर सूख गयी, या क्‍या हुआ ! 


हो सकता हे, प्राकृत-अपश्रंशों से ही इसका उद्गम हो। 
१६ 

परन्तु कुछ श्रम तो पेदा हो ही गया है। सो, इतना यह भाषा- 
विज्ञान के पंडितों की सेवा में विवचाराथे उपस्थित किया गया, 
डरते-डरते । मन की बात मन में ही छिपा रखी जाय, तो महान्‌ 
सारस्वत अपराध । 
न्‍्तर केवल क्रियाओं के मौलिक रूपों में ही हो, ऐसा नहीं 
है। घंज्ञा-विभक्तियों में भी स्पष्ट भेद है। प्राकृत-अप श्रशों में 
संस्कृत की ही विभक्तियाँ कुछ थाड़ा-सा परिवर्तेन कर के काम 
में लायी गयी हैं; परन्तु हिन्दी में प्रायः सब विभक्तियाँ स्वतन्त्र 
रूप से हैं । हिन्दी की प्रच्छुन्न विभकति ( प्रथमा का एक वचन 
“आ' या ओ' ) भी एक स्वतन्त्र चीज है. जो न संस्कृत में है, न 
प्राकत आदि में । 
ऐसा जान पड़ता है कि हिन्दी का उदगम जिस अपश्रंश से 
हुआ, उसे साहित्य में स्थान नहीं मिला और इसलिए उसका 
रूप हमारे सामने नहीं है | संभव है, मेरा यह अनुमान ठीक 
न हो । परन्तु विचारणीय विषय अवश्य है । एक बात यह भी 
ध्यान में रखने की हे कि भूतकाल के “य' प्रत्यय के प्रयोग में 
हिन्दी ने संस्कृत-व्याकरण का पूण अनुगमन किया हे, जो 
संस्कृत के 'त' (क्त ) प्रत्यय का ही परिवतित रूप है। भेद 
इतना अवश्य होगया हे कि हिन्दी में सकम क क्रियाओं के 
कम वाच्य के साथ-साथ भाववाच्य प्रयोग भी होते हैँ, जब कि 
संस्क्रत में ( ऐसी क्रियाओं के ) भाववाच्य रूप होते ही नहीं। 
प्रयोग में भी विशेषता हे । खाना' क्रिया का भूतकाल में भाव- 


२6१ 


वाच्य प्रयोग होगा. यदि पशु-राक्षस आदि कतो है--शोर 
हिरन को खा गया' । परन्तु बालक ने रोटी को खाया' ऐसा न 
होगा । बालक ने रोटी खायी' ऐसा कमंवाच्य होगा। इसी तरह 
बतेमान काल में सकम क क्रियाओं के उभयथा प्रयोग हैं। 
संस्कृत-प्राकृत से यह भिन्न बात है। 


| “--पंद-वयथाख्या 
पीछे जो कुछ कह आये हैं, उस सब सामग्री को एकत्र पर्दों 
में यदि देख लें और पद-व्याख्या करके परीक्षा कर लें, तो 
स्पष्टता अधिक आ जायगी। इसीलिए. यहाँ पर कुछ वाकक्‍्यों 
को रख कर व्याकरण की दृष्टि से पद-व्याख्या की जायगीं । 


१ --वाकी कहयो सखि कोन सुनेगो ! 

वाको वह सवनाम का “सम्बन्ध” में रूप हे। वह' को 
'वा' हो जाता है, जब कोइ विभक्ति आगे हो--वाको. वामें 
इत्यादि । 'सम्बन्ध' यहाँ कतृ-क्रिया रूप से है। अथात्‌ कतो 
कारक में ही सम्बन्ध-सूचक को! विभक्ति लगी है। यानी कह्मो! 
क्रिया का कती वाको' है। परन्तु यह क्रिया कृदन्‍त है और 
संज्ञा की तरह प्रयुक्त है; इसलिए कता में सम्बन्ध-विभक्ति लगी 
है। खड़ी बोली में भी ऐसी अवस्था में यही विभक्ति लगती 
है--/सखी, उसका कहा कोन सुनेगा ?” संस्कृत में भी--'तस्य 
कथितं क: श्रोष्यति ?” सब जगह सम्बन्ध में लगने वाली 
विभक्ति से कत त्व प्रकट किया गया है । 

कह्यो यह 'कह' घातु का कृदन्‍त रूप है। 'य प्रत्यय भाव 
में है | भूतकाल का “य प्रत्यय यहाँ नहीं है; क्योंकि भूतकाल 
का हूं।, तब अन्य कालों से सामंजस्य केसे बेठेगा; जैसे--“जायो 
करेगो सकारे न व्‌ जो। यहाँ 'जायो' भूतकाल हो, तब 
भविष्यत्‌ काल के साथ वह फिट कैसे बेठेगा ? और. भूतकाल 
में जा! को हिन्दी में “ग हो जाता है; या “ग' का प्रयोग “जा 
के बदले होता है । 'जा' भूतकाल के “य॑ प्रत्यय में रही नहीं 
सकता; जेसे---'गयो सो समै न अब आवै ।' यहाँ 'गयो' में 'य' 
भूतकालिक प्रत्यय है और कत्‌ वाच्य है। परन्तु 'जायो करैगो 
राम उते नित' या 'वाको क्यो समि कोन सुनेगो' में “य' प्रत्यय 
भाववाच्य हे | यह ( भाववाच्य य' प्रत्यय ) सदा पुल्लिद्ग एक 
वचन में प्रयुक्त होगा, कतो-क्म आदि चाहे:जैसे हों । देखिए -- 

'सगवी को कह्मो अब सो न सुने गी' 

“कह्यो गोपीन को कान धरथो ना' 

'मेरो कह्या कछु चित न घरति तू! 

मानों तिहारो क्या सब्च जा मैं, इत्यादि | 

कृदन्त 'य' प्रत्यय में बत्रज़भाषा की संज्ञा-विभक्ति ओ' 
सवत्र लगी है, पुल्लिड्र एक वचन | खड़ी बोली में भी यद्दी 'य' 
प्रत्यय इसी तरह भाववाच्य में लगता हे; पर वहाँ की आ' 
विभक्ति लगने पर अनेक स्वरवाली धातुओं से परे उस ( य ) 
का लोप हो जाता है। परन्तु भाववाच्य होने से पुल्लिज्ञ-- 
एकवचन रहना अनिवाये है। उदाहरण -- 

सखी का कहा अब वह न सुनेगी 

गोपियों का कहा उसने कान न किया 

मेरा कहा वू चित में नहीं जमाती 

तेरा कहा यदि सब मैं मान लूँ । 

यहाँ सवत्र 'य' का लोप है | इसी तरह 'देखा' 'खुना' आदि 
में (खड़ी बोली में ) 'य का लोप रहता हे | परन्तु एक स्वर 
वाली धातुओं से परे 'यः बराबर रहता है. खड़ी वोली में भी -- 

तू तो वहाँ जाया करेगी? 

में भी वहाँ जाया करता था 

हम भी वहाँ जाया करेंगे 

लडके पाठशाला जाया करते थे 

लडकियाँ मदरसे जप्या करती हैं 

कर्ता-कर्म चाहे जो हों, “जाया' ज्यों का त्यों । “य! भाव में 
है न ? स्वेत्र पुल्लिग-एक वचन और सब कालों में, सब पुरुषों 
में, सब बचनों में बराबर अन्वय । भाववाच्य की यही विशेषता 
है । इसी तरह 'गाया करेगी' “रोया करेंगे” 'घोया करेगी इत्यादि 
सकमक-अकमेक संयुक्त क्रियाओं में मुख्य क्रिया भाववाच्य “य' 
प्रत्यय के साथ सदा एक रूप रहती है ओर अगली ( सहायक ) 
क्रिया में बह पुरुष, वचन, लिड्ग दिया रहता है, जो प्रकट करना 
है । मुख्य क्रिया फिर वहाँ उसी रूप में अन्वित हो जाती है । 

सो, हिन्दी-व्याकरणों में 'में सोया करूँगा! इत्यादि वाक्यों 
में 'सोया' आदि को जो सामान्य भूतकाल का प्रयोग बतलाया 

गया है ओर छात्रों से पद-व्याख्या में वेसा जो लिखाया जाता 
है, सो सब गलत है। भूत का भविष्यत्‌ के साथ सामंजस्य ही 
केसे ? हमारे ऊपर के वाक्य में बतलाया' और “लिग्वाया? में 
भाववाच्य 'त” नहीं है | ऐसी जगह (संयुक्त क्रिया में प्र रणा से) 
भाव में, कम में या कमकतेरि ये होता है, जिसका किसी 
बिशेष कॉल से बन्धन नहीं । 

इस तरह “य” प्रत्ययान्त की पद-व्याख्या सोच-समभ कर 
करनी चाहिंए । 

'सखि' सम्बोधन हे, सखी संज्ञा का। 'कौन' तथा 'सुनैगो' 
को व्याख्या की आवश्यकता ही नहीं हे । दूसरा वाक्य 
लीजिए--- 

२- दिखी मैंने जग की 'रीति' 

उपय्यक्त वाक्य त्रजभाषा और खड़ी बोली में समान हे । 
देखी” यह भूतकाल की क्रिया हे, कमेवाच्य । रीति” कम है । 
डसी के अनुसार क्रिया स्त्रीलिड्ग है। में! कतों पुल्लिग और 
सत्रीलिद्गन-दोनों जगह हो सकता हे; अत: सन्द्ह मिटाने के लिए 
बदल कर देख लीजिए---'राम ने देखी जग की रीति' 'नरनि ने 
देखी जग की रीति” कता पुल्लिड्ड होने पर भी क्रिया स्त्रीलिछ्न 
है । यदि कम पुल्लिड्ड कर दें, तो क्रिया भी वेसी ही हो जायगी, 
भले ही कर्ता स्त्रीलिड्ग क्यों न हो -- 'सखी ने देख्यो वाको प्रेम” । 
यहाँ दिख्यो' क्रिया पुल्लिद्ग है; क्‍योंकि कम 'प्र॑म” पुल्लिज्ञ हे । 
खड़ी बोली में भी ऐसे ही प्रयोग होते हैँ; केवल पुल्लिज्ञ एकव- 

चन में यह अन्तर है कि आ! परे होने से य! का लोप हो जाता 
है-- सखी ने देखा उसका प्रेम' | एकस्वर वाली धातु में तो 
खड़ी बोली भी 'य' रखती है -'किया तू ने क्या उत्तात' किये 
मेंने सब अपराध' । दो इकारों के बीच में तो सदा ही “य' का 
लोप होता हे, ( एकस्वर ओर बहुस्वर दोनों तरह की धातुओं से 
परे ) की पी” “ली” आदि | परन्तु ऐसी एकर्वर धातुओं के 
भूतकाल में, ब्रजभाषा में प्राय: “न! प्रत्ययान्त प्रयोग अधिक 
होते हैं और यह भी कर्मवाच्य ही हैं -काम कोनो' - काम 
कीने' दान दीनो' “बसन दीने' 'गौ दीनी' इत्यादि । 

इस प्रकार उपय्यु क्त वाक्य में 'देखी' कमेवाच्य कृदनन्‍्त 'य' 
प्रत्ययान्त है। 'य! का लोप हे। रिन्दी-व्याकरणों में ऐसी क्रिया- 
ओं को “कक वाच्य' लिखने की आम गलती की गयी है ओर 
डाक्टर बाबू राम सक्सेना ने तो अपने 'भाषा-विज्ञान' में लिख 
दिया है कि हिन्दी में कम वाच्य क्रियाएँ हैं ही नहीं; गायब हो 
गयी हैं ! 

वाक्य के शेष पद व्याख्या की आवश्यकता नहीं सममते | 


३->दिख नो है मेगे अपराध' 

'देखनो' भाववाचक संज्ञा देख' धातु से कृदन्‍त “न! प्रत्यय 
लग कर बनी हैं । ब्रजभाषा की प्र थमा विभक्ति 'ओ' साथ में हे । 
खड़ी बोली में भी यह प्रत्यय इसी रूप में आता है; केवल 
विभक्ति वहाँ “आ' लग जाती हे--दिखना है मेरा अपराध' । 
भाववाच्य होने से इस प्रकार की क्रियाएँ या संज्ञाएं सदा 

पुल्लिद्र एक वचन रहेंगी, कतो चाहे जैसा हो-- 

“देख नो उनको हमें न भावे' 

'देखनो रानी को नीको' 

“देखनो मधुर तिहारो अहो' 

इन वाक्यों में उनको” 'रानी को' तथा 'तिहारों' इस तरह 
विभिन्न-रूप कती सम्बन्ध-सूचक विभक्ति के साथ हैं; पर क्रिया 
वही 'देखनो' है। खड़ीबोली में इसी तरह सदा 'देखना' रहेगा। 
ब्रजभाषा ओर खड़ी बोली में कदन्त प्रत्यय एक ही है; केवल 
संज्ञा-विभक्ति (।- ) का अन्तर है। 'देखनो' के साथ “अपराध' 
का सामानाधिकरण्य है--देखना ही अपराध है। 

४- दिखिबो हरि जू को मोहि भावें' 

'देखियो' भाववाचक संज्ञा कृदन्त ज्ञ-प्रत्ययान्त । यह 
प्रत्यय खड़ीं बोली में नहीं आता । 'तेरों देखिबो! 'जननी कौ 
देखिबो' आदि कोई भी कता हो, 'देखिबो' ज्यों का त्यों रहेगा । 

जिन की जन्मभूमि की भाषा. 

है इस पुस्तक का अभिधेय । 
पारिश्रमिक रूप से अब वे, 

हम को दें वह सुन्दर श्रय। 


4 समाप्रम्‌ ४ 


